

THE
SIDDHĀNTA KAUMUDĪ

OF
SRI BHATTOJI DEEKSHITA

WITH THE COMMENTARY
SRI BĀLAMĀNĪRĀMA

OF
SRI VASUDEVA DEEKSHITA.



UTTARĀRDHAM.



EDITED AND PUBLISHED
BY
S. CHANDRASEKHARA SASTRIGAL,
TEPPAKULAM.

Trichinopoly :

PRINTED BY BR. JOSEPH S.J., SUPDT.,
ST. JOSEPH'S INDUSTRIAL SCHOOL PRESS,

1911.

॥ श्रीरस्तु ॥

॥ सिद्धान्तकौमुदी ॥

श्रीमद्भट्टोजिदीक्षितविरचिता

॥ उत्तरार्धम् ॥

श्रीमद्वासुदेवदीक्षितप्रणीतया

श्रीबालमनोरमाख्यया

व्याख्यया समुद्भासिता ।



त्रिशिरःपुरवास्तव्येन
आदनूर् शं. चन्द्रशेखरशास्त्रिणा
संशोध्य प्रकाशिता ।

१९११.

[एतद्ग्रन्थस्य मुद्रणाधिकारस्सर्वोऽपि प्रकाशकेन स्थायतीकृतः ।]

त्रिशिरःपुरविराजमाने

सैण्ट् जोसप्स् इण्डस्ट्रियल् स्कूल् मुद्रालये मुद्रिता मर्ता
विजयतेतमाम् ।

॥ श्रीरस्तु ॥

॥ उपोद्धातः ॥



इह खलु निखिलकुवलयवलमानविद्वज्जनप्रथमपरिशीलितानां भाषा-
वधूभावजिघ्राणां वाचां व्याकृतिमन्तरा तनुभृतामसुप्रतरविवरतया प्रथममस्याः
परिशीलनमिति सर्वजनीनम् । तत्र च गताः काशिकावृत्तिप्रासादप्रक्रिया-
कौमुद्यादयो विरलविरलदृष्टाः । अत इदं त्रिमुनिनितन्त्रमध्यवसातुमध्वान-
मधिजिगमिषूणामयनमन्तरा सिद्धान्तकौमुद्या न किमपि । तच्च प्रौढमनो-
रमाशब्दरत्नशेखरकौस्तुभादिवहुविधकृतिकर्मपरिकर्मितमपि सौलभ्येन तदधि-
गमनमुपलिप्सूनामनतिप्रौढमनसामतिसुकुमारधियाञ्च अनायासमवबोधयितु-
मनलम् ॥

अलम्भविष्णू स्त इदानीं सरलतरे तत्त्वबोधिनीबालमनोरमे एव ।
ययोः किल प्राचीकटन् प्रथमां प्रवचनलिखितपठितप्रचारितकादिभिः प्रथम
एव नः प्रायोगिकाः प्राक्रियिकाः प्रवक्तारश्च । हन्त ! बहुचिराभ्युषिततया
वृद्धपरिपाटीमाटीकमानामपि तामनन्यामिवानुलालयन्त एव ततोऽपि अति-
सरलपदन्यासामभिव्यक्तमधुरवागाकूताम् अतिरुचिरवर्णाम् आहितसुविशद-
प्रक्रियाम् अधिकौमुदि अखिलसहृदयाह्लादिनीमिमां बालमनोरमाम् उत्स्वप्रा-
यितवर्त्मनापि नाधिगमयाञ्चक्रिरे शिव शिव ! नशब्दिकाः केऽपि । अहह !
कालोऽयमगीर्वाणवाणीविलासीयः, अवसरोऽयमनतिकठिनग्रन्थनिर्मन्थनीयः,
आस्थेदानीमधिजिगमिषूणामप्यनायासमापाततः प्रतीतिसाधनीयैवेति । अस्मि-
न्मह्यवर्णनीये अनिर्वर्णनीये अनाकर्णनीये च दुरवधिनि दुःखतौर्यत्रिके
देववादेवदारिकायाः प्रक्रियाः क, प्रकृतयः क, धातवः क, भावाः क,
पदव्यवस्थाः केति सर्वतदिशथिलशिथिलेष्वातिवृत्तेषु, पठितेषु पाठयितृषु

परीक्षकेषु प्रतिभूषु च प्रथितमहागिरिगुरुबुद्धिषु प्रायशो महाशयेषु व्याख्यो-
 डुपं विना वाचमुत्तरीतुमनलम्भूष्णेषु, वर्णशः पदशो वाक्यशश्च व्याख्याना-
 न्यवश्यङ्करणीयानीति भवितव्यतायां च भुवनमनु भावितायां जगदुपकर्तु-
 मना मनोरमेयं बालानामिति स्त्रनिगदव्याख्यातस्वविभवां बालमनोरमां
 वासुदेवाध्वरी व्यररचत् । तदियं न केवलमारुरुक्षतामध्वानमाक्षर-
 समान्नायिकमाम्नायभाषापदप्रक्रियाणामुपकारिका परमभ्यस्तभाष्यप्रदीपोद्द्यो-
 तविवरणमञ्जूपाभूषणसारवाक्यपदीयानामपि परमोपकारिणीति निश्चप्रचम ॥

एष च वासुदेवाध्वरो तज्जौरनगरमहाराष्ट्रमह्नीपतिमालभारिश्रीशाहर्जी-
 प्रभृतिपञ्चपुरुषीषोप्यप्रवृत्तिरासीदधि श्रीवशवटारण्यगोविन्दपुराणाधिकरणमधि-
 नवतिपञ्चवत्सर इति कर्णाकर्णिकया तत्प्रबन्धपरिममाप्तिपर्याप्रपरिलिप्तज्जामि
 साधकतद्गिरुदापदानवैश्वरीमौखरीतश्च सुविशदमधिगम्यते । सर्वथाप्येव दक्षिणा
 हि चिदम्बरादुत्तरा च तज्जौरादास्त कश्चिदक्षिणतमो वाग्मी बल्लभश्च पद-
 प्रमाणतन्त्रयोः क्रैस्तहायनीयाष्टादशशतकचरमपादकालिक इति चतुरश्रम् । अस्य
 च ग्रन्थस्य प्रचिचारयिषा परं प्रथितयशसां प्रभूणां प्रौढवचसां प्रकटनपराय-
 णानां पण्डितानाञ्च तत इतश्च मुहुर्मुहुरुदयमस्तमयञ्च लभमाना कचि-
 च्छिरोमात्रम्, कचिदुरोवधि, कचिदुदरान्तं च प्रदर्श्य प्रदर्श्य प्रणाशं प्रणाशं
 “प्रकटिता बालमनोरमा प्रकटिता बालमनोरमा” इति प्रधोषघण्टामात्रा
 प्रत्यक्षमध्यैक्ष्यत । तदियङ्कथञ्चिदखिलभुवनालोकनाय समग्रमधिमन्निधि
 सन्निधापयितव्येति श्रद्धाय परमहमसमृद्धोपकरणोऽपि वद्धादरमद्वात्र प्रावृत्तम् ।
 अहो ! वत ! बहोः कालादुपक्रान्तापि सेयं बालमनोरमा पिपीलिका-
 प्रौढशिखराधिरोग्न्यायेन मन्दमन्दमवसानवचनरचनावसम्पर्चनामधिगोहन्ती
 सन्तन्तनीति सन्तोषिणम्मामधुनैव संपरिणतफलं सस्यमिव संव्यवसायि-
 नम् । अत्र चेत्यमनुमोमुदति मुदितमनसः सानितपदनयप्रबन्धप्रकटनप्र-
 क्रियाः सान्यमानाद्यष्टादशाधिकशतप्रबन्धकृतोऽभिनवद्वनपुरकुंभघोणाभिजनाः
 भट्टश्रीबालसरस्वतीनारायणशास्त्रिमहाशयाः ॥—तद्यथा

न हि शब्दरत्नकौस्तुभशेखरसुभगीकृतापि सा प्रौढा ।

कुरुते कौमुद्यामिह कुतुकं बाला मनोरमैकैव ॥

अत्र च एतत्प्रकटनसाह्यकर्तृणाम् अन्तरान्तरा मातृकाप्रदानलेखावधानप्रकट-
नाप्रख्यापनादिद्वारा भृशमुपकारिणाम् अनसूयूनाम् अनहंयूनाम् अनशुभं-
यूनाम् अवदातधियाम् अनुवारम् अनुसन्ध्यम् अयुतशः प्रणामाः प्रतायन्ते
प्रह्वशिरोवाङ्मनसेन मया ॥

अत्र च सर्वथा प्राधान्यं वहन्ति त्रिशिरःपुरस्थसैण्ट्जोसफाख्याङ्गल-
कलामहापाठालये गैर्वाण्यध्यापकपदमधितिष्ठन्तः सारस्वतसारज्ञाः श्रीमन्तः
तट्टै वाधूलश्रीनिवाससूरयो महाभागाः । येषां च साहाय्येन मदीयमिदं
बालमनोरमामुद्रणं प्रचलति स्मेति सतोषमभिधीयते । महेन्द्रमङ्गलम् आर्य-
ब्रह्मश्रीमत्कृष्णशास्त्रिणां परिशोधनकर्मसहभावमतीव स्मरामि । परमत्र प्रख्यापन-
पथे सर्वथा समग्रसुव्यक्तलिपिसक्तमनोरमबालमनोरमामातृकाप्रेषकः परमरमणी-
यगुणाभोगराजमानः प्रसिद्धतज्जौरनगरनिवासी आर्यश्रीत्यागराजस्वामी सर्वथा
न विस्मरणीय इति तन्नाम नस्सौप्रभातिकमिति समञ्जसम् । अंशांशशश्च
मातृका असमग्रा व्यक्ताव्यक्ताः खिलाखिला अपि साप्तपदीनेन सहृदयहृदय-
साधारणेन संप्रेष्य यथाशक्ति साह्यं कृतवतां कार्यसंसिद्धिञ्च प्रतीक्षितवताम्
अनृशंसमनसाम् आत्मवदग्रगण्यानाम्, श्रीचिदम्बरम् आर्यब्रह्मश्रीमद्दण्डपाणि-
स्वामिदीक्षित, चिदम्बरम् आर्यब्रह्मश्रीमद्धरिहरशास्त्रि, तिरुचेन्दुरै आर्यब्रह्मश्री-
मदखिलाण्डनारायणदीक्षित, तेरळन्दूर् आर्यब्रह्मश्रीमद्वेदसुब्रह्मण्यशास्त्रि, श्री-
निवासनल्लूर् आर्यब्रह्मश्रीमत्सुन्दरशास्त्रि, नल्लूर् आर्यब्रह्मश्रीमत्कल्याणसुन्दर-
शास्त्रि, नाञ्जूर् आर्यब्रह्मश्रीमत्कुप्पुस्वामिशास्त्रि, कुम्भघोणं आर्यब्रह्मश्रीम-
त्सुन्दरशास्त्रिप्रभृतीनाम् अत्यन्तं अध्यन्तरङ्गं अनवरतं अस्मि स्मरन्नधिक-
मुपकारम् । इमं दुष्करमेतादृशमहाकार्यनिर्वाहं प्रतिज्ञाय यथाप्रतिज्ञातमतीव
स्नेहेन अनुरोधेन च निर्वर्तितवतः सैण्ट् जोसफस् इण्डस्ट्रियल् स्कूल् मुद्रा-
शालाध्यक्ष महाउपकारः स्मरणीयः ॥

अन्ते च पञ्चनदस्थराजकीयसंस्कृतमहाकलाशालाप्रथमपण्डितानामभि-
नवभट्टबाणशब्दतर्कालङ्कारविद्याभूषणविरुदभाजां वात्स्यचक्रवर्तिनां श्रीकृष्ण-
माचार्याणामपि कृदन्तप्रकरणादारभ्य परिशोधनोपकारं नाहं विस्मर्तुं प्रभवामि ॥

अयि विद्वन्मणयः अतिविस्तृतैतद्रन्थमुद्रणस्य प्रथमप्रवृत्ततया दाक्षि-
णात्यानेकमहनीयकोशस्थपाठैः विद्वन्मणिसाहाय्येन यथामति सुरचितेऽपि
परिशोधने मानुषमात्रसुलभान् दृष्टिदोषान् प्रमादात् बुद्धिभ्रमाद्वा समुपजातानां
स्खलितानां प्रबोधनेनानुगृह्णन्तु सहृदयाः माम् । येनाहं यतिष्ये द्वितीयमुद्रणे
तद्विशुद्धये इति सशिरःप्रणाममभ्यर्थये इति सर्वतः शिवम् ॥

त्रिचिनाप्पलि,
तेप्पक्कुलम्,
७-८-१९११.

}

शं. चन्द्रशेखरशास्त्री,
एडिटर्.

॥ कौमुद्युत्तरार्धगतविषयानुक्रमणिका ॥

प्रकरणम्				पार्श्वम्
१. तिङन्तभ्वादिप्रकरणम्	-	-	-	३
२. तिङन्तादादिप्रकरणम्	-	-	-	१८०
३. तिङन्तजुहोत्यादिप्रकरणम्	-	-	-	२२०
४. तिङन्तदिवादिप्रकरणम्	-	-	-	२३२
५. तिङन्तस्वादिप्रकरणम्	-	-	-	२४९
६. तिङन्ततुदादिप्रकरणम्	-	-	-	२५५
७. तिङन्तरुधादिप्रकरणम्	-	-	-	२६७
८. तिङन्ततनादिप्रकरणम्	-	-	-	२७२
९. तिङन्तकथादिप्रकरणम्	-	-	-	२७७
१०. तिङन्तचुरादिप्रकरणम्	-	-	-	२८४
११. तिङन्तणिच्प्रकरणम्	-	-	-	३११
१२. तिङन्तसन्प्रकरणम्	-	-	-	३२६
१३. तिङन्तयङ्प्रकरणम्	-	-	-	३४१
१४. तिङन्तयङ्लुक्प्रकरणम्	-	-	-	३४९
१५. तिङन्तनामधातुप्रकरणम्	-	-	-	३६८
१६. तिङन्तकण्ठादिप्रकरणम्	-	-	-	३९३
१७. तिङन्तप्रत्ययमालाप्रकरणम्	-	-	-	३९५
१८. तिङन्तात्मनेपदप्रकरणम्	-	-	-	३९७
१९. तिङन्तपरस्मैपदप्रकरणम्	-	-	-	४२४
२०. भावकर्मतिङ्प्रकरणम्	-	-	-	४२९
२१. कर्मकर्तृतिङ्प्रकरणम्	-	-	-	४४३
२२. लकारार्थप्रकरणम्	-	-	-	४५४
२३. कृदन्तकृत्यप्रकरणम्	-	-	-	४७५
२४. पूर्वकृदन्तप्रकरणम्	-	-	-	४९५


* एतत्प्रकरणात्पूर्वमेव लकारार्थप्रक्रियायां ५६३ इत्येतदारभ्य ५८० इत्येतत्पर्यन्तसङ्ख्याः
४६३—४८० इति मन्तव्याः ।

प्रकरणम्	पार्श्वम्
२५. उणादयः	- ५७४
२६. उत्तरकृदन्तप्रकरणम्	- ६६३
२७. वैदिकप्रकरणम्	- ७२१
२८. स्वरप्रकरणम्	- ७३९
२९. फिट्सूत्राणि	- ७४३
३०. लिङ्गानुशासनप्रकरणम्	- ७६७

सूचिकाः

१. पाणिनीयसूत्रसूचिकाः	- ७७५
२. वार्तिकसूचिकाः	- ८०२
३. परिभाषासूचिकाः-	- ८०७
४. उणादिसूत्रसूचिकाः	- ८०९
५. फिट्सूत्रसूचिकाः-	- ८२०
६. धातुसूचिकाः	- ८२२
७. सौत्रधातुसूचिकाः	- ८५३

॥ श्रीगुरुचरणारविन्दाभ्यां नमः ॥



सिद्धान्तकौमुदीसहिता ॥ बालमनोरमा ॥



येनाक्षरसमास्नायमधिगम्य महेश्वरात् ।
कृत्स्नं व्याकरणं प्रोक्तं तस्मै पाणिनये नमः ॥ १ ॥
येन धौता गिरः पुंसां विमलैश्शब्दवारिभिः ।
तमश्चाज्ञानजं भिन्नं तस्मै पाणिनये नमः ॥ २ ॥
वाक्यकारं वररुचिं भाष्यकारं पतञ्जलिम् ।
पाणिनि सूत्रकारं च प्रणतोऽस्मि मुनित्रयम् ॥ ३ ॥
श्रौत्रार्हन्तीचणैर्गुण्यैर्महर्षिभिरहर्दिवम् ।
तोष्टूयमानोऽप्यगुणो विभुर्विजयतेतराम् ॥ ४ ॥

अस्तु नमः पाणिनये भूयो मुनये तथास्तु वररुचये ।
किञ्चास्तु पतञ्जलये शब्दब्रह्मात्मने च धूर्जटये ॥ १ ॥
व्याख्याता बहुभिः प्रौढैरेषा सिद्धान्तकौमुदी ।
वासुदेवस्तु तद्व्याख्यां वष्टि बालमनोरमाम् ॥ २ ॥

मङ्गळादीनि मङ्गळमद्धानि मङ्गळान्तानि च शास्त्राणि प्रथन्ते वीरपुरुषाणि भवन्त्या-
युष्मत्पुरुषाणि चाद्वयेतारश्च मङ्गळयुक्तास्त्युरिति भाष्यप्रमाणक ग्रन्थमद्वये विघ्नविघातादिप्रयो-
जनाय कृतं मङ्गळं शिष्यशिक्षायै ग्रन्थतो निबध्नाति । श्रौत्रेति ॥ वेदाद्वयेता श्रोत्रियः । श्रोत्रियञ्छ-
न्दोऽधीत इति वेदपर्यायात् छन्दश्शब्दात् द्वितीयान्तादधीत इत्यर्थे घन्प्रत्ययः । प्रकृतेः श्रोत्रा-
देशश्च निपातितः । श्रोत्रियस्य भावः श्रौत्रम् । श्रोत्रियस्य यलोपश्वेत्यणि इकारादुत्तरस्य

पूर्वार्धे कथितास्तुर्यपञ्चमाद्वायवर्तिनः ।

प्रत्यया अथ कथ्यन्ते तृतीयाद्वायवगोचराः ॥ ५ ॥

यकाराकारसधातस्य लोपे इकारस्य यस्येतिचेति लोपः । अर्हति आर्थे. प्रशस्यमानेषु वेदविहितकर्मसु योग्यो भवतीत्यर्हन् । अर्हः प्रशंसायामिति शतृप्रत्ययः । अर्हतो भावः आर्हन्ती अर्हतो नुमचेति ध्यञि आदिवृद्धौ प्रकृतेर्नुमागमे पित्वान्दोषि हलस्तद्धितस्येति यकारलोपे यस्येतिचेत्यकारलोपः । स्त्रीत्व लोकात् । श्रौत्व आर्हन्ती च श्रौत्रार्हन्त्या । ताभ्या वित्ताः श्रौत्रार्हन्तीचणाः । तैरिति विग्रहः । तेन विन्श्चुञ्चुपचणपाविति चणप । वेदाद्धेतृत्वेन वेदविहितकर्मयोग्यतया च प्रसिद्धैरिति यावत् । **गुण्यैरिति** ॥ नित्यानित्यवस्तुविवेकः, इहामुत्तार्थफलभोगविरागः, शमदमादिसम्पत्तिः, सुमुक्षुत्व, इत्यादिप्रशस्तगुणगम्पनैरित्यर्थः । रूपादाहतप्रशस्योरिति सूत्रे अन्येभ्योऽपि दृश्यत इति वार्तिकेन यप प्रत्ययः । तद्भाष्ये गुण्या ब्राह्मणा इत्युदाहरणात् । **महर्षिभिरिति** ॥ महान्तश्च ते ऋषयश्चाति कर्मधारयः । आन्महत इत्यात्वम् । अतितपास्विभिरित्यर्थः । **अहर्दिवमिति** ॥ अहश्च दिवाचेति वीप्सायां अचतुरेत्यादिना द्वन्द्वो निपातितः । अहन्यहनीत्यर्थः । **तोष्ट्रय्यमानोऽपीति** ॥ षृञ् स्तुतौ, सकर्मकः, गुणवत्त्वेनाभिधानं स्तुतिः । आभिधानक्रियानिरूपित कर्मत्वमादाय देवान् स्तौतीत्यादौ द्वितीया । न तु गुणाभिधानमेव स्तुतिः । तथा सति गुणस्य धात्वर्थोपसगृहीतत्वेनाकर्मकत्वापत्तेः । धात्वादप्यस्म इति प्रकारस्य सकारे षत्वनिवृत्तौ धातोरेकाच इति भृशार्थे यडि अकृत्सार्वधातुकयोरिति दीर्घे सन्यटोरिति द्वित्वे शर्पूर्वा. खय इति सकारस्याभ्यासगतस्य लोपे गुणो यङ्नुक्कोरित्यभ्यासोकारस्य गुणे ततः परस्य सस्य आदेशप्रत्यययोरिति पत्वे षृत्वेन तकारस्य टकारे तोष्ट्रयेति यङन्तात् गनाद्यन्ता इति धातुसङ्गत्वात् कर्मणि लट्प्रशानचि आनेमुगिति मुगागमे सार्वधातुके यागिति याक यडोऽकारस्य अतो लोप इति लोपे तोष्ट्रय्यमान इति रूपम् । भृशं स्तूयमानोऽपीत्यर्थः । अचिन्त्यजगद्रचनाद्यनन्तगुणसम्पन्नतया भृशं सङ्कीर्त्यमानोऽपीति यावत् । **अगुण इति** ॥ निर्गुण इत्यर्थः । साक्षी चेता केवलो निर्गुणश्चेत्यादिश्रुतेरिति भावः । निर्गुणस्य गुणवत्त्वेन कथनात्मिका स्तुतिर्विरुद्धेत्यापातप्रतिपन्न विरोधमपिशब्दो द्योतयति । गुणानां व्यावहारिकमन्यत्वेऽपि पारमार्थिकत्वाभावात्तन् विरोध इत्युत्तरमीमांसायां स्पष्टम् । **विभुरिति** ॥ सर्वव्यापकः परमेश्वर इत्यर्थः । **विजयतेतरामिति** ॥ जिज्ये अकर्मकः । उक्तेर्पेण वर्तनं जयः । विपराभ्याञ्जेरित्यात्मनेपदम् । तिङ्श्लेष्यतिशयने तरप् । किमेत्तिङ्बध्येति तरबन्तात् स्वार्थे आम्प्रत्ययः । 'तद्धितश्चासर्वविभक्ति' रित्यत्र तसिलादिषु परिगणनादामन्तमव्ययम् । सर्वोत्कर्षेण वर्तत इत्यर्थः । न च विजयत इति समुदायस्यातिङन्तत्वात् कथन्ततस्तर्वाति वाच्यम् । वि इति हि भिन्नं पदम् । तिङन्तोत्तरपदसमासस्य छन्दोमात्रविषयत्वात् । ततश्च जयत इत्यस्मादेव तरप् । न च जयत इत्यस्य विपराभ्याञ्जेरिति कृतात्मनेपदस्य विशब्दसापेक्षत्वादसामर्थ्यं शङ्क्यम् । वीत्युपसर्गस्य द्योतकत्वेन पृथगर्थविहीनतया तत्सापेक्षत्वाभावात् तिङन्तस्य प्रधानतया तस्य विशब्दसापेक्षत्वेऽपि बाधकाभावाच्चेत्यलम् ॥

वृत्तकथनपूर्वकं वर्तिष्यमाणनिरूपणं प्रतिजानीते । **पूर्वार्धे इति** ॥ तुर्यश्चतुर्थः । चतुर-

अथ तिङन्तभ्वादिप्रकरणम् ।

तवादौ दश लकाराः प्रदर्श्यन्ते । लट् । लिट् । लुट् । लृट् ।
लेट् । लोट् । लङ् । लिङ् । लुङ् । लृङ् । एषु पञ्चमो लकार-
श्छन्दोमात्रगोचरः ।

२१५१ । वर्तमाने लट् । (३-२-१२३)

वर्तमानक्रियावृत्तेर्धातोर्लट् स्यात् । अटावितौ ।

२१५२ । लः कर्मणि च भावे चाकर्मकेभ्यः । (३-४-६९)

लकाराः सकर्मकेभ्यः कर्मणि कर्तरि च स्युरकर्मकेभ्यो भावे कर्तरि च ।

श्छयतावाद्यक्षरलोपश्चेति चतुरशब्दाद्यत्प्रत्यय । प्रकृतेश्चकाराकारसघातलोपश्च । पूर्वार्धे चतुर्थ
पञ्चमाद्धयायवर्तिन प्रत्यया कथिता इत्यन्वय । स्पृशोऽनुदके किन्निल्यादितार्त्तार्थककतिपयप्रत्य-
योपन्यासस्तु प्रासङ्गिक इति भावः । अथेति ॥ चतुर्थपञ्चमाद्धयायवर्तिप्रत्ययनिरूपणानन्तर तृती-
याद्धयायगोचरा प्रत्ययाः कथ्यन्त इत्यन्वय । तृतीयाद्धयायस्य गोचरा प्रतिपाद्यतया विषयाः
तृतीयाद्धयायविहिता इति यावत् । कृत्स्न णच स्त्रियामभित्यादितद्धितव्युत्पादनन्तु प्रासङ्गि-
कमिति भावः ॥ २ ॥

तत्वेति ॥ निर्धारणसमम्यन्तात्त्रल । तेषु तृतीयाद्धयायवर्तिप्रत्ययेष्वित्यर्थः । दर्शेति ॥
अनुबन्धभेदाल्लकारभेद इति भावः । पञ्चम इति ॥ लेङित्यर्थः । छन्दोमात्रेति ॥
लिङर्थे लेङित्यत्र छन्दसि लुङ्लिट्, इति पूर्वसूत्रात् छन्दसीत्यनुवृत्तेरिति भावः । एतेन
लेङ्पाणि इह कुतो न प्रदर्श्यन्त इति शङ्का निरस्ता । वर्तमान इति ॥ धातोरिति सूत्रमातृतीया-
द्धयायसमाप्तेरधिकृतम् । वर्तमान इति तत्रान्वेति । वर्तमानेऽर्थे विद्यमानाद्धातोः लङिति लभ्यते ।
फलतमाह । वर्तमानक्रियावृत्तेरिति ॥ धात्वर्थक्रियाया वर्तमानत्वन्तु अतीतानागतभिन्न-
कालवृत्तित्वम् । कालस्य तु वर्तमानत्व अतीतानागतभिन्नकालत्वम् । भूतभविष्यतोः
प्रतिद्वन्द्वो वर्तमानः काल इति भाष्यम् । वर्तमानत्वञ्च न प्रत्ययार्थभूतकर्त्रादिविशेषणम् । अतीत-
पाकादिक्रिये कर्तरि पचति इत्याद्यापत्तेः । किन्तु धात्वर्थविशेषणमेव वर्तमानत्वम् । लट् तु
तस्य द्योतक एव । अटाविताविति ॥ न च अकार उच्चारणार्थ एवास्त्विति वाच्यम् । लिङा-
दिवैलक्षण्याय तस्यावश्यकत्वात् । तथाच तस्य इत्सजा विना निवृत्युपायाभावात् इत्सजैवादर्तयेति
भावः । लः कर्मणीति ॥ वाक्यद्वयमिदं सूत्रम् । लः कर्मणि चेति प्रथमं वाक्यम् । ल इति
प्रथमाबहुवचनान्त । चकारेण कर्तरि कृदित्यतः कर्तरीत्यनुकृष्यते । धातोरित्यधिकृतम् । लकाराः क-
र्मणि कर्तरि च धातोस्स्युरिति लभ्यते । सकर्मकधातुविषयमेवेदम् । अकर्मकेषु कर्मणीत्यस्य बाधि-

२१५३ । लस्य । (३-४-७७)

अधिकारोऽयम् ।

२१५४ । तिसरिज्ञसिप्थस्थमिब्वस्मस्तातांझथासाथांध्वमिड्वहि-
[महिङ् । (३-४-७८)

एतेऽष्टादश लादेशाः स्युः ।

२१५५ । लः परस्मैपदम् । (१-४-९९)

लादेशाः परस्मैपदसंज्ञाः स्युः ।

२१५६ । तङानावात्मनेपदम् । (१-४-१००)

तङ् प्रत्याहारः शानच्कानचौ चैतत्संज्ञाः स्युः । पूर्वसंज्ञापवादः ।

तत्वात् । तदाह । लकारास्सकर्मकेभ्यो धातुभ्यः कर्मणि कर्तरि च स्युर्गिति ॥ ए-
वञ्च सकर्मकेभ्यो भावे लकारा न भवन्ति । सकर्मकेभ्योऽपि भावलकारप्रवृत्तां तु देवदत्तेन घट क्रियत
इत्यादौ भावलकारेण कर्मणोऽनभिहितत्वात् द्वितीया स्यादिति भावः । भावे चाकर्मकेभ्य इति द्वि-
तीयं वाक्यम् । अत्रापि चकारेण कर्तैवानुकुष्यते । न तु कर्म । असम्भवात् । तदाह । अकर्मके-
भ्यो भावे कर्तरिचेति ॥ अत्राकर्मकग्रहणेन अविवक्षितकर्मका अपि गृह्यन्ते । तेन देवदत्तेन
भुज्यत इत्यत्र सतोऽप्योदनरूपकर्मणः अविवक्षाया भावे लकारोऽस्त्येवेलन्यत्र विस्तरः ।
लस्येति ॥ धातोरित्याधिकृतम् । अकारो न विवक्षितः । तेन लिङादीनामपि सग्रहः ।
चूडाल इत्यादौ च नातिप्रसङ्गः । तिप्तसिति ॥ तिप् , तस् , झि , सिप् , थम् , थ , मिप् ,
वस् , मस् , त , आताम् , झ , थाम् , आथाम् , ध्वम् , इट् , वहि , महिङ् । एषां
समाहारद्वन्द्वात् प्रथमैकवचनम् । लस्येति स्थानषष्ठ्यन्तमधिकृतम् । तेन आदेश इति लभ्येत ।
फलितमाह । एत इति ॥ तसादौ रुत्वाभाव आर्षः । तिबादौ पकारानुबन्धप्रयोजनन्तु
द्वेष्टीत्यादौ सार्वधातुकमपिदिति डित्वनिवृत्त्यर्थम् । तदुदाहरणेषु स्पष्टीभविव्यति । ल इति ॥
ल इति स्थानषष्ठी । आदेश इत्यद्वयाहार्यम् । तदाह । लादेशा इति । नङिति ॥
तङ्च आनश्चेति द्वन्द्वः । प्रत्याहार इति ॥ त आतामिति तशब्दमारभ्य महिङिति
ङकारेणेति शेषः । तदाह । तादिनवकमिति ॥ इह पूर्वसूत्राद् इत्यनुवर्तते ।
ततश्च आनग्रहणेन शानच्कानचावेव गृह्यते । न तु ताच्छ्रीन्यबयोवचनशक्तिषु चा-
नशिति विहितश्चानशपि । तस्य लादेशत्वाभावात् । तेन परस्मैपदभ्योऽपि चानश् सिद्ध्यति ।
निप्ताना इत्यादौ । तदाह । शानच् कानचौ चेति । एतत्संज्ञा इति ॥ आत्मनेपदसंज्ञाका
इत्यर्थः । पूर्वसंज्ञेति ॥ परस्मैपदसंज्ञापवाद इत्यर्थः । एवञ्च तिबादिनवके परस्मैपदसंज्ञा

२१५७ । अनुदात्तङित आत्मनेपदम् । (१-३-१२)

अनुदात्तेत उपदेशे योङित्तदन्ताच्च धातोर्लस्य स्थान आत्मनेपदं स्यात् ।

२१५८ । स्वरितञितः कर्त्रभिप्राये क्रियाफले । (१-३-७८)

स्वरितेतो ञितश्च धातोरात्मनेपदं स्यात्कर्तृगामिनि क्रियाफले ।

२१५९ । शेषात्कर्तरि परस्मैपदम् । (१-३-७९)

आत्मनेपदनिमित्तहीनाद्धातोः कर्तरि परस्मैपदं स्यात् ।

पर्यवस्यति । अथ कस्माद्धातोः परस्मैपदम् कस्मादात्मनेपदमित्याकाशायामाह । अनुदात्तेति ॥ अनुदात्तश्च इच्च अनुदात्तङौ । तावितौ यस्य सः अनुदात्तङित् । तस्मात् अनुदात्तङितः । द्वन्द्वान्ते श्रूयमाण इच्छब्दः प्रत्येक सम्बद्ध्यते । अनुदात्तेतः ङितश्चेति लभ्यते । उपदेशेऽजनुनासिक इदि-
ल्यस्मात् मण्डूकालुत्या उपदेश इत्यनुवृत्तम् ङित इत्यनेन सम्बद्ध्यते । नत्वनुदात्त इत्यनेन । उप-
देशादन्यत्र अनुदात्तस्येत्सङ्गाया अप्रसक्तत्वेनाव्यभिचारात् । भूवादयो धातव इत्यस्मान्मण्डूक-
प्लुत्या धातव इत्यनुवृत्तम् पञ्चम्या विपरिणतम् अनुदात्तेता ङिता च विशेष्यते । तत्रा-
नुदात्तेदेशे तदन्तविधेः प्रयोजनाभावात् ङिदेशे तदन्तविधिः । तदाह । अनुदात्तेत
इत्यादिना । लस्यस्थान इति ॥ आत्मनेपदग्रहणलभ्यमिदम् । तिङां लादेशत्वनियमात् ।
उपदेशे किम् । चुकुटिषति । अत्र गाङ्कुटादिभ्य इति सन आतिदेशिकमेव ङित्वम् । नत्वौपदेशिकम् ।
धातोः किम् । अदुद्भुवत् । अत्र णिथीति चङन्तान्नात्मनेपदम् । ङिदेशे तदन्तविद्ध्यभावे तु
बोभूयत इत्यादौ सनाद्यन्ता इति धातुसङ्कात् यङन्तादात्मनेपदं न स्यात् । ङित इत्येवोक्तौ
तु यङो ङित्वेऽपि तदन्तस्य धातोर्ङित्वाभावादात्मनेपदं न स्यात् । स्वरितञित इति ॥
स्वरितश्च ञ् च स्वरितञौ तौ इतौ यस्य तस्मादिति बहुव्रीहि । इच्छब्दः प्रत्येक सम्बद्ध्यते । तदाह ।
स्वरितेतो ञितश्चेति ॥ धातोरित्यनन्तर लस्य स्थान इति शेषः । कर्तारमभिप्रेति गच्छतीति
कर्त्रभिप्रायम् । कर्मण्यण् । तदाह । कर्तृगामिनीति ॥ एवञ्च होता याज्यया यजतीत्यादौ याग-
फलस्य स्वर्गस्य यजमानगामित्वेन होतृगामित्वाभावात् नात्मनेपदम् । तथा वेतनेन यज्ञदत्तभृतो-
देवदत्तः पचतीत्यत्रापि पाकफलस्य भोजनस्य पक्वृगामित्वाभावान्नात्मनेपदम् । दक्षिणादि-
लाभस्तु न फलम् । लोकतो वेदतो वा यदुद्देशेन क्रियाप्रवृत्तिः तस्यैवात्र क्रियाफलशब्देन
विवक्षितत्वात् । कर्तृगामिफलक्रियावृत्तेर्धातोरित्यर्थः । आत्मनेपदन्तु धात्वर्थफलस्य कर्तृगामित्व
द्योतयतीत्यलम् । शेषात्कर्तरिति ॥ अनुदात्तङित इति स्वरितञित इति चोक्तात् आत्मनेपद
विषयादन्यशेषः । तदाह । आत्मनेपदनिमित्तहीनादिति ॥ अनेन भूधातोः कर्तरि लस्य
परस्मैपद सिद्धम् । तत्र तिबादिनवके युगपत् पर्यायेण एकद्वित्वादिकतिपयरूपेण वा प्राप्ते
युष्मद्युपपदे समानाधिकरणे स्थानिन्यपि मद्धयमः । अस्मद्युत्तमः । शेषे प्रथमः । इति व्यवस्थां

२१६० । तिङ्स्त्रीणि त्रीणि प्रथममच्चमोत्तमाः । (१-४-१०१)

तिङ उभयोः पदयोस्त्रयस्त्रिकाः क्रमादेतत्संज्ञाः स्युः ।

२१६१ । तान्येकवचनद्विवचनबहुवचनान्येकशः । (१-४-१०२)

लब्धप्रथमादिसंज्ञानि तिङ्स्त्रीणि त्रीणि वचनानि प्रत्येकमेकवचनादिसंज्ञानि स्युः ।

२१६२ । युष्मद्युपपदे समानाधिकरणे स्थानिन्यपि मध्यमः ।

(१-४-१०५)

तिङ्वाच्यकारकवाचिनि युष्मदि प्रयुज्यमानेऽप्रयुज्यमाने च मध्यमः स्यात् ।

२१६३ । प्रहासे च मन्योपपदे मन्यतेरुत्तम एकवच्च । (१-४-१०६)

वक्ष्यन् प्रथमादिसंज्ञा तावदाह । तिङ्स्त्रीणीति ॥ तिङ पट विक्रा. मजास्तु तिस्र इति यथा-
सख्यासम्भवादिकैकस्य विकस्य तिसृषु मजासु प्राप्तास्वाह । तिङ उभयोः पदयोरिति ॥ ल
परस्मैपदमित्यतः परस्मैपदमिति तदनावात्मनेपदमित्यत आत्मनेपदमिति चानुवृत्तम् पप्रशन्त-
तया विपरिणम्यते । ततश्च परस्मैपदान्मनेपदयोरुभयोरपि प्रत्येक वयस्त्रिकास्मन्तांति यथा-
सख्यम्प्रथमादिसंज्ञाः प्रवर्तन्त इति भावः । प्रथमादिषु पुरुषमजा तु प्राचीनाचार्यशास्त्रमिदंति
बोद्धव्यम् । अथ प्रथमादिपुरुषेषु एकैकस्मिन् पुरुषे प्रत्ययविक्रान्तके युगपत् पर्यायेण वा एकैकप्रत्यये
प्राप्ते द्वेकयोर्द्विवचनैकवचने । बहुषु बहुवचनमिति व्यवस्थार्थमेकवचनादिमंज्ञामाह । तानीति ॥
तच्छब्देन पूर्वसूत्रोपपत्तानि प्रथममध्यमोत्तमाख्यानि तिङ्स्त्रीणि त्रीणि पदमृज्यन्ते । तदाह ।
लब्धप्रथमादिसंज्ञानीति ॥ एकश इत्यस्य विवरण प्रत्येकमिति । मध्यमेकवचनाच्च वीणा-
यामिति शसिति भावः । युष्मदीति ॥ उपोच्चारितम्पदमुपपदम् । युष्मदि गर्मोपोच्चारिते गर्मा-
त्यर्थः । समानमेकमधिकरणं वाच्य यस्येति विग्रहः । सामानाधिकरण्यञ्च युष्मदस्मिन्ड. स्थानी-
भूतलकारेण विवक्षितम् । ल परस्मैपदमित्यतस्तदनुवृत्तेः । तथा च फलितमाह । तिङ्वाच्य-
कारकवाचिनि युष्मदीति ॥ स्थान प्रसङ्गः अस्यास्तीति स्थानी तस्मिन् प्रसक्ते मर्तात्यर्थः ।
प्रसङ्गश्च तदर्थवगतौ सत्यां वक्त्रा अप्रयोग एव पर्यवस्यति । तथा च स्थानिर्नीत्यनेन उपपदभूते
युष्मदि प्रयोग विना स्वार्थम्बोधयति मर्तात्यर्थः पर्यवस्यति । तदाह । अप्रयुज्यमान इति ॥ रथा-
निनीत्यनुक्तौ युष्मद्युपपदे प्रयुज्यमान एव मध्यमस्स्यात् । ततश्च राम पाहीत्यादौ अव्याप्तिस्स्यात् ।
अपिना लब्धमाह । प्रयुज्यमानेऽपीति ॥ युष्मद्युपपदे स्थानिर्नीत्येवोक्ता राम त्व पाहीत्यादौ
युष्मत्प्रयोगे मध्यमो न स्यात् । अतोऽपिग्रहणमिति भावः । अत्वं त्व सम्पद्यत इत्यत्र तु न
मध्यमपुरुषः । तत्र युष्मच्छब्दस्य गौणत्वात् । भवानागच्छतीत्यादौ भवच्छब्दयोगे तु न मध्यमपु-
रुषः । युष्मच्छब्दस्य सम्बोद्धयैकविषयत्वात् । भवच्छब्दस्य तु स्वभावेन सम्बोद्धयासम्बोद्धयमाधा-
रणादित्यलम् । प्रहास इति ॥ वाक्यद्वयमिदं सूत्रम् । प्रहासे च मन्योपपदे इति प्रथमं वाक्यम् ।
मध्यम इत्यनुवर्तते । मनधातुः श्यन्विकरणः उपपदं यस्येति बहुव्रीहिः । मन्यपदश्चरणबलान्

मन्यधातुरूपपदं यस्य धातोस्तस्मिन्प्रकृतिभूते सति मद्ध्यमः स्यात्परिहासे
गम्यमाने । मन्यतेस्तूत्तमः स्यात्स चैकार्थस्य वाचकः स्यात् ।

२१६४ । अस्मद्युत्तमः । (१-४-१०७)

तथाभूतेऽस्मद्युत्तमः स्यात् ।

२१६५ । शेषे प्रथमः । (१-४-१०८)

मद्ध्यमोत्तमयोरविषये प्रथमः स्यात् । 'भू १ सत्तायाम्' । कर्तृविवक्षायां
भू ति इति स्थिते ।

२१६६ । तिङ्शित्सार्वधातुकम् । (३-४-११३)

तिङ् शितश्च धात्वधिकारोक्ता एतत्संज्ञाः स्युः ।

२१६७ । कर्तरि शप् । (३-१-६८)

कर्त्रर्थे सार्वधातुके परे धातोः शप्स्यात् । शपावितौ ।

धाताविति विशेष्य लभ्यते । तदाह । मन्यधातुरित्यादिना । तस्मिन् प्रकृतिभूते
सतीति ॥ तस्माद्धातोर्लस्य स्थाने इत्यर्थः । मद्ध्यमस्यादिति ॥ अस्मद्युपपद इति शेषः ।
अस्मद्युत्तम इत्युत्तरसूत्रात्तदनुवृत्तेः । एवञ्च उत्तमपुरुषापवादोऽयं मद्ध्यमविधिः । मन्यतेरुत्तम
एकवच्चेति द्वितीयं वाक्यम् । तद्याचष्टे । मन्यतेस्तूत्तमस्यादिति ॥ युष्मद्युपपद इति शेषः ।
पूर्वसूत्रात्तदनुवृत्तेः । सचेति ॥ सः मन्यतेरुत्तमपुरुषः । द्वित्वबहुत्वयोरपि एकवचन लभत इत्यर्थः ।
मद्ध्यमोत्तमयोर्व्यत्यासार्थमिदम् । एतत्सर्वमनुपपदमेवोदाहरणे स्पष्टीभविष्यति । अस्मद्युत्तम
इति । तथाभूत इति ॥ तिङ्वाच्यकारकवाचिनि प्रयुज्यमाने अप्रयुज्यमाने चेत्यर्थः । शेष इति ॥
उक्तान्मद्ध्यमोत्तमविषयादन्यशेषः । तदाह । मद्ध्यमोत्तमयोरविषय इति । त्वम् अहञ्च पचाव
इत्यत्र तु परत्वादुत्तमपुरुष एव । न तु मद्ध्यमः । देवदत्तस्त्वञ्च पचथ इत्यत्रापि न प्रथमपुरुषः ।
युष्मदस्सत्वेन शेषत्वाभावादित्यलम् । भूसत्तायामिति ॥ वर्तत इति शेषः । भ्वादिगणे
प्रथमो धातुरयम् । तत्र भू इत्येव गणे पाठः । अर्थनिर्देशस्त्वाधुनिक इति वक्ष्यते । यद्यपि
सत्ता जातिः न क्रिया । तथापि आत्मधारण सत्तेत्युच्यते । स्वरूपेणावस्थानमिति यावत् ।
कर्तृविवक्षायामिति ॥ वर्तमानसत्तावृत्तेर्भूधातोः कर्तरि लटि आत्मनेपदनिमित्तहीनतया
परस्मैपदे तिबादिनवके तत्रापि युष्मदस्मत्सामानाधिकरण्याभावात् प्रथमपुरुषत्रिके तत्रापि कर्तु-
रेकत्वविवक्षायां तिपि सति भू ति इति स्थिते प्रक्रिया वक्ष्यत इत्यर्थः ॥ तत्र सार्वधातुककार्यं वक्ष्यन्
सार्वधातुकसंज्ञामाह । तिङ्शिति ॥ धातोरित्यधिकृतम् । तदाह । धात्वधिकारोक्ता इति ॥
तेन हरीनित्यत्र शसस्सार्वधातुकत्वं न । अन्यथा तिङ्शित्सार्वधातुकमिति शसस्सार्वधातुकत्वात्
सार्वधातुकमपिदिति ङित्वे घेर्ङितीति गुणः स्यात् । कर्तरीति ॥ सार्वधातुके यागित्यस्मात् सार्वधा-

२१६८ । सार्वधातुकार्धधातुकयोः । (७-३-८४)

अनयोः परयोरिहाङ्गस्य गुणः स्यात् । अवादेशः । भवति । भवतः ।

२१६९ । झोऽन्तः । (७-१-३)

प्रत्ययावयवस्य झस्यान्तादेशः स्यात् । 'अतो गुणे' (१९१) । भवन्ति ।

भवसि । भवथः भवथ ।

२१७० । अतो दीर्घो यजि । (७-३-१०१)

अतोऽङ्गस्य दीर्घः स्याद्यच्चादौ सार्वधातुके परे । भवामि । भवावः । भवामः ।

स भवति । तौ भवतः । ते भवन्ति । त्वं भवसि । युवां भवथः । यूयं भवथ ।

तुक् इत्यनुवर्तते । धातोरेकाचो हलादेरित्यस्माद्धातोरिति । तदाह । कर्त्रर्थ इत्यादिना ॥ तिङि परं धातोर्विहितानां प्रत्ययानां शब्दादीनां विकरणमज्ञा प्राचीनाचार्यसिद्धा ॥ शपाचिताचिति ॥ शकार-पकारौ लशक्वतद्धित इति हलन्त्यमिति चेत्सज्ञकावित्यर्थः । ततश्च शपि शकारपकारयोः लोपे अकारमात्रं शिष्यते इत्यर्थः । भू अति इति स्थिते । सार्वधातुक इति ॥ इको गुणवृद्धी इति परिभाषया इक इत्युपस्थितेन अङ्गस्येत्यधिकृतं विशेष्यते । तदन्तविधिः । मिदेर्गुण इत्यस्मात् गुण इत्यनुवर्तते तदाह । अनयोरित्यादिना ॥ तथा च उकारस्य गुणः ओकारः । अवादेश इति ॥ ओकारस्येति शेषः । तथा च परिनिष्ठित रूपमाह । भवतीति । भवत इति ॥ कर्तृद्विवविधक्षायां भू धातोर्लटः तसादेशे शपि गुणे अवादेशे मकारस्य रुत्वविमर्गाविति भावः । कर्तृबहुवविधक्षायां भू धातोर्लटः झि इत्यादेशे शपि गुणे अवादेशे च कृते । झोन्त इति ॥ झः अन्तः इति छेदः । झ इति षष्ठ्यन्तम् । आदेशे तकारात् अकार उच्चारणार्थः । आयेनेर्या इति सूत्रात् प्रत्ययग्रहणमनुवर्तते । नन्वादिग्रहणमपि । अस्वरितत्वात् । अनुवृत्तं च प्रत्ययग्रहणमवयवषष्ठ्यन्तमाश्रयते । तदाह । प्रत्ययावयवस्येति । झस्य झकारस्येत्यर्थः । अन्तादेशः स्यादिति ॥ अन्त इत्ययमादेशः स्यादित्यर्थः । प्रत्ययावयवस्येति किम् । उज्झता । अत्र धात्ववयवस्य झकारस्य न भवति । आदिग्रहणानुवृत्तौ तु शयान्तै इति न सिद्धयति । अन्तादेशान्प्रागेवान्तरङ्गत्वाच्छेदोऽडाट्यावित्यादिकृते झकारस्य प्रत्यादित्वाभावात् इति भाष्ये स्पष्टम् । एवञ्च भव झि इत्यत्र झकारस्य अन्त इत्यादेशे भव अन्ति इति स्थिते अतो गुण इति द्वयोरकारयोस्सवर्णदीर्घापवादे पररूपे कृते भवन्तीति रूपमित्यर्थः । अन्तादेशे प्रथमाकारोच्चारणन्तु लुग्विकरणे द्विषन्तीत्यादौ अकारश्रवणार्थम् । भवसीति ॥ मद्ध्यमपुरुषैकवचने सिपि शपि गुणे अवादेशे रूपम् । भवथ इति ॥ मध्यमपुरुषद्विवचने धागि शपि गुणे अवादेशे रुत्वविसर्गयोश्च रूपम् । न विभक्तौ तु स्मा इति सस्य नेत्वम् । भवथेति ॥ मद्ध्यमपुरुषबहुवचने थादेशे शपि गुणे अवादेशे रूपम् । उत्तमपुरुषैकवचनेऽपि शपि गुणे अवादेशे भवामि इति स्थिते । अतो दीर्घ इति ॥ अङ्गस्येत्यधिकृतम् अतो विशेष्यते । तदन्तविधिः । तुरुस्तुश्रमम इत्यतस्सार्वधातुक इत्यनुवृत्तम् यच्चाविशेष्यते । तदादि विधिः । तदाह । अदन्तस्येत्यादिना ।

अहं भवामि । आवां भवावः । वयं भवामः । एहि मन्य ओदनं भोक्ष्यस इति
भुक्तः सोऽतिथिभिः । एतमेत वा मन्ये ओदनं भोक्ष्येथे । भोक्ष्यध्वे । भोक्ष्ये ।
भोक्ष्यावहे । भोक्ष्यामहे । मन्यसे । मन्येथे । मन्यध्वे । इत्यादिरर्थः । 'युष्मद्युपपदे'
(२१६२) इत्याद्यनुवर्तते तेनेह न । एतु भवान्मन्यते ओदनं भोक्ष्य इति । भुक्तः
सोऽतिथिभिः । 'प्रहासे' किम् । यथार्थकथने मा भूत् । एहि मन्यस ओदनं
भोक्ष्य इति भुक्तः सोऽतिथिभिरित्यादि ।

२१७१ । परोक्षे लिट् । (३-२-११५)

भूतानद्यतनपरोक्षार्थवृत्तेर्धातोर्लिट् स्यात् । लस्य तिबादयः ।

२१७२ । लिट् च । (३-४-११५)

भवामीति ॥ न च भूधातोर्विहितलादेश प्रति भूधातुरेवाङ्गम् । न तु भवेति विकरणान्तमिति
वाच्यम् । यस्मात्प्रत्ययविधिस्तदादिप्रत्ययेऽङ्गमित्यत्र तदादिग्रहणेन विकरणविशिष्टस्यापि अङ्गत्वात् ।
भवामो, भवाम इति ॥ लस्य वसि मसि च शपि गुणे अवादेशो अतो दीर्घे रुत्वे विसर्गे च रूपे । न
विभक्ताविति सस्य नेत्वम् । अथ प्रथममभ्यमोत्तमपुरुषव्यवस्थामुक्ता स्मारयितुमाह । स भवती-
त्यादि ॥ अथ प्रहासे चेति सूत्रस्योदाहरति । एहीति ॥ सर्वेषु भुक्तवत्सु भोक्तुमागतं जामात-
र प्रति परिहासाय प्रवृत्तमिदं वाक्यम् । भो जामात , एहि आगच्छ, ओदन, भोक्ष्य, इति
त्वम्मन्यसे, नैतद्युक्तमित्यर्थः । कुत इत्यत आह । भुक्तस्सोऽतिथिभिरिति ॥ स ओदनः
अतिथिभिर्भक्षित इत्यर्थः । अत्र भुजेरुत्तमपुरुषे प्राप्ते मद्दधम. पुरुषः । मन्यतेस्तु मद्दधम-
पुरुषे प्राप्ते उत्तम. पुरुषः । एतं, एतवेति ॥ हे जामातरौ आगच्छतम् । ओदन भोक्ष्यावह इति
मन्येथे इत्यर्थः । भो जामातरः ओदनं भोक्ष्यामह इति मन्यध्वे इति चोभयत्रापि भुजेरुत्तमे
प्राप्ते मद्दधमः । मन्यतेस्तु मद्दधमे प्राप्ते उत्तमः । द्वित्वबहुत्वयोरेकवचनञ्च । इत्यादीति ॥
एहि एत एतवा मन्ये जल पास्याव. पास्याम इत्यादि सग्रहः । मन्ये इत्युत्तमपुरुषैकवचनान्तम्
व्याचष्टे मन्यस इत्यादिना । अनुवर्तत इति ॥ प्रहासेचेति सूत्र इति शेषः । एतु
भवानिति ॥ युष्मद्भवतोः पर्यायत्वाभावस्यानुपदमेवोक्तत्वादिति भावः । इति लट्प्रक्रिया ॥
परोक्षे लिङिति ॥ अनद्यतने लिङित्यस्मादनद्यतन इत्यनुवर्तते । भूते इत्यधिकृतम् ।
परोक्षत्व धात्वर्थविशेषणम् । तदाह । भूतानद्यतनेत्यादिना ॥ अतीतरात्रेरेत्ययामेन आगा-
मिरात्रेराद्ययामेन सहितो दिवसः अद्यतन इति छुड्सूत्रभाष्ये कैयटे च स्थितम् । परोक्षत्वन्तु
वर्षशतवृत्तत्वमित्येके । वर्षसहस्रवृत्तत्वमित्यपरे । बृहवृत्तत्वं त्रयहवृत्तत्वं चेत्यन्ये । कुब्जकटाद्यन्त-
रितत्वमितीतरे । एते पक्षा भाष्ये स्थिताः । तत्र प्रयोक्तुरिन्द्रियागोचरत्वं परोक्षत्वमित्येव सर्व-
सम्मतमित्यलम् । लस्य तिबादय इति ॥ तिबादिनवकमित्यर्थः । लिट्चेति ॥ लिङिति छुप्त-

लिङादेशस्तिङार्धधातुकसंज्ञ एव स्यान्न तु सार्वधातुकसंज्ञः । तेन शवादयो न ।

२१७३ । परस्मैपदानां णलतुसुस्थलथुसणल्वमाः । (३-४-८२)

लिटस्तिवादीनां नवानां णलादयो नव स्युः । 'भू' 'अ' इति स्थिते ।

२१७४ । भुवो वुग्लुङ्लिटोः । (६-४-८८)

भुवो वुगागमः स्यात् । लुङ्लिटोरचि । नित्यत्वाद् वुग्गुणवृद्धि बाधते ।

२१७५ । एकाचो द्वे प्रथमस्य । (६-१-१)

२१७६ । अजादेर्द्वितीयस्य । (६-१-२)

इत्यधिकृत्य ।

स्थानपष्ठयन्तम् । तिङशिन्मार्धधातुकमित्यस्मान् तिङित्यनुवर्तते । आर्धधातुक शेष इत्यस्मादार्धधातुकमिति । तदाह । लङादेशस्तिङिति ॥ एकमज्ञाधिकारवाहर्भूतत्वात् सार्वधातुकमज्ञाया अपि समावेशे प्राप्ते आह । आर्धधातुकसंज्ञ एवेति ॥ लङादेशाकटायनस्यैवेति मृत्रादेवकारानुवृत्तेरिति भावः । तेनेति ॥ सार्वधातुकत्वाभावेन तन्निमित्ता शपश्यनादयो न भवन्तत्यर्थः । परस्मैपदानामिति ॥ लिटस्तत्रयोरित्यस्मान् लिट इत्यनुवृत्तिमभिप्रेत्याह । लिटस्तिवादीनामिति ॥ णलादय इति ॥ णल, अनुम, उम, थल, अधुम्, अ, णल, व, म, इत्येते नव यथासाम्यं स्युरित्यर्थः । तत्र तिपो णल सर्वादेशः । न च णकारलकारयोश्चुट् इति हलन्त्यमिति च इत्सजकत्वाद्धोपि कथमनेकाल्त्वमिति वान्यम् । सर्वादेशान्वात्प्राक् णल् प्रत्ययत्वाभावेन चुट् इत्यस्याप्रवृत्तेः । णित्वन्तु जुहावेत्यादौ वृद्धयर्थम् । लिट् तु लिट्स्वरार्थम् । ननु मद्धयमपुरुषबहुवचनस्य विधायमानः अकारः अलोन्यस्येत्यन्यस्य स्यात् । अकारस्य अकारविधस्तु यथासाम्यापादनार्थ इति चेत् । सत्यम् । द्वयोरकारयो परस्मैप अ इति सूत्रनिर्देशादनेकाल्त्वान् सर्वादेशान्वमिति भाष्ये स्पष्टम् । न च अनुमादीनामादेशत्वात् पूर्वं विभक्तित्वाभावेन न विभक्ताविति निषेधाभावात् सकारस्येवन्तुर्वागमिति वाच्यम् । सकारादुपरि सकारान्तरस्य संयोगान्तलोपेन लुप्ततया श्रूयमाणसकारस्योपदेशेऽन्यत्वाभावादित्यलम् । भुवोवुगिति । अचीति ॥ अचिदनुधान्वित्यतस्तदनुवृत्तेरिति भावः । अचीति किम् । अभूत् । ननु णलि परत्वान् वुक् बाधित्वा अचोऽङ्गिर्नाति वृद्धिस्स्यात् । बभूवित्येत्थं तु सार्वधातुकार्धधातुकयोरिति गुणस्स्यादित्यत आह । नित्यत्वादिति ॥ कृतयोरपि गुणवृत्त्येरेकदेशविकृतन्यायान् वुक् प्रवर्तते । अकृतयोरपि प्रवर्तते । ततश्च कृताकृतप्रसङ्गी यो विधिस्सनित्य इति न्यायेन वुक् गुणवृद्धि बाधत इत्यर्थः । वुकि ककार इत् उकार उच्चारणार्थः । कित्वादन्तावयवः । भूव अ इति स्थिते । एकाच इति । अजादेरिति । इत्यधिकृत्येति ॥ षष्ठाद्व्यायारम्भे द्वे इमे सूत्रे । ते च न विधायके । अतिप्रसङ्गात् । किन्तु

२१७७ । लिटि धातोरनभ्यासस्य । (६-१-८)

लिटि परेऽनभ्यासधात्ववयवस्यैकाचः प्रथमस्य द्वे स्त आदिभूतादचः परस्य तु द्वितीयस्य । 'भूव्' 'भूव्' 'अ' इति स्थिते ।

२१७८ । पूर्वोऽभ्यासः । (६-१-४)

ष्यडस्सम्प्रसारणमित्यतः प्राक् अनुवर्त्येते एवेति भावः । लिटि धातेरिति ॥ एकाचो द्वे प्रथमस्येत्यधिकृतम् । धातेरित्यवयवषष्ठी । तदाह । धात्ववयवस्येति ॥ एकाच इति प्रथमस्येति च धात्ववयवस्य विशेषणम् । एक अच् यस्येति तद्गुणसविज्ञानो बहुव्रीहिः । तथा च लिटि परे अभ्यासमिन्नस्यैकाचकस्य प्रथमस्य धात्ववयवस्य द्वे उच्चारणे स्त इत्यर्थः । एकाच इत्यल कर्मधारयाश्रयणे तु पपाचेत्यादि न सिध्येदिति भाष्ये स्पष्टम् । अजादेद्वितीयस्येत्याश्रयधिकृतम् । तवाच्चात्मादिश्च अजादि तस्मादिति कर्मधारयात् पञ्चमी । तदाह । आदिभूतादच परस्य तु द्वितीयस्येति । एकाच इति शेषः । अजादिधात्ववयवस्य एकाचश्चेत् द्वित्वम् तर्हि द्वितीयस्यैवैकाचो द्वित्वम् । न तु प्रथमस्येति यावन् । अव द्वे इत्यनन्तरमुच्चारणे इत्यध्याहृत्यैकाचः प्रथमस्येति कृद्योगलक्षणषष्ठाश्रित्य द्विः प्रयोग एवात्र विधीयते । न स्थानषष्ठीमाश्रित्यादेशपक्ष इति प्रकृत-मूलभाष्ये प्रपञ्चितम् । आदेशप्रत्यययोरिति मूलभाष्येऽपि द्विः प्रयोगपक्ष एवोक्तः । तदिह विस्तरभ्यान्नलिखितम् । पपाच इत्याद्यादौ प्रथमत्वमेकाचकत्वं द्वितीयत्वञ्च व्यपदेशित्वेन बोद्धव्यम् । अजादेरिति बहुव्रीह्याश्रयणे तु, इन्द्रमात्मन इच्छति इन्द्रीयति तमिच्छति इन्दिन्द्रीयिषतीत्यादौ नन्दास्सयोगादय इति दकारस्य द्वित्वनिषेधश्च स्यात् । तवाजादेरित्यनुवृत्ते । धातेरिति किम् । तदभावे हि लिटि परे यः प्रथमः एकाच तस्य द्वे इत्यर्थः स्यात् । एव सति पपाचेत्यादावेव स्यात् । न तु जजागारेत्यादाविति भाष्ये स्पष्टम् । न च पपाचेत्यादौ लिटि धातेरिति द्वित्वे कृते लक्ष्ये लक्षणस्येति न्यायेन पुनर्द्वित्वस्याप्रसक्तेरनभ्यासग्रहणं व्यर्थमिति वाच्यम् । यङन्तात् सन्यङोरिति यङ्निमित्तकद्वित्वविशिष्टात् सनि सन्निमित्तकद्वित्वनिवृत्तये सन्नन्तात् सन्यङोरिति कृतद्वित्वाण्णिचि लुङि चङि कृते चङीति द्वित्वनिवृत्तये चानभ्यासग्रहणस्यावश्यकत्वात् । भाष्ये तु कृष्णो नोनाव वृषभो यदीदमित्यादौ नुधातो-र्यङन्तात् सन्यङोरिति कृतद्वित्वात् नोनूय इत्यस्मात् लिटि कास्प्रत्ययादाममन्त्रे लिटीति मन्त्रपर्युदासादामभावे यस्य हल इति यकारलोपे अतो लोपे तिपो णलि वृद्धावावादेशे नोनावेत्यत्र लिटि धातेरिति द्वित्वनिवृत्तये अनभ्यासग्रहणमित्युक्त्या अनभ्यासग्रहणमनर्थकम् । छन्दसि वा वचनादित्युक्तम् । यङन्तात् सनि सन्नन्ताण्णिचि चङ् लोके नास्त्येवेति तदाशय इति शब्देन्दुशेखरे स्पष्टम् । प्रकृते च भूव् अ इत्यत्र चत्वार एकाचः । तत्र भू इति प्रथमः । ऊव् इति द्वितीयः । ऊ इति व्यपदेशिवद्भावेन तृतीयैकाच् । भूव् इति समुदायस्तु चतुर्थः । तत्र समुदाये द्विरुच्यमाने सर्वे अवयवाः द्विरुच्यन्त इति भूव् इति समुदायस्यैव द्विर्वचनमिति भाष्ये स्पष्टम् । तदाह । भूव् भूव् अ इति स्थित इति ॥ अत्र भूव् इत्यस्य एकाचः धात्ववयवत्वं प्रथमत्वञ्च व्यपदेशिवत्वाद्बोध्यम् । पूर्व इति ॥ अत्रेति ॥ एकाचो द्वे प्रथमस्येति

२१८३ । असिद्धवदत्ताभात् । (६-४-२२)

इत ऊर्ध्वमापादपरिसमाप्तेराभीयम् समानाश्रये तस्मिन्कर्तव्ये तदसिद्धं स्यात् ।
इति बुकोऽसिद्धत्वादुवङ्क्तिं प्राप्ते ।

खय. तेषां चर चटतकपा इत्यर्थः । अत्रापि यद्यद्वर्ग्या स्थानिन तत्तद्वर्ग्या आदेशा इत्यपि बोद्धव्यम् । तत्रापीति ॥ तेष्वपि वर्गेषु प्रकृत्या स्वभावेन जशामेव सतां प्रकृत्या स्वभावेन जश एव सन्तस्तत्तद्वर्ग्या आदेशास्त्यु । एवं प्रकृत्या स्वभावेन चरामेव सतां प्रकृत्या स्वभावेन चर एव सन्तस्तत्तद्वर्ग्या आदेशास्त्युरित्यर्थः । पर्जन्यवल्लक्षणप्रवृत्तेरिति भावः । कुत इय व्यवस्थेत्यत आह । आन्तरतम्यादिति ॥ झशां जशाञ्च घोषसवारनादप्रयत्नसाम्यम् । खया चराञ्च श्वासाघोषविवारप्रयत्नसाम्यम् । तत्तद्वर्ग्याणां तत्तद्वर्ग्या आदेशा इत्यत्र तु स्थानसाम्यत्रियामक बोद्धव्यम् । तथा च प्रकृते अभ्यासभकारस्य बकारे सति बभूव अ इति स्थिते अचिन्नुधात्वित्युवडादेशमाशङ्कितुमाह । असिद्धवदिति ॥ षष्ठस्य चतुर्थपादे इदं सूत्रम् । श्नात्रलोप इति सूत्रात् पूर्वं पठितम् । आभादित्यभिविधावाङ् भस्येत्याधिकारमभिव्यायेत्यर्थः । भाधिकारश्च आपादपरिसमाप्तेरिति सिद्धान्तः । तथा च आपादपरिसमाप्तेरिति लभ्यते । विहित कार्यमिति शेषः । किमारभ्येत्याकांक्षायामुपस्थितत्वादस्मादेवसूत्रादूर्ध्वमिति लभ्यते । ततश्च श्नात्रलोप इत्यारभ्यापादसमाप्ते विहित यदाभीय कार्यं तदसिद्धवद्भवति । प्रवृत्तमायप्रवृत्त भवतीत्यर्थः । अधिकारसूत्रमिदमुत्तरत्र श्नात्रलोप इत्यादौ प्रतिसूत्रमुपतिष्ठते । तथा च यद्यत्सूत्रे इदमनुवर्तते तत्तदाभीयकार्ये कर्तव्ये इति लभ्यते । एवञ्च श्नात्रलोप इत्यादितत्तदाभीय कार्यं श्नात्रलोप इत्याद्याभीये कार्ये कर्तव्ये असिद्धवदित्यर्थः पर्यवस्यति । अत्रेत्यनेन निमित्तसप्तम्यन्तेनत्वसिद्धीभवत् कार्यस्य यन्निमित्त तन्निमित्तके कार्ये कर्तव्ये सतीत्यर्थलाभात् समानाश्रये कार्ये कर्तव्ये सतीति लभ्यते । एतत्सर्वं भाष्ये स्थितम् । तदाह । इत ऊर्ध्वमित्यादिना । तस्मिन्निति ॥ आभीये कर्तव्ये सतीत्यर्थः । एधि शाधीत्युदाहारणम् । अत्र ध्वसोरेद्धावभ्यासलोपश्चेत्यस्तेरेत्वस्य शाहाविति शास्तेः शाभावस्य चाभीयत्वेनासिद्धत्वात् हुञ्जलभ्योहेर्धिरिति हेर्धित्वमाभीय प्रवर्तते । तथा जघहीत्याद्युदाहरणम् । हनधातोर्ग्यङ्लुगन्तात् लोप्पथ्यमपुरुषैकवचने सिपो हिभावे अनुदात्तोपदेशेति नलोपस्याभीयस्यासिद्धत्वादतोहेरित्याभीयो लुङ् भवति । समानाश्रय इति किम् । पपुष इत्यत्र पाधातोल्लिङः क्सौ लिटिधातेरिति द्वित्वे अभ्यासह्रस्वे कस्वन्तात् द्वितीयाबहुवचने शसि वसोस्सम्प्रसारणमाभीयमातोलोप इटि चेत्याल्लोपे आभीये कर्तव्ये असिद्धन्न भवति । आल्लोपः क्सौ, सम्प्रसारणन्तु शसीति भिन्नाश्रयत्वात् । आभीये कर्तव्ये इति किम् । अभाजि राग इत्यत्र भञ्जेश्विणि रञ्जैर्धञि च कृते । रञ्जेश्च, घञि च भावकरणयोरिति नलोपस्याभीयस्यानाभीयायामुपधावृद्धौ कर्तव्यायान्नासिद्धत्वम् । आभादित्यभिविधिः । किम् । भाधिकारात् प्रागित्युक्ते भूयानित्यत्र बहोर्लोपो भूच बहोरिति बहोर्भूभावस्य ओर्गुणे कर्तव्ये असिद्धत्वन्न स्यात् । भस्येति सूत्रादूर्ध्वभावितादित्यलम् । इति बुकोऽसिद्धत्वादिति ॥ बुक आभीयस्य अचि श्नुधात्व

बुग्युटाबुवङ्यणोः सिद्धौ वक्तव्यौ । बभूव । बभूवतुः । बभूवुः ।

२१८४ । आर्धधातुकस्येड्वलदेः । (७-२-३५)

बलादेरार्धधातुकस्येडागमः स्यात् । बभूविथ । बभूवथुः । बभूव । बभूव ।
बभूविव । बभूविस ।

२१८५ । अनद्यतने लुट् । (३-३-१५)

भविष्यत्यनद्यतनेऽर्थे धातोलुट् स्यात् ।

२१८६ । स्यतासी ललुटोः । (३-१-३३)

‘लृ’ इति लङ्लुटोर्ग्रहणम् । धातोः स्यतासी एतौ प्रत्ययौ स्तो ललुटोः
परतः । शवाद्यपवादः ।

त्युवाङि आभीये कर्तव्ये असिद्धतया ऊकारस्योवाङि लघूपधगुणे बभोवेति प्राप्ते मतान्यर्थः ।
बुगिबधिस्तु गुणवृद्धिबाधकत्वेन चरितार्थ इति भावः । बुग्युटाबुवङ्यणोरिति ॥ यथा-
सव्यमन्वयः । बभूवेति ॥ णलो णित्वन्तु जगादन्यादौ वृद्धयर्थम् । बभूवतुरिति । तस्य
अतुसादेशे बुगादि पूर्ववत् । सकारस्य रुवविसर्गौ । बभूवुरिति ॥ झेरुगादेशे बुगादि पूर्व-
वत् । सिपस्थलि बभू थ इति स्थिते । आर्धधातुकस्येति ॥ नेडुशिकृताभ्यास्मादनुवृत्त्यैव
सिद्धेरिहेडग्रहणत्रकार्यमिति नेडुशाति मूत्रभाष्ये प्रत्याख्यातम् । आर्धधातुकस्येति किम् ।
जुगुसति । अत्र गुसिज किद्धयः इति मनो धातोरित्यधिकृत्य विहतत्वाभावाच्चाार्धधातुकत्वम् ।
बभूविथेति ॥ सिपस्थलि तस्य इडागमे बुगादि पूर्ववत् । बभूवथुरिति । थस्य अधुगा-
देशे बुगादि पूर्ववत् । सकारस्य रुवविसर्गौ । बभूवेति ॥ मद्धयमपुरुषबहुवचनस्य अकार-
रस्सर्वादेश इति परस्मैपदानां णलुतुसित्यत्रोक्तम् । बुगादि पूर्ववत् । बभूवेति ॥ सिपो णलि
बुगादि पूर्ववत् । बभूविथेति ॥ वसो वादेशे बलादित्वादिडागमे बुगादि पूर्ववत् । नचात्र
श्रयुक. कितीतीडागमनिषेधश्चाङ्गयः । कृमृष्टृस्तुद्रुसुध्रुवो लिटाति कथादिनियमादिर्दामिद्धः ।
बभूविमेति ॥ मसो मादेशे इडागमे बुगादि पूर्ववत् ॥ इति लिट्प्रक्रिया ॥
अनद्यतन इति ॥ धातोरित्याधिकृतम् । भविष्यति गम्यादयः इत्यतः भविष्यन्ता-
ल्यनुवर्तते । भविष्यत्यनद्यतन इति धात्वर्थेऽन्वेति । तदाह । भविष्यत्यनद्यतन इति ॥ अन-
द्यतनशब्दस्तु परोक्षे लिङित्यत्र व्याख्यातः । उटावितौ । लुट्स्तिवादयः । भू ति इति स्थिते
कर्तरि शबिति शपि प्राप्ते । स्यतासी इति ॥ स्यश्च तासिश्चेति द्वन्द्वान् प्रथमाद्विवचनम् । तासैरिकार
उच्चारणार्थः । ल लुट् अनयोर्द्वन्द्वात् सप्तमीद्विवचनम् । ग्रहणमिति ॥ लृस्वरूपस्योभयत्राविशि-

२१८७ । आर्धधातुकं शेषः । (३-४-११४)

तिङ्शिङ्घ्योऽन्यो धात्वधिकारोक्तः प्रत्यय एतत्संज्ञः स्यात् । इट् ।

२१८८ । लुटः प्रथमस्य डारौरसः । (२-४-८५)

‘डा’ ‘रौ’ ‘रस्’ एते क्रमात्स्युः । डित्त्वसामर्थ्यादभस्यापि ढेलोपः ।

२१८९ । पुगन्तलघूपधस्य च । (७-३-८६)

पुगन्तस्य लघूपधस्य चाङ्गस्येको गुणः स्यात्सार्वधातुकार्धधातुकयोः । येन नाव्यवधानं तेन व्यवहितेऽपि । वचनप्रामाण्यात् । तेन भिनत्तीत्यादावनेकव्यवहितस्येको न गुणः । ‘भवित्’ ‘आ’ अत्रेको गुणे प्राप्ते ।

ष्टत्वादिति भावः । धातोरित्यधिकृत तदाह । **धातोरिति** ॥ भू तास् ति इति स्थिते । **आर्धधा-
तुकमिति** ॥ तिङ्शित्सार्वधातुकमिति पूर्वसूत्रोपात्ततिङ्शित्दन्यश्शेषः तदाह । **तिङ्-
शिङ्ग्योऽन्य इति । विहित इति** ॥ धातोरित्यधिकृतम् विहितविशेषणमाश्रीयत इति
भावः । एवञ्च जुगुप्सतीत्यादौ गुप्तिञ् किङ्ग्रथ इत्यादि विहिततसनादीनां धातोरित्युच्चार्य विहित-
त्वाभावेन आर्धधातुकत्वाभावादिङागमो न भवति । **एतत्संज्ञस्यादिति** ॥ आर्धधातुकसंज्ञक
इत्यर्थः । **इडिति** ॥ ताम् प्रत्ययस्योक्तसूत्रेणार्धधातुकत्वात् स्वतो बलादित्वाच्च आर्धधातुकस्ये-
ड्वलादेरितिङागम इत्यर्थः । भू इ तास् ति इति स्थिते । ऊकारस्य गुणे अवादेशे च भविता स्
इति स्थिते । **लुटः प्रथमस्येति** ॥ डा रौ रस् एषां द्वन्द्वात् प्रथमाबहुवचनम् । लुट इति स्थानषष्ठी ।
लुडादेशस्य प्रथमपुरुषस्येत्यर्थः । **क्रमादिति** ॥ यथासख्यलभ्यम् । ननु परस्मैपदस्य त्रयः प्रथमा
आत्मनेपदस्य च त्रयः प्रथमा इति स्थानिनः षट् आदेशास्तु त्रय इति कथं यथासख्यमिति
चेन्न । डाच रौच रस् चेति कृतद्वन्द्वानां डारौरसश्च डारौरसश्चेति एकशेषमाश्रित्य भाष्ये
समाहितत्वात् । डाभावस्य चादेशत्वात् प्राक् प्रत्ययत्वाभावेन चुद् इत्यस्याप्रवृत्त्या सर्वा-
देशत्वम् । सति च तस्मिन् प्रत्ययत्वाच्चुद् इति टकारस्येत्संज्ञेति भाष्ये स्पष्टम् । एवञ्च भू
ता स आ इति स्थिते प्रक्रिया दर्शयति । **डित्वसामर्थ्यादिति** ॥ डाभावस्य कप्रत्ययाव-
धिषु स्वादिष्वनन्तर्भूतत्वेन तस्मिन् परे भत्वाभावेऽपि डित्वसामर्थ्यात् टेरिति टिलोप इत्यर्थः ।
तथाच भवित् आ इति स्थिते । **पुगन्तेति** ॥ मिदेर्गुण इत्यतः गुण इत्यनुवर्तते ।
अङ्गस्येत्यधिकृतमवयवषष्ठ्यन्तमाश्रीयते । पुगन्तलघूपधस्येति तद्विशेषणम् । पुक् अन्तो
यस्य तत् पुगन्तम् । लघ्वी उपधा यस्य तल्लघूपधम् । पुगन्तञ्च लघूपधञ्चेति समाहारद्वन्द्वात्
षष्ठी । इको गुणवृद्धी इति परिभाषया इक इत्युपस्थित स्थानषष्ठ्यन्तमाश्रीयते । तदाह । **पुग-
न्तस्येत्यादिना । अंगस्येक इति** ॥ अङ्गावयवस्येत्यर्थः । द्वेष्टि द्वेष्टा इत्याद्युदाहरणम् ।
नन्वत्राङ्गावयवस्येकः तदुपरितनहला व्यवधानात् सार्वधातुकपरत्वाभावात् कथमिह इको गुण

२१९० । दीधीवेवीटाम् । (१-१-६)

दीधीवेव्योरिटश्च गुणवृद्धी न स्तः । भविता ।

२१९१ । तासस्त्योल्लोपः । (७-४-५०)

तासेरस्तेश्च लोपः स्यात्सादौ प्रत्यये परे ।

२१९२ । रि च । (७-४-५१)

रादौ प्रत्यये प्राग्वत् । भवितारौ । भवितारः । भवितासि । भवितास्थः । भवि-

इत्यत आह । **येन नेति** ॥ येन स्थान्युत्तरवर्णेन परनिमित्तस्य नाव्यवधानं व्यवधानं अवर्जनीयमिति यावत् । तेन वर्णेन व्यवहितेऽपि परनिमित्तं कार्यं भवतीत्यर्थः । कुत इत्यत आह । **वचनप्रामाण्यादिति** ॥ तथाविधवर्णव्यवधाने कार्यप्रवृत्तौ वचनारम्भस्यैव प्रमाणत्वादित्यर्थः । लघूपधस्यर्हाको गुणो विधीयते । उपधात्वद्वाप्त्यादलः पूर्वस्यैव भवति । ततश्चक उपर्यन्त्यस्य वर्णस्याभावे ङक उपधात्वाभावाद्घूपधस्याङ्गस्य गुणविधानं निर्विपर्ययमेव स्यात् । अतस्तद्व्यवधानं गोढव्यमिति भावः । ननु व्यवहितस्यापीकां गुणप्रवृत्त्यभ्युपगमे भिन्नानि चित्तन-त्तीत्यादौ इकारस्यापि गुणस्स्यादित्यत आह । **नेनेति** ॥ अवर्जनीयव्यवधानस्यैवाभ्रयणने-त्यर्थः । उपधात्वस्यैकमेव वर्णमुपरितनमादाय सम्भवादनेकवर्णव्यवधानं नादत्तव्यमिति भावः । **गुणे प्राप्ते इति** ॥ भविन् आ इति स्थिते डाभावसम्पन्नस्याकारस्य स्थानिवत्वेन सार्वधातुकतया तस्मिन् परे भवित् इत्यङ्गावयवस्योपधाभूतस्येकारस्य गुणे प्राप्ते सतीत्यर्थः । न च भूधानोर्वि-हित सार्वधातुकं प्रति भूधानुरेवाङ्गम् । न तु भविन् इति विकरणविशिष्टमिति वान्वयम् । अङ्गगङ्गा-रम्भे तदादिग्रहणेन विकरणविशिष्टस्याङ्गत्वात् । **दीधीव इति** ॥ दीधीव् दीप्तिदेवनयोः । वेवीङ् वेतिना तुल्ये । दीधिश्च वेवीश्च इदृचेति द्वन्द्वात् षष्ठी । इको गुणवृद्धा इत्यतो गुणवृद्धा इति । न धातुलोप इत्यतो नेति चानुवर्तते । तदाह । **दीधीवेव्योरित्यादिना** ॥ अथ प्रथमपुरुषद्विवचने तसि परे शबपवादे तासि इडागमे ङकारस्य गुणे अवादेशे तसो रौभावे भविताम् रौ इति स्थि-ते रिचेति सकारस्य लोपं वक्ष्यन् तल्लानुवृत्तिप्रतिपत्तये तत्पूर्वसूत्रमुपन्यस्यति । **तासस्त्यो-रिति** ॥ तासचास्तित्थेति द्वन्द्वात् षष्ठी । सस्यार्धधातुक इत्यतोऽनुवृत्तेन सीति सप्तम्यन्तेनाधिकृ-ताङ्गाक्षिप्तप्रत्ययस्य विशेषणात् तदादिविधिः । तदाह । **तासेरित्यादि** ॥ अस्तेरिति इतिपा निर्देशः । अस् धातोर्इत्यर्थः । अलोऽन्त्यस्येत्यन्त्यस्य लोपः । भवितामीत्यनुपदमेवोदाहरणं वक्ष्यते । **रिचेति** ॥ तासस्त्योल्लोप इति सूत्रं अस्ति वर्जमनुवर्तते । रीत्यनेनाङ्गाक्षिप्तप्रत्ययस्य विशेषणान्तदा-दिविधिः । तदाह । **रादाविति । प्राग्वदिति** ॥ तासेल्लोप इत्यर्थः । अस्तिमन्तु नानुवर्तते । ततो रादिप्रत्ययस्यासम्भवात् । आर्धधातुके तस्य भूभावविधानात् । एवञ्च भविताम् रावित्यत्र सलोपे सति रूपमाह । **भविताराविति । भवितार इति** ॥ सौ तासि इडागमे ङकारस्य गुणे अवादेशे स्ते रस् इत्यादेशे तासस्तकारस्य लोपे रसस्तकारस्य रुवविगर्गाविति भावः ।

तास्थ । भवितास्मि । भवितास्वः । भवितास्मः ।

२१९३ । लृट् शेषे च । (३-३-१३)

भविष्यदर्थाद्धातोर्लृट् स्यात्क्रियार्थायां क्रियायामसत्यां सत्यां च । स्य इट् । भविष्यति । भविष्यतः । भविष्यन्ति । भविष्यसि । भविष्यथः । भविष्यथ । भविष्यामि । भविष्यावः । भविष्यामः ।

२१९४ । लोट् च । (३-३-१६२)

विध्यादिष्वर्थेषु धातोर्लोट् स्यात् ।

२१९५ । आशिषि लिङ्लोटौ । (३-३-१७३)

२१९६ । एरुः । (३-४-८६)

भवितासीति ॥ सिपि तासि इडागमे ऊकारस्य गुणे अवादेशे तासस्त्योरिति सकारस्य लोप इति भावः । **भवितास्थ इति** ॥ थसि तासि इडागमे गुणे अवादेशे थसः सस्य रुत्वविसर्गाविति भावः । **भवितास्थेति** । बहुवचने थे तासि इटि गुणावादेशौ । **भवितास्मीति** ॥ मिपि तामि इटि गुणावादेशौ । **भवितास्व इति** ॥ वसि तासि इटि गुणे अवादेशे रुत्वविभर्गौ । एव मसि भवितास्म इति रूपम् । **इति लृट्प्रक्रिया** ॥ **लृडिति** ॥ धातोरित्यधिकृतम् । भविष्यति गम्यादयः इत्यतो भविष्यतीत्यनुवृत्तम् धात्वर्थेऽन्वेति । तदाह । **भविष्यदर्थाद्धातोः लृट् स्यादिति** ॥ तुमुन् ण्वुलौ क्रियायां क्रियार्थायामिति पूर्वसूत्रे क्रियायां क्रियायामित्यर्थनिर्देशः स्थितः ततोऽन्यशेषः । क्रियार्थायां क्रियाया असत्यामिति लभ्यते । चकारात् क्रियार्थाया क्रियाया सत्यामित्यपि लभ्यते । तदाह । **क्रियार्थायां क्रियायां असत्यां सत्याञ्चेति** ॥ ननु लृट् इत्येव सूत्रमस्तु । शेषे चेति मास्तु । भविष्यदर्थाद्धातोः लृट् इत्येतावतैव क्रियार्थायां क्रियायां असत्या सत्याञ्च लृटो लाभ इति चेत् मैवम् । 'शयिष्यत इति स्थायत' इत्यादौ भावकर्तृः तुमुन् ण्वुल्भ्यां लृटो बाधाभावावर्थात् । न च वासरूपविधिना तत्सिद्धिदशङ्कया । कल्त्युट् तुमुन् खल्वर्थेषु वा सरूपविधिर्नास्तीति तन्निषेधादित्यास्तां तावत् । **स्य इडिति** ॥ लृट्स्तिपि स्यतासी लृड्योरिति स्यप्रत्ययः । तस्य बलाद्यार्धधातुकत्वात् इडागम इत्यर्थः । भविष्यतीति स्य प्रत्ययस्य इटि ऊकारस्य गुणे अवादेशे प्रत्ययावयवत्वात् सकारस्य षत्वे भविष्यतीति रूपमित्यर्थः । तसादौ भविष्यत इत्याद्यप्येव योज्यम् । भविष्यामीत्यादौ अतो दीर्घो यनीति दीर्घः ॥ **इति लृट् प्रक्रिया** ॥ **लोट्चेति** ॥ विधिनिमन्त्रणामन्त्रणाधीष्टसम्प्रश्नप्रार्थनेषु इत्यनुवर्तते । तदाह । **विध्यादिष्विति** ॥ विध्यादिशब्दा अनुपदमेव लिङ्विधौ व्याख्यास्यन्ते । **आशिषीति** ॥ आशिष्यपीत्यर्थः । आशाम्नमाशीः इष्टप्राप्तीच्छा । लोट्स्तिपि विशेषमाह । **एरुरिति** ॥ एः

लोट इकारस्य उः स्यात् । भवतु ।

२१९७ । तुह्योस्तातङ्गाशिष्यन्यतरम्याम् । (७-१-३५)

आशिषि तुह्योस्तातङ्ग स्यात् । अनेकाल्वात्सर्वादेशः । यद्यपि 'डिच्चे' (४३) इत्ययमपवादस्तथाप्यनन्यार्थडिच्चेष्वनङादिषु चरितार्थ इति गुणवृद्धिप्रतिषेधसम्प्रसारणाद्यर्थतया सम्भवत्प्रयोजनङकारे तातङि मन्थरं प्रवृत्तः परेण बाध्यते । इहोत्सर्गापवादयोरपि समबलत्वात् । भवतान् ।

उः इति च्छेदः । एरिति पठ्यन्तम् । इवर्णस्येति लभ्यते । लोटो लङ्घित्यन्ते लोट इत्यनुवर्तते । तदाह । लोट इति । भवन्विति ॥ त्रिपि यपि गुणे अवादेशे त्रिप उकारस्य उकार । अथाशिषि लोटो विशेषमाह । तुह्योरिति ॥ तुश्च द्विश्च तुह्यो तयोरिति विग्रहः । तातङि ङकार इत् । अकार उच्चारणार्थः । तादित्यादेशश्चिग्यते । ननु किमस्य अनेकाल्वात्सर्वादेशता उत डित्वादन्तादेशतेत्यत आह । अनेकाल्वात् सर्वादेश इति ॥ ननु डित्वेन्यस्य सर्वादेशापवादतया अनङादेरिव तातङोऽयन्यादेशस्त्वमेवोचितमिति ग्राह्यते । यद्यपि डिच्चेत्ययमपवाद इति ॥ परिहरति । तथापीति ॥ परेण बाध्यते इत्यन्यथः । तातङादेशे डिच्चेत्यय विधिः अनेकाल्वात् सर्वस्येति परेण बाध्यत इत्यर्थः । ननु परानित्यान्तरज्ञापवादानामुत्तरोत्तर बलीय इति परापेक्षया अपवादस्य प्रबलत्वात् डिच्चेत्यन्तादेशान्तमेव तातङि युक्तमित्यत आह । तातङि मन्थरं प्रवृत्त इति ॥ डिच्चेति विधिर्गिति शेषः । तातङ्विषये डिच्चेति विधिर्मन्दम्प्रवृत्त इति हेतोः परेण सर्वादेशविधिना बाध्यत इत्यर्थः । कुतो मन्दप्रवृत्तिकत्वमित्यत आह । अनन्यार्थेत्यादिना ॥ अन्तादेशान्तादन्योऽर्थो यस्य डिच्चेत्यस्य न विद्यते नदनन्यार्थम् । तथाविध इत्वं येषान्तेषु अनङादिषु डिच्चेति विधिः चरितार्थः । लब्धप्रयोजनक इति कृत्वा मन्दम्प्रवृत्त इत्यर्थः । तातङो डित्वन्तु अन्तादेशान्तापेक्षया अनन्यार्थे नेत्याह । सम्भवत्प्रयोजनङकारे इति ॥ सम्भवन्ति प्रयोजनानि अन्यानि यस्य सः सम्भवत्प्रयोजनः । तथाविधः ङकारः यस्य तथाविधे तातङीत्यर्थः । कथं सम्भवत्प्रयोजनकत्वमित्यत आह । गुणवृद्धिप्रतिषेधसम्प्रसारणाद्यर्थतयेति ॥ द्विष्टादिलादौ लघूपधाद्विगुणनिषेधः । स्तुतात् युतादित्यादावुतोवृद्धिर्लङ्कि हलीति विहिताया वृद्धेर्निषेधः । वशकान्तौ उष्टादित्यत्र प्राङ्ग्यावधीति सम्प्रसारणम् । आदिना ब्रूतादित्यत्र ब्रुव ईटिताटोऽभावस्य संग्रहः । ननु तातङ्विषये डिच्चेति विधिर्मन्दम्प्रवृत्तताम् । अथापि परानित्यान्तरज्ञापवादानामुत्तरोत्तर बलीय इति न्यायेन परस्यापि सर्वादेशविधेरपवादभूतेन डिच्चेत्यनेन बाध एवोचित इत्यत आह । इहेति ॥ इह तातङ्विषये अनेकाल्वात्सर्वस्येति सामान्यशास्त्रस्य डिच्चेति विशेषशास्त्रस्य च समबलत्वात् । सामान्यशास्त्र विशेषशास्त्रेण न बाध्यत इत्यर्थः । अयं भावः । अपवादशास्त्रस्य परानित्यान्तरज्ञापेक्षया प्राबल्ये निरवकाशत्वमेव रजम् । प्रकृते च द्विष्टादिविधिः अनङादिङित्वमन्तादेशत्वैकप्रयोजनकम् । प्रयोजनान्तरविरहेण निरवकाशत्वात् । अटिति परिगृहणन् कृतार्थतामनुभवन् तातङो डित्वम् प्रयोजनान्तरमन्वेन निरवकाशत्वादपेक्षत इति ।

२१९८ । लोटो लङ्ङत् । (३-४-८५)

लोटो लङ् इव कार्यं स्यात् । तेन तामादयः सलोपश्च । तथा हि ।

२१९९ । तस्थस्थमिपां तांतंतामः । (३-४-१०१)

ङितश्चतुर्णामिपां तामादयः क्रमात्स्युः ।

२२०० । नित्यं ङितः । (३-४-१९९)

मकारान्तस्य ङिदुत्तमस्य नित्यं लोपः स्यात् । 'अलोऽन्त्यस्य' (४२) ङीत
मस्य लोपः । भवताम । भवन्तु ।

२२०१ । सेह्यपिच्च । (३-४-८७)

तदुक्त भाष्ये । ङित्वस्य सावकाशत्वाद्विप्रतिषेधात्तातड् सर्वादेश इत्यभिधाय विस्तरमिया
विरम्यते । भवतादिति ॥ आशिषि लोटस्तिपि शपि गुणे अवादेशे उकारे
तोस्तातड् सर्वादेश । डकारइत् । द्वितीयतकारादकारउच्चारणार्थं । लोटो लङ्ङदिति ॥
लङ् इव लङ्ङत् । तत्र तस्येवेति षष्ठ्यन्ताद्वति । तदाह । लोटो लङ् इवेति ॥ ननु तर्हि
लृङ् लङ् लङ्ङ्वडुदात्त इत्यडागमोऽपि स्यादित्यत आह । तेनेति ॥ लङ् इति स्थान-
षष्ठ्यन्तात् वर्तितप्रत्ययाश्रयणेनेत्यर्थः । अडागमस्तु न लङो विधीयते । किन्तु लङि अङ्गस्येति
भावः । केन तामादयः । केन वा मलोप इत्यत आह । तथाहीति ॥ तामादयस्सलोपश्च
यथा ज्ञायन्ते तथा स्पष्टमुच्यन्त इत्यर्थः । तस्थ इति ॥ तस् थस् थ मिप्, एषा
द्वन्द्वान् षष्ठीबहुवचनम् । ताम् तम् त अम्, एषा द्वन्द्वान् प्रथमाबहुवचनम् । नित्यं ङित
इत्यस्मात् ङित इत्यनुवर्तते । तदाह । ङितश्चतुर्णामिति ॥ ङितो लकारस्य आदेश-
भतानामित्यर्थः । क्रमादिति ॥ यथासख्यसूत्रलभ्यमिदम् । नित्यङ्ङित इति ॥
उत्तमपुरुषएवास्य सूत्रस्य प्रयोजन । प्रसङ्गादिहोपन्यस्तम् । स उत्तमस्येति सूत्रमनुवर्तते ।
तव स इति षष्ठ्यन्तम् । तेन उत्तमो विशेष्यते । तदन्तविधिः । इतश्च लोप इत्यतो
लोप इत्यनुवर्तते । तदाह । सकारान्तस्य ङिदुत्तमस्येति ॥ ङितो लकारस्य य
आदेशः । उत्तमपुरुषः । तस्येत्यर्थः । वैतोन्यत्रेत्यस्माद्वाग्रहणानुवृत्तिनिवृत्तये नित्यग्रहणम् । अलो-
ऽन्त्यस्येत्यन्त्यलोपः । भवतामिति ॥ लोटस्तम् । तस्य तामादेशः । शप् गुणावादेशौ । न च
तामादेशस्य सर्वादेशत्वात् प्राक् विभक्तित्वाभावात् विभक्तौ तु स्मा इति निषेधाभावात् मकार-
स्येत्यसंज्ञा शङ्क्या । सयोगान्तलोपेन मकारान्तरप्रश्लेषेण उपदेशोऽन्त्यत्वाभावात् । भवन्त्विति ॥
लोटो झेः अन्तादेशे शपि गुणे अवादेशे द्वयोरकारयो पररूपे एरुरितीकारस्य उकारे
भवन्त्विति रूपम् । अथ लोटः सिपि शपि गुणावादेशयोः भव सि इति स्थिते ।
सेह्यीति ॥ हि इति छत्तप्रथमाकम् । लोटो लङ्ङदित्यतो लोट इत्यनुवर्तते । तदाह ।

लोटः सेहिः स्यात्सोऽपिञ्च ।

१२०२ । अतो हेः । (६-४-१०५)

अतः परस्य हेर्लुक्स्यात् । भव—भवतात् । भवतम् । भवत ।

२२०३ । मेर्निः । (३-४-८९)

लोटो मेर्निः स्यात् ।

२२०४ । आडुत्तमस्य पिञ्च । (३-४-९२)

लोडुत्तमस्याडागमः स्यात्स पिञ्च । हिन्योरुत्वं न । इकारोच्चारणसामर्थ्यात् । भवानि । भवाव । भवाम ।

२२०५ । अनद्यतन लङ् । (३-२-१११)

लोडस्सेरिति । स्तुर्हात्यादौ मिपस्थानिकस्य हेः पित्वात् सार्वधातुकमपिदिति ङित्वाभावात् । गुणे प्राप्ते अपिद्वचनम् एवञ्च ङित्वात् किङ्कितचेति गुणो न । मेर्हि ङित्वेन तु न सूत्रितम् । पितस्सिप अनुदात्तस्य स्थाने हेरप्यनुदात्तत्वापत्तेः । भव हि इति स्थिते । अतो हेरिति ॥ अत इति पञ्चमी । हेरिति षष्ठी । चिणो लुगित्यनो लुगित्यनुवर्तते । तदाह । अतः परस्येति । भवेति ॥ हिविधानन्तु स्तुहीत्याद्यर्थमिति भावः । भवतादिति ॥ आशिषि लोटः सिपि तस्य सेर्ह्यपिञ्चेति हिभावे शपि गुणावादेशयोः अतो हेरिति लुक्स्पर्शत्वात् बाधित्वा तुह्योरिति पक्षे तातडिति भावः । भवतमिति ॥ थसि शपि गुणे अवादेशे च भव थस इति स्थिते लोटो लङ्ङुदिति लङ्ङुत्वात्तत्स्थस्थमिपामिति थसः तमादेशे रूपम् । एव । भवतेति ॥ थस्य तादेश इति विशेषः । लोटो मिपि गपि गुणे अवादेशे मिपः तस्थस्थमिपामित्यमादेशे प्राप्ते । मेर्निरिति ॥ लोटो लङ्ङुदित्यतः लोट इत्यनुवर्तते । तदाह । लोटो मेरिति ॥ भव नि इति स्थिते । आडुत्तमस्येति ॥ लोटो लङ्ङुदित्यतः लोट इत्यनुवर्तते । तदाह । लोडुत्तमस्येति ॥ स्तवानि स्तवावेलादौ सार्वधातुकमपिदिति ङित्वानिवृत्त्यर्थम् पिद्वचनम् । यद्यपि मिपस्थानिकस्य नेः पित्वात्तादागमस्यापि सिद्धं पित्व तथापि वसुससोराडागमस्याङित्त्वार्थम् पिदिति वचनम् । ननु स्तुहि भवानीत्यात्र एररित्युत्वं कुतो न स्यादित्यत आह । हिन्योरुत्वं चेति । सामर्थ्यादिति ॥ अन्यथा हुनु इत्येव विदद्धयादिति भावः । भवानीति ॥ आडागमे सवर्णदीर्घः । नचात्र लङ्ङुद्रावादितश्चेति लोपश्चङ्क्यः । इकारोच्चारणसामर्थ्यात् । अन्यथा मोन इत्येव विदध्यात् । एवं हेरपि बोध्यं । यद्यपि भवानीत्यादावतो दीर्घो यञि इत्येव दीर्घसिद्धेराडागमाविधिः व्यर्थः । तथाऽपि स्तवानीत्याद्यर्थमावश्यकमिहापि न्याय्यत्वादुपन्यस्तम् । भवावेति ॥ लोटो वस् गुणावादेशौ आडागमः सवर्णदीर्घः । लङ्ङुद्रावात् नित्यं ङित इति सकारलोपः । एवं ममि भवामेति रूप । इति लोट प्रक्रिया ॥ अनद्यतन इति ॥ भवतादिति भूत

अनद्यतनभूतार्थवृत्तार्थातोर्लङ्स्यात् ।

२२०६ । लुङ्लङ्लृङ्क्ष्वडुदात्तः (६-४-७१)

एषु परेष्वङ्गस्याडागमः स्यात् सचोदात्तः ।

२२०७ । इतश्च (३-४-१००)

डिनो लस्य परस्मैपदमिकारान्तं यत्तदन्तस्थलोपः स्यात् । अभवत् । अभव-
ताम् । अभवन् । अभवः । अभवतम् । अभवत । अभवम् । अभवाव । अभवाम् ।

२२०८ । विधिनिमन्त्रणामन्त्रणाधीष्टसम्प्रश्नप्रार्थनेषु लिङ् ।
(३-३-१६१)

एष्वर्थेषु द्योत्येषु वाच्येषु वा लिङ् स्यात् । विधिः प्रेरणम्, भृत्यादेर्निष्कृष्टस्य
इति चाधिकृतम् । भूत इति धात्वर्थे अन्वेति । तदाह । अनद्यतनभूतार्थवृत्तेरिति ॥
लुङ्लङिति ॥ अङ्गस्येत्यधिकृतम् । तदाह । एषु परेषु अंगस्येति ॥ अन्तरङ्गत्वात्
नित्यत्वात्परत्वाच्च यथायथ तिपि शपि विकरणे गुणे अवादेशे विकरणविशिष्टस्याङ्गस्य अडागमः ।
लावस्थायामेवाडागम इति तु पक्षान्तर भाष्ये स्थितम् । इतश्चेति ॥ लस्येत्याधिकृतम् । इतश्च
लोप परस्मैपदेष्वित्यस्मात् लोप इति परस्मैपदेष्विति चानुवर्तते । परस्मैपदेष्वित्येतत् षष्ठ्या
विपरिणम्यते । तदाह । डितो लस्येत्यादिना ॥ अलोऽन्यस्येत्यन्यस्य लोपः । तदाह ।
अभवदिति । अभवतामिति ॥ लङस्तसः तामादेशः शप् गुणावादेशौ अट् । अभवन्नि-
ति ॥ झेरन्तादेशः । शप् गुणावादेशौ । अट् इतश्चेति इकारलोपः । तकारस्य सयोगान्तलोपः ।
अभव इति । सिपि शपि गुणे अवादेशे अटि इकारलोपे रुत्वविसर्गौ । अभवतमिति ॥
यसस्तमादेशः । शप् गुणावादेशः अट् । अभवतेति ॥ यस्य तादेशे शपि गुणे अवादेशे अटि ।
अभवामिति ॥ सिपि अमादेशे शपि गुणे अवादेशे पूर्वरूपम् । अभवावेति ॥ वसि शपि
गुणावादेशौ । अट् अतो दीर्घो यजीति दीर्घः । नित्यङ्गित इति सकारलोपः । एन मसि
अभवामेति रूपम् । इति लङ् प्रक्रिया ॥ विधिनिमन्त्रणेति ॥ ननु विध्यादयो हि न
लिङो वाच्याः । लः कर्मणि च भावे चेति सूत्रेण कर्तृकर्मभावानां लकारवाच्यत्वबोधनात् ।
नच लः कर्मणि चेति शास्त्र लिङ्व्यतिरिक्तलकारविषयकमेवास्त्विति वाच्यम् । तथा सति
यजेतेत्यादौ कर्तृवाचकत्वाभावेन शबाद्यनापत्तेरित्यत आह । द्योत्येष्विति ॥ लः कर्मणि चेति
सूत्रं सामान्यविषयश्चेदपि विधिनिमन्त्रणेति विशेषशास्त्रेण न बाध्यते । अविरोधात् । तथाच
विध्यादिविशिष्टकर्त्रादिषु लिङिति फलतीति मत्वाह । वाच्येषु वेति ॥ पक्षद्वयमपीदं
भाष्ये स्थितम् । विधिः प्रेरणमिति भाष्यम् । अर्थतस्सगृह्णाति । विधिः प्रेरणमिति ॥
ननु निमन्त्रणादीनामपि प्रेरणान्तर्भावात्पौनरुक्त्यमित्यतो व्याचष्टे । भृत्यादेर्निष्कृष्टस्य प्रवर्त-
नमिति । तद्यथा भृत्य स्वामी वदति । भवान् वल्ल क्षालयेदिति । आमन्त्रणात् भेद दर्शयितु

प्रवर्तनम् । निमन्त्रणं नियोगकरणम् । आवश्यके श्राद्धभोजनादौ दौहित्रादेः प्रवर्तनम् । आमन्त्रणं कामचारागुज्ञा । अधीष्टः सत्कारपूर्वको व्यापारः । प्रवर्तनायां लिङ् । इत्येव सुवचम् । चतुर्णां पृथगुपादानं प्रपञ्चार्थम् ।

२२०९ । यासुट् परस्मैपदेषूदात्तो ङिञ् । । ३-४-१०३)

लिङः परस्मैपदानां यासुडागमस्यात्स चोदात्तो ङिञ् । ङित्वोक्तेर्ज्ञायते कचिदनुबन्धकार्येऽप्यनल्विधाविति प्रतिषेधः । इति । श्राद्धेऽगम्य ज्ञानचङिञ-त्त्वमपीह लिङ्गम् ।

निमन्त्रणशब्द व्याचष्टे । निमन्त्रणं नियोगकरणमिति ॥ नियोगशब्दस्य प्रेरणशब्द-पर्यायत्वभ्रम वारयति । आवश्यके श्राद्धादौ दौहित्रादेः प्रवर्तनमिति ॥ त्राणि श्राद्धे पवित्राणि दौहित्रा कुतर्पस्तिल, इत्यादि वचनादिति भावः । तथा दौहित्रादीनां प्राप्ति इह श्राद्धे भवान् भुञ्जीतेति । आमन्त्रणं कामचारागुज्ञेति ॥ यथेच्छ क्रियतामित्यभ्यनुज्ञान-मित्यर्थः । अधीष्टः सत्कारपूर्वको व्यापार इति ॥ भाष्यवाक्याभेदम् । सत्कृत्य-प्रवर्तनमित्यर्थः । अधिपूर्वकस्येवधातोर्भावे ज्ञान्तस्योपसर्गवशादस्मिन्नेव वृत्ति । अत एव भाष्यप्रयोगादर्धाष्टशब्दस्य पुस्त्वम् । अर्धाष्टमित्येव कचिन्पाठः । माणवक भवान् यापये-दित्युदाहरणम् । इदं कार्यं नवेति विचार्य निर्धारणम् सम्प्रश्नः । यथा । किम्भोः व्याकरण भवानर्थयति । प्रार्थनं याञ्चा । यथा । भवानन्न मे दद्यादिति । सुवचमिति ॥ प्रवर्त-नात्वस्य विध्यादिचतुर्षु अनुस्यूतत्वादिति भावः । प्रवृत्त्यनुकूलव्यापारः प्रवर्तना । तत्र प्रवृत्ति-शिष्यादिनिष्ठा । तदनुकूलव्यापारस्तु प्रेरणात्मकः प्रवर्तयितृगुर्वादिनिष्ठः । विस्तरस्तु मन्त्र-षायां द्रष्टव्यः । चतुर्णामिति ॥ विधिनिमन्त्रणामन्वषाध्यापानामित्यर्थः । अथ लिङ्स्तिपि इतश्चेर्ताकारलोपे शपि गुणे भ्रवादेशे भव न् इति स्थिते । यासुडिति ॥ लिङ् सायुडित्यतः लिङ् इत्यनुवर्तते । पृथग्वै सप्तमा । तदाह । लिङः परस्मै-पदानामिति ॥ सायुटोऽपवादः । यासुटि टकार इत् । उकार उदात्तार्थः । टित्वात् तिबार्दानामाद्यवयवः । अवयवे ङित्वञ्च आनर्थक्यात्तदङ्गन्यायेन समुदाये आगम-विशिष्टतिबादौ विश्राम्यति । आगमा अनुदात्ता इति यासुटः अनुदात्तत्वे प्राप्ते उदात्तवचनम् । इदमेव वचनमागमा अनुदात्ता इत्यत्र ज्ञापकमिति भाष्यम् । स्तुयान् स्तुयानामित्यादौ गुणादिनिषेधार्थं यासुटो ङित्ववचनम् । ननु यदागमा इति न्यायेन यासुडागमो लिङादेश-परस्मैपदावयवः । ततश्च स्थानिवत्वेनैव ङित्वमिद्वेः यासुटो ङित्वविधिव्यर्थः । न न स्थानिभूतलिङो ङकारस्याल इत्वेन गुणनिषेधविधावाश्रयणादर्नान्विधाविति निषेधशङ्क्यः । घुमास्थागापाजहातिसां हलीति ङिङ् इति विहितस्य ईत्वस्य नान्यपीति निषेधेन लिङ्गानुबन्धकार्ये अनल्विधाविति निषेधाभावज्ञापनादित्यत आह । ङित्वोक्तेरिति । कचिदनुबन्धकार्येऽपि अनल्विधाविति निषेध इति ॥ यासुटो ङित्वेन ज्ञायत इत्यन्वयः । तथा च एतदज्ञापनार्थ-

२२१० । सुट् तिथोः । (३-४-१०७)

लिङ्स्तकारथकारयोः सुट् स्यात् । सुटा यासुट् न बाध्यते । लिङो यासुट् तकारथकारयोः सुडिति विषयभेदान् ।

२२११ । लिङः सलोपोऽनन्त्यस्य । (७-२-७९)

सार्वधातुकलिङोऽनन्त्यस्य सस्य लोपः स्यात् । इति सकारद्वयस्यापि निवृत्तिः । सुटः श्रवणं त्वाशीर्लिङि । स्फुटतरं तु तत्रात्मनेपदे ।

मेव यासुटो ङित्वमिति भावः । ज्ञापनफलन्तु वक्ष्यमाणेत्यत्र ङीबभावः । अन्यथा लृडादेशस्य शानचः स्थानिवत्त्वेन ङित्वान् ङीप् स्यात् । ननु क्वचिदनुबन्धकार्येऽप्यनन्विधाविति निषेध इत्यत्र यासुटो ङित्ववचनं न ज्ञापकम् । अनुबन्धकार्ये सर्वत्र अनन्विधाविति निषेधाभावे मत्यापि यासुटो ङित्वस्य तिप्सिप्सिवागमयासुटो ङित्वार्थमावश्यकत्वात् । नहि लिङादेशत्वेऽपि तिप्सिप्सि-
पां ङित्वं स्थानिवत्त्वलभ्यम् । हलश्शानज्ज्ञाविति सूत्रभाष्ये ङिच् पित्र पिच्च ङिन्नेति प्रपञ्चि-
तत्वादित्यस्वरसादाह । श्रश्शानचः शित्वमपीह लिङमिति ॥ इह अनुबन्धकार्येऽपि क्वचिदनन्विधाविति निषेधोऽस्तीत्यस्मिन्नर्थे श्र आप्रत्ययस्य यः शानजादेशः हलःश्रश्शानज्ज्ञा-
विति विहितः तस्य शित्वमपि लिङ्गम् । ज्ञापकमित्यर्थः । अन्यथा स्थानिवत्त्वेनैव तस्य शित्व-
सिद्धेस्तद्वचनं व्यर्थं स्यादिति भावः । अत्र च यद्वक्तव्यन्तत् स्त्रीप्रत्ययनिरूपणे वक्ष्यमाणेत्यत्र प्रपञ्चितम् । तथा च प्रकृते भव याम् त इति स्थिते । सुडिति ॥ लिङस्मीयुङित्यत लिङ इ-
त्यनुवर्तते । तिश्च थश्चेति द्वन्द्वान् षष्ठाद्विवचनम् । इकार उच्चारणार्थः । तदाह । लिङ्स्तकारेति ॥
मुटि टकार इत् उकार उच्चारणार्थः । भव याम् स त् इति स्थितम् । नन्विह परेण सुटा या-
सुटः कथन्न बाधः । भवेयुरित्यादौ परस्मैपदेषु यासुड्विधेः चरितार्थत्वादित्याशङ्क्य निराकरोति ।
सुटा यासुट् न बाध्यत इति ॥ तत् कुत इत्यत आह । लिङो यासुट् इति । लिङ-
स्मासुट् यासुडागमश्च । लिङादेशैकदेशस्य तकारस्य मुडागम इति विषयभेदादित्यर्थः । तथा
च यौगपद्यासम्भवात् विप्रतिषेधाभावान्न परेणापि सुटा यासुटो बाध इति भावः । लिङ इति ॥
मेति लुप्तषष्ठाक पदम् । रुदादिभ्यस्सार्वधातुक इत्यतस्सार्वधातुक इत्यनुवृत्तम् षष्ठ्या
विपरिणम्यते । तदाह । सार्वधातुकलिङ इति । सकारद्वयस्यापीति ॥ अविशे-
षात् सकारद्वयस्यापि युगपच्छोप प्रवर्तते । लक्ष्ये लक्षणस्य सकृदेव प्रवृत्तिरिति तु प-
र्यायेण पुनः प्रवृत्तिनिवृत्तिपरमिति भावः । यद्यपि भव यास् स् त् इत्यत्र स्कोरित्वेव
भिद्भवाति । तथापि भवेयुरित्याद्यर्थं सूत्रम् । ननु मुटो लोपे किमर्थस्तुङ्घिधिरित्यत आह ।
सुटः श्रवणन्त्वाशीर्लिङीति ॥ भूयास्तामित्यादौ लिङाशिषीत्यार्धधातुकत्वेन तत्र सकार-
लोपस्याप्रसक्तेरिति भावः । व्यञ्जनपरस्यैकस्यानेकस्य बोच्चारणे विशेषाभाव इति भाष्यादाह । स्फु-
टतरन्त्विति ॥ तत्रापि आशिषि लिङ्यपि एधिषीष्टेयादावात्मने पदे स्फुटतरं सकारद्वयस्य
श्रवणमित्यर्थः । तत्र यासुटः अभावेन सलोपाभावेन च मुट एव सकारस्य पृथक् स्पष्ट श्रवण-

२२१२ । अतो येयः । (७-२-८०)

अतः परस्य सार्वधातुकावयवस्य 'या' इत्यस्य इय् स्यात् । गुणः । यलोपः । भवेत् । 'सार्वधातुक-' इति किम् । चिकीर्ष्यात् । मध्येऽपवादन्यायेन हि अतो लोप एव बाध्येत । भवेदित्यादौ तु परत्वादीर्घः स्यात् । भवेताम् ।

सम्भवादिति भावः । तथाच भव यात इति स्थिते । अत इति ॥ या इति लुप्तषष्ठीक पदम् । अत इति पञ्चमी । परस्येत्यल्पाहार्यम् । इय इत्यत्राकार उच्चारणार्थः । रुदादिभ्य इत्यस्मात् सार्वधातुक इत्यनुवृत्तम् अवयवषष्ठ्या विपरिणम्यते । तदाह । अतः परस्येत्यादिना ॥ भव इय न इति स्थितम् । गुण इति ॥ आदगुण इत्यनेनेति शेषः । भवेत् न इति स्थितम् । यलोप इति ॥ लोपो व्योऽरित्यनेनेति शेषः । भवेदिति ॥ यलोपान् प्राक् हलङ्यादिलोपस्मयोगान्तलोपश्च न शङ्क्यः । अन्तरङ्गत्वेन यलोपस्य पूर्वम्प्रवृत्तेः संयोगान्तलोपस्य त्रैपादिकत्वेनाभिद्धत्वाच्चेति भावः । सार्वधातुके किमिति ॥ रुदादिभ्य इत्यतस्सार्वधातुक इत्यनुवृत्तिलभ्य सार्वधातुकावयवस्येति किमर्थमित्यर्थः । भूयादित्यादावार्शालिङि आर्धधातुके अतः परत्वाभावादेव इयादेशाभावमिद्वेः सार्वधातुकग्रहणानुवृत्तिव्यर्थेत्याशयः । चिकीर्ष्यादिति ॥ कृजधातोस्मन्नन्तात् आर्शालिङि तिबादौ चिकीर्ष यादिति स्थिते अतो लोप इत्यकारलोपे चिकीर्ष्यादिति रूपम् । तत्र अतो येय इत्यत्र सार्वधातुकग्रहणानुवृत्तौ चिकीर्षयादिति स्थिते अतो येय इति इयादेशे आद्रुणे यलोपे चिकीर्ष्येदिति स्यात् । सार्वधातुकग्रहणानुवृत्तौ तु न दोषः । आर्शालिङादेशस्य तिङः लिङाशिषात्पार्धधातुकतायाः वक्ष्यमाणत्वादिति भावः । ननु आर्शायि लिङि चिकीर्षयादिति स्थिते नित्यत्वात् अतो लोप इति अकारलोपे मति अतः परत्वाभावादेव अतो येय इत्यस्याप्रवृत्तेः तत्र सार्वधातुकग्रहणानुवृत्तिव्यर्थैवेत्यत आह । मध्येऽपवादन्यायेन ह्यतो लोप एव बाध्येतेति ॥ षष्ठस्य चतुर्थपादे अतो लोप इति सूत्रम् । सप्तमस्य द्वितीयपादे अतो येयेति सूत्रम् । सप्तमस्य चतुर्थपादे तु अतो दीर्घो यजीति सूत्रमिति स्थितिः । तत्र आर्शालिङि आर्धधातुके चिकीर्षयादित्यत्रालोपप्राप्त्या विधिलिङि तु भवयादित्यत्र अतो दीर्घप्राप्त्या च इयादेशस्य निरवकाशत्वेन बाध्यसामान्यचिन्तामाश्रित्वापवादतया तेन अन्यतरस्मिन् बाध्ये सति मद्ध्येऽपवादाः पूर्वान्विधीन् बाधन्ते नोत्तरानिति न्यायेनातो लोप एव बाधमर्हति । न तु अतो दीर्घ इत्यर्थः । एवञ्चाधधातुके चिकीर्षयादिति स्थिते अतः परत्वादियादेशः प्रसज्येत्यनित्यव्याप्तिस्स्यादिति स्थितम् । एवञ्चाव्याप्तिरपीत्याह । भवेदित्यादाविति ॥ अतः परस्य इयादेशविधौ सार्वधातुकग्रहणानुवृत्तौ विधिलिङ् इति सार्वधातुके भव यादिति स्थिते इयादेशम्परत्वात् बाधन्वा अतो दीर्घो यजीति यजादौ सार्वधातुके परे अतो विधीयमानो दीर्घस्स्यात् । ततश्च अतः परत्वाभावादियादेशो न स्यादित्यव्याप्तिस्स्यादित्यर्थः । नच इयादेशस्य निरवकाशत्वात् दीर्घबाधकत्वं शङ्क्यम् । चिकीर्ष्यादित्यार्धधातुके दीर्घप्राप्त्ययोग्ये इयादेशस्य सावकाशत्वादिति भावः । भवेतामिति ॥ तसस्तामादेशे शपि गुणे अवादेशे यामुडागमे सृष्टि मकारद्वयलोपे या

२२१३ । झेर्जुस् । (३-४-१०८)

लिङो झेर्जुस् स्यात् । ज इत् ।

२२१४ । उस्यपदान्तात् । (६-१-९६)

अपदान्तादवर्णादुसि परे पररूपमेकादेशः स्यात् । इति प्राप्ते । परत्वान्नित्य-
त्वाच्च 'अतो येयः' (२२१२) इति प्राश्चः । यद्यप्यन्तरङ्गत्वात्पररूपं न्याय्यं ।
तथाति 'यास्' इत्येतस्य 'इय्' इति व्याख्येयम् । एवं च सलोपस्यापवाद

इत्यस्य इयादेशो आद्गुणे यलोपः । अथ लिङो झेर्जुन्त इति प्राप्ते । **झेर्जुसिति** ॥
लिङस्सीयुडिल्यतो लिङ इत्यनुवर्तते । तदाह । **लिङो झेरिति** ॥ अनेकाल्त्वात्स-
र्वदेशः । **ज इदिति** ॥ जुसः स्थानिवत्त्वेन प्रत्ययत्वात् चुट् इति जकार इत्संज्ञक इत्यर्थः ।
उसि शपि गुणे अवादेशो यासुटि सकारलोपे भव या उसिति स्थिते इयादेश बाधित्वा पररूप
प्रवृत्तिं शङ्कितुमाह । **उसीति** ॥ एकः पूर्वपरयोरित्यधिकृतम् । आद्गुण इत्यस्मादादित्यनुव-
र्तते । एङि पररूपमित्यस्मात्पररूपमिति । तदाह । **अवर्णादुसीति** ॥ उसि य. अच् उकारः
तस्मिन् परत इत्यर्थः । इको यणचत्त्यतः अचीत्यनुवृत्तेः । यद्यपि उस. कृत्स्नस्याकारस्य च
उसित्येकादेशोऽपि रूपन्तुल्यम् । तथापि अकस्सवर्णे दीर्घ इत्यादावुत्तरत्राचीत्यावश्यकम-
वायानुवर्तत इति बोद्धव्यम् । भिन्युरित्याद्युदाहरणम् । **इति प्राप्त इति** ॥ भव या उसित्यत्रा-
कारस्योकारस्यचाद्गुणम्बाधित्वा एकस्मिन्नुकारे पररूपे प्राप्ते सतीत्यर्थः । सति च पररूपे पा इत्य-
स्याभावात् इय् न स्यादिति मन्यते । **परत्वादिति** ॥ पररूपापेक्षया इयादेशः परः नित्यश्च । अ-
कृते कृते च पररूपे प्रवृत्तेः । कृते पररूपे य् इत्यस्यैकदेशविकृतन्यायेन एकादेशस्य पूर्वान्तवत्त्वेन
वा इयादेशस्य निर्बाधत्वात् । ततश्च पररूपम्बाधित्वा इयादेशो भवेयुरिति रूपमिति प्राचीनाः
मन्यन्त इत्यर्थः । ननु पररूपमङ्गाधिकारस्थत्वाभावात् अङ्गानपेक्षत्वात् अन्तरङ्गं । इयादेशस्तु आङ्ग-
त्वात् प्रकृतिप्रत्ययोभयसापेक्षत्वात् बहिरङ्गम् । ततश्च परान्नित्यादपीयादेशात् पररूपस्यान्तरङ्गतया
बलवत्त्वात् पररूपमेव इह स्यादिति शङ्कते । **यद्यपीति** ॥ परिहरति । **तथापीति** ॥ अतः यास्
इयः इति पदच्छेदः । यासिति छुत्तषष्ठीकं पदम् । ततश्च अतः परस्य यासित्येतस्य इय् स्यादिति
व्याख्येयमित्यर्थः । ननु लिङस्सलोपोऽनन्त्यस्येति सकारस्य लोपः इयादेशम्बाधित्वा नित्य-
त्वात् प्राप्नोतीति ततश्च यास् इत्यस्य इय् इति कथमित्यत आह । **एवञ्चेति** ॥ यासिति सकारा-
न्तस्य इयादेशविधिसामर्थ्यादेव सकारलोप बाधित्वा प्रागेव यासिति सकारान्तस्य इयादेशो
भवतीत्यर्थः । तथा च सकारावस्थायां अवर्णात्परत्वाभावेन पररूपस्याप्रवृत्तिरिति भावः ।
ननु यदि या स् इयः इति च्छेदः, तदा सकारस्य रुत्वे, भोभगो इति यत्वे, लोपश्शाकल्यस्येति तस्य
लोपे, अतो या इय. इति स्यात् । आद्गुणे कर्तव्ये यलोपस्यासिद्धत्वादित्यत आह ।

इय् । 'अतो येयः' (२२१२) इत्यत्र तु सन्धिरार्षः । भवेयुः । भवेः । भवेतम् । भवेत । भवेयम् । भवेव । भवेम ।

२२१५ । लिङाशिषि । (३-४-११६)

आशिषि लिङस्तिङार्धधातुकसंज्ञः स्यात् ।

२२१६ । किदाशिषि । (३-४-१०४)

आशिषि लिङो यासुट् कित्स्यात् । 'स्कोः—' (३८०) इति सलोपः ।

२२१७ । किति च । (१-१-५)

सन्धिरार्ष इति । आनेमुगिति सूत्रे भाष्ये तु अतो या इय इत्येव मृत्वपाठो लक्ष्यते । भवे-
रिति ॥ सिपि, शपि, गुणः । अवादेशः । इत्येति इकारलोपः । यामुट्गमः । मकारद्वयस्य
लोपः । इयादेशः । आद्गुणः । यलोपः । रुत्वविसर्गः । एव धर्मः तमादेशे धर्म्य तादेशे च, भवेतम् ।
भवेतेति च रूपम् । भवेयमिति ॥ सिपि अमादेशः । शप् । गुणः । अवादेशः । यामुट् । गलोपः ।
इयादेशः । आद्गुणः । भवेवेति ॥ वम शप् गुणावादेशः । नित्यङित इति मकारलोपः ।
यामुट् । सलोपः । इयादेशः । आद्गुणः यलोपः । एव ममि भवेमेति रूपम् । इति विधिर्लिङ
प्रक्रिया ॥ अथाशीर्लिङि विशेषमाह । लिङाशिषीति ॥ लिङाति लुप्तप्राक् पदम्
तिङ्शित्सर्वधातुकमित्यतस्तिङित्यनुवर्तते । तदाह । आशिषिलिङस्तिङिति । सर्व-
धातुकसंज्ञापवादोऽयम् । ततश्च सर्वधातुकसंज्ञाकार्यं शबादि न भवति । किदाशिषीति ॥
लिङस्सीयुडित्यत लिङ इत्यनुवर्तते । यामुट् परस्मैपदेष्वित्यत यामुटिति च । तदाह ।
आशिषि लिङ इति ॥ यामुट् परस्मैपदेष्विति ङित्वस्यापवादः । यद्यपि ङित्वेनेव
गुणनिषेधस्तिष्यति । तथापि इज्यादित्यादौ वचिस्वपियजादानां कर्ताति सम्प्रसारणाद्यर्थं
कित्वमावश्यकम् इह न्याय्यत्वादुपन्यस्तम् । अथ आशिषि लिङस्तिङि आर्धधातुकत्वात्
शबभावे इत्येतीकारलोपे यामुट्गमे अतः परत्वाभावात् सर्वधातुकत्वाभावाच्च इयादेशाभावे-
मुटि भूयास् सृ त् इति स्थिते प्रक्रियामाह । स्कोरिति । सलोप इति ॥ लिङस्सलोप
इत्यस्य सर्वधातुकविषयत्वात् स्कोरिति सुट्ः पदान्तसयोगादित्वात् लोपः । ततः यामुटस्स-
स्यापि पदान्तसयोगादित्वादेव लोपः । न तु झत्परसयोगादित्वेन यामुटस्सस्य लोपे सुट्ः
सस्य पदान्तसयोगादित्वाल्लोप इति युक्तम् । तथासति झत्परसयोगादिलोपस्यासिद्धत्वेन
सयोगान्तलोपापत्तेः । अष्ट इत्यादौ सावकाशस्य झत्परसयोगादिलोपस्य संयोगान्तलो-
पाबाधकत्वादिति शब्दरत्ने विस्तरः । एव च भूयास् सृ त् इति स्थिते मकारद्वयस्य
निवृत्तौ भूयादिति रूपम् । तत्र सर्वधातुकार्धधातुकयोरिति गुणे प्राप्ते । ङिति चे-
ति ॥ गक्ङ् एषां समाहारद्वन्द्वः कात्पूर्वं मकारस्य चत्वेन निर्देशात् गक्ङ् च इत्
यस्येति विग्रहः । द्वन्द्वान्ते श्रूयमाण इच्छब्दः प्रत्येकमन्वेति । तथा च गिति किति

गित्किण्डिन्निमित्त इग्लक्षणे गुणवृद्धी न स्तः । भूयात् । भूयास्ताम् । भूयासुः ।
भूयाः । भूयास्तम् । भूयास्त । भूयासम् । भूयास्व । भूयास्म ।

२२१८ । लुङ् । (३-२-११०)

भूतार्थवृत्तेर्धातोर्लुङ् स्यात् ।

२२१९ । माङि लुङ् । (३-३-१७५)

सर्वलकारापवादः ।

ङिति चेति लभ्यते । निमित्तसप्तम्येषा । इको गुणवृद्धी इत्यनुवर्तते । चकार
इत्यर्थे । इक् इत्युच्चार्य विहिते इति लभ्यते । न धातुलोप आर्धधातुक इत्यतः नेत्यनु-
वर्तते । तदाह । गित्किण्डिन्निमित्ते इत्यादिना ॥ गीतित्यनुक्तौ तु ग्लानिस्थश्च गस्तुरिति
गस्तुप्रत्यये जिष्णुरित्यत्र गुणनिषेधो न स्यात् । न च गस्तुप्रत्ययः किदेव क्रियतामिति
वाच्यम् । तथा सति धुमास्थेति किति विहितस्य ईवस्य प्रसङ्गात् । यदितु गिति किति
ङिति परतो गुणवृद्धी न स्त इति व्याख्यायेत, तदा छिन्नं भिन्नमित्यत्र क्तप्रत्यये परे
लघूपधगुणनिषेधो न स्यात् । स्थानिभूतस्येक हला व्यवधानात् । नच येननाव्यव-
धानन्यायश्चाह । चितस्तुतमित्यादावव्यवहिते चरितार्थत्वात् । यदि च इको न गुणवृद्धी
इत्येव व्याख्यायेत न त्विग्लक्षणे इति, तदा लिगोरपत्यं लैगवायन , नडादित्वात् फक्, इह
आदिवृद्धेरिगुणस्य च वस्तुगत्या इवस्थानिकत्वात् निषेधस्यादित्यलम् । भूयादिति ॥
इहार्धधातुकत्वाल्लिङ्सलोप इत्यस्याप्रवृत्तेः स्कोरिति सलोप इत्युक्तम् न विस्मर्तव्यम् ।
न चैवमपि सयोगादिलोपस्यासिद्धत्वाद्वल्ङ्यादिलोपः स्यादिति वाच्यम् । सुटि यासुटि च सति
ताभ्या विशिष्टस्यैव प्रत्ययत्वेनापृक्तत्वाभावादित्यलम् । भूयास्तामिति ॥ आशिषि लिङ-
स्तसस्तामादेशे आर्धधातुकत्वात् शबभावे यासुडागमे अतः परत्वाभावादियादेशाभावे सुटि
झल्परमयोगादित्वेन यासुटस्सकारस्य लोपः गुणनिषेधश्च । भूयासुरिति ॥ झेर्जुसि
यामुडागमे गुणनिषेधे रूपम् । भूया इति ॥ आशीर्लिङ्सिपि इतश्चेतीकारलोपः यासुटः स्को-
रिति सलोपः, गुणनिषेधः, रुत्वविसर्गौ । भूयास्तमिति ॥ थसस्तमादेशे यासुटि गुणनिषेधः । एव
थस्य तादेशेऽपि भूयास्तेति रूपम् । भूयासमिति ॥ मपिः अमादेशे यासुटि गुणनिषेधः ।
भूयास्वेति ॥ लिङो वस् नित्यं ङित इति सकारलोपः । यासुट् । गुणनिषेधः । एव मसि भूयास्मेति
रूपम् । इत्याशीर्लिङ् प्रक्रिया । लुङिति ॥ धातोरिति भूत इति चाधिकृतम् । तदाह । भूता-
र्थवृत्तेरिति । माङि लुङिति ॥ माङि प्रयुज्यमाने धातोर्लुङ् स्यादित्यर्थः । ननु लुङ् इत्युदा-
हतसूत्रेणैव सिद्धे किमर्थमिदमित्यत आह । सर्वलकारापवाद इति ॥ मास्त्वित्यादौ तु मा
इत्यव्ययान्तर प्रतिषेधार्थकमित्याहुः । आह माङोश्चेति सूत्रभाष्ये तु ङितो माशब्दस्य निर्देशात्
प्रमाच्छन्द इत्यत्र न भवतीत्युक्तम् । माशब्दस्याव्ययान्तरस्य सत्त्वे तु तदेवोदाह्रियेत । मास्त्वित्यत्र

२२२० । स्मोत्तरे लङ् च । (३-३-१७६)

स्मोत्तरे माङि लङ् स्याल्लुङ् च ।

२२२१ । च्लि लुङि (३-१-४३)

शबाद्यपवादः ।

२२२२ । च्लेः सिच् । (३-१-४४)

इचावितौ ।

२२२३ । गातिस्थाघुपाभूभ्यः सिचः परस्मैपदेषु । (२-४-७७)

एभ्यः सिचो लुक्स्यात् । गापाविहेणादेशपिबती गृह्येते ।

२२२४ । भूसुवोस्तिङि । (७-३-८८)

‘भू’ ‘सू’ एतयोः सार्वधातुके तिङि परे गुणो न स्यात् ।

२२२५ । अस्तिसिचोऽपृक्ते । (७-३-९६)

तु अस्त्विति विभक्तिप्रतिरूपकमव्ययमित्यन्ये । स्मोत्तर इति ॥ चकारात्, माङि लुङित्यनु-
कृष्यते । स्म इत्यव्ययं उत्तर यस्मादिति विग्रहः । तदाह । स्मोत्तरे माङीति ॥ अयमपि गर्व-
लकारापवादः । च्लिलुङीति ॥ च्लि इति लुप्तप्रथमाक लुङि परे धातोः च्लिप्रत्ययः स्यादित्यर्थः ।
शबाद्यपवाद इति ॥ आदिना श्यनादिविकरणसंग्रहः । च्लेस्सिजिति । इताविति ॥ चित
स्वरश्चित्त्वस्य प्रयोजन । इदित्त्वस्य तु अमस्तेत्यत्र अनदिता हल उपधाया इत्युपश्रालोपस्याप्रवृ-
त्तिः प्रयोजनम् । गातिस्थेति ॥ गाति स्था घु पा भू एषा द्वन्द्वान् पञ्चमीबहुवचनम् । परस्ये-
ति शेषः । सिच इति षष्ठी । गातीति शितपा निर्देशात् गाधातोर्ग्रहणम् । घु इत्यनेन दाधाध्वदाबिति
घुसंज्ञकयोः दाधातोर्धाधातोश्च ग्रहणम् । प्यक्षत्रियार्षजितो यूनिलुगणिजोऽस्त्यस्माद्व्यवहितानां लु-
गित्यनुवर्तते । जुहोत्यादिभ्यः श्लुरित्यव्यवहितमपि श्लुग्रहणं नानुवर्तते । व्याख्यानात् । तदाह ।
एभ्यस्सिच इत्यादिना । गापाविहेति ॥ इह गातिस्थेति मूत्रे गातीत्यनेन पाग्रहणेन च
इणो गालुङीति लुग्विकरणस्येणो गादेशः शब्विकरणः पिवादेशयोग्यः पाधातुश्च गृह्येते इत्यर्थः ।
गापोर्ग्रहणे इण्पिबत्योर्ग्रहणमिति भाष्यादिति भावः । तथाच लुङ्तिबादेशे इतश्चेति
इकारलोपे शबपवादे च्लिप्रत्यये तस्य सिचि तस्य लुकि अडागमे अभूत् इति स्थिते पिब्यात्
डित्त्वाभावे सार्वधातुकार्धधातुकयोरिति गुणे प्राप्ते । भूसुवोरिति ॥ मिदंरुण इत्यतो गुण
इति, नाभ्यस्तस्याचि पितीत्यतो नेति सार्वधातुक इति चानुवर्तते । तदाह । एतयोरिति ॥
भू सू इत्यनयोरित्यर्थः । इह षूङ् प्राणिगर्भविमोचन इति लुग्विकरणस्थस्यैव ग्रहणम् । न
तु सुवति सूयत्योश्शब्विकरणस्यन्विकरणयोरपि । तत्र तिङो विकरणेन व्यवधानात् । अथ अभूत्
इत्यत्र तकारस्येडागममाशङ्कितुमाह । अस्ति सिच इति ॥ अस्तिश्च सिचेति समाहारद्व-

‘सिच् च ‘अस्’ चेति समाहारद्वन्द्वः । सिच्छब्दस्य सौत्रं भत्वम् । अस्ती-
त्यव्ययेन कर्मधारयः । ततः पञ्चम्याः सौत्रो लुक् । विद्यमानात्सिचोऽस्तेश्च
परस्यापृक्तहल ईडागमः स्यात् । इति ईट् न । इह सिचो लुप्तत्वात् । अभूत् ।
‘हलः’ किम् ऐधिषि । ‘अपृक्तस्य’ इति किम् । ऐधिष्ट । अभूताम् ।

२२२६ । सिजभ्यस्तविदिभ्यश्च । (३-४-१०९)

सिचोऽभ्यस्ताद्विदेश्च परस्य डित्संबन्धिनो झेर्जुस् स्यात् । इति प्राप्ते ।

२२२७ । आतः । (३-४-११०)

न्दात् पञ्चमी । नृव ईडित्यत ईडित्यनुवर्तते । तस्मादित्युत्तरस्येति परिभाषया पञ्चमी । अपृक्त-
स्येति षष्ठी प्रकल्पयति । ततश्च अस्तेस्सिचश्च परस्यापृक्तस्य ईडागमस्स्यादिति प्राचीना व्या-
चक्षते । तथा सति लुङि अस्तेर्भूभावे अभूदिति न स्यात् । भूभावस्य स्थानिवत्त्वेन अस्तित-
या तत्रापृक्तस्य हल ईडागमस्य दुर्वारत्वात् । तथा अगात् अस्थात् अपादित्यादावपि गातिस्येति
सिचो लुक्पि स्थानिवत्त्वेन सिचः परत्वादीडागमस्स्यात् । अतः प्रकारान्तरेण व्याचष्टे । **सिच्च**
अस् चेत्यादिना ॥ ननु सिचस् शब्दे सिचशब्दस्य पूर्वखण्डस्यान्तर्वर्तिविभक्त्या पद-
त्वाच्चो कुरिति कुत्वप्रसङ्ग इत्यत आह । **सिचशब्दस्य सौत्रं भत्वमिति ॥** तथा च
भत्त्वेन पदत्वस्य बाधान्नकुत्वमिति भावः । ननु सिचस्शब्दे अस् इत्यनेनैवास्तेलीभात् अस्ति-
ग्रहण किमर्थमिल्यत आह । **अस्तीत्यव्ययेन कर्मधारय इति ॥** अस्तीति विभक्तिप्रति-
रूपकमव्यय । लुप्तमुब्विभक्तिक विद्यमानार्थक । तेन सिचस्शब्दस्य कर्मधारय इत्यर्थः । तथा
च अस्तिसिचस् इत्येक पदमिति स्थितः । **ततः पञ्चम्यासौत्रो लुगिति ॥** सुपा सुलुगि-
त्यनेनेति शेषः । तथा च अस्ति सिच इति पदात् लब्धार्थमाह । **विद्यमानात्सिचोऽस्तेश्च**
परस्येति । हल इति ॥ उतो वृद्धिर्लुङि हलीत्यतोऽनुवृत्तस्य हलीत्यस्य षष्ठ्या विपरिणाम इति
भावः । **इतीट् नेहेति ॥** अनेन सूत्रेण अभूत् इत्यत्र ईडागमो नेत्यर्थः । कुत इत्यत
आह । **सिचो लुका लुप्तत्वादिति ॥** विद्यमानत्वविशेषणेन लुप्तात्सिचः परस्य नेति
भावः । एवञ्च । अगादित्यादावपि लुप्तात्सिचः परस्य अस्तेर्लुङि कृतभूभावात्परस्य च नेत्युक्तप्रा-
यम् **ऐधिषीति ॥** एधधातोर्लुङि उत्तमपुरुषैकवचन । इट् । अत्र इकारस्य सिचः परत्वेऽपि हल्त्वा-
भावात् ईडागमो नेति भावः । **ऐधिष्टेति ॥** एधधातोर्लुङि प्रथमपुरुषैकवचनम् । अत्र त इत्यस्य
सिचः परत्वेऽपि एकात्प्रत्ययत्वाभावेनापृक्तत्वाभावात् ईडागमो नेति भावः । **अभूतामिति ॥**
लुङस्तसि तस्य तामादेशः । च्ले.सिच् । अट् । गुणनिषेधः । सिजभ्यस्तेति ॥ झेर्जुसिति सूत्र-
मनुवर्तते । नित्यङ्गित इत्यतः डित इति च । तदाह । **सिचोऽभ्यस्तादित्यादिना । इति प्राप्ते-**
इति ॥ लिङो झेर्जुसिति शेषः । **आत इति ॥** झेर्जुसिति सूत्रमनुवर्तते । आतस्सिज्जुगन्ता-
दिति वक्तव्यमिति वार्तिक भाष्ये पठितम् । ततश्च सिज्जुङि यदाकारान्त तस्मात्परस्य झेर्जुसिति

सिज्जुक्क्यादन्तादेव ज्ञेजुस् स्यान् । अभूवन् । अभूः । अभूतम् । अभूत । अभूवम् ।
अभूव । अभूम ।

२२२८ । न माङ्योगे । (६-४-७४)

अडाटौ न स्तः । मा भवान् भूत् । मास्म भवन् भूद्वा ।

२२२९ । लिङ्निमित्ते लृङ् क्रियातिपत्तौ । (३-३-१३९)

हेतुहेतुमद्भावादिलिङ्निमित्तं तत्र भविष्यत्यर्थे लृङ् स्यात्क्रियाया अनिष्पत्तौ गम्य-
मानायाम् । अभविष्यत् । अभविष्यताम् । अभविष्यन् । अभविष्यः । अभवि-
ष्यतम् । अभविष्यत । अभविष्यम् । अभविष्याव । अभविष्याम ।

लभ्यते । सिज्भ्यस्तेति पूर्वमूत्रेणैव सिद्धे नियमार्थमिदम् । तदाह । सिज्जुक्क्यादन्ता-
देवेति । अभूवन्निति ॥ झि च्लि. सिच् लुक अट् झोन्त ऽनश्चेति ऽकारलोपः ।
तकारस्य संयोगान्तलोपः । भुवो वुग्लुङ्लिटोरिति वुक । सिज्जुक्कि आन परस्यैवेति
नियमान् । सिज्भ्यस्तेति न जुमिति भावः । अभूगिति ॥ मिप् च्लिः सिच् लुक अट्
हृत्वविसर्गौ । अभूतमिति ॥ थसस्तम् । न्लेस्मिजादेशः । सिज्जुक् । अट् । गुणानिषेधः । एव
थस्य तादेशे अभूतेति रूपम् । अभूवमिति ॥ मिप् अम् च्लिः सिच् लुक अट् वुक ।
अभूवेति ॥ वम् च्लिः सिच् लुक अट् नित्यङ्ङित् इति गकारलोपः गुणानिषेधः । एव मसि
अभूमेति रूपम् । अथ माङि लुङि विशेषमाह । न माङ्योग इति ॥ शेषपूरणं
मूत्र व्याचष्टे । अडाटौ न स्त इति ॥ लृङ् लट् लृङ्क्ष्वङुदात्त इत्यतः, आङ्जादौनामित्य-
तश्च, तदनुवृत्तेरिति भावः । मा भवान् भूदिति ॥ माभाटत्यत्र अडागमे सति अगानि च
विशेषाभावात् भवत्पदस्य मध्ये प्रयोगः । अथ स्मोत्तरे लृङ्चेत्यस्य उदाहरति । मास्मभव-
द्भूद्वेति ॥ एव बहुवचने मास्म भवन् मास्म भूवन्निति चोदाहरणम् बोद्धव्यम् । इति लृङ्
प्रक्रिया ॥ लिङ्निमित्त इति । हेतुहेतुमद्भावादीति ॥ हेतुहेतुमनोलिङ् । ऽन्ल्लिङ्गेषु
लिङ्लोटावित्यादिर्लिङ्निमित्तं लकारार्थप्रक्रियायां स्पर्शभविष्यति । भविष्यदर्थ इति ॥
भविष्यति मर्यादावचन इत्यतः तदनुवृत्तेरिति भावः । क्रियातिपत्तिपद व्याचष्टे । क्रियाया
अनिष्पत्ताविति ॥ सुवृष्टिश्चेदभविष्यन् तदा सुभिक्षमभविष्यत् । ऽन्युदाहरणम् बोध्यम् ।
अभविष्यदिति ॥ लृङ् तिप् इतश्चेत्कारलोपः । स्यतार्मा लृङ्लुटोरिति शबपवादः
स्यप्रत्ययः । वलादिलक्षणः इट् । गुणावादेशः । पन्वम् । अभविष्यतामिति ॥ तमस्तामादेशः ।
स्यः अट् इट् गुणावादेशौ पन्वम् । अभविष्यन्निति ॥ झि स्यः अट् इट् गुणावादेशौ ।
झोऽन्तः इति झेरन्तादेशः इतश्चेत्कारलोपः । तकारस्य संयोगान्तलोपः । पन्वम् ।
अभविष्य इति ॥ सिप् स्यः अट् इट् गुणः अवादेशः इतश्चेत्कारलोपः पन्वम् ।
हृत्वविसर्गौ । अभविष्यतमिति ॥ थसस्तमादेशः स्यः अट् इट् गुणावा पन्वम् । एव थस्य
तादेशादि पूर्ववत् । अभविष्यमिति । मिप् अम् स्यः अट् इट् गुणावा इतश्चेत्कारलोपः ।

२२३० । ते प्राग्धातोः । (१-४-८०)

ते गत्युपसर्गसंज्ञका धातोः प्रागेव प्रयोक्तव्याः ।

२२३१ । आनि लोट् । (८-४-१६)

उपसर्गस्थान्निमित्तात्परस्य लोडादेशस्यानीत्यस्य नस्य णः स्यात् । प्रभवानि ।

दुरः षत्वणत्वयोरुपसर्गत्वप्रतिषेधो वक्तव्यः ।

दुःस्थितिः । दुर्भवानि ।

अन्तः शब्दस्यांकिविधिणत्वेषूपसर्गत्वं वाच्यम् ।

अन्तर्धा । अन्तर्धिः । अन्तर्भवानि ।

२२३२ । शेषे विभाषाऽकखादावषान्त उपदेशे । (८-४-१८)

उपदेशे कादिखादिपान्तवर्जे गदनदादेरन्यस्मिन्धातौ पर उपसर्गस्थान्निमित्तात्परस्य नेर्नस्य णत्वं वा स्यात् । प्रणिभवति—प्रनिभवति । इहोपसर्गानामसमस्तत्वेऽपि संहिता नित्या । तदुक्तम्—

षत्वम् । अभविष्यावेति ॥ वस् स्य अट् इट् नित्य डित इति सकारलोपः । अतो दीर्घः । पत्वम् । एवं मसि अभविष्यामेति रूपम् । इति लृट्प्रक्रिया ॥ अथ प्रसङ्गादाह । ते प्रागिति ॥ ते इत्यस्य विवरणम् । गत्युपसर्गसंज्ञा इति ॥ उपसर्गाः क्रियायोगे गतिश्चेति प्रकृतत्वादिति भावः । प्रागेवेति ॥ न परतः नापि व्यवहिता इत्यर्थः । इह धातोः प्रागेव प्रयुज्यमाना गत्युपसर्गास्स्युरिति सन्नानियमपक्षोऽपि भाष्ये स्थितः । आनि लोडिति ॥ लोडिति आनीति च लुप्तषष्ठीकम् पदम् । रषाभ्यां णो न इत्यनुवर्तते । उपसर्गादसमासेपीत्यतः उपसर्गादिति च । तदाह । उपसर्गस्थान्निमित्तादिति ॥ रेफप्रकारात्मकादित्यर्थः । असमानपदत्वार्थ आरम्भः । अट्कुप्वाङ्नुम्व्यवायेपीति सूत्र णत्वप्रकरणे सर्वत्र भवतीति भाष्यम् । दुरः षत्वेति । षत्वणत्वयोः कर्तव्ययोः दुर उपसर्गत्वप्रतिषेध इत्यर्थः । दुःस्थितिरिति । अत्रोपसर्गात् सुनोतीति षत्वं न भवति । दुर्भवानीति । अत्रानि लोटि णत्वन्न भवति । अन्तश्शब्दस्येति ॥ अङ्विधौ किविधौ णत्वे च कर्तव्ये अन्तर् इत्यस्य उपसर्गत्वमित्यर्थः । प्रादित्वाभावादप्राप्ते वचनम् । अन्तर्धेति ॥ स्त्रियामित्यधिकारे धाधातोः आतश्चोपसर्गे इत्यङ् । टाप् । अन्तर्धिरिति ॥ उपसर्गे घोः किः । अन्तर्भवानीति ॥ आनि लोडिति णत्वम् । शेषे विभाषेति ॥ अकखादाविति च्छेदः । नेर्गदनदेति पूर्वसूत्रोक्तधातुभ्योऽन्यश्शेषः । तदाह । गदनदादेरन्यस्मिन्निति ॥ ननु णत्वप्रकरण सहिताधिकारस्थ ततश्चाविवक्षितायां सहितायां उपसर्गात्परत्वाभावात् णत्वाभावः । विवाक्षितायान्तु णत्वमिति विकल्पसिद्धेः किमिह विभाषाग्रहणेनेत्यत आह । इहोपसर्गानामिति । उक्तमिति ॥

संहितैकपदे नित्या नित्या धातूपसर्गयोः ।

नित्या सूमासे वाक्ये तु सा विवक्षामपेक्षते ॥

इति । सत्ताद्यर्थनिर्देशश्चोपलक्षणम् । यागात्स्वर्गो भवतीत्यादावुत्पद्यत इत्याद्य-
रथात् । उपसर्गास्त्वर्थविशेषस्य द्योतकाः । प्रभवति । पराभवति । सम्भवति । अनु-
भवति । अभिभवति । उद्भवति । परिभवतीत्यादौ विलक्षणार्थावगतेः । उक्तं च—

उपसर्गेण धात्वर्थो बलादन्यत्र नीयते ।

प्रहाराहारसंहारविहारपरिहारवन ॥ इति ।

। ‘एष २ वृद्धौ’ । कथन्ताः पट्त्रिशदनुदात्तेतः ।

२२३३ । टित आत्मनेपदानां टेरे । (३-४-७९)

टितो लस्यात्मनेपदानां टेरेत्वं स्यात् । एधते ।

हरिणेति शेषः । अत्र एकपद इत्यनेन अखण्ड पद विवक्षितम् । नित्याममाम इति लिङ्गात् ।
अखण्डत्वञ्च पदभिन्नोत्तरखण्डत्वम् । तथा राजीयतीत्यादौ अतो गुण इति शप्ता पररूप एका-
देशः पक्षे न स्यात् । अर्थनिर्देशश्चेति ॥ धातुपाठे भू सत्तायामित्याद्यर्थनिर्देश इत्यर्थः ।
उपलक्षणमिति ॥ प्रदर्शनमात्रमित्यर्थः । नन्वर्थान्तरपरिमङ्गल्या कुतो न स्यादित्यत आह ।
यागादिति ॥ ननु यागान् स्वर्गो भवतीत्यादौ उत्पत्यादां लक्षणा कुतो न स्यादिति
वाच्यम् । प्रयोगप्राचुर्यसत्वात् । पाणिनिर्हि धातुपाठे धातून् काश्चिदर्थमहितान् काश्चिदर्थमहि-
तान् पठतीति चुद्र इति सूत्रभाष्ये स्थितम् । न चानिप्रसङ्गश्चाह्वयः । अनेकार्था अपि धातवो
भवन्तीति भाष्ये अपिशब्देन प्रयोगानुसारित्वावगतेः । सर्वेषु धातुष्वर्थनिर्देशस्त्वाधुनिकः ।
एवञ्च सेधनेर्गताविति सूत्रे गतावित्युपादानात् पिधगत्यामित्यर्थनिर्देशः अपाणिनाय एवेति
दिक् । ननु भूधातोः केवलस्योत्पत्याद्यर्थकत्वे उद्भवतीत्यादौ उपसर्गा व्यर्था इत्यत आह ।
उपसर्गास्त्विति ॥ उपसर्गं विनाऽपि भूधातोर्लुप्त्याद्यर्थप्रतीतेः उद्भवतीत्यादौ प्रयुज्यमाना
अप्युपसर्गा द्योतका एव न तु वाचका इति भावः । द्योतकत्वं वा तेषां किमर्थं स्वीकार्यमित्यत
आह । प्रभवतीत्यादि ॥ प्रभवः प्रकाशः उत्पत्तिः शक्तिर्वा । सम्भवः सम्भावना ।
पराभवः पराजयः । अनुभवः उपभोगः । अभिभवः हिंसा । उद्भवः उत्पत्तिः ।
परिभवः तिरस्कारः । उक्तञ्चेति ॥ हरिणेति शेषः । प्रहारः कशाद्याघातः । आहारो भक्ष-
णम् । सहारः वधः । विहारः क्रीडा । परिहारः परित्यागः । इति भूधातुप्रक्रिया ॥
एधवृद्धाविति ॥ जायते, अस्ति, विपरिणमते, वर्धते; अपक्षीयते, विनश्यतीति पद भा-
वविकाराः । तत्र चतुर्थावस्था वृद्धिः उपचयः । कथन्ता इति ॥ कथ इलाघाया-
मित्यन्ता इत्यर्थः । अनुदात्तेत इति ॥ ततश्च एतेभ्य आत्मनेपदमेवेति भावः । तत्र एध्
इत्यस्मात् कर्तरि लटि तस्यात्मनेपदप्रथमपुरुषैकवचने तादेशे शप्ति एधत इति स्थिते । टित
इति ॥ टेः एरिति छेदः लस्येत्यधिकृतम् । तदाह । टितो लस्येति ॥ आदेशानामिति

२२३४ । सार्वधातुकमपित् । (१-२-४)

अपित्सार्वधातुकं ङिद्वत्स्यात् ।

२२३५ । आतो डितः । (७-२-८१)

अतः परस्य डितामाकारस्य इय् स्यात् । एधेते । एधन्ते ।

२२३६ । थासः से । (३-४-८०)

डितो लस्य थासः से स्यात् । एधसे । एधेथे । एधध्वे । 'अतो गुणे' (१९१)
एधे । एधावहे । एधामहे ।

२२३७ । इजादेश्च गुरुमतोऽनृच्छः । (३-१-३६)

इजादिर्यो धातुर्गुरुमानृच्छत्यन्यस्तत आम्स्याङ्गिति । 'आमो मकारस्य
नेत्त्वम्' । आस्कासोरास्विधानाज्ज्ञापकात् ।

शेषः । अत्रात्मनेपदशब्देन तदेव गृह्यते नत्वानोऽपि । तेन पचमानो यजमान इत्यादावेत्व नेति
भाष्ये स्पष्टम् । **एधत इति** ॥ अत्र तकारादकारस्य व्यपदेशिवद्भावेनान्त्यादित्वेन टित्वादे
त्वम् । अथ लटः प्रथमपुरुषद्विवचने आतामित्यादेशे टित आत्मनेपदानामिति आम एत्वे शपि
एध आते इति स्थिते डित्कार्यं वक्ष्यन् डित्त्वमाह । **सार्वधातुकमपिदिति** ॥ गाङ्कुटा-
दिभ्य इत्यतो ङिदित्यनुवर्तते । अङितो डित्त्व वास्तव न सम्भवतीति ङिद्वदिति लभ्यते ।
तदाह । **ङिद्वदिति । आतो डित इति** ॥ डित इत्यवयवपृष्ठी । अतो येय इत्यस्मात् अत
इति पञ्चम्यन्त, इय इति प्रथमान्त चानुवर्तते । यकारादकार उच्चारणार्थः । तदाह । **अतः पर-**
स्येति ॥ डितामित्यनन्तर अवयवस्येति शेषः । **एधेते इति** ॥ एध आते इति स्थिते, आका-
रस्य इय्, आद्रुण, लोपो व्योर्वलीति यकारलोपइति भावः । **एधन्त इति** ॥ लटः प्रथमपुरुष-
बहुवचने ज्ञादेशे परे शपि झकारस्य अन्तादेशे पररूपे टेरेत्वमिति भावः । अथ लटो मध्यमपुरुषै-
कवचने थासादेशे कृते टित्वात्मनेपदानामित्येत्वे प्राप्ते । **थासस्स इति** ॥ से इति लुप्तप्रथमा-
कम् । **एधस इति** ॥ थासि शपि थासः सेभावः । **एधेथ इति** ॥ लटो मध्यमपुरुषद्विवचने
आथामादेशे शपि आम एत्वे आकारस्य इयादेशे गुणे यलोपे इति भावः । **एधध्व इति** ॥
लटो मध्यमपुरुषबहुवचने ध्वमादेशे शपि टेरेत्वे रूपम् । लट उत्तमपुरुषैकवचने इडादेशे एत्वे
शपि एध ए इति स्थिते प्रक्रियां दर्शयति । **अतो गुणे इति** ॥ अतो गुण इति पररूपे
बृध्यपवादे कृते सति एधे इति रूपमित्यर्थः । **एधावह इति** ॥ लट उत्तमपुरुषद्विवचने वहि
इत्यादेशे टेरेत्वे शपि अतो दीर्घः । **एधामह इति** ॥ लट उत्तमपुरुषबहुवचने महि इत्या-
देशे टेरेत्वे शपि अतो दीर्घः । महिङिति डकारस्तङ्प्रत्याहारार्थः । **इति लट्प्रक्रिया** ॥
इजादेरिति ॥ नञः ऋच्छ इत्यनेन समासे अनृच्छ इत्यस्मात् पञ्चमी । धातोरेकाच
इत्यतो धातोर्इत्यनुवर्तते । कास्प्रत्ययादित्यतः आमिति लिटीति चानुवर्तते । तदाह । **इजादि-**

२२३८ । आमः । (२-४-८१)

आमः परस्य लेर्लुक्स्यात् ।

२२३९ । कृञ्चानुप्रयुज्यते लिटि । (३-१-४०)

आमन्ताल्लिट्पराः कृभ्वस्तयोऽनुप्रयुज्यन्ते । ‘आम्प्रत्ययवत्कृञोऽनुप्रयोगस्य’ (२२४०) इति सूत्रे कृञ्ग्रहणसामर्थ्यादनुप्रयोगोऽन्यस्यापीति ज्ञायते । तेन ‘कृभ्वस्तियोगे—’ (२११७) इत्यतः ‘कृञो द्वितीय—’ (२१२९) इति वक्रारेण प्रत्याहाराश्रयणात्कृभ्वस्तिलाभः । तेषां क्रियासामान्यवाचित्वादां प्रकृतीनां

रित्यादिना । आस्कासोरिति ॥ काम् प्रत्ययादाममन्त्रे लिटीति, दयायामध्वेति च, काम धातोः, आस्धातोश्च, लिटि आम् विहितः । तत्र मकारस्य इन्मङ्गत्वे मिदचोऽन्यात् पर एति आकारादाकारान्तर स्यात् । ततश्च सवर्णदार्ढ्ये कृते काम् आम् इत्येव भवतीति आ विधिरनर्थकस्यात् । अत आम् मकारस्य नेत्सञ्ज्ञेति विज्ञायते इत्यर्थः । तथाच एध् आम् ल इति स्थिते । आम इति ॥ मन्त्रे घसङ्गरेत्यतः लेरिति, ण्यक्षत्रियार्पापत इत्यतः लुगिति चानुवर्तते । तदाह । आमः परस्य लेरिति ॥ अवेदमवधेयम् । कृन्मेजन्त इत्यत्र कृयो मान्तस्तदन्तमव्ययमिति व्याख्यानं एधामित्यादि नाऽव्यय, लिट एव कृत्वात् तस्य च मान्तत्वाभावात् । तथाच प्रत्ययलक्षणेन कृदन्तत्वात् प्रातिपदिकत्वे स्वाद्युत्पत्तां आम इति लुक् । लेरिति तु नानुवर्तते । मान्त कृदन्तमव्ययमिति व्याख्यानं तु प्रत्ययलक्षणेन कृदन्तत्वात् एधामिति मान्तमव्ययम् । ततस्सुबुत्पत्तां अव्ययादांमुप इति लुक् । आम इत्यनेन तु परिशेषाद्धरेव लुक्सिद्धेर्लेरिति नानुवर्तनीयम् । आमः परस्य लेरिति विवरणवाक्ये तु लेरिति स्पष्टार्थमेव । एवञ्च एधामित्यव्यय नवेति पक्षद्वयं । उभयथाऽपि मुबन्तं पदमिति भाष्ये स्पष्टम् । कृञ्चेति ॥ काम्प्रत्ययादामिन्यतः आमिन्यनुवृत्त पञ्चम्या विपरिणम्यते । प्रत्ययग्रहणपरिभाषया तदन्तं गृह्यते । लिटि परे यः कृञ् स अनुप्रयुज्यत इत्यन्वयः । फलितमाह । आमन्ताल्लिट्परा इति ॥ लिट्शिरस्का इत्यर्थः । कृभ्वस्तय इति ॥ कृभिल्यनेन कृभ्वस्तीनां ग्रहणमिति भावः । अनुप्रयुज्यन्त इति ॥ प्रशब्दादनुशब्दाच्चाऽव्यवहिताः पश्चात्प्रयुज्यन्त इत्यर्थः । विपर्यासिनिवृत्त्यर्थं व्यवहितनिवृत्त्यर्थं चेति वार्तिकात् भाष्याच्च । एवञ्च तं पातयाम्प्रथममास पपात पश्चात् । प्रप्रशयां यो नहुषं चकारत्यादि प्रयोगाः प्रामादिका एव । धातोराम् स्यात् । कृञ्चानुप्रयुज्यत इत्युत्तसमुच्चयाधेश्वकारः । ननु कृञ् एवानुप्रयोगश्रवणात् कथं भ्वस्त्योरप्यनुप्रयोग इत्यत आह । आम्प्रत्ययवदित्यादिना ॥ कृञ्चानुप्रयुज्यत इत्यत्र कृञ् एकस्यैवानुप्रयोगविधौ सति आम्प्रत्ययवदिति सूत्रे अनुप्रयुज्यमानस्येत्यस्य कृञ् इति विशेषणं व्यर्थं स्यात् । धात्वन्तरस्यानुप्रयोगाप्रसक्तोः । ततश्च कृञ् इति विशेषणादन्यस्यापि अनुप्रयोगो विज्ञायत इत्यर्थः । ननु कृञोऽन्यस्याप्यनुप्रयोगो विज्ञायताम् । भ्वस्त्योरपीत्येव कुत आयातमित्यत आह । तेनेति ॥ कृञ्ग्रहणेनेत्यर्थः । प्रत्याहाराश्र-

विशेषवाचित्वात्तदर्थयोरभेदान्वयः । सम्पदिस्तु प्रत्याहारेऽन्तर्भूतोऽप्यनन्विता-
र्थत्वान्न प्रयुज्यते । कृञस्तु क्रियाफले परगामिनि परस्मैपदे प्राप्ते ।

२२४० । आम्प्रत्ययवत्कृञोऽनुप्रयोगस्य । (१-३-६३)

आम्प्रत्ययो यस्मादित्यतद्गुणसंविज्ञानो बहुव्रीहिः । आम्प्रकृत्या तुल्यमनुप्रयु-
ज्यमानात्कृञोऽप्यात्मनेपदं स्यात् । इह 'पूर्ववत्' इत्यनुवर्त्य वाक्यभेदेन सम्ब-

यणादिति ॥ एतच्च भाष्ये स्पष्टम् । नन्वनुप्रयुज्यमानानां कृञ्वस्तीना आम्प्रकृतिभूतानां
कथमन्वय इत्यत आह । **नेषामित्यारभ्याभेदेनान्वय इत्यन्तेन** ॥ सामान्यविशेषयो-
रभेदान्वयस्य न्याय्यत्वादिति भावः । कृञ इव भ्वस्त्योरपि क्रियासामान्यवाचित्वात् । धातूनामने-
कार्थत्वात् ज्ञेयम् । ननु कृञ्वस्तियोग इत्यस्य कृञो द्वितीयेत्यस्य च सूत्रस्य मध्ये 'अभिविधौ
सम्पदा च' इति पठितम् । एवञ्च कृञ्प्रत्याहारे सम्पदोऽपि कुतो न ग्रहणमित्यत आह ।
सम्पदिस्त्विति । अनन्वितार्थत्वादिति ॥ सिद्धस्य वस्तुनो रूपान्तरापत्तिस्सम्पदरर्थः ।
एधादिधातोस्त्वाम्प्रकृतिभूतस्य वृध्यादिरर्थः । तयोहभयोरपि विशेषरूपत्वेन सामान्यविशेष-
भावाभावेन अभेदान्वयासम्भवादित्यर्थः । अत एव कृञ्वस्तीनां ग्रहणमिति भाष्य सङ्ग-
गच्छत इति भावः । ननु आम्प्रत्ययवदिति कृञ आत्मनेपदविधायकसूत्रं वक्ष्यमाण
व्यर्थम् । खरितञित इत्येव तत्सिद्धेरित्याशङ्क्याह । **कृञ्वस्तीति । आम्प्रत्ययवदिति** ॥
अनुदात्तञित इत्यत आत्मनेपदमित्यनुवर्तते । तन्नाम्प्रत्ययस्यात्मनेपदाभावादाह । **आम्**
प्रत्ययो यस्मादित्यतद्गुणसंविज्ञानो बहुव्रीहिरिति ॥ तस्य अन्यपदार्थस्य गुणा विशेष-
णानि वर्तिपदार्थरूपाणि तेषां संविज्ञानं क्रियान्वयितया ज्ञानं न विद्यते यस्य बहुव्रीहेः सः अत-
द्गुणसंविज्ञानः । यथा चित्रगुमानयेति । अत्र हि पुरुषस्यैवान्यपदार्थस्य क्रियान्वयः । न तु
चित्राणां गवामपि । तथा च प्रकृते आम् प्रत्ययविनिर्मुक्त आम्प्रत्ययप्रकृतिभूत एधादिधातुरेव
आम्प्रत्ययशब्देन लभ्यत इति भावः । **आम्प्रत्ययवदिति** ॥ तृतीयान्ताद्विति । अनुप्रयुज्यत
इत्यनुप्रयोगः । कर्मणि घञ् । पञ्चम्यर्थे षष्ठी । तदाह । **आम् प्रकृत्येत्यादिना** ॥ आम्प्रकृते-
र्भुवितु योग्य यदात्मनेपदं तत् अनुप्रयुज्यमानात् कृञोऽपि स्यादिति यावत् । अत्र न प्रत्या-
हारग्रहणम् । अनुप्रयोगस्येत्येव सिद्धे कृञ्ग्रहणादिह न प्रत्याहारग्रहणमिति भाष्यम् । परगामिन्यपि
क्रियाफले कृञ्धातोरात्मनेपदार्थोऽयमारम्भः । इन्दाञ्चकारेत्यादौ तु परगामिनि क्रियाफलेनानेना-
त्मनेपदम् । आम्प्रकृतेः 'इदि परमैश्वर्य' इति धातोरात्मनेपदाभावात् तस्य परस्मैपदित्वात् एतदर्थ-
मेव आम्प्रत्ययवदित्युपात्तम् । नन्विन्दाञ्चकारेत्यादौ मास्त्वनेन सूत्रेण परगामिनि क्रियाफले आत्म-
नेपदम् । आत्मगामिनि तु क्रियाफले खरितञित इत्यात्मनेपदं दुर्वारम् । अस्य सूत्रस्य एधाञ्चक्र
इत्यादौ परगामिनि क्रियाफले आत्मनेपदस्याप्राप्तस्य विधानं एव समर्थतया आत्मगामिनि
क्रियाफले खरितञित इति प्राप्तस्यात्मनेपदस्य निवारणे सामर्थ्याभावादित्यत आह । **इहेति** ॥
इह आम्प्रत्ययवत् कृञोऽनुप्रयोगस्येति सूत्रे 'पूर्ववत् सनः' इति पूर्वसूत्रात् पूर्ववदित्यनुवर्त्य

द्धयते । पूर्ववदेवात्मनेपदं न तु तद्विपरीतमिति । तेन कर्तृगेऽपि फले इन्दां-
चकारेत्यादौ न तङ् ।

२२४१ । लिटस्तझयोरेशिरेच् । (३-४-८१)

लिडादेशयोस्तझयोः 'णश्' 'इरेच्' एतौ स्तः । एकारोच्चारणं ज्ञापकं 'तङा-
देशानां टेरेत्वं न' इति । तेन डारौरसां न । 'कृ' 'ए' इति स्थिते ।

२२४२ । असंयोगाल्लिट् । (१-२-५)

असंयोगात्परोऽपिलिट्कृत्स्यात् । 'कृति च' (२२१७) इति निषेधान् 'सार्वधा-
तुकार्धधातुकयोः' (२१६८) इति गुणो न । द्वित्वात्परत्वाद्वाणि प्राप्ते ।

२२४३ । द्विर्वचनेऽचि । (१-१-५९)

आम्प्रत्ययवत् कृजोऽनुप्रयोगस्येत्येक वाक्य, पूर्ववत् कृजोऽनुप्रयोगस्येति अन्यद्वाक्यमिति,
वाक्यद्वयं सम्पाद्यम् । तत्र पूर्ववदिति तृतीयान्ताद्वतिः । पूर्वेण पूर्वप्रयुक्तेन एधादिधानुना तुभ्य-
मित्यर्थः । तत्र वाक्यद्वयस्य समानार्थकत्वे वैयर्थ्यात् द्वितीयं वाक्यं नियमार्थं सम्पद्यते । पूर्व-
वदेव आत्मनेपदं न तु तद्विपरीतमिति । एवञ्च पूर्ववाक्येन एधाब्धके इत्यादौ कृजः परगामि-
न्यपि क्रियाफले आत्मनेपदविधिः । द्वितीयवाक्येन तु इन्दाश्चकारेत्यादौ कर्तृगामिनि क्रियाफले
स्वरितव्रित इत्यात्मनेपदस्य निवृत्तिः फलति । तदाह । तेनेति ॥ द्वितीयवाक्येनेत्यर्थः । नत-
डिति ॥ न आत्मनेपदमित्यर्थः । एवञ्चानुप्रयुज्यमानाकृजः लिट्स्नाडि प्रथमपुरुषकवचने
तादेशे एधाम् कृ त इति स्थिते । लिट्स्तझयोरिति ॥ ननु लिट्स्तझयोरिशारिजित्येवास्तु ।
आदेशयोरेकारोच्चारणं व्यर्थम् । टित आत्मनेपदानामित्येत्वेनैव सिद्धिरित्यत आह । एकारो-
च्चारणमिति ॥ ज्ञापनस्य फलमाह । तेन डारौरसाच्चेति ॥ डा रौ रम् एषां लुडादे-
शभूतात्मनेपदादेशानां टेरेत्वेत्यर्थः । वस्तुतस्तु परत्वादित्वे कृते पुनः प्रसङ्गाविज्ञानेन डादिषु
कृतेषु लक्ष्ये लक्षणस्येति न्यायान् । एत्वं नेति ॥ लुटः प्रथमस्येति मूत्रभाष्ये स्पष्टम् । कृ ए
इति स्थित इति ॥ तकाराकारसंघातस्य एकारशित्वात् सर्वादेश इति भावः । असंयोगादि-
ति । अपिदिति ॥ सार्वधातुकमपिदित्यतस्तदनुवृत्तेरिति भावः । सार्वधातुकमपिदिति ॥
डित्वन्तु नात्र प्रवर्तते । लिडादेशानामार्धधातुकत्वादिति बोध्यम् । कित्वस्य फलमाह । किङिति
चेति । द्वित्वादिति ॥ कृ ए इति स्थिते । लिटि धातेरिति द्वित्वात् परत्वात् इको यणचानि
कृकारस्य यणादेशे रेफे प्राप्ते सतीत्यर्थः । कृते तु यणि एकाच्च्वाभावात् लिटि धातेरिति
द्वित्वम् न स्यादिति भावः । द्विर्वचन इति ॥ द्विरुच्यते येन परनिमित्तेन तत् द्विर्वचनं द्वित्वनिमित्त-
मिति यावत् । अचीलस्य विशेषणमिदम् । अचः परस्मिन्प्रत्ययः अच इति स्थानिवदा-
देश इत्यतः आदेश इति न पदान्तेत्यतः नेति चानुवर्तते । द्विर्वचन इत्यावर्तते । एवञ्च द्वित्वे

द्वित्वनिमित्तेऽचि परे अच आदेशो न स्याद्वित्वे कर्तव्ये ।

२२४४ । उरत् । (७-४-६६)

अभ्यासऋवर्णस्यात्स्यात्प्रत्यये परे । रपरत्वम् । ‘हलादिः शेषः’ (२१७९) । ‘प्रत्यये’ किम् । वव्रश्च ।

२२४५ । कुहोश्चुः । (७-४-६२)

अभ्यासकवर्गहकारयोश्चवर्गादेशः स्यात् । एधाञ्चक्रे । एधश्चक्राते । एधाश्चक्रिरे ।

कर्तव्ये सतीत्यपि लभ्यते । तदाह । द्वित्वनिमित्ते अचीत्यादिना ॥ द्वित्वे कर्तव्ये सतीत्युक्तेः कृते द्वित्वे चक्रे इत्यादौ यणादयो भवन्ति । अन्यथा तु न स्युः । द्वित्वनिमित्तस्य अचस्सत्वात् । द्वित्वनिमित्त इति किम् । दुद्यूषति । दिव् धातोः सनि द्वित्वात्परत्वात् ऊठि कृते द्वित्वात्प्राग्यण् भवत्येव । तथा यु इत्यस्य द्वित्वे दुद्यूषतीति सिध्यति । द्वित्वे कर्तव्ये यणो निषेधे ऊ दिव्यूषतीत्यभ्यासे इकार एव श्रूयते । नतूकार । द्वित्वनिमित्त इत्युक्तौ तु ऊठि परे द्वित्वात् प्राक् यणो न निषेधः । ऊठो द्वित्वनिमित्तत्वाभावात् । अचीति किम् । जेप्रीयते । अत्र प्राधातोर्यडि द्वित्वात् प्राक् ‘ई प्राभो’ इति ईकारादेशो न निषिध्यते । ईत्वस्य द्वित्वनिमित्तयड्निमित्तकत्वेऽपि द्वित्वनिमित्ताज्जनिमित्तकत्वाभावात् । अचः किम् । असूषुपत् । इह स्वापेश्चडि द्वित्वात् प्राक् स्वापेश्चडीति वकारस्य सम्प्रसारणं न निषिध्यते । तस्याजादेशत्वाभावात् । ततश्च कृते सम्प्रसारणे सुप् इत्यस्य द्वित्वे अभ्यासे उकारस्य श्रवणं सम्भवति । सम्प्रसारणे निषिद्धे तु स्वप् इत्यस्य द्वित्वे अभ्यासे उकारो न श्रूयते । एवञ्च प्रकृते यणादेशात् प्राक् लिटिधातोरिति द्वित्वे कृ कृ ए इति स्थिते । उरदिति ॥ उः अत् इति च्छेदः । ऋ इत्यस्य उरिति षष्ठ्येकवचनम् । अत्र लोपोऽभ्यासस्येत्यस्मादभ्यासस्येत्यनुवर्तते । अङ्गस्येत्यधिकृतम् । तद्वशात् प्रत्यये परत इति लभ्यते । प्रत्यये परत एव अङ्गसज्ञाविधानात् । तदाह । अभ्यासऋवर्णस्येत्यादिना । रपरत्वमिति ॥ अभ्यासऋवर्णादेशस्याकारस्योरणूपर इति रपरत्वमित्यर्थः । तथाच कर् कृ ए इति स्थिते, हलादिश्लेष इति रेफस्य निवृत्तिरिति भावः । प्रत्यये किमिति ॥ अङ्गेनैव प्रत्ययस्याक्षिप्तत्वात् प्रत्यये परत इति किमर्थमित्यर्थः । वव्रश्चेति ॥ ओ व्रश्च च्छेदने, लिटि णल् द्वित्वं लिख्यभ्यासस्येति अभ्यासरेफस्य सम्प्रसारणम् । ऋकार । उरत् । रपरत्वम् । हलादिश्लेषः । वव्रश्चेति रूपम् । अत्र अभ्यासऋवर्णस्य रेफस्थानिकस्य सम्प्रसारणस्य य उरदत्वसम्पन्नः अकारः तस्य अचः परस्मिन्निति स्थानिवत्त्वेन सम्प्रसारणतया तस्मिन् परे वकारस्य न सम्प्रसारणे सम्प्रसारणमिति निषेधान्न सम्प्रसारणमिति स्थितिः । उरदित्यत्र प्रत्यये परत इत्यनुक्तौ तु सम्प्रसारणभूतऋकारस्थानिकस्य अकारस्य परनिमित्तकत्वाभावेन स्थानिवत्वाप्रसक्तेः सम्प्रसारणत्वाभावात्तस्मिन् परतो न सम्प्रसारणे सम्प्रसारणमिति निषेधो न स्यादिति भावः । एवञ्च क कृ ए इति स्थिते । कुहोश्चुरिति ॥ कु हु इत्यनयोर्द्विन्वात् षष्ठीद्विवचनम् । अत्र लोपोऽभ्यासस्येत्यतः अभ्यासस्येत्यनुवर्तते । तदाह । अभ्यासेति ॥ यद्यपि स्थानिनां कव-

२२४६ । एकाच उपदेशेऽनुदात्तात् । (७-२-१०)

उपदेशे यो धातुरेकाजनुदात्तश्च ततः परस्य वलादेरार्धधातुकस्येड् न स्यात् ।

र्गायाणां हकारस्य च षट्त्वात् चवर्गायाणां पञ्चत्वान्न यथासख्यम्, नापि स्थानत आन्तर्यम्, कण्ठतालुस्थानभेदात् । आभ्यन्तरप्रयत्नसाम्यं तु कवर्गचवर्गयोरविशिष्टम् । हकारचवर्गयोस्तु नास्त्येव तत् । अतो बाह्यप्रयत्नत एवान्तर्यमिह व्यवस्थापकमाश्रयणीयम् । तत्र प्रथमस्य कवर्गायस्य प्रथम एव चवर्गीयो भवति । अघोषश्वासविवारात्प्राणप्रयत्नसाम्यात् । ननु द्वितीयः । महाप्राणत्वात् । नापि तृतीयपञ्चमौ । घोषसवारनादप्रयत्नत्वात् । नापि चतुर्थः । घोषसवारनादमहाप्राणप्रयत्नत्वात् । तथा द्वितीयस्य कवर्गीयस्य द्वितीय एव चवर्गीयो भवति । अघोषश्वासविवारमहाप्राणप्रयत्नत्वात् । ननु प्रथमः । अल्पप्राणत्वात् । नापि तृतीयपञ्चमौ । घोषसवारनादल्पप्राणप्रयत्नत्वात् । नापि चतुर्थः । अघोषसवारनादप्रयत्नत्वात् । तथा तृतीयस्य कवर्गस्य तृतीय एव चवर्गीयो भवति । घोषसवारनादल्पप्राणप्रयत्नत्वात् । न तु प्रथमः । अघोषश्वासविवारप्रयत्नत्वात् । अत एव न द्वितीयोऽपि । महाप्राणप्रयत्नत्वाच्च । नापि चतुर्थः । महाप्राणत्वात् । नापि पञ्चमः । घोषसवारनादल्पप्राणसाम्येऽपि अनुनासिकतया भेदात् । तथा चतुर्थस्य कवर्गीयस्य चतुर्थ एव चवर्गीयो भवति । घोषसवारनादमहाप्राणप्रयत्नत्वात् । न तु प्रथमः । अघोषश्वासविवाराल्पप्राणप्रयत्नत्वात् । नापि द्वितीयः । अघोषश्वासविवारप्रयत्नत्वात् । नापि तृतीयपञ्चमौ । अल्पप्राणत्वात् । पञ्चमस्य तु कवर्गीयस्य अनुनासिकत्वात् अकार एव । हकारस्य तु घोषसवारनादमहाप्राणवतः तादृशो वर्गचतुर्थ एव अकार इति विवेकः । प्रकृते तु क कृ ए इति स्थिते अभ्यासककारस्य चकारे ऋकारस्य यणि रेफः । तदाह । एधाञ्चक्र इति ॥ एककर्तृका भूतानयननपरोक्षा वृद्धिरूपा क्रियेत्यर्थः । एधाञ्चक्रात् इति ॥ कृचो लिट् आतामि टेरेवम् । द्विर्वचनेऽचीति यणि निषेधे कृ इत्यस्य द्वित्वे उरदत्वम् । हलादिश्लेषः । चत्वम् । यण् । न च आतामित्यस्य द्वित्वनिमित्तत्वेऽपि आकारस्याचो द्वित्वनिमित्तत्वाभावात् कथमिह द्विर्वचनेऽचीति यणि निषेध इति वाच्यम् । माक्षाद्वा समुदायघटकतया वा द्वित्वप्रयोजकस्यैव द्वित्वनिमित्तशब्देन विवक्षितत्वादिति भावः । एधाञ्चक्रि इति ॥ झस्य इरेच् । कृ इत्यस्य द्वित्वादि पूर्ववत् । अथ लिटि थासस्तेभावे कृ इत्यस्य द्वित्वादौ एधाञ्चकृ से इति स्थिते आर्धधातुकस्येड्वलादेरिति इडागमे प्राप्ते । एकाच उपदेश इति ॥ ऋत इक्षानोरित्यतः धातोरित्यनुवर्तते । नेड्वशिकृतीत्यतः नेति च । तदाह । उपदेशे यो धातुरेकाजिति ॥ एकः अच् यस्येति बहुव्रीहिः । आर्धधातुकस्येति ॥ यद्यपि न श्रुतम् । नाप्यनुवृत्तिलभ्यम् । तथाप्यार्थिकमिदम् । आर्धधातुकस्यैवेतः प्राप्तेः । वृत्तिग्रन्थे तु आर्धधातुकस्येति नोपात्तम् । नन्वेकाच उपदेशेऽनुदात्तादित्यत्र यदि उपदेश इत्येतदेकाच इत्यत्रान्वेति तदा कर्तुमित्यत्र इण्षिषेधो न स्यात् । कृष्धातोरुदृदन्तैरित्यादिना अनुदात्तत्वस्य वक्ष्यमाणत्वेऽपि तुमुन्प्रत्यये कृते ङित्यादिर्नित्यमित्याद्युदात्तत्वात् । यदि तु उपदेश इत्येतत् अनु-

‘उपदेशे’ इत्युभयान्वयि । ‘एकाचः’ इति किम् । यङ्लुग्व्यावृत्तिर्यथा स्यात् । स्मरन्ति हि—

शितपा शपाऽनुबन्धेन निर्दिष्टं यद्गणेन च ।

यत्रैकाज्ग्रहणं चैव पञ्चैतानि न यङ्लुकि ॥ इति ।

एतच्चेहैवैकाज्ग्रहणेन ज्ञाप्यते । ‘अचः’ इत्येवैकत्वविवक्षया तद्वतो ग्रहणे सिद्धे एकग्रहणसामर्थ्यादनेकाचकोपदेशो व्यावर्त्यते । तेन वधेर्हन्त्युपदेशे एकाचोऽपि न निषेधः । आदेशोपदेशेऽनेकाचकत्वात् । अनुदात्ताश्चानुपदमेव संग्रहीष्यन्ते । एधांचकृषे । एधांचक्राथे ।

दात्तादित्यनेनान्वेति । तदा यद्यपि नाय दोषः । कृते तुमुन्प्रत्यये उदात्तत्वेऽपि धातूपदेशकाले अनुदात्तत्वेन तत्र इण्निषेधस्य निर्बाधत्वात् । तथाच एधाञ्चकृषे इत्यादौ इण्निषेधो न स्यात् । द्वित्वे कृते अनेकाच्त्वादित्यत आह । उपदेश इत्युभयान्वयीति ॥ उपदेश इत्येतत् एकाजित्यवानुदात्तादित्यत्र चान्वेति । मध्यमणिन्यायादिति भावः । ननु ऊवृदन्तैरित्यादिना परिगणितानामनुदात्तोपदेशधातूनामेकाच्त्वाव्यभिचारादेकाज्ग्रहण मास्तु । उपदेशेऽनुदात्तादित्येवास्तु । एतावतैव कर्तुं चकृष इत्यादाविण्निषेधसिद्धेरिति पृच्छति । एकाचः किमिति । यङ्लुग्व्यावृत्तिरिति ॥ यङ्लुकि चर्करितेत्यादौ इण्निषेधव्यावृत्तये एकाज्ग्रहणमित्यर्थः । ननु कृतेप्येकाज्ग्रहणे कथं यङ्लुग्व्यावृत्तिः । कृते द्वित्वे अनेकाच्त्वेऽपि धातूपदेशे एकाच्त्वादित्यत आह । स्मरन्ति हीति ॥ प्राचीनाचार्या निबध्नन्तीत्यर्थः । शितपा शपेत्यादेरुदाहरणानि यङ्लुङ्निरूपणे स्पष्टीभविष्यन्ति । नन्विह एकाज्ग्रहणाद्यङ्लुकि इण्निषेधस्य व्यावृत्तावपि शितपादिनिर्दिष्टानां यङ्लुग्व्यावृत्तिः प्राचीनाचार्यसम्मतोऽपि पाणिनेरसम्मतैवेत्यत आह । एतच्चेति ॥ एतत् शितपा शपेति श्लोकसिद्धं सर्वमपि, इह सूत्रे एकाज्ग्रहणेनैव एकदेशानुमत्या ज्ञाप्यत इत्यर्थः । ननु हनोवधलुङीति हनधातोर्वधादेशे कृते अवधीदित्यत्र इडागमो न स्यात् । वधादेशे कृते अनेकाच्त्वेऽपि धातूपदेशे हन्तेरेकाच्त्वादित्यत आह । अच इत्येकत्वेत्यादिव्यावर्त्यत इत्यन्तम् ॥ एकाच उपदेशेऽनुदात्तादित्यत्र हि एकग्रहणमपनीयाचइत्युक्तेऽपि एकाच्चादिति लभ्यते । एकवचनोपात्तस्यैकत्वस्य त्यागे प्रमाणाभावात् । न चैव सति एकत्वविशिष्टादचः परस्येलेव लभ्येत । नत्वेकाच्चादिति बहुव्रीह्यर्थ इति वाच्यम् । अनुदात्तोपदेशपरिगणने शकल पञ्चि मुच्यादीनां परिगणनसामर्थ्येन अच इत्यस्य मत्वर्थलक्षणामाश्रित्य एकाज्जतो ग्रहणसंभवात् । तदेवमच इत्यनेनैव एकाच्चादिति सिद्धे यदेकग्रहणं करोति तत्सामर्थ्यादुपदेशे सर्वत्र एकाज्जेव न तु कस्मिंश्चिदप्युपदेशे अनेकाजित्यर्थकल्पनया कदाचिदनेकाचकोपदेशधातुर्व्यावर्तत इत्यर्थः । तेनेति ॥ उपदेशे सर्वत्र एकाज्जेवेत्यर्थलाभेन हन्त्युपदेशे हनित्यनुदात्तोपदेशे एकाचोऽपि सतो हनिति धातोरादेशस्य वधेः परस्य इण् निषेधो नेत्यर्थः । कुत इत्यत आह । आदे-

२२४७ । इणः षीध्वंलुङ्ङिटां धोऽङ्गात् । (८-३-७८)

इणन्तादङ्गात्परेषां षीध्वंलुङ्ङिटां धस्य मूर्धन्यः स्यात् । एधाञ्चकृद्धे । एधाञ्चके ।
एधाञ्चकृवहे । एधाञ्चकृमहे । एधाम्बभूव । अनुप्रयोगसामर्थ्यादस्तेर्भूभावो न ।
अन्यथा हि 'क्रस्चानुप्रयुज्यते' इति 'कृमु-' इति वा ब्रूयात् ।

२२४८ । अत आदेः । (७-४-७०)

अभ्यासस्यादेरतो दीर्घः स्यात् । पररूपापवादः । एधामास । एधामासतुरित्यादि ।
एधिता । एधितारौ । एधितारः । एधितासे । एधितामाथे ।

शोपदेश इति ॥ अवर्धादित्यत्रातोहलादेर्लघोरिति वृद्धिनिवृत्तये द्वनो वधादेशस्य अदन्त-
तया भाष्ये उक्तत्वादिति भावः । ननु के ते अनुदात्ता धातव इत्यत आह । अनुदात्तास्त्व-
नुपदमेवेति ॥ पदस्य पश्चादनुपदम् पदमात्रे अतांति मर्तात्यर्थः । अन्तर्गमेवेति यावत् ।
एधाञ्चकृषे इति ॥ इडभावे प्रत्ययावयवत्वात् पत्वम् । एधाञ्चक्राथ इति ॥ लिटः
आधामादेशः । टेरेत्वम् । द्वित्वादि पूर्ववत् । लिटो ध्वमष्टरेत्वे द्वित्वादौ एधाम्बभूवे इति स्थिते ।
इणः षीध्वमिति ॥ षीध्व लुङ् लिट एपा द्वन्द्व ध इति पप्रत्येकवचनम् । इण इत्यत्र विशे-
षणम् । तदन्तविधिः । अपदान्तस्य मूर्धन्य इत्यधिकृतम् । तदाह । इणन्तादित्यादिना ॥
धकारस्य ढकारो मूर्धन्यः । घोषमवारनादमहाप्राणप्रयत्नसाम्यात् । तदाह । एधा-
ञ्चकृद्ध्व इति ॥ उत्तमपुरुषैकवचने इटि एत्वे पूर्ववत् द्वित्वादौ कृते रूपमाह ।
एधाञ्चक्र इति । एधाञ्चकृवह इति ॥ लिटो वहिभावे एत्वे द्वित्वादि पूर्ववत् ।
एवं लिटो महिभावे द्वित्वादि पूर्ववत् । सर्वतासयोगाल्लिटकिदिनि किन्वाद्गुणाभावः । अथ भूधातोः
लिङन्तस्यानुप्रयोगे उदाहरति । एधाम्बभूवेति ॥ एधाञ्चक इत्यनेन समानार्थकम् । अनुप्रयुज्य-
मानस्य भूधातोः क्रियासामान्यार्थकत्वात् । नन्वस्तेरनुप्रयोगे लिङादेशस्यार्थधातुकत्वात्
अस्तेर्भूरित्यार्थधातुके विहितो भूभावः कुतो न स्यादित्यत आह । अनुप्रयोगेति ॥
कृच्चानुप्रयुज्यत इत्यत्र प्रत्याहारमाश्रित्य कृन्वस्तीनामनुप्रयोगविधिसामर्थ्यादसुधातोर्भूभावो
नेत्यर्थः । तदेवोपपादयति । अन्यथेति ॥ अनुप्रयुज्यमानस्यास्तेर्भूभावान्युपगमे कृ-
च्चानुप्रयुज्यत इत्यनुप्रयोगविधौ क्रस्चानुप्रयुज्यत इति वा कृमुचानुप्रयुज्यत इति वा
ब्रूयात् । तावता एधाम्बभूवेति सिद्धेरित्यर्थः । यद्यपि कृचित्युक्तौ लाघवमस्ति । तथापि
एकस्यैव भवतेरधिकस्य लाभाय कृजिति प्रत्याहारकेशो न कर्तव्य इति भावः । अत एवात
उत्सार्वधातुक इति सूत्रभाष्येऽनुप्रयोगे भूभावेन अस्तेरबाधनमिति भाष्य सङ्गच्छते ।
ततश्च अनुप्रयुज्यमानादसुधातोर्लिङि भूभावनिवृत्तौ णलि एधा अम् अ इति स्थिते द्वित्वे हला-
दिशेषे अ अस् इति स्थिते सर्वर्णदीर्घम्बाधित्वा अतो गुण इति पररूपे प्राप्ते । अत आदे-
रिति ॥ अत्रलोप इत्यस्मादभ्यासस्येत्यनुवर्तते । व्यथो लिटीत्यतो दीर्घ इति । तदाह । अभ्या-
सस्येति ॥ अत्र यद्वक्तव्यन्तन्नामधातुप्राक्रियायां अ इवाचरति अतीत्यादि ग्रन्थस्य व्याख्या-

२२४९ । धि च । (८-२-२५)

धादौ प्रत्यये परे सलोपः स्यात् । एधिताध्वे ।

२२५० । ह एति । (७-४-५२)

तासस्त्योः सस्य हः स्यादेति परे । एधिताहे । एधितास्वहे । एधितास्महे ।
एधिष्यते । एधिष्येते । एधिष्यन्ते । एधिष्यसे । एधिष्येथे । एधिष्यध्वे ।
एधिष्ये । एधिष्यावहे । एधिष्यामहे ।

नावसरे वक्ष्यते । एधामासेति ॥ नचात्रानुप्रयुज्यमानाभ्यामस्तिभूभ्यामाम्प्रत्ययवदित्यात्मने-
पद शङ्क्यम् । तत्र कृञ्ग्रहणेन प्रत्याहारग्रहणाभावस्य भाष्ये उक्तत्वात् । एधामासतुरि-
त्यादीति ॥ एधामासुः । एधामासिथ । एधामासथु । एधामास । एधामास । एधामासिव ।
एधामासिम । इति लुट्प्रक्रिया ॥ एधितेति ॥ लुट्स्तादेशे एध् त इति स्थिते श-
बपवादस्तास् इद् लुट् प्रथमस्येति डा टिलोपः एधितेति रूपम् । दीर्घवेदीटामिति लघूपध-
गुणो न । एधिताराविति ॥ लुट् आताम् तास् इद् आतामित्यस्य रौभाव । रिचेति स-
लोपः । एधितार इति ॥ अस्य रस् तास् इद् रिचेति सलोपः रुत्वविसर्गौ । एधितास
इति ॥ थासस्ते तास् इद् तासस्त्योरिति सलोपः । एधितासाथ इति ॥ आथाम्
टेरेत्व तास् इद् । अथ ध्वमि टेरेत्वे तासि इटि एधितास् ध्वे इति स्थिते । धिचेति ॥
सस्यार्धधातुक इत्यतस्सस्येत्यनुवर्तते । तासस्त्योरित्यतो लोप इति । अङ्गाक्षिप्तप्रत्ययो
र्धात्यनेन विशेष्यते । तदादिविधिः । तदाह । धादाविति ॥ तासस्सलोपे एधिताध्वे इति
रूपम् । अथ लुट् । इडादेशे एत्वे तासि इटि एधितास् ए इति स्थिते । हएतीति ॥
ह इति प्रथमान्तम् । अकार उच्चारणार्थः । सस्यार्धधातुक इत्यतः सस्येति तास-
स्त्योर्लोप इत्यतः तासस्त्योरिति चानुवर्तते । तदाह । तासस्त्योरिति ॥ तासस्सस्य
हकारे एधिताहे इति रूपम् । एधितास्वहे इति ॥ लुटो वहिभावः टेरेत्वम् तास् इद् । एव
एधितास्महे इति । तत्र महिभावो विशेषः ॥ इति लुट्प्रक्रिया ॥ एधिष्यत इति ॥ लुट्-
स्तादेशे टेरेत्वम् । स्यतासी इति शबपवादः स्य इद् प्रत्ययावयवत्वात् षत्वम् । एधिष्येते
इति ॥ आताम् टेरेत्वम् स्यः इद् आतो डित इत्याकारस्य इय् । लोपो व्योरिति यलोपः
आङ्गुणः षत्वम् । एधिष्यन्त इति ॥ अस्य टेरेत्वं झकारस्य अन्तादेशः स्यः इद् पररूप
षत्वम् । थासादावपि लटीव सुयोजमिति मत्वा रूपाणि न प्रदर्शितानि । तत्र थास-
स्ते स्यः इद् षत्वम् एधिष्यस इति रूपम् । एधिष्येते इति वदामि एधिष्येथे इति
रूपम् । ध्वम एत्वे स्यः इद् षत्वम् एधिष्यध्वे इति रूपम् । इट् एत्वे स्यः इडागमः
षत्वम् अतो गुण इति पररूपम् । एधिष्ये इति रूपम् । वहिमह्योष्टेरेत्वम् स्यः इद् अतो

२२५१ । आमेतः । (३-४-९०)

लोट एकारस्यास्स्यात् । एधताम् । एधेताम् । एधन्ताम् ।

२२५२ । सवाभ्यां वामौ । (३-४-९१)

सवाभ्यां परस्य लोडेत्तः क्रमात् 'व' 'अम्' एतौ स्तः । एधस्व । एधेथाम् । एधध्वम् ।

२२५३ । एत ऐ । (३-४-९३)

लोडुत्तमस्य एत ऐ स्यात् । आमोऽपवादः । एधै । एधावहै । एधामहै ।

२२५४ । आडजादीनाम् । (६-४-७२)

अजादीनामाट् स्याल्लुडादिषु । अटोऽपवादः । 'आटश्च' (२६५) । एधत् ।

दीर्घः एधिष्यावहे एधियामह इति रूपं । इति लोट्प्रक्रिया ॥ आमेत इति ॥ आम् एतः इति च्छेदः । लोटो लङ्बुदित्यतो लोट इत्यनुवर्तते । तदाह । लोट एकारस्येति ॥ लोडादेशावयवस्य एकारस्येत्यर्थः । एधतामिति ॥ लोटस्तादेशे ट् । एत्वे आमादेशे शप् रूपम् । एधेतामिति ॥ आताम् टेरत्वे शप् सार्वधातुकमपिदिति द्वित्वादानोदित इत्याकारस्य इय् गुणः यकारलोपः आमेत इत्येकारस्य आम् । एधन्तामिति ॥ अस्य टेरत्वे शप् झकारस्य अन्तादेशे एकारस्य आम् । अथ लोटस्थामस्मेभावे शप् एधमे इति स्थितं । सवाभ्यामिति ॥ सध्वं वश्च सवौ । ताभ्यामिति विग्रहः । अकारावुच्चारणार्थं । वश्च अमच वामौ लोटो लङ्बुदित्यस्मात् लोट इति आमेत इत्यस्मादेत इति चानुवर्तते । तदाह । सका-
रेति ॥ आमेत इत्यस्यापवादः । एधस्वेति ॥ एधसे इत्यत्र एकारस्य व इति वकाराकारम-
घात आदेशः । एधेथामिति ॥ आथाम् टेरत्वे शप् आतो दित इत्याकारस्य इय् गुणः यलोपः आमेत इत्याम् । एधध्वमिति ॥ ध्वमि शप् टेरत्वे कृते सवाभ्यामिति वकारान् परत्वादेकारस्य अम् । उत्तमपुरुषैकवचने इटि टेरत्वे शप् आमेत इत्येकारस्य आमि प्राप्ते । एत ऐ इति ॥ ऐ इति लुप्तप्रथमाकम् । लोटो लङ्बुदित्यस्माल्लोट इति आङुत्तमस्य पिबेत्यस्मा-
दुत्तमस्येति आमेत इत्यस्मादेत इति चानुवर्तते । तदाह । लोडुत्तमस्येति । एधै इति ॥ एध ए इति स्थिते एकारस्य ऐत्वे आङुत्तमस्येत्याडागमे आटश्चेति वृद्धौ वृद्धिर्चाति वृद्धिः । एधावहै । एधामहै इति ॥ वहिमह्योष्टेरत्वे शप् एकारस्य ऐत्वे आटि सवर्ण-
दीर्घः ॥ इति लोट्प्रक्रिया ॥ अथ एधधातोर्लङि लुङ्लङ्लृङ्क्ष्वङुदान इत्यङागमे वृद्धिम्बाधित्वा परत्वादतोऽगुण इति पररूपे प्राप्ते । आडजादीनामिति । लुडादि-
भिति ॥ लुङ्लङ्लृङ्क्ष्वित्यनुवृत्तेरिति भावः । अटोऽपवाद इति ॥ अटि सति

ऐधेताम् । ऐधन्त । ऐधथाः । ऐधेथाम् । ऐधध्वम् । ऐधे । ऐधावहि । ऐधामहि ।

२२५५ । लिङः सीयुट् । (३-४-१०२)

लिङात्मनेपदस्य सीयुडागमः स्यात् । सलोपः । ऐधेत । ऐधेयाताम् ।

२२५६ । झस्य रन् । (३-४-१०५)

लिङो झस्य रन्स्यात् । ऐधेरन् । ऐधेथाः । ऐधेयाथाम् । ऐधध्वम् ।

२२५७ । इटोऽत् । (३-४-१०६)

लिङादेशस्येटोऽत्स्यात् ऐधेय । ऐधेवहि । ऐधेमहि । आशीर्लिङि आर्ध-

पररूप स्यादिति भावः । आटश्चेत्यनन्तरं वृद्धिरिति शेषः । यद्यपि वृद्धिरेचीति एत्येधतीति वा वृद्धौ इदं सिध्यति । तथापि ऐक्षतेत्याद्यर्थम् सूत्रमिहापि न्याय्यत्वादुपन्यस्तम् । ऐधतेति ॥ लङस्तादेशे शप् आडागमे आटश्चेति वृद्धिः । लङादेशानां टिदादेशत्वाभावात् एत्वम् न भवति । आडजादीनामिति सूत्रं भाष्ये प्रत्याख्यातम् । ऐधेतामिति ॥ आतामि शप् आटि वृद्धिः । आतोडित इत्याकारस्य इय् । आद्रुणः यलोपः । ऐधन्तेति ॥ झेरन्तादेशः शप् आट् वृद्धिः । ऐधथा इति ॥ थास् शप् आट् वृद्धिः । ऐधेथामिति ॥ आथाम् शप् आट् वृद्धिः इय् आद्रुणः यलोपः । ऐधध्वमिति ॥ ध्वम् शप् आट् वृद्धिः । ऐधे इति ॥ इट् शप् आद्रुण आटो वृद्धिः । ऐधावहि । ऐधामहि इति ॥ वहि-मह्योश्शप् आट् वृद्धिः अतो दीर्घः ॥ इति लङ्प्रक्रिया ॥ लिङस्सीयुडिति ॥ स्पष्टम् । परस्मैपदानां लिङादेशानां यासुडागमविधानादात्मनेपदविषयमिदम् । सीयुटि टकार इत् । उकार उच्चारणार्थः । सलोप इति ॥ लिङस्सलोप इत्यनेनेति शेषः । ऐधेतेति ॥ लिङस्तादेशः सीयुट् शप् सलोप आद्रुणः यलोपः । ऐधेयातामिति ॥ आतामि सीयुट् शप् सलोपः आद्रुणः । झस्य रन्ति ॥ लिङस्सीयुडित्यतो लिङ इत्यनुवर्तते । तदाह । लिङो झस्येति ॥ लिङादेशस्य झस्येत्यर्थः । अनेकाल्त्वात्सर्वादेशः । ऐधेरन्नि-ति ॥ झस्य रन् शप् सीयुट् सलोपः आद्रुणः यलोपः । ऐधेथा इति ॥ थास् सीयुट् शप् सीयुटस्सल्लोप आद्रुणः यलोपः थास्सल्लोप इत्येवमिति ॥ ऐधेयाथामिति ॥ आथाम् सीयुट् सलोपः शप् आद्रुणः । ऐधध्वमिति ॥ ध्वम् सीयुट् शप् सलोपः आद्रुणः यलोपः । इटोऽदिति ॥ इटः अत् इति च्छेदः । लिङस्सीयुडित्यतो लिङ इत्यनुवर्तते । तदाह । लिङादेश-स्येति ॥ अत्र धेरित्यत्रेव आदेशे तकार उच्चारणार्थ एव नत्वित्सङ्गः इति शब्देन्दुशेखरे दिव औदित्यत्र प्रपञ्चितम् । इत्सङ्ग एवेत्यन्ये । न विभक्ताविति निषेधस्तु न । आदेशत्वात् प्राक् विभक्तित्वाभावात् । झस्य रन्तित्यत्र तु लक्ष्यानुरोधेन संयोगान्तलोपमाश्रित्य नकारान्तर-प्रश्लेषादुपदेशे अन्त्यत्वाभावाच्चकारस्य नेत्सङ्गेलम् । ऐधेयेति ॥ इट् तस्य अकारादेशः । सीयुट् शप् सलोपः आद्रुणः । ऐधेवहि । ऐधेमहीति ॥ वहिमह्योस्सीयुट् सलोपः शप्

धातुकत्वाद्भिः सलोपो न । सीयुट्सुटोः प्रत्ययावयवत्वात्पत्वम् । एधिषीष्ट ।
एधिषीयास्ताम् । एधिषीरन् । एधिषीष्ठाः । एधिषीयास्थाम् । एधिषीध्वम् ।
एधिषीय । एधिषीवहि । एधिषीमहि । ऐधिष्ट । ऐधिषाताम् ।

२२५८ । आत्मनेपदेष्वनतः । (७-१-५)

अनकारात्परस्यात्मनेपदेषु अस्य 'अन्' इत्यादेशः स्यात् । ऐधिषत ।
ऐधिष्ठाः । ऐधिषाथाम् । 'इणःषीध्वं लुङ्लिटां धोऽङ्गान्' (२२४७) ।

आद्गुणः यलोपः । इति विधिलिङ्प्रक्रिया ॥ आर्धधातुकत्वादिति ॥ लिङाशिपीलनेनेति
भावः । सलोपो नेति ॥ सार्वधातुकग्रहणस्य लिङस्मलोपः इत्यत्रानुवृत्तेरिति भावः । सीयुट्
सुटोरिति ॥ लक्ष्यभेदानुनःप्रवृत्तिरिति भावः । युगपदेवोभयोः पत्वमित्यन्ये । एधिषीष्टे-
ति ॥ आशिपि लिङः तादेशः । आर्धधातुकत्वात् न शप् सीयुट् तकारस्य सुट् सीयुट्स्यका-
रात् प्रागिडागमः यलोपः सीयुट्स्यस्य सकारस्य पत्व तकारस्य षट्वेन ठकारः ।
एधिषीयास्तामिति ॥ आताम् सीयुट् आकारादुपरि तकारान्प्राक् सुट् । सीयुट् । प्रागिट् ।
तत् उत्तरस्य सकारस्य पत्वम् । एधिषीरन्निति ॥ अस्य रन् । सीयुट् इडागमः यकारलोपः
षत्वम् । एधिषीष्ठा इति ॥ थास् सीयुट् थकारस्य सुट् सीयुट् । प्रागिट् । सकारद्वयस्य
षत्वम् । थकारस्य षट्वेन ठकारः । रुत्वविसर्गौ । एधिषीयास्थामिति ॥ आथाम् सीयुट् ।
आकारादुपरि थकारात् प्राक् सुट् सीयुट् । प्रागिट् । तत् उत्तरस्य सकारस्य पत्वम् ।
एधिषीध्वमिति ॥ ध्वम् सीयुट् यलोपः सीयुट् । प्रागिट् षत्वम् । इणः परत्वेऽपि इण्यन्तादङ्गात्प-
रत्वन्नास्ति । इट् प्रत्ययभक्तत्वात् । ततश्च इणः षीध्वमिति ढत्व न भवति । ऐधिषीयेति ॥ इट्
अत् सीयुट् इट् षत्वम् । एधिषीवहि । एधिषीमहीति ॥ वहिमद्योस्सीयुट् इट्
षत्वम् । इत्याशीर्लिङ्प्रक्रिया ॥ ऐधिष्टेति ॥ लुङस्तादेशः ऋलः सिच् इट्
धातोरिट् वृद्धिः षत्वम् षट्वम् । ऐधिषातामिति ॥ आताम् ऋलः सिच्
इट् आट् वृद्धिः षत्वम् । अथ अस्य आदेशकारस्य झोन्त इत्यन्तादेशो प्राप्तः । आत्मने-
पद इति ॥ झोऽन्त इत्यतः झ इति षष्ठ्यन्तमनुवर्तते । आत्मनेपदेष्विति षष्ठ्यर्थे
सप्तमी । आत्मनेपदावयवस्य झकारस्येति लभ्यते । अदभ्यस्तादिन्यतः अदिन्यनुवर्तते ।
न अत् अनत् । तस्मादिति विग्रहः । तदाह । अनकारादित्यादिना । ऐधिषतेति ॥
झावयवझकारस्य अत् इत्यादेशः ऋलः सिच् इट् आट् वृद्धिः षत्वम् । ऐधिष्ठा इति ॥
थास् ऋलः सिच् इट् आट् वृद्धिः षत्वं थकारस्य षट्वेन ठकारः रुत्वविसर्गौ । ऐधिषा-
थामिति ॥ आथाम् ऋलः सिच् इट् आट् वृद्धिः षत्वम् । अथ ध्वमो धस्य ढत्वम् स्मा-
रयति । इणःषीध्वमिति । ऐधिध्वमिति ॥ ध्वम् ऋलः सिच् इट् आट् वृद्धिः
धिचेति सस्य लोपः । इणःषीध्वमिति धकारस्य ढत्वम् । इट् लुप्तसिज्भक्ततया सिजन्ताङ्गा-
न्तर्भूतत्वेन इङन्तस्य इण्यन्ताङ्गत्वादिति भावः । इङमिन्न एवेति ॥ उत्तरसूत्रे विभाषेत् इत्यत्र

ऐधिद्वम् । इङ्गिन्न एव इणिह गृह्यत इति मते तु ऐधिध्वम् ढध्योर्वस्य मस्य च द्वित्वविकल्पात्षोडश रूपाणि । ऐधिषि । ऐधिष्वहि । ऐधिष्महि । ऐधिष्यत । ऐधिष्येताम् । ऐधिष्यन्त । ऐधिष्यथाः । ऐधिष्येथाम् । ऐधिष्यध्वम् । ऐधिष्ये । ऐधिष्यावहि । ऐधिष्यामहि । उदात्तत्वाद्वलादेरिद् । प्रसङ्गादनुदात्ताः संगृह्यन्ते ।

ऊदृदन्तैर्यौतिरुक्षुशीस्तुनुक्षुश्चिडीङ्श्रिभिः ।

वृड्वृञ्भ्यां च विनैकाचोऽजन्तेषु निहताः स्मृताः ॥

इङ्ग्रहणात् पूर्वसूत्रे इण.षीध्वमित्यत्र इङ्गिन्न एव इण् गृह्यत इति केचिदाहुः । तन्मतेषु प्रकृते इट् परत्वात् धकारस्य ढत्वाभावे ऐधिध्वमित्येव रूपमित्यर्थः । इदन्तु मतान्तर भाष्या-नारूढमिति सूचयितुं तुशब्दः । ढध्योरिति ॥ मतभेदमाश्रित्येदं । तत्र ढत्वाभावपक्षे धकारस्य अनचिचेति द्वित्वविकल्पात् द्विधमेकधमिति रूपद्वयम् । एव ढत्वे द्विड एकड इति रूपद्वयम् । रूपचतुष्टयेऽपि यणो मयो द्वे वाच्ये इत्यत्र मय इति पञ्चमीमाश्रित्य वकारस्य द्वित्व-विकल्पादेकवकाराणि द्विवकाराणि च प्रागुक्तानि चत्वारि रूपाणि भवन्ति । तथाच अष्टौ रूपाणि सम्पन्नानि । मकारस्य द्वित्वविकल्पादेतान्यष्टौ रूपाणि एकमकाराणि द्विमकाराणि चेति षोडश रूपाणि सम्पन्नानीत्यर्थः । ऐधिषीति ॥ लुङ् इडादेशः च्लिः सिच् इडागमः आट् वृद्धिः । वहिमह्योस्तु च्लोस्सिचि इडागमे आटि वृद्धौ ऐधिष्वहि ऐधिष्महीति रूपे । इति लुङ्प्रक्रिया ॥ ऐधिष्यतेति ॥ लुङ् तादेशः स्य इट् आट् वृद्धिः षत्वम् । ऐधिष्येतामिति ॥ आता स्यः इट् आकारस्य इय् आद्गुणः यलोपः आट् वृद्धिः षत्वम् । ऐधिष्यन्तेति ॥ ज्ञाव-यवज्ञकारस्यान्तादेशः स्य इट् आट् वृद्धिः षत्वम् । ऐधिष्यथा इति ॥ थास् स्यः इट् आट् वृद्धिः रुत्वविसर्गौ । ऐधिष्येथामिति ॥ आथाम् स्यः इट् आकारस्य इय् आद्गुणः यलोपः आट् वृद्धिः षत्वम् । ऐधिष्यध्वमिति ॥ ध्वम् स्यः इट् आट् वृद्धिः षत्वम् । ऐधिष्य इति ॥ इडादेशः स्य इडागमः षत्वम् आद्गुणः वहिमह्योस्तु स्यः इट् अतो दीर्घः आट् वृद्धिः षत्वम् ऐधिष्यावहि ऐधिष्यामहि इति रूपे । नन्वेधधातोर्नुदात्तत्वात् एकाच उपदेशेऽनुदात्तादितीणिषेधः कुतो न स्यादित्यत आह । उदात्तत्वादिति ॥ एध-धातुर्यद्यपि अनुदात्तेत् । तथापि अनुदात्तस्येतः लोपे सति परिशिष्टो धातुर्नानुदात्त इति भावः । ननु कतिपये धातवः पाणिनिना अनुदात्ता उच्चरिता इति कथमिदानीन्तनैरवगन्तव्यमित्यत आह । प्रसंगादिति ॥ स्मृतस्योपेक्षानर्हत्वम्प्रसङ्गः । पाणिनिपठितानामनुदात्तधातूनान्तदानी-न्तनशिष्यपरम्परया आनुनासिक्यवदिदानीं ज्ञानं सम्भवतीति भावः । ऊदृदन्तैरिति ॥ अज-न्तेषु धातुषु ऊदन्तैः ऋदन्तैश्च धातुभिः विना यु रु क्षु शीङ् स्तु नु क्षु श्रि डीङ् श्रि

कुशिर्दशिदिशी दश्मृश्रिश्रुश्लिश्विश्वस्पृशः कृषिः ॥
 त्विष् तुप् द्विष् दुष् पुष्य पिष् विष् शिष् शुष् श्लिष्यतयो घसिः ।
 वसतिर्दह्दिहिदुहो नह्मिह् रुह्लिह्वहिस्तथा ॥
 अनुदात्ता हलन्तेषु धातवो द्व्यधिकं शतम् ।
 तुदादौ मतभेदेन स्थितौ यौ च चुरादिषु ॥
 तृप्तपी तौ वारयितुं श्यना निर्देश आहृतः ।

किं च ।

स्विद्यपयौ सिध्यबुध्यौ मन्यपुष्यश्लिषः श्यना ॥
 वसिः शपा लुका यौतिर्निर्दिष्टोऽन्यनिवृत्तये ।
 निजिर्विजिर्शक्ल इति सानुबन्धा अमी तथा ॥
 विन्दतिश्चान्द्रदौर्गादेरिष्टो भाष्येऽपि दृश्यते ।
 व्याघ्रभूत्यादयस्त्वेनं नेह पेठुरिति स्थितम् ॥

कुशिरित्यादि स्पृश इत्यन्तमेकम्पदम् । कुशिरिति दशिरिति च इरितौ । दशीति इका निर्देशः । तथा च शान्तेषु कुश् दश् दिश् दश् मृश् रिश् रुश् लिश् विश्व स्पृश् इत्येते दश । कृषिरिति पृथक्पदम् । इका निर्देशः । त्विषीत्यादि श्लिष्यतयइत्यन्तमेकम्पदम् । पुष्येति श्यना निर्देशः । शिष्यतीति श्यन्विकरणस्य शितपा निर्देशः । तथाच शान्तेषु कृष् त्विष् तुष् द्विष् दुष् (पुष् श्यन्विकरणः) पिष् विष् शिष् शुष् (श्लिष् श्यन्विकरणः) इत्येकादश । घसिरिति पृथक्पदम् । इका निर्देशः । वसतिरिति पृथक्पद शितपा निर्देशः । शान्तेषु घस् वस् इति द्वौ । दह् दिह् दुह् इति द्वन्द्वः । दिहीति इका निर्देशः । नह् मिह् रुह् लिह् इति समाहारद्वन्द्वः । वहिः इति पृथक्पद इका निर्देशः । तथेति चकारपर्यायः । हान्तेषु दह् दिह् दुह् नह् मिह् रुह् लिह् वह् इत्यष्टौ । **द्व्यधिकं शतमिति ॥** भाष्ये मृषेष्वान्तेषु पाठस्तु लेखकप्रमादकृत इति भावः । अथ पान्तेषु द्वयोः श्यना निर्देशस्य फलमाह । **तुदादाविति ॥** यौ तृप्तपी तुदादौ चुरादौ च मतान्तरीयत्वेन धातुपाठे स्थितौ तौ अनुदात्तेभ्यो वारयितुं श्यना निर्देशः अभ्युपगत इत्यर्थः । अत एव शेमुचादीनामिति सूत्रभाष्ये तृपितो दपित इत्युदाहृतः सङ्गच्छत इति भावः । **किञ्चेति ॥** अन्यदपि वक्ष्यत इत्यर्थः । **अन्यनिवृत्तय इति ॥** विकरणान्तरनिवृत्तय इत्यर्थः । तच्चाग्रे तदार्धधातुकनिरूपणे स्पष्टीभविष्यति । **अमी तथेति ॥** उक्तानुबन्धरहितानां व्यावृत्तय इत्यर्थः । एतदपि तत्तदार्धधातुकनिरूपणे स्पष्टीभविष्यति । **विन्दतिरिति ॥** विद्लृ लाभे इति तौदादिकः । चान्द्रदौर्गादिव्याकरणसम्मतः । **भाष्येऽपि दृश्यते इति ॥** विन्दिविद्यतीति तत्र पाठादिति भावः । **एनमिति ॥** विन्दतिमित्यर्थः । **नेह पेठुरिति ॥** तथापि भाष्यग्रामाभ्यादस्यानि-

रञ्जिमस्जी अदिपदी तुद् क्षुध् शुषिपुषी शिषिः ।

भाष्यानुक्ता नवेहोक्ता व्याघ्रभूत्यादिसम्भतेः ॥

‘स्पर्धे ३ संघर्षे’ । संघर्षः पराभिभवेच्छा । धात्वर्थेनोपसंग्रहादकर्मकः ।
स्पर्धते ।

२२५९ । शर्पूर्वाः खयः । (७-४-६१)

अभ्यासस्य शर्पूर्वाः खयः शिष्यन्ते । ‘हलादिः शेषः’ (२१७९) इत्यस्या-
पवादः । पस्पर्धे । स्पर्धिता । स्पर्धिष्यते । स्पर्धताम् । अस्पर्धत । स्पर्धेत ।

दृक्त्वमिति भावः । रञ्जिमस्जी इत्येकम्पदम् । तुद्क्षुदिनि पृथक्कृते पदे । शुषिपुषी इत्येकम्प-
दम् । शिषिरिल्यनन्तर इत्येते इति शेषः । नवेहेति ॥ नव धातव भाष्यानुक्ता अपि दृष्टा-
नुदात्तेषु परिगणिता इत्यर्थः । कुन इत्यत आह । व्याघ्रभूत्यादिसम्भतेरिति ॥ भाष्ये-
त्वेभ्यो नवभ्योऽन्येषां परिगणनं तु नवानामन्येषासुपलक्षणमिति भावः । तेन रक्त रागात्
तदस्मिन्नत्र प्रायेण, क्तोक्तमितप्रतिपन्ना, शुष्कवृष्टौ, क्तेननञ्विशिष्टेनव्यादिर्मात्रप्रयोगाः, नुत्तमभ्रः
पुष्टः मङ्क्ता मङ्क्त्वमित्यादिभाष्यप्रयोगाश्चात्र लिङ्गम् । इत्यनित्कारिकाः ॥ स्पर्धे-
संघर्षे इति ॥ वर्तते इति शेषः । पराभिभवति ॥ परम्याभिभवः पराजयः । तद्विषयके-
च्छेत्यर्थः । नन्वेच्छायां पराभिभवस्य कर्मतया स्पर्धधातोस्मकर्मकत्वात् देवदत्तः यज्ञदत्तः स्पर्-
धयतीत्यादौ गतिबुद्धिप्रत्ययसानार्थशब्दकर्मकर्मकाणामित्यकर्मककार्यं कथमित्यत आह । धात्व-
र्थेनोपसंग्रहादकर्मक इति ॥ धात्वर्थबहिर्भूतकर्मकत्वमेव सकर्मकत्वमिति सुप आत्मनः कर्त्ताज-
ति सूत्रभाष्ये प्रपञ्चितत्वादिति भावः । नचैव सति पदव्यवस्थायां स्पर्धायामाह इत्यत्र कृष्णश्चाणु-
माह्वयते स्पर्धत इत्यर्थ इति मूलग्रन्थविरोध इति वाच्यम् । तत्र स्पर्धेरभिभवपूर्वकालाने वृत्ति-
रित्यलम् । स्पर्धत इति ॥ कथ्यन्ता षट्त्रिंशदनुदात्तेत इत्युक्तेरात्मनेपदम् । एधधातुवत्
लटि धातुरूपाणीति भावः । धातोरिजादिन्वाभावादजादेश्चेति लिख्याम न । अत एव नानु-
प्रयोगोऽपि । किन्तु लिटस्तादेशे लिटस्तझयोरिति तस्यैषि लिटि धातोरितिद्वन्द्वे हलादिदेशे
इत्यभ्यासेप्रथमहल्लुप्यतिरिक्तहलां निवृत्तौ मस्पर्धे इति प्राप्ते । शर्पूर्वा इति । अभ्यास-
स्येति ॥ अत्रलोपोऽभ्यासस्येत्यतस्तदनुवृत्तेरिति भावः । शर्पूर्वाः खय इत्यत्र शर् पूर्वः यभ्य
इत्यतद्गुणसंविज्ञानो बहुव्रीहिः । तेन शर् न शिष्यते । शिष्यन्त इति ॥ हलादिदेशे इत्य-
तश्चेशे इत्यनुवृत्त कर्मणि घञन्तं बहुवचनान्ततया विपरिणम्यत इति भावः । तथाच
प्रकृते अभ्यासे हल् पकारदिशिष्यते । नन्द्रास्संयोगादय इति रेफस्य द्वित्वनिषेधो न शक्यः ।
द्वितीयैकाजवयवस्यैव तन्निषेधात् । तदाह । पस्पर्धे इति ॥ नच वक्रश्चेत्यत्राभ्यासे चकार
एव शिष्येतेति वाच्यम् । हलादिदेशे इत्यतोहि आदिरित्यप्यनुवर्तते । शर्व्यतिरिक्तवर्णापेक्षया
धात्वादिभूता इत्यर्थः । पस्पर्धाते पस्पर्धिरे पस्पर्धिषे पस्पर्धाथे पस्पर्धिष्वे पस्पर्थे पस्पार्थे-
वहे पस्पार्धिमहे इति लिटि रूपाणि सुगमानि । स्पर्धिनेति ॥ लटि एधधातुवत् रूपाणि
सुगमानीति भावः । स्पर्धिष्यत इति ॥ लटि एधधातुवद्रूपाणीति भावः । स्पर्धतामिति ॥

स्पर्धिषीष्ट । अस्पर्धिष्ट । अस्पर्धिष्यत् । ‘गाधृ ४ प्रतिष्ठालिप्सयोर्ग्रन्थे च’ ।
गाधते । जगाधे । ‘बाधृ ५ लोडने’ । लोडनं प्रतिघातः । बाधते । ‘नाथृ
६ नाधृ ७ याच्ञोपतापैश्वर्याशीःषु’ ।

आशिषि नाथ इति वाच्यम् ।

अस्याशिष्येवात्मनेपदं स्यात् । नाथते । अन्यत्र नाथति । नाधते । ‘दध
८ धारणे’ । दधते ।

२२६० । अत एकहल्मध्येऽनादेशादेर्लिटि । (६-४-१२०)

लिङ्गिणमित्तादेशादिकं न भवति यदङ्गं तदवयवस्यासंयुक्तहल्मध्यस्थस्याका-
रस्यैकारः स्यादभ्यासलोपश्च किति लिटि ।

लोटि एधिवद्रूपाणीति भावः । अस्पर्धतेति ॥ लङि एधिवद्रूपाणीति भावः । ह्लादित्वादेव ।
नत्वाङिति विशेषः । स्पर्धतेति ॥ विधिलिङि एधिवद्रूपाणि । स्पर्धिषीष्टेति ॥ आशिषि
लिङि एधिवद्रूपाणि । अस्पर्धिष्टेति ॥ लङि एधिवद्रूपाणि । अडागम इति विशेषः ।
नत्वाट् । अस्पर्धिष्यतेति ॥ लङि एधिवद्रूपाणि । अडागमो विशेषः । नत्वाट् । गाधृ
प्रतिष्ठेति ॥ चतुर्थान्तो धातुः । ऋकारो नाग्लोपिशास्त्रदितामिति निषेधार्थः । अजगाधत् ।
प्रतिष्ठा आधारे स्थिति । ग्रन्थ ग्रथनं रचनम् । जगाध इति ॥ लिटि द्वित्वादि । अभ्या-
सस्य द्वस्वः चुत्व जश्त्वम् । बाधृ इति ॥ प्रतिघात पीडनम् । नाथृ, नाधृ इति ॥
द्वितीयचतुर्थान्तौ धातू । उपताप ज्वरप्रयुक्ता पीडा । आशीः आशासनम् । द्वितीयान्तस्य
नाथृधातोर्विशेषमाह । आशिषि नाथ इति ॥ अत्र नाथ इति षष्ठी । अनुदात्तङित इत्यतः
आत्मनेपदमित्यनुवर्तते । अनुदात्तेत्त्वादेव सिद्धे नियमार्थमिदं वार्तिकम् । तदाह । अस्या
शिष्येवेति ॥ आशासनार्थवृत्तेरेवनाथधातोरात्मनेपदम् । याच्ञाद्यर्थवृत्तेस्तु शेषात् कर्तराति
परस्मैपदमेवेत्यर्थः । नाथत इति ॥ आशास्ते इत्यर्थः । अन्यत्वेति ॥ याच्ञाद्यर्थं विद्यमानस्ये-
त्यर्थः । अथ चतुर्थान्तस्य नाथधातोरुदाहरति । नाधत इति । दधेति ॥ चतुर्थान्तोऽयम् ।
तस्य लटि एधिवद्रूपाणि सिद्धवत्कृत्य लिटस्तादेशे तस्यैषि द्वित्वे दध् दध् ए इति स्थिते ।
अत एकहल्मध्य इति ॥ आदेशः । आदिष्येति बहुव्रीहिः । अङ्गस्येत्यधिकृतम् अन्य-
पदार्थः । लिटीति परनिमित्तकसप्तमी अनादेशादेरित्यस्यैकदेशे आदेशोऽन्वेति । लिटि परे
निमित्ते य आदेशः स आदिष्यस्य न भवति तथाविधस्याङ्गस्येति लभ्यते । अङ्गस्येत्यवयवषष्ठी ।
नथाच तथाविधाङ्गावयवस्यात इति लभ्यते । एकशब्दः असहायवाची । एके मुख्यान्यकेवला
इत्यमरः । एकौ असयुक्तौ हलौ एकहलौ तयोर्मध्य एकहल्मध्य तत्र तिष्ठतीत्येकहल्मध्यस्थः ।
तस्येति विग्रहः । अत इत्यस्यैव विशेषणमिदम् । च्वसोरेद्धावित्यत एदिति अभ्यासलोप इति
चानुवर्तते । गमहनेत्यतः कीर्तित्यनुवर्तते ननु ङितीति । लिङादेशाना ङित्वासम्भवात् ।
लिटीत्येत्वविधौ परनिमित्तञ्च । आवृत्या उभयार्थलाभः । तदाह । लिङ्गिणमित्तेत्यादिना ॥

२२६१ । थलि च सेटि । (६-४-१२१)

प्रागुक्तं स्यात् । आदेशश्चेह वैरूप्यसम्पादक एवाश्रीयते । शसिदद्योः प्रतिषेधवचनाज्ज्ञापकात् । तेन प्रकृतिजश्चरां तेषु सत्स्वपि एत्वाभ्यासलोपौ स्त एव । देधे । देधाते । देधिरे । 'अतः' किम् । दिदिवतुः । 'तपरः' किम् । ररासे । 'एक—' इत्यादि किम् । तत्सरतुः । 'अनादेशादेः' किम् । चकणतुः । लिट् आदेशविशेषणादिह स्यादेव । नेमिथ । सेहे । 'स्कुदि ९, आप्रवणे' । आप्रवणमुत्प्लवनमुद्धरणं च ।

थलिचेति । प्रागुक्तमिति ॥ अत एकहल्मध्य इति यत् प्रागुक्त एत्वादि तत मेटि थलि च स्यादित्यर्थः । थल, किन्वाभावान् पूर्वमूत्रेणाप्राप्तौ वचनम् । ननु देधे पेततुरित्यादौ अभ्यासं नर्चेति जशा चराञ्च जशि चरिच लिङ्गमित्तादेशादित्वात् कथमेत्वाभ्यासलोपावित्यत आह । **आदेशश्चेति ॥** इह अतएकहल्मध्य इति मूत्रे । आदेशशब्देन स्थान्यपेक्षया विरूप एवादेशो विवक्षितः । तथाच तथाविधादेशादेरेव एत्वाभ्यासलोपौ न भवतः । स्थानिसरूपादेशादेस्तु न पर्युदास इत्यर्थः । **शसिदद्योरिति ॥** नशसदद्वादिगुणानामिति शसिदद्योरित्वाभ्यासलोपयोः प्रतिषेध उच्यते । यदिह यथाकथञ्चिदादेशादेः पर्युदासस्त्यात् तर्हि शसिदद्योरभ्यासे शकारदकारयोश्चरजशोः शकारदकारादेशे सति आदेशादित्वादेव एत्वाभ्यासलोपयोः अभावमिद्धौ न शसददवेति तत्प्रतिषेधोऽनर्थकस्त्यात् । अतः वैरूप्यसम्पादकादेशादेरेव पर्युदासो विज्ञायत इत्यर्थः । **तेनेति ॥** स्थानिसरूपादेशादेः पर्युदासाभावादित्यनेनेत्यर्थः । **सत्स्वपीति ॥** देधे पेततुः इत्यादौ दकाराद्यादेशेषु सत्स्वर्पात्यर्थः । **देधे इति ॥** दध दध ए इति स्थिते दकारादकारस्य एत्वेऽभ्यासलोपे च रूपम् । असयोगाल्लिट् किदिति किन्वामित् बोध्यम् । **देधिर इति ॥** देधिपे देधाथे देधिथ्वे देधे देधिबहे देधिमहे इति रूपाणि सम्भवन्तीति भावः । **दिदिवतुरिति ॥** दिव्धातोरनुसि द्वित्वे हलोर्मध्ये अतोऽभावादेत्वाभ्यासलोपौ नेति भावः । **तपरः किमिति ॥** अत इति तपरकरण किमर्थमित्यर्थः । **ररासे इति ॥** रास् शब्दे भ्वादिरात्मनेपदा । अत्र हल्मध्यस्थावर्णस्य ह्रस्वत्वाभावादेत्वाभ्यासलोपौ नेति भावः । **एकेत्यादि किमिति ॥** एकहल्मध्यस्थस्येति किमर्थमित्यर्थः । **तत्सरतुरिति ॥** त्सरच्छन्नगतौ । लिटोऽनुसि द्वित्वे अभ्यासाकारस्य नामयुक्तहल्मध्यस्थत्वमिति भावः । **चकणतुरिति ॥** कण शब्दे । लिटोऽनुसि द्वित्वे अभ्यासेचर्चेति ककारस्य चुत्वेन चकारः । तथाच वैरूप्यसम्पादकादेशादित्वादेत्वाभ्यासलोपौ नेति भावः । अथ लिङ्गमित्तादेशादिकमित्यत्र लिङ्गमित्तेत्यस्य प्रयोजनमाह । **लिट् इति । नेमिथेति ॥** णसु प्रह्वे शब्दे च । णोन इति नत्वं । थलि इटि द्वित्वे नत्वसम्पन्नकारादेशादिर्वेषि नत्वस्य लिङ्गमित्तादेत्वादि लिङ्गमित्तादेशादित्वाभावादेत्वाभ्यासलोपौ निर्वाधाविति भावः । **सेहे इति ॥** षह मर्षणे । धात्वादेः षस्स इति षत्वे थलि इटि द्वित्वे सत्वसम्पन्नकारादेशादित्वेऽपि नत्वस्य

२२६२ । इदितो नुम्धातोः । (७-१-५८)

स्कुन्दते । चुस्कुन्दे । 'श्विदि १० श्वैत्ये' । अकर्मकः । श्विन्दते । शिश्विन्दे ।
 'वदि ११ अभिवादनस्तुत्योः' । वन्दते । ववन्दे । 'भदि १२ कल्याणे
 सुखे च' । भन्दते । बभन्दे । 'मदि १३ स्तुतिमोदमदस्वप्रकान्तिगतिषु' ।
 मन्दते । ममन्दे । 'स्पदि १४ किञ्चिच्चलने' । स्पन्दते । पस्पन्दे । 'क्लिदि
 १५ परिदेवने' । शोक इत्यर्थः । सकर्मकः । क्ळिन्दते चैत्रम् । चिक्ळिन्दे ।
 'मुद १६ हर्षे' । मोदते । 'दद १७ दाने' । ददते ।

लिणिमिक्तत्वाभावात् लिणिमिक्तादेशादित्वविरहादेत्वाभ्यासलोपौ निर्बाधाविति भावः ।
 दधिता । दधिष्यते । दधताम् । अदधत । दधेत । दधिपीष्ट । अदधिष्ट । अदधिष्यत । **स्कु-**
दीति ॥ उत्लवनमुत्लुत्य गमनम् । **इदित इति** ॥ इत् ह्रस्व इकारः इत् इत्सङ्गक यस्य
 सः इदित्, तस्येति विग्रहः । इत्सङ्गकेदन्तधातोरित्यर्थः । तेन चक्षिडादौ न दोषः । नुमि मकार
 इत् । उकार उच्चारणार्थः । मित्वादन्त्यादचः परः । **स्कुन्दत इति** ॥ नश्चापदान्तस्येत्य-
 नुस्वारः परसवर्णः । **चुस्कुन्द इति** ॥ लिटि द्वित्वे शर्पूर्वाः खय इत्यभ्यासे ककारश्शि-
 ष्यते । कुहोश्चुरिति तस्य कुत्वेन चकारः । **श्विदीति** ॥ श्वैत्यम् श्वैत्यकरणम् । **अकर्मक**
इति ॥ श्वैत्यस्य धात्वर्थोपसङ्गहादिति भावः । ततश्च श्विन्दयति देवदत्त यज्ञदत्त इत्यादौ
 गतिबुद्धिप्रत्यवसानेत्यादिना अकर्मककार्यं द्वितीया भवति । श्वेतीभवन वां श्वैत्यम् । **श्विन्दत**
इति ॥ श्वेतीभवतीत्यर्थः । इदित्वानुम् । अनुस्वारपरसवर्णौ । नुमि कृते गुरुमत्वेपि इजादि-
 त्वाभावादाम् नेति भावः । **वदीति** ॥ अभिवादन आशीर्वाद, तत्कारणभूतो व्यापार प्रणामादि-
 रभिवादनम् । **वन्दत इति** ॥ इदित्वानुम् । **ववन्द इति** ॥ नुमि कृते अकारस्य सयुक्त-
 हल्मध्यस्थत्वादेत्वाभ्यासलोपौ नेति भावः । **भदीति** ॥ कल्याण शुभक्रिया, सुख
 सुखीभावः । **भन्दत इति** ॥ इदित्वानुम् । **बभन्द इति** ॥ अभ्यासे भकारस्य
 जश्भावेन बकारः । नुमि अकारस्य सयुक्तहल्मध्यस्थत्वादेत्वाभ्यासलोपौ नेति भावः ।
मदीति ॥ मोदः सन्तोषः । मदः गर्वः । **मन्दत इति** ॥ इदित्वानुम् । **ममन्द**
इति ॥ नुमि सति सयुक्तहल्मध्यस्थत्वादेत्वाभ्यासलोपौ नेति भावः । **स्पदीति** ॥
 अकर्मकः । **स्यन्दत इति** ॥ इदित्वानुम् । **पस्पन्द इति** ॥ शर्पूर्वा खय इत्यभ्यासे
 पकारः शिष्यते । **क्ळिदीति** ॥ परिवेदनशब्द व्याचष्टे । **शोक इति** ॥ स्मृत्वा क्लेशः शोकः ।
 तदाह । **सकर्मक इति** । **क्ळिन्दते चैत्रमिति** ॥ अतीतश्चैत्रं स्मृत्वा क्लिश्रातीत्यर्थः । इदित्वा-
 नुम् । **चिक्ळिन्द इति** ॥ अभ्यासे ककारस्य कुत्वेन च इति भावः । **मुदेति** ॥ हर्षः तुष्टिः ।
मोदत इति ॥ शपि लघूपधगुणः । **मुमुद इति** ॥ असयोगाह्लिङ्किदिति क्तिवान् गुणः ।
ददेति ॥ न ममेति त्यागो दानं । न तु द्रव्यत्यागः । तथा सति धात्वर्थोपसङ्गहादकर्मकत्वापत्तेः ।

२२६३ । न शसददवादिगुणानाम् । (६-४-१२६)

शसेर्देर्देवकारादीनां गुणशब्देन भावितस्य च योऽकारस्तस्यैत्वाभ्यामलोपौ न । दददे । दददाने । दददिरे । 'ष्वद १८ स्वर्द १९ आस्वादने' । अयमनुभवे सकर्मकः । रुचावकर्मकः ।

२२६४ । धात्वादेः पः सः । (६-१-६४)

धातोरादेः पस्य सः स्यात् । 'सात्पदाद्योः' (२१-२३) इति पत्वनिषेधः । अनुस्वदते । सस्वदे । स्वर्यदते । सस्वर्यदे । 'उर्दे २० माने क्रीडायां च' ।

२२६५ । उपधायां च । (८-२-७८)

धातोरुपधाभूतयो रेफवकारयोर्हल्परयोः परत इको दीर्घः स्यात् । ऊर्दते ।

न शसददेति ॥ शस दद वादिगुण एषान्द्वन्द्वः । अवयवपक्षा । गुणशब्देन विहित एव गुणशब्देन विवक्षित । अन्यथा शसिर्ददिग्रहणवैयर्थ्यात् । अत एकहलस्य इत्यस्मान् अत इति, ध्वमोरेद्धावित्यत एदिति, अभ्यामलोपदति, चानुवर्तते । तदाह । शसेरित्यादिना ॥ गुणशब्देनेति किम् । पेचे, अत्र पचेरकारस्य गुणत्वेऽपि गुणशब्देन विहितत्वाभावात्प्रायनिषेधः । पृधातोः पपरतुरिति तु गुणस्योदाहरणम् । गुणशब्देन विहितः यः अर् तदवयवत्वादकारस्येति बोध्यम् । ददद इति ॥ ददेर्लिट्स्तदेशस्य एशि द्वित्वे अत एकहलस्य इति प्राप्तवैत्वाभ्यामलोपौ न भवतः । ष्वद स्वर्यदेति ॥ आस्वादने अनुभवः । प्रातिविपर्याभावात्मिका रुचिर्वा । तदाह । अयमिति ॥ प्रत्येकाभिप्रायमेकवचनम् । धात्वादेरिति ॥ प इति षष्ठ्यन्तम् । तदाह । धातोरादेः पस्य सम्स्यादिति ॥ पकारस्य सः स्यादित्यर्थः । धातुग्रहणङ्कि । पद् । अत्र धात्वादिन्वाभावान्न सकारः । आदिग्रहण किम् । लपति ॥ न चैवमपि पकारीयतीत्यादौ सुब्धात्वादेरपि पस्य सकारः स्यादिति वाच्यम् । आदेच उपदेशेऽशितीत्यतः उपदेश इत्यनुवृत्ते । एवञ्च पडित्यादावपि उपदेशग्रहणानुवृत्त्यैव व्यापृतिरिद्रेद्रातुग्रहण भाष्ये प्रत्याख्यातम् । ननु धातुपाठे स्वदस्वर्यदेत्येव सकार एव उपदिश्यताम् । एवञ्च धात्वादेशेष्वस्त इत्यपि मास्तु इति चेन्मैवम् । ण्यन्तात् लुङि असिष्वदित्यत्र पकारश्रवणार्थकत्वात् । धातुपाठे सकारस्यैवोपदेशे तु असिष्वदित्यत्र सकारस्य आदेशसकारत्वाभावेन पत्वासम्भवात् । नन्वेव सति अनुस्वदत इत्युदादेशसकारत्वात् षत्वापत्तिरित्यत आह । सात्पदाद्योरिति । सस्वद इति ॥ लिटि द्वित्वे सयुक्तहलमध्यस्थत्वादेत्वाभ्यामलोपौ नति भावः । उर्देति ॥ चकारादास्वादनेपीति केचित् । उपधायाञ्चेति ॥ सिपि धातोर्गन्त्यतः धातोर्गति । वोरुपधाया इत्यतः वोरिक इति, हलिचेत्यतः हर्लाति, चानुवर्तते । उपधयोरित्यथे उपधायात्मित्यार्थम् । तदाह । धातोरित्यादि । ऊर्दत इति ॥ अत्र धातोः रेफवान्तत्वाभावात् वोरुपधाया इत्यस्य हलिचेत्यस्य चाप्राप्ता उपधायाञ्चेत्यारम्भः । धातोरित्यभावे पदाधिकारस्थत्वात्

ऊर्दाचक्रे । 'कुर्द २१ खुर्द २२ गुर्द २३ गुद २४ क्रीडायामेव' । कूर्दते ।
चुकूर्दे । खूर्दते । गूर्दते । गोदते । जुगुदे । 'पूद २५ क्षरणे' । सूदते । सुषूदे ।

सेक्सृप्सृस्तृसृजस्तृस्त्यान्ये दन्त्याजन्तसादयः ।

एकाचः षोपदेशाः ष्वक्स्विदस्वदस्वञिस्वपस्मिङः ॥

पदस्य उपधाभूतयोरित्यर्थः स्यात् । ततश्च क्तिबन्ते ऊर्द इत्यत्रैव स्यात् । ऊर्दत इत्यादौ
न स्यात् । रेफवकारयोः किम् । पुष्यति । हल्परयोः किम् । चिरिणोति । इक कि । नर्दति ।
ऊर्दाञ्चक्रे इति ॥ इजादित्वादात् । कृञ्चानुप्रयुज्यत इत्यनुप्रयोगः । कुर्देति ॥ गुदेत्यपि
पृथग्धातुः । क्रीडायामेवेत्यर्थनिर्देशः । एवकारस्तु इतोऽन्यत्र धात्वर्थनिर्देशस्य उपलक्षणत्व
ज्ञापयति । कूर्दत इति ॥ उपधायाञ्चेति दीर्घः । चुकूर्द इति ॥ कुहोश्चुरिति चुत्वम् । खू-
र्दत इति ॥ उपधायाञ्चेति दीर्घः । एव गूर्दत इति । गोदत इति । शपि लघूपधगुणः । जुगुद
इति ॥ असयोगादिति कित्वान्नगुणः । पूदेति ॥ क्षरणं प्रस्रवणम् । सूदत इति ॥
प्रस्रवतीत्यर्थः । धात्वादेरिति पस्य सः । अलघूपधत्वान्न गुणः । सुषूद इति ॥ धात्वादेरिति षस्य
सत्वे लिटि द्वित्वादौ ण् परस्यदेशसकारत्वात् षत्वम् । यदि धातुपाठे सकारस्त्यैव पाठ तर्हि
इहदेशसकारत्वाभावात् षत्व न स्यात् । षोपदेशे तु षस्य सत्वे सति आदेशसकारत्वात् षत्व
सूपपादमिति भावः । ननु धातुपाठे के धातवष्पादयः पठिता, के वा सादयः । पाणिनिः कृत-
षोपदेशपाठस्य इदानीम्परिश्रुत्वादित्याशङ्क्य पाणिनीयपरम्परासिद्धान् षोपदेशान् पठति ।
सेगिति श्लोकेन । दत्याजन्तसादय एकाचः षोपदेशास्सुरित्यन्वयः । दत्यश्च अच्च दत्याचौ तौ
अन्तौ अव्यवहितपरौ यस्य सः दत्याजन्तः तथाविधः षः षकारः । आदिर्येषान्ते दत्याजन्तषा-
दयः । दत्यपरकः अच्परकश्च यः षकारः तदादय एकाचो धातवः इदानीं कृतसत्वास्तकारादि-
त्वेन परिदृश्यमाना अपि षकारादित्वेन पाणिनिना उपदिष्टा प्रत्येतव्या इत्यर्थः । सादय इति
पाठेऽप्येवमेव व्याख्येयम् । अज्दत्यपराः षादयष्षोपदेशा इति भाष्यम् । षूद क्षरणे इत्यादयः
अच्परकषोपदेशाः । ष्टा गतिनिवृत्तावित्यादयस्तु दत्यपरकषोपदेशाः । दत्याजन्तेति किम् । स्कुदि
आप्रवणे । चुस्कुन्दे । अत्र सकारो न दत्यपरकः नाप्यच्परकः । एकाचः किम् । सोसूत्रयते । सूत्र
वेष्टने, चुरादिरजन्तः अनेकाच् । यद्यप्येकाच इति भाष्ये न दृश्यते । तथापि यद्विधौ सोसूच्यत
इति भाष्यन्तत्र मानमिति भावः । एवञ्च साध संसिद्धौ, इत्यादौ सकारपाठस्यैव दृश्यमानत्वेऽ
पि षोपदेशत्वमेव । ननु सेकृ गतौ, सृष्टृ गतौ, सृ गतौ, सृज विसर्गे, एते चत्वार अच्परक-
सादयः, स्तृञ् आच्छादने, ऋदन्तः श्रुविकरणः । स्तृञ् आच्छादने ऋदन्तः श्राविकरणः, स्तृयै शब्द-
सङ्घातयोः, एते त्रयः दत्यपरकसादयः । एतेषां सप्तानामपि षोपदेशत्व स्यादित्यतिव्याप्तिमाश-
ङ्क्य तद्विन्नत्व विशेषणमाह । सेक् स्तृप् स्तृ स्तृज स्तृ स्त्या न्ये इति ॥ स्तृयै
धातोः कृतात्वस्य निर्देशः । श्लोके समावेशार्थः । स्तृयै इत्यैकारान्तस्य निर्देशे स्त्यायन्य इत्येकस्या-
क्षरस्याधिक्यापत्तेः । नन्वेवमपि ष्वक् गतौ, जिष्विदा गात्रप्रस्रवणे, ष्वद आस्वादने, ष्वज परिष्वङ्गे,
जिष्वप् शये, ष्मिड ईषद्वसने, इत्येतेषु सकारस्य दत्यपरकत्वाभावात् अच्परकत्वाभावाच्च षोप-
देशेष्वसङ्ग्रहः स्यादित्यव्याप्तिमाशङ्क्य तानपि सगृह्णाति । ष्वक् स्विद् स्वद् स्वाञि स्वपि

दन्यः केवलदन्यो न तु दन्तोष्ठजोऽपि । ष्वक्कादीनां पृथग्रहणाज्ज्ञापकान् ।
 ‘हाद २६ अव्यक्ते शब्दे’ । हादते । जहादे । ‘हादी २७ सुखे च’ । चाद-
 व्यक्ते शब्दे । हादते । ‘स्वाद २८ आस्वादाने’ । ‘पर्द २९ कुस्मिते शब्दे’ ।
 गुदरव इत्यर्थः । पर्दते । ‘यती ३० प्रयत्ने’ । यतते । येते । ‘युत् ३१ जुत्
 ३२ भासने’ । योतते । युयुते । जोतते । जुजुते । ‘विथृ ३३ वेथृ ३४
 याचने’ । विविथे । विवेथे । ‘श्रथि ३५ शैथिल्ये’ । श्रन्थते । ग्रथि ३६ कौटि-
 ल्ये’ । ग्रन्थते । ‘कथ ३७ श्लाघायाम्’ । कथ्यते । एधादयोऽनुदात्ततो गताः ।

अथाष्टात्रिंशत्तवर्गीयान्ताः परस्मैपदिनः । ‘अत ३८ सानत्यगमने’ ।
 अतति । ‘अत आदेः’ (२२४८) । आत । आततुः । आतुः । लुङि ‘आतिस्
 ‘ई’ इति स्थिते ।

स्मिङ् इति ॥ अपीति शेषः । ननु स्मृ शब्दोपनायोरित्यादीनामपि दन्त्यवकारपरकत्वात् पोप-
 देशत्वं स्यादित्यत आह । दन्त्यः केवलदन्य इति ॥ कृत इत्यत आह । ष्वक्कादीना-
 मिति ॥ अन्यथा दन्त्यपरकत्वादेव सिद्धे ष्वक्कादिग्रहण व्यर्थं स्यादिति भावः । यद्यपि ष्वक्-
 तिरत्र भाष्ये न दृश्यते तथापि मुञ्चातुष्ट्रिषुवक्कर्तॄणां पत्वप्रतिषेध इति वार्तिकान्तराद्भास इति
 भावः । हादेति ॥ रेफवानयम् । अव्यक्तशब्दः अमनुष्यवाक् । जहाद इति ॥ अभ्यासस्य
 ह्रस्वः चुत्वम् । हादीति ॥ लकारवानयम् । श्रीदितोर्निष्ठायामिति इण्येषभार्थमात्वम् ।
 स्वादेति ॥ केवलदन्त्यपरकत्वाभावात्ताय पोपदेशः असिस्वदन्त । पर्देति ॥ गुदरव इत्यर्थः ।
 यतीति ॥ ईदित्वमिण्येषभार्थम् । येते इति ॥ अतएकहल्सभ्य इत्येवाभ्यासलोपो । युत्
 जुत् इति ऋदित्वम् । नागलोपिशास्त्रदितामित्यर्थम् । योतत इति ॥ शपि लघूपधगुणः ।
 युयुत इति ॥ असयोगादिति किन्वात्र गुणः । विथृवेथृ इति ॥ द्वितीयान्ताविमौ । ननु
 विथृ इत्येवास्तु । लघूपधगुणे सति वेथत इत्यस्याविशिष्टत्वादित्यत आह । विविथे, विवेथ
 इति ॥ वेथृधातोर्विवेथ इति रूपम् । विथृधातोस्तु असयोगादिति किन्वात्र गुणाभावं विविथ
 इति रूपमिति भावः । श्रथीति ॥ द्वितीयान्तः शैथिल्यम् स्रसनम् । श्रन्थत इति ईदित्वान्नुम् ।
 ग्रथीति ॥ द्वितीयान्तः । कौटिल्यम् वक्कीभवनम् । ग्रन्थत इति ॥ ईदित्वान्नुम् । कथ्ये-
 ति ॥ अवियमानगुणज्ञापन श्लाघा । अथाष्टात्रिंशदिति ॥ अष्टौ च त्रिंशदिति द्वन्द्वः
 अष्टाधिकात्रिंशदिति वा । बृष्टनस्सङ्ख्यायामित्यात्वम् अष्टात्रिंशदिति पाठे तु अष्टेति पृथक्पदम् ।
 परस्मैपदिन इति ॥ अनुदात्तस्वरितवित्वाभावात्छेषात् कर्तराति परस्मैपदिन एवेति भावः ।
 अतेति ॥ सातत्यगमन सन्ततगमनम् । लिटि णलि द्वित्वे हलादिशेषे अ अत् अ इति
 स्थिते पररूपे प्राप्ते आह । अत आदेरिति ॥ इति दीर्घ इति शेषः । तथा च अभ्यासाका-
 रस्य दीर्घे सति सवर्णदीर्घः । तदाह । आतेति ॥ अकारस्य हल्सभ्यस्त्वभावादेवाभ्या-
 सलोपो न । लुङीति ॥ अतधातोर्लुङिस्तिपि इतश्चेति इकारलोपे च्लेः सिचि तस्य इडागमे

२२६६ । इट ईटि । (८-२-२८)

इटः परस्य सस्य लोपः स्यादीटि परे ।

सिज्जलोप एकादेशे सिद्धो वाच्यः ।

आतीत् । आतिष्ठाम् । आतिषुः ।

२२३७ । वदव्रजहलन्तस्याचः । (७-२-३)

वदेव्रजेर्हलन्तस्य चाङ्गस्याचः स्थाने वृद्धिः स्यात्सिचि परस्मैपदेषु । इति प्राप्ते ।

२२६८ । नेटि । (७-२-४)

इडादौ सिचि प्रागुक्तं न स्यात् । मा भवानतीत् । अतिष्ठाम् । अतिषुः ।
'चिती ३९ संज्ञाने' । चेतति । चिचेत । अचेतीत् । अचेतिष्ठाम् । अचेतिषुः ।
'च्युतिर् ४० आसेचने' । आसेचनमार्द्धीकरणम् । आङीषदर्थेऽभिव्याप्तौ च ।

अस्ति सिचोऽपृक्त इति ईडागमे आटि वृद्धौ आतिस् ई त् इति स्थिते सतीत्यर्थः । इटईटीति ॥
इट इति पञ्चमी रात्सस्येत्यतः सस्येति सयोगान्तस्येत्यतो लोप इति चानुवर्तते तदाह । इटः
परस्येति ॥ एवञ्च आति स् ई त् इति स्थिते सकारस्य लोपे आति ई त् इति स्थिते
सवर्णदीर्घे आतीदिति रूपम् वक्ष्यति । तत्र सलोपस्यासिद्धत्वात् कथं सवर्णदीर्घ इत्यत आह ।
सिज्जलोप एकादेशे सिद्धो वक्तव्य इति । आतिष्ठामिति ॥ लुङस्तस् । तस्य ताम् । च्लेः
सिच् । तस्य इटि आटि वृद्धौ षत्वम् । अपृक्तत्वाभावेन ईडभावात् सलोपो न । आतिषुरिति ॥
लुङो क्षिः । च्लेः । सिच् । जुस् इद् आट् वृद्धिः षत्व रुत्वविसर्गौ । आतीः । आतिष्ठम् । आतिष्ठ ।
आतिषम् । आतिष्व । आतिष्म । अत्र वृद्धिमाशङ्कितुमाह । वदव्रजेति ॥ वद व्रज हलन्तः एषां
समाहारद्वन्द्वात् षष्ठ्येकवचनम् । अङ्गस्येत्यधिकृतम् । सिचि वृद्धिः परस्मैपदेष्वित्यनुवर्तते । तदाह ।
वदेत्यादिना ॥ हलन्तत्वादेव सिद्धे वदव्रजग्रहणन्तु अवादीदव्राजीदित्यत्र अतोहलादेर्लघोरिति
वृद्धिर्विकल्पवाधनार्थम् । नेटीति । प्रागुक्तञ्चेति ॥ वदव्रजहलन्तस्याच इत्युक्तं नेत्यर्थः । तत्र
वदव्रजयोर्विशिष्य विधानात् हलन्तलक्षणाया एव वृद्धेर्निषेधोऽयम् । हलन्तलक्षणा वृद्धिस्तु
अधाक्षीदित्यादावनिडादौ सिचि चरितार्था । नन्वातीदित्यादौ अकारस्य वृद्धौ सत्यामसत्याञ्च
आटा एकादेशे सति रूपे विशेषाभावात् किन्तन्निषेधेनेत्याशङ्क्येत्याह । माभवानतीदिति ॥
माङ्योगे आडभावे सति वृद्धिनिषेधः सफल इति भावः । चितीति ॥ ईदित्व श्रुदितो
निष्ठाया इति इण्निषेधार्थम् । चेततीति ॥ शपि लघूपधगुणः । चिचेतेति ॥ तिबादे-
शणल पित्वेन असयोगादिति कित्वस्याप्रवृत्तेः न गुणनिषेध चिचिततुरित्यादौ तु कित्वान्न
गुणः । अचेतीदिति ॥ इट ईटीति सलोप । अचेतिष्ठामिति ॥ अपृक्तत्वाभावादीडभा-
वान्नसिज्जलोपः । नेटीति निषेधान्न हलन्तलक्षणा वृद्धिः । च्युतिरिति ॥ अत्र इकारस्य रेफस्य

इर इत्संज्ञा वाच्या ।

च्योतति । चुच्योत ।

२२६९ । इरितो वा । (३-१-५७)

इरितो धातोश्च्लेरङ् वा स्यात्परस्मैपदे परे । अच्युतन्—अच्योतीन् ।
‘श्च्युतिर् ४१ क्षरणे’ । श्च्योतति । चुश्च्योत । अश्च्युतन्—अश्च्योतीन् ।
यकाररहितोऽप्ययम् । श्रोतति । ‘मन्थ ४२ विलोडने’ । विलोडनं प्रति-
घातः । मन्थति । ममन्थ । यासुटः ‘किटागिपि (२२१६) इति किञ्चान्
‘अनिदिताम्—’ (४१५) इति नलोपः । मन्थ्यान् । ‘कुथि ४३ पुथि ४४
लुथि ४५ मथि ४६ हिंसासंक्षेपनयोः’ । इदिञ्चान्नलोपो न । कुन्थ्यान् ।
पुन्थ्यान्, लुन्थ्यान्, मन्थ्यान् ‘पिथु ४७ गत्याम्’ सेधति । सिपेध । सेधिता ।
असेधीन् । सात्पदाद्योः’ (५१२३) इति षत्वनिषेधे प्राप्ते ।

च प्रत्येकमित्संज्ञायामिदित्वान्नुमि प्राप्ते आह । इर इत्संज्ञेति ॥ तथाच इर इति ममुदा-
यस्य इत्संज्ञकत्वादिदित्वाभावात्तन्नुमिति न.व. । च्योततीति ॥ लघुपञ्चगुणः । चुच्योतेति ॥
णलः पित्वेन कित्वाभावान्न गुणनिषेध इति भावः । चुच्युततुर्गत्यादौ तु कित्वाच्च गुणः ।
लुङि च्लेः सिचि प्राप्ते । इरितो वेति ॥ धातोरेकाच्च इत्यतो धातोर्गिति च्लेः र्गिजल्यतः
च्लेरिति अस्याति वक्तव्यातिभ्य इत्यतः अङिति पुषादिद्युतादित्यतः परस्मैपदेष्विति चानु-
वर्तते । तदाह । इरितो धातोर्गित्यादिना । अच्युतदिति ॥ अङि सति ङित्वाच्चगुणः ।
अच्युतताम् अच्युतन् अच्युतः अच्युततम् अच्युतत अच्युतम् अच्युताव अच्युताम् । अङभावे
त्वाह । अच्योतीदिति ॥ इट ईटीति सिज्जलोपः । अच्योतिष्टामित्यादि । श्च्युतिर्गिति ॥
च्युतिवद्रूपाणि । चुच्योतेति ॥ शर्पूर्वा इति चकारः शिष्यते । यकाररहितोपीति ॥
मधुश्चुततृप्तमिव मृपूतमित्यादौ दर्शनादिति भावः । मन्थेति ॥ विलोडनमास्फालनम् ।
मन्थतीत्यादि ॥ मुगमम् । आर्शालिङि विशेषमाह । यासुट इति । कुथीति ॥ चत्वारोऽपि
द्वितीयान्ताः । इदित्वान्नुमि कुन्थतीत्यादि मुगमम् । आर्शालिङि यासुटः कित्वेऽपि इदित्वेन अनि-
दितामिति पर्युदासात् नलोपो नेत्याह । इदित्वादिति । कुन्थ्यादिति ॥ पुन्थ्यान् लुन्थ्यान्
मन्थ्यान् । एतदर्थेभ्य मन्थधातोः पृथक् मथीति निर्देशः । पिथगत्यामिति ॥ अचपरकप-
कारादित्वात् षोपदेशोऽयम् । ततश्च धात्वादेरिति स. । तदाह । सेधतीति । सिपेधेति ॥ आ-
देशसकारत्वात् षत्वम् । अनिट्मु इयन्विकरणस्यैव सिपेधग्रहणात् सेटकोऽयम् । असेधीदिति ॥
इट ईटीति सिज्जलोपः । नेटीति निषेधात् न हलन्तलक्षणा वृद्धिः । असेधिष्टामित्यादि ॥ अथ
निषेधतीत्यादौ उपसर्गात्सुनोतीति षत्वं वक्ष्यति । तत्किमर्थं आदेशप्रत्यययोरित्येव सिद्धेरित्या

२२७० । उपसर्गात्सुनोतिसुवतिस्यतिस्तौतिस्तोभतिस्थासेनय-
सेधसिचसञ्जस्वञ्जाम् । (८-३-६५)

उपसर्गस्थान्निमित्तादेषां सस्य षः स्यात् ।

२२७१ । सदिरप्रतेः । (८-३-६६)

प्रतिभिन्नादुपसर्गात्सदेः सस्य षः स्यात् ।

२२७२ । स्तन्भेः । (८-३-६७)

सौत्रस्य सस्य षः स्यात् । योगविभाग उत्तरार्थः । किञ्च 'अप्रतेः' इति नानुवर्तते । 'बाहुप्रतिष्ठम्भविवृद्धमन्युः' इति ।

२२७३ । अवाच्चालम्बनाविवृद्धयोः । (८-३-६८)

अवास्तन्भेरेतयोरर्थयोः षत्वं स्यात् ।

शङ्क्याह । सात्पदाद्योरिति ॥ उपसर्गात्सुनोतीति । उपसर्गश्चादिति ॥ उपसर्गशब्द उप-
सर्गस्थे लाक्षणिक इति भावः । निमित्तादिति ॥ इण् रूपादित्यर्थः । इण्कोरित्याधिकारेऽपि
कोरिति नात्र सम्बध्यते । असम्भवात् । सस्येति ॥ सहे. साढ. स इत्यतः स इति षष्ठ्यन्त-
मनुवर्तत इति भावः । षः स्यादिति ॥ अपदान्तस्य मूर्धन्य इत्यधिकारादिति भावः । अत्र
सुनोतीत्यादिशितपानिर्देशो यङ्लुङ्निवृत्त्यर्थ इति प्राञ्चः । स्पष्टार्थ इति प्रौढमनोरमायाम् ।
मेनयेति जिज्जन्तो नामधातु । सेधतीति शपानिर्देशात् सिध्यतेर्न ग्रहणम् । अभिषुणोतीत्या-
द्युदाहरण । प्रकृते निषेधतीत्याद्यर्थमिह सूत्रोपन्यासः । प्रसङ्गादाह । सदिरप्रतेरिति ॥ उप-
सर्गादिति ॥ उपसर्गस्थादिणः परस्येत्यर्थः । सदिरिति ॥ षष्ठ्यर्थे प्रथमेत्यभिप्रेत्याह । सदेस्स-
स्येति ॥ निषीदतीत्युदाहरणम् । स्तन्भेरिति ॥ नकारोपधनिर्देशस्य प्रयोजनमाह । सौ-
त्रस्येति ॥ स्तन्भु स्तन्भु इति सूत्रनिर्दिष्टस्य नोपधस्येत्यर्थः । सहि प्रतिपदोक्तः । छभि
प्रतिबन्ध इत्यस्य तु धातोरितिवान्नुभि लाक्षणिकत्वान्न ग्रहणम् । तेन विस्तम्भत इत्यादौ
न षत्वम् । उदस्थास्तम्भोरिति सूत्रे तु मोपधग्रहणादुभयोरपि ग्रहणम् । मकारस्य उभयत्रापि
लाक्षणिकत्वात् । ननु सदिस्तन्भ्योरप्रतेरित्येकमेव सूत्रं कुतो न कृतमित्यत आह । योग-
विभाग उत्तरार्थ इति ॥ अवाच्चालम्बनाविवृद्धयोरित्युत्तरसूत्रे सदरेननुवृत्त्यर्थ इत्यर्थः ।
ननु सदरेस्वरितत्वाच्चालम्बनाविवृद्धयोर्वृत्त्यभावादेवच अनुवृत्त्यभावः सिद्ध इत्यस्वारस्यादाह ।
किञ्चेति । नानुवर्तत इति ॥ स्तन्भेरित्यत्र अप्रतेरित्यस्य अनुवृत्तिर्नेष्टा । एकसूत्रत्वे तु
अप्रतेरित्यस्य स्तन्भिनाऽपि सम्बन्धः स्यादिति भावः । अप्रतेरित्यस्य स्तन्भावनन्वयो वृद्ध-
प्रयोगानुगत इत्याह । बाहुप्रतिष्ठम्भेति । अवाच्चेति ॥ आलम्बनञ्च आविवृद्ध्येति

२२७४ । वेश्च स्वनो भोजने । (८-३-६९)

व्यवाभ्यां स्वननेः सस्य पः स्याद्भोजने ।

२२७५ । परिनिविभ्यः सेवासितसयसिवुमहसुट्स्तुम्बज्जाम् ।

(८-३-७०)

परिनिविभ्यः परेषामेषां सस्य पः स्यात् । निषेधति ।

२२७६ । प्राक्सितादङ् व्यवायेऽपि । (८-३-६३)

‘—सेवासित—’ (२२७५) इत्यत्र सितशब्दात्प्राकं ये सुनोत्यादयस्तेषामङ्-
व्यवायेऽपि पत्वं स्यात् । न्यपेधत् न्यपेधति । न्यपेधिन्यत् ।

२२७७ । स्थादिष्वभ्यासेन चाभ्यासस्य । (८-३-६४)

प्राक्सितात्स्थादिष्वभ्यासेन व्यवायेऽपि पत्वं स्यात् । एषामेवचाभ्यासस्य
न तु सुनोत्यादीनाम् । निषिपेध । निषिपिधतुः ।

द्वन्द्वात्सप्तमीद्विवचनम् । एतयोरिति ॥ आलम्बनाविद्वयोरर्थयोर्विद्यमानस्य अवाप्तरस्य
स्तनभेरित्यन्वयः । अपूर्वविधिरयम् । इणः परन्वाभावादप्राप्तेः । आलम्बने यथा । यष्टिमव-
ष्टभ्य तिष्ठतीति । आश्रित्येत्यर्थः । आविद्वयं सामान्यम् । अवष्टब्धा गौः । निरुद्धा गर्ता गर्मापि
आस्त इत्यर्थः । वेश्चेति ॥ अवादित्यनुकर्षणार्थश्चकारः । तदाह । व्यवाभ्यामिति ॥ विव-
णति । अवष्णति । सशब्दमुद्भुक्ते इत्यर्थः । अटकुवाडिति णत्वम् । परिनिविभ्य इति ॥
सेवेत्यकार उच्चारणार्थः । पेटु सेवायामिति धातोर्ग्रहणम् । परिष्वने । निष्वने । विष्वने । मि-
तेत्यनेन षिञ् बन्धन इति क्तान्तस्य ग्रहणम् । अस्यैव धातोः परजन्तो वा पचाद्यजन्तो वा मय-
शब्दः । विषितः विषयः । षिवु तन्तुसन्ताने परिषीव्यति । पट् मर्षणे परिष्वने । सुडागमः । पारि-
ष्करोति । स्तुस्वञोरुपसर्गात् सुनोतीत्येव सिद्धे सिवादीनां वेति विकल्पार्थम्पुनर्वचनम् । प्राक्सि-
तादिति ॥ सुनोत्यादय इति ॥ उपसर्गात्सुनोतीत्यादिमृत्रोपात्ता इति शेषः । तेषा-
मिति ॥ पञ्चदशानामित्यर्थः । न्यपेधदिति ॥ अकारेण व्यवहितत्वादिणः परन्वाभावाद-
प्राप्तौ वचनम् । अभ्यषुणोदित्यप्युदाहार्यम् । स्थादिष्विति ॥ अभ्यासेनेभि नृनांयान्तम्
प्राक्सितादित्यनुवर्तते । तदाह । प्राक्सितादिति ॥ उपसर्गात्सुनोतीति मुवे स्थाधातुसारभ्य
परिनिविभ्यःसेवासितेत्यत्र सितशब्दात्प्राकं ये धातव उपात्ताः तेषु दशस्वित्यर्थः । निषिपेधेत्या-
दौ अभ्यासात्परस्य सस्य अभ्यासव्यवहितत्वेन उपसर्गात्परत्वाभावादप्राप्तां वचनम् । ननु
निषिपेधेत्यादौ अभ्यासस्थसकारस्य उपसर्गात्सुनोतीत्यनेनैव सिद्धत्वादभ्यासस्येति व्यर्थमित्या-
शङ्क्य नियमार्थमित्याह । एषामेवेति ॥ यद्यभ्यासस्थसकारस्य चेत् पञ्च तर्हि स्थादिदशा-
नामेवेत्यर्थः । एवञ्च ध्रु प्रेरणे अभिसूषति । अत्राभ्यासस्य न पत्वम् । अभ्यासात्परस्य तु सस्य

२२७८ । सेधतेर्गतौ । (८-३-११३)

गत्यर्थस्य सेधतेः न षत्वं स्यात् । गङ्गां विसेधति । 'षिधू ४८ शास्त्रे माङ्गल्ये च' । शास्त्रं शासनम् ।

२२७९ । स्वरतिसूतिसूयतिधूजूदितो वा । (७-२-४४)

स्वरत्यादेरुदितश्च परस्य वलादेरार्धधातुकस्येड्वा स्यात् ।

२२८० । झषस्तथोर्धोऽधः । (८-२-४०)

झषः परयोस्तथोर्धः स्यान्न तु दधातेः । जश्त्वम् । सिषेद्ध-सिषेधित् । सेद्धा-सेधिता । सेत्स्यति-सेधिष्यति । असैत्सीत् ।

स्तौतिष्योरेवेति नियमान्नषत्वम् । सेधतेरिति । नषत्वमिति ॥ नरपरेत्यतो नेत्यनुवृत्तेरिति भावः । गङ्गा विसेधतीति ॥ गच्छतीत्यर्थः । इह उपसर्गात्सुनोतीति षत्वन्न भवति । अनन्तरस्येति न्यायेन उपसर्गात्सुनोतीत्यस्यैवायन्निषेधः । नत्वादेशप्रत्यययोरित्यस्यापि । तेन सिषेधेत्यादौ आदेशप्रत्यययोरिति षत्वम्भवत्येव । षिधू इति ॥ ननु वाक्यसङ्ख्यविशेषात्मकस्य शास्त्रस्य अक्रियारूपत्वान्कथं धात्वर्थत्वमित्यत आह । शास्त्रं शासनमिति ॥ माङ्गल्यन्तु शुभकर्म । षिधगत्यामिति वदस्यापि रूपाणि । तत्र वलादावार्धधातुके नित्यमिति प्राप्ते । स्वरतीति ॥ आर्धधातुकस्येड्वालादेरित्यनुवर्तते । स्वरति सूति सूयति धूज् ऊदित् एषा समाहारद्वन्द्वान्त्यञ्चम्येकवचनम् । फलितमाह । स्वरत्यादेरिति ॥ स्वरतीति स्वरधातोः शपा निर्देशः । सूतीति सूयतीति च लुग्विकरणस्य इयन्विकरणस्यच सूधातोर्निर्देशः । एवञ्च धू प्रेरण इति तौदादिकस्य न ग्रहणम् । धूज् कम्पने । स्वादि कथादिश्च । अकारानुबन्धनिर्देशात् । धू विधूतन इत्यस्य न ग्रहणम् । इट्सन्निवेत्यतो वेत्यनुवर्तमाने वा ग्रहणं लिङ्सिचोरात्मनेपदेष्विति विकल्पनिवृत्त्यर्थमिति भाष्यम् । एवञ्च थलि इडभावपक्षे द्वित्वादौ सिसेध् थ इति स्थिते । झषस्तथोरिति ॥ झष इति पञ्चमी । तश्च थचेति द्वन्द्वः । तकारादकार उच्चारणार्थः । तकारथकारयोरिति लभ्यते । थ इति प्रथमैकवचनम् । अकार उच्चारणार्थः । थकार इति लभ्यते । अध इति षष्ठ्यन्तम् । धाधातुभिन्नस्येति लभ्यते । तदाह । झषः परयोरिति । जश्त्वमिति ॥ सिसेध् थ इति स्थिते झलाञ्जश् झर्शति प्रथमधकारस्य दकारे सिषेद्धेति रूपमित्यर्थः । सिषिधिव सिषिध्व सिषिधिम सिषिध्म । क्रादिनियमस्तु नेड्वातीति प्रक्रमान्नञ्प्रापितस्यैवाभावस्य निवर्तकः । ननु विभाषादिप्रापितस्यापि । अनन्तरस्येति न्यायात् । इट्पक्षे आह । सिषेधियेति । सेद्धेति ॥ लुट् तास् इडभावः । डा टिलोपः गुणः धत्वः । सेद्धारौ सेद्धार इत्यादि । सेधितेति ॥ इट्पक्षे रूपम् । सेत्स्यति सेधिष्यतीति ॥ लृटि स्यः इडिकल्पः । असौत्सीदिति ॥ लुङ्स्तिप् इकारलोपः । च्लिः सिच् इडभावः । अस्तिसिच् इति ईट् वदवजेति वृद्धिः धकारस्य चत्वंम् । असैध् स् तांमिति स्थिते । अपृक्त-

२२८१ । झलो झलि । (८-२-२६)

झलः परस्य सस्य लोपः स्याज्झलि । असैद्धाम् । असैत्सुः । असैत्सीः । असैद्धम् । असैद्ध । असैत्सम् । असैत्स्व । असैत्स्म । पक्षे अमेधीन । अमेधि-
ष्टामित्यादि । 'खाद ४९ भक्षणे' । ऋकार इन् । खादति । चखाद । 'खद
५० स्थैर्ये हिंसायां च' । चाद्धक्षणे । स्थैर्येऽकर्मकः । खदति ।

२२८२ । अत उपधायाः । (७-२-११६)

उपधाया अतो वृद्धिः स्यात् ञिति णिति च प्रत्यये परे । चखाद ।

२२८३ । णलुत्तमो वा । (७-१-५१)

उत्तमो णत्वा णित्स्यात् । चखाद-चखद ।

२२८४ । अतो हलादेर्लघोः । (७-२-७)

हलादेर्लघोरकारस्येडादौ परस्मैपदे परे सिचि वृद्धिर्वा स्यात् । अखादीन्-
अखदीन् । 'वद ५१ स्थैर्ये' । पवर्गीयादिः । वदति । ववाद । वेदतुः । वेदिथ ।

त्वाभावाद्दीडभावादिडभावाच्च, इट ईटीति गिचो लोपे अत्राप्ते । झलोझलीति ॥ झल इति
पञ्चमी । सयोगान्तस्येत्यतो लोप इति, राग्न्येत्यतः सस्येतिचानुवर्तते । तदाह । झलः परस्य
सस्य लोपः स्यादिति । असैद्धामिति ॥ असैध् सू तामिन् स्थिते गलोपे धन्वे जश्च च
रूपम् । पक्ष इति ॥ इट्पक्षे इत्यर्थः । अमेधीदिति ॥ इट ईटीति गलोपः ।
नेटीति वृद्धिप्रतिषेधः । लघूपधगुणः । खाद इति ॥ अत्र कृदिन्वन्नालोपायाद्यर्थमन्यभिप्रेत्याह ।
ऋकार इदिति ॥ खदति ॥ स्थैर्यम् स्थिरीभवनम् । णलि अजन्तत्वाभावादन्तोर
णितीति वृद्धेरप्राप्तौ । अत उपधायाः इति । वृद्धिः स्यादिति ॥ मृजेवृद्धिरित्यतः भदनुवृत्ते-
रिति भावः । ञिति णिति चेति ॥ अन्तेऽजनिनीत्यतः तदनुवृत्तेरिति भावः । चखादेति ॥
एत्वाभ्यासलोपां तु नात्र भवतः । पित्वे अकित्त्वान् आदेशादिन्वान् तदपेक्षया वृद्धेः परत्वाच्च ।
णलुत्तम इति । णित् स्यादिति ॥ गीतोणिदित्यतस्तदनुवृत्तेरिति भावः । चखाद
चखदेति ॥ णित्वे उपधावृद्धिः । तदभावे न । अतो हलादेरिति ॥ सिचि वृद्धिः परस्मैपद-
ष्वित्यनुवर्तते । नेटीत्यस्मादिटीति ऊर्णेतैर्विभाषेत्यतो विभाषेति च । तदाह । हलादेरिति ॥
हलाद्यङ्गावयवस्येत्यर्थः । आदिग्रहण स्पष्टार्थम् । हलः परस्येत्येव सिद्धेः । अखादीदखदीन्
इति ॥ वृद्धौ तदभावे च इट्ईटीति सिज्लोपः । अखादिग्रामखदिग्रामित्यादि । वदेति ॥
स्थैर्यम् स्थिरीभवनम् । पवर्गीयादिरिति ॥ पवर्गनृतीयादिरित्यर्थः । नतु दंत्योष्ठयादिर्गिति
भावः । बवादिति ॥ अत उपाधाया इति वृद्धिः । वेदतुगिति ॥ अभ्यासजगन्वेन
आदेशादित्वेऽपि जशत्वस्य वैरूप्यापादकत्वाभावादेत्वाभ्यासलोपाविति भावः । बवादित्यत्र तु

बबाद—बबद । अवादीत्—अवदीत् । ‘गद ५२ व्यक्तायां वाचि’ । गदति ।

२२८५ । नेर्गदनदपतपदधुमास्यतिहन्तियातिवातिद्रातिप्सातिव-
पतिवहतिशाम्यतिचिनोतिदेग्धिषु च । (८-४-१७)

उपसर्गस्थान्निमित्तात्परस्य नेर्णः स्याद्गदादिषु । प्रणिगदति । जगाद । ‘रद
५३ विलेखने’ । विलेखनं भेदनम् । रराद । रेदतुः । ‘णद ५४ अव्यक्ते शब्दे ।

२२८६ । णो नः । (६-१-६५)

धातोरादेर्णस्य नः स्यात् । नदति ।

णोपदेशास्त्वनर्द्नादिनाध्नाध्नन्द्रक्कनृनृत्तः ।

नाटेर्दीर्घार्हस्य पर्युदासाद्घटादिर्णोपदेश एव । तवर्गचतुर्थान्तनाधतेर्नृन-
न्योश्च केचिणोपदेशतामाहुः ।

पित्वेन कित्वाभावादेत्वाभ्यासलोपौ न । बेदिथेति ॥ अकित्वेऽपि थालिचसेटीत्येत्वाभ्यास-
लोपौ । बेदथुः । वेद । अथ उत्तमपुरुषणलि णलुत्तमोवेति णित्वविकल्पादुपधावृद्धिविकल्प इत्याह ।
बबाद बबदेति ॥ बेदिव बेदिम । अवादीत् अवदीत् इति ॥ अतो हलादेरिति वृद्धि-
विकल्पः । गदेति ॥ व्यक्तवाक् मनुष्यकृतशब्दप्रयोगः । जगादेति ॥ चुत्वजस्त्वे । उपधा-
वृद्धिः । वैष्णव्यापादकादेशादित्वादेत्वाभ्यासलोपौ न । जगदतुः जगदुरित्यादि । नेर्गदेति ॥ रषा-
भ्यां नोण इत्यनुवर्तते । उपसर्गादसमासेऽपीत्यत उपसर्गादिति च । तच्च उपसर्गस्थे लाक्षणिकम् ।
तदाह । उपसर्गस्यादिति ॥ शितपा शपाच निर्देशाः यद् लुमिन्वृत्त्यर्थः । प्रणिगद-
तीति ॥ भिन्नपदस्थत्वाद्प्राप्तौ वचनम् । रदेति ॥ णलि उपधावृद्धिमभिप्रेत्याह । ररादेति ॥
रेदतुरित्यादि । अरादीत् । अरदीत् । णदेति ॥ अव्यक्तशब्दः अमनुष्यपशुपक्ष्यादिकृतशब्दप्रयोगः ।
णोन इति ॥ णइति षष्ठ्यन्तम् । धात्वादेः षस्स इत्यतोऽनुवर्तनादाह । धातोरादेरिति ॥
तेन अणतीत्यादौ ननत्वम् । नस्स्यादिति ॥ नकारः ख्यादित्यर्थः । नदतीति ॥ मेषादिरिति
शेषः । णोन इति नत्वस्यानैमित्तकतया लिङ्गिणमित्तादेशादेत्वाभावादेत्वाभ्यासलोपौ स्तएव । ननाद
नेदतुरित्यादि । अथ नृत्तनर्दनन्दनक्कनाट्नाथृनाथृनृवर्जम् णोपदेशा इति भाष्य श्लोकार्धेन सङ्ग-
ण्हाति । णोपदेशास्त्विति ॥ नर्दशब्दे । नट अवस्पन्दने चुरादि । नाथृ नाथृ याच्ञादौ ।
द्वितीयचतुर्थान्तौ । तुनदि समृद्धौ । नक्क नाशने नृ नये । नृती गात्रविक्षेपे । एभ्योऽष्टभ्योऽ
न्ये णकारादिधातवः इदानीं नकारादित्वेन दृश्यमाना अपि नत्वसम्पन्ननकारादितया णोपदेशाः
प्रत्येतव्या इत्यर्थः । नाटीतिण्यन्तश्च प्रयोजनमाह । नाटेरिति ॥ घटादिरिति ॥ नट
नृत्ताविति घटादिपठित इत्यर्थः । तत्फल घटादौ वक्ष्यते । मतान्तरमाह । तवर्गेति ॥ तव-
र्गचतुर्थान्तनाधधातोः नृनन्योश्च णोपदेशेषु पर्युदासाभावमङ्गीकृत्य तेषामपि णोपदेशत्वमाहुरित्य-
र्थः । अत्र मते पञ्चभ्यो भिन्ना णोपदेशा इति फलितम् । भाष्यविरोधोऽत्रारुचिबीजम् । ननु

२२८७ । उपसर्गादसमासेऽपि णोपदेशस्य । (८-४-१४)

उपसर्गस्थान्निमित्तात्परस्य णोपदेशस्य धातोर्नस्य णः स्यात्समासेऽसमासेऽपि । प्रणदति । प्रणिनदति । 'अर्धं ५५ गतौ याचने च' । अत आदेः २२४८ ।

२२८८ । तस्मान्नुड्विहलः । (७-४-७१)

द्विहलो धातोर्दीर्घाभूतादकारात्परस्य नुट् स्यात् । आनर्द । आर्दति । 'नर्दं ५६ गर्दं ५७ शब्दे' । णोपदेशत्वाभावाच्च णः । प्रनर्दति । गर्दति । जगर्द । 'तर्दं ५८ हिंसायाम्' । तर्दति । 'कर्दं ५९ कुत्सिते शब्दे' । कुत्सिते कौक्षे कर्दति । 'ग्वर्दं ६० दन्दशृङ्गे' । दंशनहिमादिरूपायां दन्दशृङ्गक्रियायामित्यर्थः । खर्दति । चग्वर्द । 'अति ६१ अदि ६२ बन्धने' । अन्तति । आनन्त । अन्दति । आनन्द । इदि ६३ परमैश्वर्ये' । इन्दति । इन्दाञ्चकार । 'विदि ६४ अवयवे' । पवर्गतृतीयादिः । विन्दति । अवयवं करोतीत्यर्थः । 'भिदि' इति

णकारसुपदिश्य तस्य किमर्थं नकारो विधीयते । नकारणोपदिश्यतामित्याशङ्क्य तन्प्रयोजनमाह । उपसर्गादिति ॥ रपाभ्या नोण इत्यधिकृतम् । तदाह । उपसर्गस्थादिति ॥ समासेऽङ्गुलेः गङ्ग इत्यतः समास इत्यनुवृत्तेरसमासे नस्यादित्यगमाग्रहणम् । तथा गर्गं प्रणाम इत्यादौ समासे नस्यादित्यपिग्रहणम् । तदाह । समासे असमासेऽपीति ॥ णस्योपदेशो यस्मिन्निति विग्रहः । प्रणदतीति ॥ भिन्नपदत्वादप्राप्तिः । प्रणिनदतीति ॥ नेर्गदेति णत्वम् । नचात्र उपसर्गादसमास इति धातुनकारस्य णत्व शङ्क्यम् । अट्कुप्यादृभिन्नेन व्यवधानात् । अर्देति ॥ उपधायाञ्चेत्यत्र एक इत्युपस्थानात् अर्दतीत्यार्दा न दीर्घः । लिटि णादि द्विमे ह्ययादि शेषे अत आदेरित्यभ्यासाकारस्य दीर्घे आ अर्देनिस्थिते । तस्मान्नुडिति ॥ द्वौ हलौ यस्य तस्येति विग्रहः । तच्छब्देन अत आदेरिति कृतदीर्घः परामृश्यते । तदाह । दीर्घाभूतादिति ॥ टकार इत् । उकार उच्चारणार्थः । टित्वादाव्यवयवः । तदाह । आनर्दति ॥ आर्दादिति ॥ इट्ईटि इति शिजलोप । नर्देत्यादि स्पष्टम् । कर्देति ॥ कुत्सितशब्देन कुत्सितविशेषो विनाशित इत्याह । कुत्सिते कौक्ष इति ॥ कुक्षिभवे इत्यर्थः । ग्वर्देति ॥ दन्दशृङ्गः दंशनस्वभावस्सर्पः । दन्दशृङ्गे विलेश्य इत्यमरः । ननु सर्पस्य क्रियात्वाभावात् कथन्धात्वर्थत्वमित्यत आह । दंशनेति । अतिअर्दति ॥ इदित्वानुम् । तदाह । अन्ततीति । आनन्तेति ॥ अत आदेरिति दीर्घः । तस्मान्नुड्विहल इति नुट् । एवमन्दति । आनन्देति ॥ आन्दति । इदीति ॥ परमैश्वर्यम् परमेश्वरीभवनम् । इन्दतीति ॥ इदित्वानुम् । दन्दाञ्चकारेति ॥ दन्दाञ्चेत्याम् । विदीति ॥ इदित्वानुमित्याह । विन्दतीति ॥ नन्ववयवस्य अक्रियारूपत्वात् कथन्धात्वर्थत्वमित्यत आह । अवयवंकरोतीत्यर्थ इति ॥ अविन्दति । अविन्दतिमित्यादि ।

पाठान्तरम् । ‘गडि ६५ वदनैकदेशे’ गण्डति । ‘अन्तत्यादयः पञ्चैते न तिङ्घिषया’ इति काश्यपः । अन्ये तु तिङमपीच्छन्ति । ‘णिदि ६६ कुत्सायाम्’ । निन्दति । प्रणिन्दति । ‘टुनदि ६७ समृद्धौ’ ।

२२८९ । आदिर्जिटुडवः । (१-३-५)

उपदेशे धातोरान्ता एते इतः स्युः । नन्दति । इदित्त्वान्नलोपो न । नन्द्यात् । ‘चदि ६८ आह्लादे’ चन्दति । चचन्द । ‘त्रदि ६९ चेष्टायाम्’ त्रन्दति । तत्रन्द । ‘कदि ७० ऋदि ७१ छदि ७२ आह्लाते रोदने च’ । चकन्द । चक्रन्द । चक्कन्द । ‘क्लिदि ७३ परिदेवने’ । चिक्लिन्द । ‘शुन्ध ७४ शुद्धौ’ शुन्धति । शुशुन्ध । नलोपः । शुध्यात् ।

अथ कवर्गीयान्ता अनुदात्तेतो द्विचत्वारिंशत् । ‘शीकृ ७५ सेचने’ । तालव्यादिः । ‘दन्त्यादिः’ इत्येके । शीकते । शिशीके । ‘लोकृ ७६ दर्शने’ । लोकते । लुलोके । ‘श्लोकृ ७७ संघाते’ । संघातो ग्रन्थः । स चेह ग्रन्थमा-

पाठान्तरमिति ॥ पवर्गीयचतुर्थीदिरित्यर्थः । **गडीति** । **वदनैकदेश इति** ॥ तत्क्रियाया-मित्यर्थः । गण्डति अगण्डीत् । **अन्तत्यादय इति** ॥ अति आदि बन्धने । इदि परमैश्वर्ये । विदि अवयवे । गडि वदनैकदेशे । इति पञ्च धातवः तिङ्प्रकृतयो न भवन्तीति काश्यपमत-मित्यर्थः । **अन्य इति** ॥ काश्यपादन्ये मुनयः तिङमपि एभ्यः इच्छन्तीत्यर्थः । **णिदीति** ॥ इदित्वान्नुम् । णोपदेशत्वात् णस्य नत्वम् । तदाह । **निन्दतीति** । **प्रणिन्दतीति** ॥ उपस-र्गादसमासेऽर्पाति णत्वम् । **टुनदीति** ॥ समृद्धिः प्रजापश्चादिसम्पत्तिः । **आदिरिति** ॥ भूवादयो धातव इत्यस्मात् धातव इत्यनुवृत्त षष्ठ्या विपरिणम्यते । उपदेशेऽजनुनासिक इत्य-स्मात् उपदेश इति । इदिति चानुवर्तते । आदिरिति इदिति च बहुत्वे एकवचनम् । तदाह । **उपदेश इति** ॥ द्वित्करण द्वितोऽशुजित्येतदर्थम् । **नन्दतीति** ॥ इदित्वान्नुम् । **इदित्वा-दिति** ॥ आशीर्लिङि यासुट् क्तिवेऽपि इदित्वात् अनिदितामिति नलोपो नेत्यर्थः । **नन्द्यादि-ति** ॥ अन्त्यादन्यादित्यस्यायुपलक्षणम् । **चदीति** ॥ इदित्वान्नुमित्याह । **चन्दतीति** । **वदी-ति** ॥ अहुपधोऽयम् । इदित्वान्नुमित्याह । **त्रन्दतीति** ॥ ऋदिक्कृदीति ॥ अहु-पधौ । **क्लिदिपरिदेवन इति** ॥ अनुदात्तेत्सु पठितस्येह पाठः परस्मैपदार्थः । **शुन्धशुद्धाविति** ॥ अकर्मकोऽयम् । **शुन्धतीति** ॥ शुचिर्भवतीत्यर्थः । ननु शुधी-त्येवमिदिदेवाय कुतो न पठित इत्याह । **नलोप इति** ॥ आशीर्लिङि अनिदितामिति नलोपे शुद्धादिति रूपमिष्टम् । इदित्वेतु नलोपो न स्यादिति भावः । अथ कवर्गीयान्ता इत्यादि लोकृ इत्यन्त स्पष्टम् । **श्लोकृ इति** ॥ सङ्घातशब्द व्याचष्टे । **ग्रन्थ इति** ॥ ननु वाक्यसमुदायात्म-कस्य ग्रन्थस्य अक्रियात्वात् कथन्धात्वर्थत्वमित्याशङ्क्याह । स चेहेति ॥ ग्रन्थनङ्ग्रन्थः सङ्घीभावः स-ङ्घीकरणं वा । तत्र सङ्घीभवन सङ्घनिष्ठम् । सङ्घीकरणन्तु सङ्घीकर्तृनिष्ठम् । तत्र सङ्घीभवनार्थकत्वे

नस्य व्यापारो ग्रन्थितुर्वा । आद्येऽकर्मको द्वितीये सकर्मकः । श्लोकते । 'द्रेकृ ७८ ध्रेकृ ७९ शब्दनोत्साहयोः' । उत्साहो वृद्धिरौद्धत्यं च । एचङ्ग्रस्वादेशे इति ह्रस्वः । दिद्रेके । दिध्रेके । 'रेकृ ८० शङ्कायाम्' । रेकते । 'सेकृ ८१ स्नेकृ ८२ स्रकि ८३ श्रकि ८४ श्लकि ८५ गतौ' । त्रयो दन्त्यादयः । द्वौ तालव्यादी । अपोपदेशत्वान्न षः । सिमेके । 'शकि ८६ शङ्कायाम्' । शङ्कते । शशङ्के । 'अकि ८७ लक्षणे' । अङ्कते । आनङ्के । 'वकि ८८ कौटिल्ये' । वङ्कते । 'मकि ८९ मण्डने' । मङ्कते । 'कक ९० लौल्ये' लौल्यं गर्वश्चापल्यं च । ककते । चकके । 'कुक ९१ वृक ९२ आदाने' कोकते । चुकुके । वर्कते । ववृके ।

ऋदुपधेभ्यो लिटः कित्त्वं गुणात्पूर्वविप्रतिषेधेन ।

'चक ९३ वृप्रौ प्रतिघाते च' । चकते । चेके । 'ककि ९४ वकि ९५ श्रकि ९६ त्रकि ९७ ढौकृ ९८ त्रौकृ ९९ ष्वक्क १०० वम्क १०१ मम्क

अकर्मकः । सङ्घाकरणार्थत्वे सकर्मक इत्यर्थः । श्लोकते इति ॥ मर्द्दाभिवर्तार्थः । मर्द्दाकरोतीति वा । द्रेकृ ध्रेकृ इति ॥ शब्दनम् शब्दः । एच इति ॥ लिट् एच च द्विवेक इत्यादिशेषे देद्रेकृ ए इति स्थिते अभ्यासे एकारख दूखो भवन एच ङग्रस्वादेश इति दकारो भवतीत्यर्थः । दिध्रेके इति ॥ अभ्यासे धकारस्य जश्त्वेन दकारः । एकारस्य तु ह्रस्व इकारः । रेकृ इति ॥ शङ्का सशयः आक्षेपोवा । शीकृ सेचन इत्यारभ्य एतत्पर्यन्ता ऋदितः । सेकृ इति ॥ आद्यौ एकारमभ्यासौ ऋदितौ । इतरे त्रयः अनुपधाः इदितः । त्रय इति ॥ पञ्चम आद्यास्त्रय इत्यर्थः । अपोपदेशत्वादिति ॥ सेकृधातोः पर्युदासान्नपोपदेशत्वम् । द्वितीयतृतीययोस्तु दन्त्यान्परकसादित्वाभावात् षोपदेशत्वम् । ततश्च सकारस्यादेशसकारत्वाभावात् परत्वाति भावः । एच ङग्रस्वादेश इत्यभिप्रेत्याह । सिसेक इत्यादि ॥ सिस्ते इत्यादाविदित्वान्नुम् । शकीति ॥ इदित्वान्नुमित्याह । शंकते इति । शशंक इति । अकीति ॥ लक्षणमिदानीकणम् । अंकते इति ॥ इदित्वान्नुम् । आनंक इति ॥ तस्मान्नुद्बिहल इति नुद । वकि कौटिल्ये इत्यादि स्पष्टम् । कुकवृकेति ॥ द्वितीयः ऋदुपधः । शपि लघूपधगुण मत्वा आह । कोकते इति । चुकुक इति ॥ असंयोगादिति कित्वात् न लघूपधगुणः । अभ्यासे चुन्वम् । लघूपधगुणेरपरत्वं मत्वाऽऽह । वर्कते इति ॥ लिटि असंयोगादिति कित्वात् गुण इति मत्वाऽऽह । ववृके इति ॥ उरदत्वं हलादिशेषः । ननु कित्वात् परत्वात् गुणः स्यात् । कृते गुणे रपरत्वे संयोगान्परत्वेन कित्वात्प्रवृत्त्या अनित्यत्वादित्यत आह । ऋदुपधेभ्यो लिटः कित्त्वं गुणात् पूर्वविप्रतिषेधेनेति । चकेति ॥ तृमावकर्मकः । प्रतिघाते सकर्मकः । एत्वाभ्यामलोपो मत्वाऽऽह । चेक इति । ककीति ॥ एते पञ्चदश धातवः । आद्याश्चत्वार इदितः । द्वितीया वकारादिः । तृतीयस्तालव्यादिः । पञ्चमषष्ठौ, दशमाद्याश्चत्वारश्च, ऋदितः । दशमद्वादशौ इदुपधा । रथिलर्षी-

१०२ टिक् १०३ टीक् १०४ तिक् १०५ तीक् १०६ रधि १०७ लधि १०८ गत्यर्थाः । कङ्कते । डुढौके । तुत्रौके ।

सुब्धातुष्टिबुष्वकतीनां सत्वप्रतिषेधो वक्तव्यः ।

ष्वकते । षष्वक्के । अत्र तृतीयो दन्त्यादिः । इत्येके । टेकते । टीकते । एवं, तेकते । तीकते । लधिर्भोजननिवृत्तावपि । ‘अधि १०९ वधि ११० मधि १११ गत्याक्षेपे’ । आक्षेपो निन्दा । ‘गतौ गत्यारम्भे च’ इत्यन्ये । अङ्कते । आनङ्के । वङ्कते । मङ्कते । ‘मधि’ कैतवे च । ‘राघृ ११२ लाघृ ११३ द्राघृ ११४ सामर्थ्ये’ । राघते । लाघते । ‘ध्राघृ’ इत्यपि केचित् । ‘द्राघृ’ आयासे च । आयासो दैर्घ्यम् । द्राघते । ‘श्लाघृ ११५ कथने’ । श्लाघते ।

अथ परस्मैपदिनः पञ्चाशत् । ‘फक् ११६ नीचैर्गतौ’ नीचैर्गतिर्मन्दग-
मनमसद्व्यवहारश्च । फकति । पफक् । ‘तक ११७ हसने’ । तकति । ‘तकि ११८ कृच्छ्रजीवने’ । तङ्कति । ‘बुक् ११९ भषणे’ । भषणं श्रवः । बुकति । कख १२० हसने’ । प्रनिकखति । ‘ओखृ १२१ राखृ १२२ लाखृ १२३ द्राखृ १२४ ध्राखृ १२५ शोषणालमर्थयोः’ । ओखति । ओखांचकार । ‘शाखृ १२६ श्लाखृ १२७ व्याप्तौ’ । शाखति । ‘उख १२८ उखि १२९ वख

इदितौ चतुर्थान्तौ । कङ्कत इत्यादाविदित्वान्नुम् । डुढौके, तुत्रौक इति ॥ अभ्यासे ढस्य जश्चेन डकार । ओकारस्य ह्रस्व उकार । अथ ष्वक्धातोः षोपदेशपरिगणनात् धात्वादेरिति सत्वे प्राप्ते आह । सुब्धात्विति । षष्वक्के इति ॥ संयुक्तहल्मध्यस्थत्वादेत्वाभ्यासलोपौ न । सयोगात्परत्वेन लिट् कित्वाभावाच्च । तृतीय इति ॥ तथा च स्वकृत इति रूपम् । केवलदन्त्यपरकसादित्वाभावेन षोपदेशत्वाभावः । टेकते इति ॥ लघूपधगुणः । टीकत इति ॥ दीर्घोपधत्वान्न गुणः । एवन्तेकते, तीकत इति ॥ रङ्कते, लङ्कते । इदित्वान्नुम् । लधिर्भोजननिवृत्तावपीति ॥ लङ्कते न भुङ्क्ते इत्यर्थः । अधीति ॥ त्रयोऽपि चतुर्थान्ता इदितः । आनङ्घ इति ॥ तस्मान्नुङ्ग्रिहल इति नुट् । वङ्घत इति ॥ इदित्वान्नुम् । लिटि तु ववङ्गे इति रूपम् । वादित्वात्संयुक्तहल्मध्यस्थत्वात्सयोगात्परत्वेन लिट् कित्वाभावाच्च एत्वाभ्यासलोपौ न । मधि कैतवेचेति ॥ कर्तव्यं वञ्चना । राघृ इति ॥ त्रयोऽपि इदितः । सामर्थ्यं कार्यक्षमीभवनम् । ध्राघृ इत्यपीति ॥ चतुर्थादिमपि केचित् पठन्तीत्यर्थः । द्राघृ इति ॥ निवृत्तिः विमुखी-
भवनम् । आयासः दीर्घीभवनम् । श्लाघृ कथन इति ॥ कथनं स्तुतिः । शीक् इत्यादयो द्विचत्वारिंशदात्मनेपदिनो गताः । फक्नीचैरित्यादि स्पष्टम् । प्रनिकखतीति ॥ शेषे वि-
भाषेलत्र अकखादाविति पर्युदासात्रेणैव नेति भावः । ओखृ इति ॥ अलमर्थः भूषणक्रिया,
पर्याप्तिः, वारणं वा । ओखति । ओखाञ्चकार । शाखृ श्लाखृ इति ॥ श्लाघृ इति चतुर्थान्त आ

१३० वखि १३१ मख १३२ मखि १३३ णख १३४ णखि १३५ रख १३६ रखि १३७ लख १३८ लखि १३९ इख १४० इखि १४१ ईखि १४२ वल्ग १४३ रगि १४४ लगि १४५ अगि १४६ वगि १४७ मगि १४८ तगि १४९ त्वगि १५० श्रगि १५१ ऋगि १५२ इगि १५३ रिगि १५४ लिगि २५५ गत्यर्थाः । कव-
र्गद्वितीयान्ताः पञ्चदश । तृतीयान्तास्त्रयोदश । इह खान्तेषु 'रिख' 'त्रख' 'त्रिखि' 'शिखि', इत्यपि चतुरः केचित्पठन्ति आग्वति ।

२२९० । अभ्यासस्यासवर्णे । (६-४-७८)

इवर्णोवर्णान्तस्य अभ्यासस्येयद्वुवडौ स्तोऽसवर्णेऽचि । उवोख । संनिपातप-
रिभाषया 'इजादेः—' (२२३७) इत्याम्न । ऋखतुः । ऋखुः । इह सवर्णदीर्घ-
स्याभ्यासग्रहणेन ग्रहणाद्ध्रस्वः प्राप्नो न भवति । सकृत्प्रवृत्तत्वात् । आङ्गन्वाद्ध्रि-
पर्जन्यवल्लक्षणप्रवृत्त्या ह्रस्वे कृते ततो दीर्घः ।

त्मनेपदिषु गतः । उख उखीति । पञ्चदशेति ॥ ईखि इत्यन्ता इति शेषः । त्रयोदशेति ॥
वल्गादय इति शेषः । तत्र इदित्वान्नुम् । आर्शादिर्लिट् नलोपाभावश्च । पठन्तीति ॥ नेपां मने
खान्ता एकोनविंशतिरिति बोध्यम् । ओखतीति ॥ शपि लघूपधगुणः । लिट् णलः
पित्वेन कित्वाभावात् प्राप्तस्यापि लघूपधगुणस्य द्विवचनेऽर्चाति निर्गच्छतया गुरुमत्वाभावादाम
भावे सति पूर्वन्दिन्वे कृते हलादि- शेषे पश्चात् वाणादाङ्गम्बलाय इति परिभाषया अन्तरङ्गमपि
सवर्णदीर्घम्बाधित्वा लघूपधगुणे कृते उ ओख अ इति स्थिते, उवर्णस्य याणि प्राप्ते ।
अभ्यासस्येति ॥ अचि श्नुधात्वित्यनः अर्चाति, खोरियद्वुवडावाति चानुवर्तते । इथ उथ
य्वौ तयोरिति विग्रहः । अभ्यासविशेषणमिदं तदन्तर्बन्धिः । तदाह । इवर्णोवर्णान्त-
स्येति ॥ डित्वादन्तादेशौ । उवोखेति ॥ अचिश्नुधात्वित्यस्यतु नात्र प्राप्तिः । अजादौ
प्रत्यये परत एव तत्प्रवृत्तेः । अभ्यासस्य अङ्गत्वाभावाच्च । ननु द्वित्वे कृते लघूपधगुणे गति
इजादिगुरुमत्त्वादाम् स्यादित्यत आह । सन्निपातेति ॥ णलि पेर विहितगुणसम्पन्नमिजादि-
गुरुमत्वमाश्रित्य प्रवृत्तमामं गुणो न प्रवर्तयति । आम् सति धातोर्धन्परकत्वव्याघातानादिति
भावः । ऊखतुरिति ॥ अपित्वेन कित्वात् लघूपधगुणाभावे द्वित्वे हलादिशेषे सवर्णपरक-
त्वादभ्यासस्यासवर्ण इति इयङ्भावे सवर्णदीर्घे रूपमिति भावः । ननु ऊखतुरित्यत्र ऊकारस्य
सवर्णदीर्घसम्पन्नस्य एकादेशतया पूर्वान्तत्वेनाभ्याससम्बन्धित्वात्, ह्रस्व इत्यभ्यासस्याच्चे विधा-
यमानो ह्रस्वः प्राप्नोतीत्याशङ्कते । इह सवर्णदीर्घस्य अभ्यासग्रहणेन ग्रहणाद्ध्रस्वः
प्राप्त इति ॥ अथ परिहरति । न भवतीति ॥ कुत इत्यत आह । सकृत्प्रवृत्तत्वा-
दिति ॥ तदेवोपपादयति । आङ्गत्वादिति ॥ उ उखतुरिति स्थिते पर्जन्यवल्लक्षणप्रवृत्त्या
अभ्यासह्रस्वे सवर्णदीर्घे ऊखतुरिति स्थितिः । तत्र ऊकारस्य पुनरभ्यासह्रस्वो न भवति । १४३ये
लक्षणस्य सकृदेव प्रवृत्तिरिति न्यायादित्यर्थः । हलादिशेषे ह्रस्वे च कृते पश्चात्प्रवर्तमानस्य

‘वार्णादाङ्गं बलीयः’ इति न्यायात्परत्वाच्च । उङ्गति । ववाख । ववखतुः । वङ्गति । मेखतुः । मङ्गति । ममङ्ग । नखति । नङ्गति । रखति । रेखतुः । रङ्गति । एखति । इङ्गति । ईङ्गति । वल्गति । रङ्गति । लङ्गति । अङ्गति । वङ्गति । मङ्गति । तङ्गति । त्वङ्गति । श्रङ्गति । श्रङ्गति । इङ्गति । रिङ्गति । लिङ्गति । रेखति । त्रखति । त्रिङ्गति । शिङ्गति । ‘त्वगि’ कम्पने च । ‘युगि १५६ जुगि १५७ बुगि १५८ वर्जने’ । युङ्गति । ‘घघ १५९ ह्सने’ । घघति । जघाघ । ‘मघि १६० मण्डने’ । मङ्गति । ‘शिघि १६१ आघ्राणे’ । शिङ्गति ।

अथ चवर्गीयान्ताः । तत्रानुदात्तेत एकविंशतिः । । ‘वर्च १६२ दीप्तौ’ । वर्चते । ‘षच १६३ सेचने, सेवने च’ । सचते । सेचे । सचिता । ‘लोचृ १६४

सवर्णदीर्घस्य पूर्वपूर्वमन्तरङ्गम्परम्पर बहिरङ्गमिति न्यायेन बहिरङ्गत्वादित्यलम् । उंखतीति ॥ इदित्वान्नुम् । ववाखेति ॥ वखधातोर्णलि उपधावृद्धिः । ववखतुरिति ॥ वादित्वादे-
त्वाभ्यासलोपौ न । वंखतीति ॥ वखधातोरिदित्वान्नुम् । ववङ्ग । मेखतुरिति ॥ एत्वाभ्यासलोपौ । मङ्गतीति ॥ मखधातोरिदित्वान्नुम् । ममंखेति ॥ सयुक्तहल्मध्यस्थ-
त्वादेत्वाभ्यासलोपौ न । नखति, नंखतीति ॥ णोन इति नत्वम् । रखतीति ॥ णलि
तु उपधावृद्धिः । रराख अतुसादावेत्वाभ्यासलोपौ । रेखतुरित्यादि । रंखतीति ॥ इदि-
त्वान्नुम् । ररङ्ग । एखतीति ॥ इखधातोश्शपि लघूपधगुणः । इयेख । ईखतु । इंखतीति ॥
इदित्वान्नुम् । इङ्गाखकार । ईंखतीति ॥ अलघूपधत्वान्न गुणः । ईखांचकार । वल्गतीति ॥
लिटि ववल्ग ववल्गतु । रंगति, लंगतीति ॥ ररङ्गतु । अंगतीति ॥ लिटि आनङ्ग ।
वंगतीति ॥ लिटि ववङ्ग ववङ्गतुः । मंगतीति ॥ लिटि ममङ्ग ममङ्गतु । तंगतीति ॥
लिटि, ततङ्ग, ततङ्गतु । त्वंगतीति ॥ लिटि तत्वङ्ग । तत्वङ्गतु । श्रंगतीति ॥ लिटि शश्रङ्ग ।
शश्रङ्गतुः । श्रंगंतीति ॥ लिटि शश्रङ्ग शश्रङ्गतुः । इंगतीति ॥ लिटि इङ्गाचकार ।
रिंगतीति ॥ लिटि रिरिङ्ग रिरिङ्गतु । लिंगतीति ॥ लिटि लिलिङ्ग लिलिङ्गतु । अथ
खान्तेषु रिखादिचतुर्णां मतान्तरसिद्धानामुदाहरणमाह । रेखतीति ॥ शपि लघूपधगुण । ररेख
रिरिखतु । त्रखतीति ॥ लिटि तत्राख तत्रखतु । त्रिखतीति ॥ लिटि तित्रिङ्ग तित्रि-
ङ्गतु । शिंखतीति ॥ लिटि शिशिङ्ग शिशिङ्गतु । त्वगि कम्पने चेति ॥ चाद्रतौ । त्वङ्गति
तत्वङ्ग । युगीति ॥ त्रयोऽपि इदित् । युङ्गति वुङ्गति जुङ्गति । घघ, ह्सने इति ॥ घघति ।
णलि उपधावृद्धिः । जघाघ जघघतु । लिङ्गिभित्तादेशादित्वादेत्वाभ्यासलोपौ न । मघिम-
ण्डन इति ॥ इदित्वान्नुमित्याह । मंघतीति ॥ ममङ्ग ममङ्गतु । शिघि आघ्राण
इति ॥ शिङ्गति शिशिङ्ग । फक्कादयः पञ्चाशद्भूताः । वर्च दीप्ताविति ॥ दीप्ति प्रकाश ।
षच, सेचन इति ॥ अचपरकसादित्वात् षोपदेशोऽयम् । स्वरितेतसु षच समवाय इति वक्ष्यते ।
सेच इति ॥ सत्वस्य लिङ्गिभित्त्वाभावादादेशादित्वेऽपि एत्वाभ्यासलोपौ । दम्भः

दर्शने' । लोचते । लुलोचे । 'अच १३५ व्यक्तायां वाचि' शेचे । 'अच १३६
 अचि १३७ गतौ' । अचते । अच्यते । 'कच १३८ बन्धने' । कचते । 'कचि
 १३९ काचि १४० दीप्तिबन्धनयोः' । चकञ्चे । चकाञ्चे । 'मच १४१ मुचि
 १४२ कल्कने' कल्कनं दम्भः, शाठ्यं च । 'कथनम्' इत्यन्ये । मेचे । मुमुञ्चे ।
 'मचि १४३ धारणोच्छ्रायपूजनेषु' । ममञ्चे । 'पचि १४४ व्यक्तीकरणे' ।
 पञ्चते । 'पटुच १४५ प्रसादे' । स्तोचते । तुष्टुचे । 'ऋज १४६ गतिस्थाना-
 र्जनोपार्जनेषु' । अर्जते । नुद्धिधौ ऋकारैकदेशो रेफो हल्लेन गृह्यते । तेन
 द्विहल्ल्वान्नुट् । आनृजे । 'ऋजि १४७ भृजी १४८ भर्जने' । ऋञ्जते । 'उप-
 सर्गादिति—' (७४) इति वृद्धिः । प्रार्जते । ऋञ्जाञ्चके । आर्जिजष्ट । भर्जते ।
 बभृजे । अभर्जिष्ट । 'एजृ १४९ भ्रेजृ १५० भ्राजृ १५१ दीप्तौ' । एजाञ्चके ।
 'ईज १५२ गतिकुत्सनयोः' । ईजाञ्चके ।

शाठ्यञ्चेति ॥ परविस्मयार्थन्धर्माद्याचरणउद्भूतः । कापट्यापरपर्यायः । 'कपटोऽस्वी व्याज-
 दम्भोपधय' इत्यमर । शब्दकुटिलभाव । 'निकृतस्त्वन्नु शट्' इत्यमर । पचि व्यक्तीकरण
 इति ॥ पचि विस्तार इति चुरादौ वक्ष्यते । पटुच प्रसाद इति ॥ पृत्वसम्पन्नः टकारः ।
 ततश्च दन्त्यपरकमादित्वात् प्रोपदेशोऽयम् । स्तोचत इति ॥ पृत्व सत्वे सति पृत्व
 निघर्तत इति भावः । तुष्टुचे इति ॥ शर्पवाः स्वय इति तकारशेषः । आदेशसकार-
 त्वात् पृत्वम् । ऋज गतीति ॥ आर्जनम् सम्पादनम् । उपार्जनम् सेवतम् । अर्जत
 इति ॥ शपि लघूपधगुणः । रपरन्वम् । नुद्विधाविति ॥ वानिकमिदम् ।
 आनृज इति ॥ लिटः असयोगादिति क्त्वात् गुणाभावे द्वित्वे उरदत्वे रपरन्वे
 हर्लादेशेप अत आदेशिति दीर्घे नुडिति भावः । ऋजिभृजी इति ॥ कदुपधौ द्वौ । आद्यः
 इदित् । द्वितीयस्य ईदित्वात् श्रीदितोनिष्ठायासिति नेट् । टदित्वान्नुम् । अनुस्वारपरगवणौ ।
 ऋञ्जाञ्चक इति ॥ नुमि सति गयोगे गुर्विति ऋकारस्य गुरुत्वादिजादेशेत्याम् । ऋजिता ।
 ऋजिष्यते । ऋजताम् । आर्जत । ऋजते । ऋजिर्पाष्ट । अथ लृडि रूपम् दर्शयति । आर्जि-
 ष्येति ॥ लुङः तादेशः । च्लि । सिच् । इट् । लघूपधत्वाभावात् गुणः । आट् । वृद्धिः ।
 पृत्वं । पृत्व । लृडि, आर्जिष्यत । भर्जत इति ॥ शपि लघूपधगुणः । रपरन्वम् बभृजे ।
 भर्जिता । भर्जिष्यते । भर्जताम् । अभर्जत । भर्जते । भर्जिर्पाष्ट । लृडि रूपमाह । अभर्जि-
 ष्येति ॥ लृङ्स्तादेशः च्लिः सिच् इट् गुणः रपरन्वम् अडागम पृत्व पृत्वं । लृट् अभ-
 र्जिष्यत । एजृभ्रेजृभ्राजृ इति ॥ आद्ययोः कृदित्वम् नागलोपात्यर्थम् । तृतीयस्य तु अका-
 रेत्वेऽप्यात्मनेपदं सिध्यति । कृदित्वस्य न किञ्चिदफलमस्ति । न च नागलोपाति चङ्परं
 णौ उपधाङ्स्त्वः फलम्भवितुमर्हति । भ्राजभासेत्यादिना तत्र उपधाङ्स्त्वविकल्पस्य वक्ष्यमाण-
 त्वात् । ईजगतीति ॥ अलघूपधत्वात्तगुणः । ईजते । ईजाञ्चक इति ॥ ईजादेशेत्याम् ।

अथ द्विसप्ततिर्ब्रज्यन्ताः परस्मैपदिनः । ‘शुच १८३ शोके’ । शोचति । ‘कुच १८४ शब्दे तारे’ । कोचति । ‘कुञ्च १८५ कुञ्च १८६ कौटिल्याल्पीभावयोः’ । ‘अनिदिताम्-’ (४१५) इति न लोपः । कुच्यात् । कुञ्च्यात् । ‘लुञ्च १८७ अपनयने । लुच्यात् । ‘अञ्चु १८८ गतिपूजनयोः’ । अच्यात् । गतौ न लोपः । पूजायां तु अञ्च्यात् । ‘वञ्चु १८९ चञ्चु १९० तञ्चु १९१ त्वञ्चु १९२ म्रुञ्चु १९३ म्लुञ्चु १९४ मुचु १९५ म्लुचु १९६ गत्यर्थः’ । वच्यात् । चच्यात् । तच्यात् । त्वच्यात् । अम्रुञ्चीत् । अम्लुञ्चीत् ।

२९१ । जृस्तम्भुम्रुचुम्लुचुमुचुग्लुचुग्लुञ्चुश्चिभ्यश्च । (३-१-५८)

एभ्यश्च्लेरङ् वा स्यात् । अम्रुचत् - अम्रोचीत् । अम्लुचत् - अम्लोचीत् । ‘मुचु १९७ ग्लुचु १९८ कुजु १९९ खुजु २०० स्तेयकरणे’ । जुग्रोच । अमुचत्-

वर्चादय एकविंशतिः वृत्ताः । द्विसप्ततिरिति ॥ चवर्गीयान्ता इति शेषः । शुच शोक इति ॥ स्मृत्वा क्लेशः शोकः । शोचतीति ॥ वियुक्त पित्रादिक स्मृत्वा क्लिश्नातीत्यर्थः । कुचशब्द इति ॥ शब्दन शब्द । चुकोच । चुकुचतुः । अकोचीत् । कुञ्च, कुञ्चेति ॥ उभावपि चवर्गपञ्चमोपधौ । अनुस्वारपरसवर्णसम्पन्नस्य नकारस्थानिकञकारस्य धातुपाठे निर्देशः । धातुपाठे नकारजावनुस्वारपञ्चमावित्यभियुक्तवादात् । तदाह । अनिदितामिति ॥ अनुस्वारपरसवर्णयोरसिद्धतया नकारस्य सत्वेन आशीर्लिङि अनिदितामिति लोपे कुच्यादिति रूपमित्यर्थः । लिटि तु, चुकुञ्च चुकुञ्चतुरित्यादौ पित्वेन सयोगात्परत्वेन च, कित्वाभावान्नलोपो न भवति । कुञ्चधातुस्तु स्वाभाविकञकारोपध एव । नत्वनुस्वारपरसवर्णसम्पन्नञकारोपध इति परेश्वघाङ्गयोरिति सूत्रे भाष्यकैयटयोः स्थितम् । अतस्तस्याशीर्लिङि अनिदितामिति नलोपस्य न प्रसक्तिरित्यभिप्रेत्योदाहरति । कुञ्च्यादिति ॥ अकाररहितपाठस्तु प्रामादिक इति शब्देन्दुशेखरे स्थितम् । लुञ्चेति ॥ अयमपि नोपधः । अनुस्वारपरसवर्णसम्पन्नस्य अकारस्य निर्देशः । तथा च आशीर्लिङि अनिदितामिति नलोपः । तदाह । लुच्यादिति ॥ एवमञ्चुधातोरपि द्रष्टव्यम् । पूजायान्विवति ॥ नाञ्चेः पूजायामिति निषेधादिति भावः । वञ्चुचञ्चुतञ्चु इति ॥ आद्याः षट् नोपधाः । अनुस्वारपरसवर्णभ्यां अकारनिर्देशः । तथा च तेषामाशीर्लिङि अनिदितामिति नलोपः । तदाह । वच्यादिति ॥ लुङि अम्रुञ्चीदम्लुञ्चीदिति नोपधयो रूपं । सिज्जलोपः । जृस्तम्भिवति ॥ च्लेः सिज्जित्यतः च्लेरिति, अस्यतिवक्तिव्यतिभ्य इत्यतः अङिति, इरितोवेत्यतः वेतिचानुवर्तते । तदाह । एभ्यश्च्लेरङ्वेति ॥ जृष् वयोहानौ । स्तम्भु सौत्रो धातुः । म्रुचुम्लुचुगत्यर्थः । मुचु ग्लुचु स्तेयकरणे । ग्लुञ्चु गतौ । इत्येभ्य इत्यर्थः । अम्रुचदिति ॥ च्लेरङि सति ङित्वान्नलघूपधगुणः । अम्रोचीदिति ॥ अङभावे इट्ईटि इति सिज्जलोपः । म्रुचुग्लुचु इति ॥ जृस्तम्भिवति अङ्वेत्याह । अम्रुचदम्रोचीदिति ॥ आयस्य रूपे । अथ द्वितीयस्य अङ्विकल्पमु-

अग्रोचीन् । जुग्लोच । अग्लुचन् - अग्लोचीन् । अकोजीन् । अग्रोजीन् ।
 ग्लुञ्चु २०१ पञ्ज २०२ गतौ । लुङि अङ्वा । अग्लुचन् - अग्लुञ्चीन् । सम्य
 श्चुत्वेन शः, तस्य जश्त्वेन जः । मज्जति । अयमात्मनेपद्यपि । मज्जते । 'गुजि
 २०३ अव्यक्ते शब्दे' । गुजति गुज्यान् । 'अर्च प्रजायाम्' । आनर्च ।
 म्लेच्छ २०४ अव्यक्ते शब्दे' । अस्फुटेऽपशब्देचेत्यर्थः । म्लेच्छति । मिम्लेच्छ ।
 'लच्छ २०५ लालि २०६ लक्षणे' । ललच्छ ललाञ्छ । वालि २०८ इच्छायाम् ।
 वाञ्छति । आलि २०९ आयामे' आञ्छति । 'अत आदेः' (२२४८) इत्यत्र
 तपरकरणं स्वाभाविकह्रस्वपरिग्रहार्थं । तेन दीर्घाभावान्न नुट् । आञ्छ
 तपरकरणं मुखसुखार्थमिति मने तु नुट् । आनाञ्छ । 'ह्रीञ्छ २१० लजाया
 'जिह्रीञ्छ । 'हुञ्छा २११ कौटिल्ये' । 'कौटिल्यमपसरणम्' इति मैत्रेयः
 'उपधायां च' (२२६५) इति दीर्घः । हुञ्छति । 'मुञ्छा २१२ मोहसमुच्छ्राययोः' ।
 मूञ्छति । 'स्फुञ्छा २१३ विस्तृतौ' । स्फुञ्छति । 'युञ्छ २१४ प्रमादे' । युञ्छति ।
 'उञ्छि २१५ उञ्छे' । 'उञ्छः कणश आदानं कणिशावर्जनं शिलम्' इति

दाहरति । अग्लुचदग्लोचीदिति ॥ अङि मति द्विन्वात्रलघूपधगुणः । अङ्भावे मिञ्लो-
 पः । ग्लुञ्चुषस्जेति ॥ आद्यो नोपधः । द्वितीयस्तु षोपदेशः । अनुपरकयादित्वात् । तत्र
 आद्यस्य लुङि विशेषमाह । अङ्वेति ॥ जृस्तनभित्यनेनेति शेषः । ग्लुञ्चुग्लुञ्चोः पृथक्प्र-
 हणसामर्थ्यात् नलोपो नेति वृत्तिकृत् । सम्येति ॥ धान्वादेः सन्वे समञ्ज इति स्थिते । द्विती-
 यस्य सकारस्य श्चुत्वेन शकारइत्यर्थः । तस्येति ॥ शकारस्य अत्याश्रयशीति जकार
 इत्यर्थः । गुजीति ॥ इद्विन्वादाशीर्लिङि नलोपो नेत्याह । गुञ्ज्यादिति । अर्चन्ति ॥ लिटि
 तस्मान्नुडद्विहल इति नुट् मन्वाऽऽह । आनर्चन्ति ॥ म्लेच्छेत्यादि स्पष्टम् । तुकि लञ्छतीति
 रूपम् । ललच्छ ललच्छतुः । आञ्छति ॥ लिटि णलि द्विन्वे हत्यादिशेष अभ्यासह्रस्वे
 अ आञ्छ अ इति स्थिते अत आदेरिति दीर्घः । तस्मान्नुडद्विहल इति नुट्माशङ्क्याह । अत
 आदेरिति ॥ तत्र हि दीर्घस्याकारस्य दीर्घविधौ प्रयोजनाभावादेव ह्रस्वाकारस्य दीर्घ इति
 सिद्धौ अत इति तपरकरण स्वाभाविकस्यैव ह्रस्वाकारस्य परिग्रहार्थमित्यर्थः । ततः
 किमित्यत आह । तेनेति ॥ अत आदेरिति दीर्घविधौ स्वाभाविकह्रस्वाकारस्यैव ग्रहणेन
 अत आदेरिति दीर्घस्याभावान्ननुडित्यर्थः । आञ्छेति ॥ द्विन्वे हत्यादिशेष अभ्या-
 सह्रस्वे सवर्णदीर्घ इति भावः । मुखसुखार्थमिति ॥ तथाच । ह्रस्वभ्यानिक्-
 दीर्घाकारादपि परस्य नुट् भवत्येवेति भावः । ह्रीञ्छलजायामित्यादि स्पष्टम् । युञ्छप्रमाद
 इति ॥ यकारादिरुपधोऽयम् । युञ्छतीति ॥ अन्तरङ्गत्वात् छेचति तुकि लघूप-
 धत्वाभावात् न गुणः । युयुञ्छ । युयुञ्छतुः । उञ्छि उञ्छ इति ॥ अयमनुपधः ।

यादवः । उञ्छति । उञ्छाञ्चकार । ‘उछी २१६ विवासे’ । विवासः समाप्तिः । प्रायेणायं विपूर्वः । व्युञ्छति । धृज २१७ धृजि २१८ ध्रज २१९ ध्रजि २२० ध्वज २२१ ध्वजि २२२ गतौ । धर्जति । धृजति । ध्रजति । ध्रजति । ध्वजति । ध्वजति । ‘कूज । २२३ अव्यक्ते शब्दे’ । चुकूज । ‘अर्ज २२४ पर्ज २२५ अर्जने’ । अर्जति । आनर्ज । सर्जति । ससर्ज । ‘गर्ज २२६ शब्दे’ । गर्जति । ‘तर्ज २६७ भर्त्सने’ । तर्जति । ततर्ज । ‘कर्ज २२८ व्यथने’ । चकर्ज । ‘खर्ज २२९ पूजने च’ चखर्ज । ‘अज २३० गतिक्षेपणयोः’ । अजति ।

२२९२ । अजेर्व्यघजपोः । (२-४-५६)

अजेर्वी इत्ययमादेशः स्यादार्धधातुकविषये घञमपं च वर्जयित्वा । ‘बला-
दावार्धधातुके वेध्यते’ । विवाय । विव्यतुः । विव्युः । अत्र वकारस्य हल्प-

उञ्छतीति ॥ इदित्वान्नुमि अलघूपधत्वान्नगुणः । उञ्छाञ्चकारेति ॥ नुमिक्ते सयोगे गुर्विण्यकारस्य गुरुत्वादिजादेश्वेत्यामिति भावः । धृजेति ॥ आद्यौ ऋदुपधौ । इतरे चत्वारः अदु-
पधाः । द्वितीयचतुर्थषष्ठाः इदित । धर्जतीति ॥ शपि लघूपधगुण । रपरत्वम् । दधर्ज ।
दधृजतुः । धृज्यात् । अधर्जात् । धृञ्जतीति ॥ इदित्वान्नुम् । दधृज । इदित्वान्नलोपो न ।
धृज्यात् । अधृजीत् । ध्रजतीति ॥ णलि दध्राज । दध्रजतु । अध्राजीत् । अध्रजतीत् ।
ध्रञ्जतीति ॥ अदुपधोऽयम् । दध्रज । इदित्वान्नलोपो न । दध्रजतुः । ध्वजतीति ॥ दध्वाज ।
ध्वञ्जतीति ॥ दध्वज । कूज अव्यक्त इति ॥ स्पष्टम् । सर्जतीत्यत्र षोपदेशत्वात् सत्वम् ।
अजगतीति ॥ लटि अजतीत्यादि सिद्धवत्कृत्य लिटि विशेषमाह । अजेर्व्यघजपोरिति ॥
वी इति दीर्घान्त लुप्तप्रथमाकम् । आर्धधातुक इत्यधिकृतम् । विषयसप्तम्येषा । नतु परसप्तमी ।
व्याख्यानात् । तदाह । आर्धधातुकविषय इत्यादि ॥ अजेरिति इका निर्देशः । अजधातोरि-
त्यर्थः । आर्धधातुक इति परसप्तम्याश्रयणेन वेवीयत इति न स्यात् । वीभावात्प्राक् हलादित्वा-
भावात् यङसम्भवात् । विषयसप्तम्याश्रयणेन यङि विवक्षिते वीभावे सति हलादित्वाद्यङ्निर्बाधः ।
अघजपोः किम् । घञि समाजः । समुदोरजः पशुष्वित्यपि । समज । अत्र अघजपोरिति न वक्तव्यम् ।
लिटिवेल्यतो वेल्यनुवर्तते । व्यवस्थितविभाषेयम् । घञि अपिच न भवति । ल्युटि बलादावार्धधातु-
के च विकल्पः । अन्यत्रतु आर्धधातुके नित्यमिति भाष्यकैट्यटयोः स्थितम् । तदाह । बलादा-
वार्धधातुके वेव्यत इति ॥ उक्तव्यवस्थितविभाषोपलक्षणमिदम् । विवायेति ॥ लिटो
णलि विवक्षिते वीभावे सति णलि द्वित्वे अभ्यासद्वस्वे अचोभिणितीति वृद्धौ आयादेश इति भावः ।
विव्यतुरिति ॥ वीभावे सति अतुसि द्वित्वे अभ्यासद्वस्वे असयोगादिति क्त्वात् गुणाभावे
इयङपवादे एरनेकाच्च इति यणि रूपम् । एव उसि विव्युरिति रूपम् । ननु विव्यतुः विव्युरित्यत्र
द्वितीयवकारस्य यकारात्मकहल्परकत्वादुपधायाञ्चेति इकारस्य दीर्घः स्यादित्याशङ्क्यम् । ईकार-

रत्वात् 'उपधायां च' (२२६५) इति दीर्घे प्राप्ते 'अचः परस्मिन्—' (५०) इति स्थानिवद्भावेनाच्चपरकत्वम् । न च 'न पदान्त—' (५१) इति निषेधः । 'स्वर-दीर्घयलोपेषु लोपाज्जादेश एव न स्थानिवत् । इत्युक्ते । थलि 'एकाचः—' (२२४६) इतीणिषेधे प्राप्ते ।

२२९३ । कृसृभृवृस्तुदृशुश्रुवो लिटि । (७-२-१३)

एभ्यो लिट् इणस्यात् । क्रादीनां चतुर्णां ग्रहणं नियमार्थम् । प्रकृत्याश्रयः प्रत्ययाश्रयो वा यावानिणिषेधः स लिटि चेत्तर्हि क्रादिभ्य एव नान्येभ्य इति । ततश्चतुर्णां थलि भारद्वाजनियमप्रापितस्य वमादिषु क्रादिनियमप्रापितस्यचेटो निषेधार्थम् ।

स्थानिकस्य यकारस्य अचः परस्मिन्निति स्थानिवत्त्वेन द्वितीयवकारस्य हलपरकत्वाभावात् नास्मिन्वकारे परे इकारस्य न दीर्घ इति परिहरति । अत्रवकारस्येत्याद्यच्चपरकत्वमित्यन्तम् ॥ ननु दीर्घविधौ नपदान्तेति निषेधान्कथमिह यकारस्य स्थानिवत्त्वमित्याशङ्क्य निराकरोति । नचनपदान्तेति निषेध इति । शङ्क्य इति शेषः । कुत इत्यत आह । स्वरदीर्घेति । इत्युक्तेरिति ॥ वार्तिककृतेति शेषः । थलि एकाच इति ॥ अजधातोर्नुदात्तोपदेशानन्तर्भावेऽपि वा इति तदादेशोऽनुदात्तः अजन्तेषु ऊदृदन्तादिचतुर्दशधातूनामनुदात्तत्वाभ्युपगमादिति भावः । कृसृ इति ॥ कृ सृ भृ वृ स्तु हु सु श्रु इत्यष्टानां समाहारद्वन्द्वान्पञ्चमी । लिटिति पप्रयर्थे सप्तमी । नेद्विशिष्टान्यतो नेति इडित्तिचानुवर्तते । तदाह । एभ्य इति ॥ नन्वेकाच उपदेशोऽनुदात्तादिति श्युकः कितीतिच सिद्धे किमर्थमिदं सूत्रमित्यत आह । क्रादीनामिति ॥ कृ सृ भृ वृ इत्येभ्यो प्राप्तिरर्थः । नियमस्वरूपमाह । प्रकृत्याश्रय इत्यादि ॥ कृसृभृ इत्येषा त्रयाणां अनुदात्तोपदेशान्तर्भूतानामेकाच उपदेश इति यः प्रकृत्याश्रयो निषेधः, यश्च वृधातोः श्युकः कितीति प्रत्ययाश्रयोनिषेधः तदुभयमपि यदि लिटि स्यात् तर्हि कृसृभृ इत्येभ्य एव परस्य लिटो भवति । नतु तदन्येभ्यः परस्येत्यर्थः । तेन विभिदिव विभिदिमेत्यादौ एकाच उपदेश इति निषेधः । बभूवेत्यादौ श्युकः कितीति निषेधश्च न भवति । अथ स्तुदृशुश्रुवाङ्ग्रहणस्य प्रयोजनमाह । तत इति ॥ अन्येषामिति शेषः । चतुर्णामिति ॥ ग्रहणमिति शेषः । ततः तेभ्यः कृसृभृ इत्येभ्यः अन्येषां स्तुदृशुश्रुवाङ्ग्रहणं । थलि तुष्टोथ दुद्रोथ मुस्रोथ शुश्रोथ इत्यत्र कृतो भारद्वाजस्येति वक्ष्यमाणेन ऋदन्तस्यैव थलि नेद् । अन्यस्य तु स्यादेवेति नियमेन प्राप्तस्य इणिषेधार्थम् । तथा तुष्टुव तुष्टुमेत्यादौ कृसृभृ इत्युक्तेन क्रादिभ्य एव परस्य लिट् इणिषेधः । अन्येभ्यस्तु परस्य इद् स्यादेवेति नियमेन प्राप्तस्य इटो निषेधार्थश्चेत्यर्थः । तदेवमजेस्थलि वाभावे एकाच इति निषेधाभावादिङागमो निर्बाध इति स्थितम् । अथ तस्य थलि इङागमस्य भारद्वाजनियमाद्विकल्पं

२२९४ । अचस्तास्वत्थल्यनिटो नित्यम् । (७-२-६१)

उपदेशेऽजन्तो यो धातुस्तासौ नित्यानिट् ततः परस्य थल इणस्यात् ।

२२९५ । उपदेशेऽत्वतः । (७-२-६२)

उपदेशेऽकारवतस्तासौ नित्यानिटः परस्य थल इणस्यात् ।

२२९६ । ऋतो भारद्वाजस्य । (७-२-६३)

तासौ नित्यानिट ऋदन्तस्यैव थलो नेट् भारद्वाजस्य मतेन । तेनान्यस्य स्यादेव । अयमत्र संग्रहः—

वक्ष्यन् तदुपयोगित्वेन सूत्रद्वयमुपन्यस्यति । अचस्तास्वदिति ॥ अधातोस्थलभावाद्धातो-
रिति लभ्यते । अच इति तद्विशेषणम् । तदन्तविधिः । उपदेशेऽत्वत इत्युत्तरसूत्रादुपदेश इत्य-
पकृष्यत इति ऋतोभारद्वाजस्येति सूत्रभाष्ये स्थितम् । उपदेशे अजन्तादित्यन्वयः । अनिट इति
बहुव्रीहेः पञ्चमी । नित्यमिड्विहीनादित्यन्वयः । तासि च कल्प इत्यतस्तासीत्यनुवर्तते । तासौ
नित्यमनिट इत्यन्वयः । थलीति षष्ठ्यर्थे सप्तमी । गमेरिट् परस्मैपदेष्वित्यत इडिति, नवृश्च-
श्चतुर्भ्य इत्यतो नेति चानुवर्तते । उपदेशे योऽजन्त इत्यादि । इणस्यादिति ॥ तास्वदिति
शेषः । सप्तम्यन्ताद्धातिः । यथा तासि नेट् तथा थल्यपि नेट् इत्यर्थः । चित्रेथ, जुहोथेत्याद्यु-
दाहरणम् । अत्र क्वादिनियमप्राप्त इणभवति । अजन्तात्किम् । विभेदित् । उपदेश इति किम् ।
हृज् जहर्थः । इह गुणे रपरत्वे अजन्तत्वाभावादिण्षेधो नस्यादित्युपदेशग्रहणम् । नित्यग्रहण-
ङ्किम् । स्मृ गतौ, सस्वरिथ । स्वरतिसूतीति तासौ विकल्पितेदृक्त्वान्न निषेधः । तासौ किम् । लुङ्-
विथ । थलः किम् । पपिव । पपिम । इह तासांल्यनुवृत्त्यैव सिद्धेस्तास्वदिति नातीवोपयुज्यते इति
केचित् । वस्तुतस्तु यस्तासौ विद्यते तस्मादेव परस्य थल इण्षेधार्थन्तास्वादित्यावश्यकम् । तेन
लिट्यन्यतरस्यामित्यतो घस्त्वभावे जघसिथेत्यत्र न निषेधः । घसस्तासावभावादिति अद भक्षण इति
धातौ मूल एव वक्ष्यते । यस्तासावस्ति अनिट्चेति भाष्यम् । उपदेशेऽत्वतः इति ॥ अत्वत
इति छेदः । अत् इत्स्वाकारः सः अस्य अस्तीति अत्वान् । तसौ मत्वर्थः इति भत्वान्न ज्ञत्वम् ।
अच इति वर्जम् पूर्वसूत्र, तत्र यदनुवृत्तन्तदप्यनुवर्तते । तदाह । उपदेशे अकारवत इति ।
शक्ल शशक्थ । पच् पपक्थेत्युदाहरणम् । अथ क्वादिनियमप्राप्त इणभवति । उपदेशे किम् ।
कृष विलेखने । चकर्षिथ । अत्वत इति किम् । विभेदित् । तपर.किम् । रराधिथ । तासौ किम् ।
जगर्हिथ । जिघृक्षतीत्यादौ सनिग्रहगुहोश्चेति सनि नित्यमनिट् । नतु तासौ । नित्येति किम् । अञ्ज
आनञ्जिथ । ऊदित्वात्तासौ वेडिति भाष्यम् । चक्रमिथेत्युदाहरणम् । स्नुकमोरिति नियमेनात्मने-
पदे तासावनिट्कत्वेऽपि परस्मैपदे सेदृक्त्वात् । ऋतो भारद्वाजस्येति ॥ तासौ नित्यमनिट
इति थलीति नेति इडिति चानुवर्तते । भारद्वाजस्य मते ऋदन्ताद्धातो परस्य थलो नेडिति
फलितम् । हृज् धृवादौ अचस्तास्वादित्येव सिद्धम् । अतो नियमार्थमिदमित्याह । ऋदन्तादेव
थलो नेडिति । अनृदन्तात्परस्य तु थल इट् स्यादेवेत्येवकारार्थः । तदाह । अन्यस्य स्यादे-

अजन्तोऽकारवान्वा यस्तास्यनिट् थलि वेडयम् ।

ऋदन्त ईटडित्यानिट् काद्यन्यो लिटि सेङ् भवेत् ॥

न च स्तुद्धादीनामपि थलि विकल्पः शङ्क्यः । ‘अचस्तास्वन्-’ (२२९४) इति ‘उपदेशोऽत्वतः’ (२२९५) इति च योगद्वयप्रापितस्यैव हि प्रतिषेधस्य भारद्वाजनियमो निवर्तकः ‘अनन्तरस्य-’ इति न्यायान् । विवचिथ-विवेथ

वेति ॥ ऋदन्तभिन्नात्परस्य थल इट् स्यादेवेत्यर्थः । तथा च ऋदन्तभिन्नाद्धातोः परस्य थलो नेष्णिञ्चत्तिरिति भारद्वाजमते फलतीति न वैयर्थ्यमिति भावः । तथाच अनृदन्ताद्धातोः परस्य थलो भारद्वाजमते इट् । मतान्तरे तु अचस्तास्वदिति उपदेशोऽन्वत इति च तत्र नेर्गति विकल्पः फलतीति भावः । तद्यथा । पपिथ । पपाथ । पेचिथ । पपक्थ । अयमत्रेति ॥ कृसभृत्स्तुद्रुस्रुध्रुवो लिटीति, अचस्तास्वत्थन्यनिटो नित्यमिति, उपदेशोऽन्वत इति, ऋतो भारद्वाजस्येति च, सूत्रचतुष्टयस्य विषयाणां सङ्ग्रहो वक्ष्यत इत्यर्थः । अजन्त इति ॥ यः धातुः ऋदन्तभिन्नाजन्तः । दृस्वाकारवान् वा तासौ नित्यानिट् सोऽथ थलि विकल्पिनेट्क इति पूर्वार्धस्यार्थः । अत्र ईदृगित्यस्य तासौ नित्यानिडित्यर्थः । यः ऋदन्तस्तासौ नित्यानिट् सः थलि नित्यानिडित्यर्थः । अचस्तास्वदिति पाणिनिमते ऋतो भारद्वाजस्येति भारद्वाजमतेऽपि तस्य अनिट्कत्वादिति भावः । काद्यन्य इति ॥ काद्यभ्योऽन्यो धातुः लिटि नित्यं मेडित्यर्थः । काद्यभ्य एव परस्य लिटि नेडिति कृसभृत् इति सूत्रेण नियमितत्वादिति भावः । नन्वत्र काद्यन्य इत्युक्त्या कादीनां अष्टानां लिटि नित्यानिट्कत्वमवगतम् । तदनुपपन्नम् । स्तुद्रुस्रुध्रुवां ऋदन्तभिन्नेन तेभ्यस्थलि अचस्तास्वदिति निषेधस्य भारद्वाजमते अप्रवृत्त्या इद्विकल्पस्य दुर्वारत्वात् । नचैव सति कृसभृत् इति सूत्रे स्तुद्रुस्रुध्रुग्रहणमनर्थकमिति वान्यम् । तुष्टुव तुष्टुमेत्यादौ वमादिषु कादिनियमप्राप्तस्य इटो निवृत्त्या चरितार्थत्वादित्याशङ्क्य निराकरोति । न च स्तुद्रुस्रुध्रुवामपि थलि विकल्पः शङ्क्य इति कुत इत्यत आह । अचस्तास्वदिति । ऋदन्तादेव परस्य थल इष्णिषेधः । अनृदन्तात्परस्य तु थल इष्णिषेधो नेति भारद्वाज मतम् । अयश्च इष्णिषेधस्य निषेधः अचस्तास्वदिति उपदेशोऽत्वत इति च सूत्रद्वयप्राप्तस्यैव इष्णिषेधस्य पक्षे निवर्तकः । न तु कादिसूत्रप्राप्तस्य इट्प्रतिषेधस्यापीत्यर्थः । कुत इत्यत आह । अनन्तरस्येति ॥ अचस्तास्वदिति उपदेशोऽत्वत इति ऋतो भारद्वाजस्येति च सूत्रक्रमः । कृसभृत् इति सूत्रान्तु ततः प्रागबहुव्यवाहितमिति भावः । किञ्च नेड्वशिक्तीत्यादिप्रतिषेधकाण्डोत्तरं आर्धधातुकस्येत्त्वलादेरिति विधिकाण्डारम्भसामर्थ्यादपि स्तुद्रुस्रुध्रुवामिष्णिषेधो भारद्वाजनियमम्बाधत इति नेड्वशिक्तीत्यत्र वस्वेकाजादिसामित्यत्र च भाष्ये स्पष्टम् । ततश्च प्रकृते अजस्थलि वीभावे तस्य अजन्तत्वात्तासौ नित्यानिट्त्वाच्च इड्विकल्प इति सिद्धम् । तदाह । विवचिथ विवेथेति ॥ सिबादेशस्य थलः पित्वादसंयोगादिति कित्वाभावाद्गुणः । इयपक्षे अबादेशः ।

आजिथ । विव्यथुः । विव्य । विवाय—विवय । विव्यिव । विव्यिम । वेता—
अजिता । वेष्यति—अजिष्यति । अजतु । आजत् । अजेत् । वीयात् ।

२२९७ । सिचि वृद्धिः परस्मैपदेषु । (७-२-१)

इगन्ताङ्गस्य वृद्धिः स्यात्परस्मैपदे परे सिचि । अवैषीत्—आजीत् । अवे-
ष्यत्—आजिष्यत् । ‘तेज २३१ पालने’ । तेजति । ‘खज २३२ मन्थे’ । ख-
जति । ‘खजि २३३ गतिवैकल्ये’ । खञ्जति । ‘एजू २३४ कम्पने’ एजांच-
कार । ‘टुओ स्फूर्जा २३५ वज्रनिर्घोषे’ स्फूर्जति । पुस्फूर्ज । ‘क्षि २३६ क्षये’ ।
अकर्मकः । अन्तर्भावितण्यर्थस्तु सकर्मकः । क्षयति । चिक्षाय । चिक्षियतुः ।
चिक्षियुः । चिक्षयिथ—चिक्षेथ । चिक्षियिव । चिक्षियिम । क्षेता ।

आजिथेति ॥ वलादावार्धधातुके वेष्यत इति वीभावाभावपक्षे अजधातोरनुदात्तोपदेशबहि-
र्भूतत्वादित् । द्वित्वम् । हलादिशेष । अत आदेरिति सर्वर्णदीर्घः । विव्यथुरिति ॥ अथुसि
वीभावे द्वित्वे अभ्यासह्रस्वे असंयोगादिति कित्वात् गुणाभावे इयङपवादे एरनेकाच इति
यणि रूपम् । विव्येति ॥ थस्य अकारे वीभावादि । विवाय विवयेति ॥ णलुत्तमो वेति
णित्वविकल्पाद्वृद्धिविकल्पः । विव्यिव विव्यिमेति ॥ काद्यन्यो लिटि सेट्भवंदिति
नित्यमिति यण् । वेता अजितेति ॥ लुटि तासि वीभावविकल्पः । वेष्यति ।
अजिष्यतीति ॥ लृटि स्ये वीभावविकल्पः । वीयादिति ॥ आशीर्लिङादेशस्य आर्धधातुकत्वात्
वीभावः । अथ लुङि सिचि वीभावे सार्वधातुकार्धधातुकयोरिति गुणे प्राप्ते । सिचि वृद्धि-
रिति ॥ इगन्तस्येति ॥ वृद्धिश्च्युत्या इक इत्युपस्थितमङ्गस्येत्याधिकृतस्य विशेषणम् । तदन्त-
विधिरिति भावः । एव च अक्रोषीदित्यादौ व्यञ्जनस्य न वृद्धिः । अवैषीदिति ॥ लुङ्स्तिप्
इकारलोपः । सिचि वीभावः एकाच इति इण्णिषेधः वृद्धिः अडागमः षत्वम् । आजीदिति ॥
सिजलोपः । वदत्रजेति हलन्तलक्षणायां वृद्धौ नेटि इति निषिद्धायामडागमे आटश्चेति वृद्धिः । लङि
अवेष्यत् । आजिष्यत् । तेजपालन इत्यादि स्पष्टम् । एजू कम्पन इति ॥ दीप्तत्वात्मनेपदी गतः ।
टुओ स्फूर्जेति ॥ आदिर्जिड्डव इति टुरित् । उपदेशेऽनुनासिकत्वादेकार आकारश्च इत् ।
द्वितोऽथुच् आदितश्चेति निष्ठानत्वम् । आदितश्चेति निष्ठायामिण्णिषेधश्च । तत्फलानि उपधाया-
श्चेति दीर्घस्यानित्यत्वज्ञापनार्थमिह दीर्घ ऊकारः पठितः । तेन हुर्छतीत्यादौ नदीर्घ इत्याहुः ।
स्फूर्जेतीति ॥ लिटि पुस्फूर्ज अस्फूर्जत् । क्षि क्षय इति ॥ क्षयो नाशः । अन्तर्भावित-
ण्यर्थ इति नाशनार्थक इत्यर्थः । अजन्तेष्वेवास्य पाठो युक्तः । क्षयतीति ॥ नश्यतीत्यर्थः ।
नाशयतीति वा । शपि गुणे अयादेशः । चिक्षायेति ॥ णलि वृद्धिः अयादेशः । चिक्षियतु-
रिति ॥ असंयोगादिति कित्वात् गुणः । इयङ् । चिक्षयिथ चिक्षेथेति ॥ पित्वेन कित्वा-
भावात् गुणः । अजन्तत्वा तासौ नित्यानिट्त्वाच्च । भारद्वाजनि प्रमात्थलि वेट् । इट्पक्षे अयादेशः ।
चिक्षियथुः । चिक्षिय । चिक्षाय । चिक्षय । वस्मसोस्तु कादिनियमात् नित्यमिट् । तदाह ।

२२९८ । अकृत्सार्वधातुकयोर्दीर्घः । (७-४२५)

अजन्तस्याङ्गस्य दीर्घः स्याद्यादौ प्रत्यये परे । नतु कृत्सार्वधातुकयोः । क्षीयान् ।
 अक्षैपीन् । ‘क्षिज २३७ अव्यक्ते शब्दे’ । कूजिना महायं पठितुं युक्तः ।
 चिक्षेज । ‘लज २३८ लजि २३९ भर्त्सने’ । ‘लाज २४० लाजि २४१ भर्ज-
 ने च’ । ‘जज २४२ जजि २४३ युद्धे’ । ‘तुज २४४ हिंसायाम्’ । तोजति ।
 तुतोज । ‘तुजि २४५ पालने’ । ‘गज २४६ गजि २४७ गृज २४८ गृजि २४९
 मुज २५० मुजि २५१ शब्दार्थाः’ । ‘गज’ मदने च । ‘वज २५२ व्रज २५३
 गतौ’ । ववजतुः । ‘वदव्रज—’ (२२६७) इति वृद्धिः । अव्राजीन् ।

अथ टवर्गीयान्ताः शाङ्गन्ता अनुदात्तेतः पट्त्रिंशत् । ‘अट्ट २५४ अतिक्र-
 महंसयोः’ । दोषधोऽयम् ‘तोपधः’ इत्यन्ये । अट्टते । आनट्टे । ‘वेष्ट २५५

चिक्षियिव चिक्षियमेति ॥ क्षेता । क्षेप्यति । क्षयतु । अधयन् । क्षयेत् । आशीर्लिङ् विधोष-
 माह । अकृत्सार्वधातुकयोरिति ॥ अङ्गस्येत्यधिकृतम् । अयङ्गिर्कृद्भात्यन्त । यानिगमभ्य-
 न्तमनुवृत्तमङ्गादिप्रत्ययविशेषणम् । तदादिविधिः । दीर्घश्रुत्या अन्त्युपस्थितम् । विशेषणम् ।
 तदन्तविधिः । तदाह । अजन्तस्येत्यादिना ॥ अकृत्सार्वधातुकयोरिति किं । प्रकृत्या तु कृत्सार्व-
 धित्वा परत्वादीर्घो न । चिनुयात् । सार्वधातुकत्वाद्दीर्घः । क्षिजेति ॥ इदुपधः । कूजिनेति ॥
 कूज अव्यक्ते शब्दे इत्यनुपदमेव पठितम् । तत्रैव कूज क्षिज अव्यक्ते शब्दे इति पठितुं युक्त-
 मित्यर्थः । अर्थक्यादिना भावः । लजलजि भर्त्सन इति ॥ “भर्त्सनं त्वपवादाङ्गाः” इत्यमरः ।
 द्वितीय इदित् । आशीर्लिङ् लज्यात् । लज्ज्यात् । लाजलाजि भर्जन इति ॥ आदुपधा ।
 द्वितीय इदित् । जजजजीत्यादि स्पष्टम् । वजव्रजेति ॥ आद्यस्य अमयुक्तहल्संयम्याकारव-
 त्वेऽपि नशासददवादगुणानामित्येत्वाभ्यासलोपो नेत्याह । ववजतुरिति ॥ अव्राजान् अव्रजान् ।
 द्वितीयस्य तु सयुक्तहल्संयम्याकारवत्त्वादेवेत्वाभ्यासलोपयोर्न प्रमाक्तिः । अव्राजादित्यत्र अतो
 हलादेरिति वृद्धिविकल्पमाशङ्क्याह । वदव्रजेति वृद्धिरिति ॥ हलन्तन्वादेव गिद्धे व्रजप्र-
 हणस्य अतो हलादेरिति विकल्पनिरासार्थत्वादिति भावः । शुचादयोर्द्विसप्ततिर्वन्ताः । शाङ्-
 गन्ता इति ॥ शाङ्गलाघायामित्यन्ता इत्यर्थः । शाङ्गन्ता इति कर्त्तृचन्पाठः । अट्टेति ॥ तव-
 र्गवृत्तीयोपधोऽयम् । चर्त्तृश्रुत्वाभ्यां टोपधनिर्देशः । तदाह । दोषधोऽयमिति ॥ तथा च
 अट्टधातोः सनि इटि अट्टि स इति स्थिते । टुत्वचर्त्तृयोरसिद्धत्वाद्जादेर्द्वितीयस्येति प्रवर्तमानं
 द्वित्वम् नन्दास्संयोगादय इति दकार विहाय टिस् इत्यस्य भवति । ततो हलादिशेषे
 दकारस्य टुत्वचर्त्तृयोः अट्टिषट् इतीष्टं सिध्यति । स्वाभाविकमूर्धन्योपधन्वे नन्दा इति
 निषेधाभावात् टकारद्वयसहितस्यैव द्वित्वे हलादिशेषेण द्वितीयटकारस्य निवृत्तां अट्टिषट्
 इत्यनिष्टं प्रसज्येतेति भावः । तोपध इति । अन्य इति ॥ टुत्वेन तोपधनिर्देश

वेष्टने' । विवेष्टे । 'चेष्ट २५६ चेष्टायाम्' । अचेष्टिष्ट । 'गोष्ट २५७ लोष्ट २५८ संघाते' । जुगोष्टे । लुलोष्टे । 'घट्ट २५९ चलने' । जघट्टे । 'स्फुट २६० विक सने' । स्फोटते । पुस्फुटे । 'अठि २६१ गतौ' । अण्ठते । आनण्ठे । 'वठि २६२ एकचर्यायाम्' । ववण्ठे । 'मठि २६३ कठि २६४ शोके' । शोक इह आध्यानम् । मण्ठते । कण्ठते । 'मुठि २६५ पालने' । मुण्ठते । 'हेठ २६६ विबाधायाम्' । विबाधा शाठ्यम् । जिहेठे । 'एठ २६७ च' । एठांचक्रे । 'हिडि २६८ गत्यनादरयोः । हिण्डते । जिहिण्डे । 'हुडि २६९ संघाते' । जुहुण्डे । 'कुडि २७० दाहे' । चुकुण्डे । 'वडि २७१ विभाजने' । 'मडि २७२ च' । ववण्डे । 'भडि २७३ परिभाषणे' । परिहासः सनिन्दोपालम्भश्च परिभाषणम् । वभण्डे । 'पिडि २७४ संघाते' । पिपिण्डे । 'मुडि २७५ मार्जने' । मार्जनं शुद्धि-न्यग्भावश्च । मुण्डते । 'तुडि २७६ तोडने' । तोडनं दारणं हिंसनं च । तुण्ड-ते । 'हुडि २७७ वरणे' । वरणं स्वीकारः । 'हरणे इत्येके । हुण्डते । 'चडि २७८ कोपे' । चण्डते । 'शडि २७९ रुजायां संघाते च' । शण्डते । 'तडि २८० ताडने । तण्डते । 'पडि २८१ गतौ' । पण्डते । 'कडि २८२ मदे' । कण्डते । 'खडि २८३ मन्थे' । 'हेड् २८४ होड् २८५ अनादरे' । जिहेडे । जुहोडे । 'बाड् २८६ आप्लाव्ये' । वशादिः । आप्लाव्यमाप्लवः । बाडते । 'द्राड् २८७ ध्राड् २८८ विशरणे' । द्राडते । ध्राडते । 'शाड् २८९ श्लाघायाम् । शाडते ।

अथ गङ्ग्यन्ताः परस्मैपदिनः । 'शौट् २९० गर्वे' । शौटति । शुशौट । 'यौट् २९१ बन्धे' । यौटति । 'म्लेट् २९२ भ्रेड् २९३ उन्मादे' । द्वितीयो डान्तः ।

इति भावः । अस्मिन्पक्षे सनि द्वित्वे कर्तव्ये ष्ट्वस्य सिद्धत्वेऽपि नन्द्रा इति निषेधाभावात्तत्कार-विशिष्टस्याटि स इत्यस्य द्वित्वे हलादिशेषेण टकारस्य निवृत्त्या अतिष्ठित इति रूपमिति भावः । आनट्ट इति ॥ इह नन्द्रा इति निषेधो न । तत्र द्वितीयस्यैकाच इत्यनुवृत्तेः । घट्ट चलन इति ॥ अयञ्चुरादावपि । स्फुट विकसन इति ॥ अयङ्कुटादावपि । अठि गताविति ॥ लिटि नुमि द्वित्वे हलादिशेषे अत आदेरिति दीर्घे तस्मान्नुड्विहल इति नुडिति मत्वाऽऽह । आनण्ठ इति । वठि एकचर्यायामिति ॥ असहायचर्यामित्यर्थः । मडिचेति ॥ विभाजन इत्यनुपज्यते । मडि भूषायामिति परस्मैपदिषु वक्ष्यते । शाड्श्लाघायामिति ॥ डलयोरैक्यात् । शालत इति काश्यपः । इत्यष्टादयः षट्त्रिंशद्भ्यः । अथ गङ्ग्यन्ता इति ॥ गडि वदनैकदेश इत्यन्ता इत्यर्थः । म्लेट्भ्रेड् इति ॥ एदुपधौ । द्वितीयोडान्त इति ॥

टान्तमध्ये पाठस्त्वर्थसाम्यान्नाथतिवत् । म्लेटति । म्लेटति । 'कटे २९४ वर्षा-
वरणयोः' । 'चटे' इत्येके । चकाट । सिचि 'अतो हलादेर्लघोः' (२२८४)
इति वृद्धौ प्राप्तायाम् ।

२२९९ । ह्यचन्तक्षणश्चसजागृणिश्व्येदिताम् । (७-२-५)

हमयान्तस्य क्षणादेर्ण्यन्तस्य श्रयतेरेदितश्च वृद्धिर्नखादिडादौ सिचि । अ-
कटीत् । 'अट २९५ पट २९६ गतौ' । आट । आटतुः । आटुः । पपाट । पे-
टतुः । पेटुः । 'रट परिभाषणे' । रराट । 'लट २९८ बाल्ये' । ललाट । 'शट
२९९ रुजाविशरणगत्यवसादनेषु' । शशाट । 'वट ३०० वेष्टने' । ववाट । वव-
टतुः । ववटुः । ववटिथ । 'किट ३०१ खिट ३०२ त्रासे' । केटति । खेटति ।
'शिट ३०३ पिट ३०४ अनादरे' । शेटति । शिशेट । सेटति । सिपेट । 'जट
३०५ झट ३०६ संघाते' । 'भट ३०७ भृतौ' । 'तट ३०८ उच्छ्राये' । 'खट ३०९

टवर्गतृतीयान्त इत्यर्थः । ननु टान्तेष्वस्य कथम्पाठः । चुङ्भवावकरण इत्यारभ्यानुक्रम्यमाणेष्वे-
वास्य पठितुं युक्त्वादित्यत आह । टान्त मध्येति । नाथतिवदिनि ॥ एभ्रवृद्धाधिल्या-
रभ्यानुक्रान्तेषु तवर्गचतुर्थान्तेषु यथा नाथनाथ्याच्चेति तवर्गद्वितीयान्तस्यापि अर्थसाम्यात्पाठस्त-
द्वदित्यर्थः । कटे इति ॥ कण्ठ्यादिः । चटे इति ॥ तालव्यादिः आद्यस्य लिटि
अभ्यासस्य चुत्वमित्याह । चकाटेति ॥ चकटतुः । द्वितीयस्य चेटतुः बैरुभ्यापादका-
देशादित्वाभावादेत्वाभ्यासलोपौ । प्राप्तायामिति ॥ हलन्तलक्षणाया नित्यवृद्धेर्नर्नाति
निषेधम्बाधित्वा अतोहलादेरिति वैकल्पिकवृद्धौ प्राप्तायामित्यर्थः । ह्यचन्तेति ॥ ह्यचन्त क्षण
श्चस जागृ णि श्वि एदित् एपान्द्वन्द्वात्पष्टी । ह् म् य् इत्येते वर्णा येषामन्ते ते ह्यचन्ताः । तदाह ।
हमयान्तस्येति । क्षणादेरिति ॥ आदिना श्वसजागृ इत्यनयोर्ग्रहणं । ण्यन्तस्येति ॥
प्रत्ययग्रहणपरिभाषया णिग्रहणेन तदन्तग्रहणमिति भावः । श्रयतेरिति ॥ श्रिधातोऽस्त्वर्थः ।
एदित इति ॥ एत् इत् यस्येति विग्रहः । वृद्धिर्न स्यादिति ॥ सिचि वृद्धिरित्यतो
नेटीत्यतश्च तदनुवृत्तेरिति भावः । इडादौ सिच्येति ॥ सिचि वृद्धिरित्यतः सिच्येति
नेटीत्यत इदीति चानुवर्तत इति भावः । अकटीदिति ॥ एदित्वाच्च वृद्धिः । अटपटेति ॥
अत आदेरिति दीर्घं मत्वा आह । आटेति । पेटतुरिति ॥ एत्वाभ्यासलोपौ । वट वेष्टने ।
ववटतुरिति ॥ नशसददवादिगुणानामिति निषेधः । ववटिथेति ॥ अत्र थलि च सेटीति
प्राप्तस्य नशसददेति निषेधः । किटखिट त्रास इति ॥ यद्यपि इटकिटकटीगताविति अग्रे
किटधातुः पठ्यते । तथाप्यर्थभेदात् पुनरिह पाठः । खिटत्रासे किट गतौ चेति पठितुं युक्तम् ।
शिटषिटेति ॥ आद्यस्तालव्यादिः । द्वितीयस्तु षोपदेशः । जट झटेति ॥ आद्यस्य अवै-

काङ्क्षायाम्' । 'णट ३१० नृत्तौ' । 'पिट ३११ शब्दसंघातयोः' । 'हट दीप्तौ' । 'षट ३१३ अवयवे' । 'लुट ३१४ विलोडने' । 'डान्तोयम्' इत्येके 'चिट ३१५ परप्रेष्ये' । 'विट ३१६ शब्दे' । 'विट ३२७ आ-
क्रोशे' । वशादिः । 'हित' इत्येके । 'इट ३१८ किट ३१९ कटी ३२०
गतौ' । एटति । केटति । कटति । ईकारः 'श्रीदितो निष्ठायाम्' (३०३९)
इतीणिषेधार्थः । केचित्तु इदितं मत्वा नुमि कृते कण्टतीत्यादि वदन्ति ।
अन्येतु 'इ' 'ई' इति प्रश्लिष्य, अयति । इयाय । इयतुः । इयुः । इय-
यिथ—इयेथ । ईय—इयाय—इयय । दीर्घश्च तु 'इजादेश्च—' (२२३७) इत्या-
मि अयांचकारेत्यादि उदाहरन्ति । 'माडि ३२१ भूषायाम्' । 'कुडि ३२२ वै-

रूप्यापादकादेशादित्वादेत्वाभ्यासलोपौ । द्वितीयस्य तु न । जेटतु । जल्लटतु । नट नृत्तावि-
ति ॥ णोपदेश । चुरादेरेव नाटेः पर्युदासादय णोपदेश एव । प्रणटति । इटकिटकटी-
गताविति ॥ कटे वर्षावरणयोरिति कटिः । पूर्वमेदित्पठित । इह ईदित्पठ्यते । एदित्वाभावात्
ह्ययन्तेति वृद्धिनिषेधो नभवति । अकटीत् । अकाटीत् । ननु तर्हि कटेत्येव कुतो न पठ्यत इत्यत
आह । ईकार इति । केचित्त्विति ॥ कटि इति ह्रस्वान्तपाठ मत्वा इदित्वानुमि कृते
अनुस्वारे परसवर्णे च कण्टतीति वदन्तीत्यर्थः । अन्येत्विति ॥ उदाहरन्तित्यन्वयः । प्रश्लि-
ष्येति ॥ कटि इत्यनन्तरम् इ ई इति धातुद्वय सवर्णदीर्घेण प्रश्लिष्य निर्दिष्टमिति भावः । अय-
तीति ॥ इधातोर्लटि शपि गुणे अयादेशः । इयायेति ॥ णलि द्वित्वे वृद्धौ आयादेशे अभ्या-
सस्याऽऽसवर्ण इति इयङ् । इयतुरिति ॥ इकारोऽत्र ह्रस्वः । तथाहि इ अनुसिति स्थिते
कित्वाद्गुणाभावे द्विवचनेऽचीति निषेधाद्यणभावे इ इत्यस्य द्वित्वे इ इ अनुसिति स्थिते सवर्णप-
रकत्वादभ्यासस्य इयङ्भावे सति वार्णादाङ्गम्बलाय इति सवर्णदीर्घम्बाधित्वा एरनेकाच इत्युत्तर-
खण्डस्य यणि इयतुरिति रूपम् । इधातोर्भारद्वाजनियमात्थलि वेत् । तत्र इत्पक्षे रूपमाह ।
इययिथेति ॥ थलि द्वित्वे इटि पित्वेन कित्वाभावात् गुणे अयादेशे अभ्यासस्य इयङ् ।
नचाचः परस्मिन्निति गुणस्य स्थानिवत्त्वेन असवर्णपरत्वाभावात् कथमभ्यासस्य इयङिति वाच्यम् ।
असवर्णग्रहणसामर्थ्यादेव स्थानिवत्त्वाप्रसक्तेः । एव णलि इयायेत्यत्रापि वृद्धेर्नस्थानिवत्त्वम् ।
थलि इङ्भावपक्षे रूपमाह । इयेथेति ॥ थलि द्वित्वे गुणे अभ्यासस्येयङ् । अथुसि इयथुः ।
इयेति ॥ यस्य अकारादेशे द्वित्वे उत्तरखण्डस्य एरनेकाच इति यणि रूपम् । णलुत्तमोवेति
णित्वपक्षे आह । इयायेति ॥ द्वित्वे पित्वेन कित्वाभावात् वृद्धौ आयादेशे अभ्यासस्य इयङ् ।
णित्वाभावे आह । इययेति ॥ द्वित्वे पित्वेन कित्वाभावात् गुणे अयादेशे अभ्यासस्य इयङ् ।
वसि मसि च क्रादिनियमान्नित्यमिति द्वित्वे उत्तरखण्डस्य एरनेकाच इति यणि इयिव इयिमेति
रूपम् । एतां एण्यति अयतु ऐत् अयेत् । आशीर्लिङि तु अकृत्सार्वधातुकयोरिति दीर्घात्
ईयात् । सिचि वृद्धिः । ऐषीत् । ऐष्यत् । दीर्घस्य त्विति ॥ दीर्घस्य ईधातोरित्यर्थः ।
तस्य लिट् वर्जयित्वा लडादिषु पूर्ववत् । लिटि विशेषमाह । अयाञ्चकारेति ॥

कल्ये' । कुण्डति । कुण्डत इति तु दाहे गतम् । 'मुड ३२३ षुड ३२४ मर्दने' । 'चुडि ३२५ अल्पीभावे' । 'मुडि ३२६ खण्डने' । मुण्डति । 'पुडि च' इत्येके । पुण्डति । 'रुडि ३२७ लुडि ३२८ स्तेये' । रुण्डति । लुण्डति । 'रुठि लुठि' इत्येके । 'रुडि लुडि' इत्यपरे । 'स्फुटिर् ३२९ विगरणे' । इरिच्चादङ्गा । अस्फुटत्--अस्फोटीत् । 'स्फुटि' इत्यपि केचित् । इदिच्त्वान्नुम । स्फुण्डति । 'पठ ३३० व्यक्तायां वाचि' । पेठतुः । पेठिथ । अपठीन्--अपाठीन् । 'वठ ३३१ स्थौल्ये' । ववठतुः । ववठिथ । 'मठ ३३२ मदनिवासयोः' । 'कठ ३३३ कृच्छ्रजीवने' । 'रट ३३४ परिभाषणे' । 'रठ' इत्येके । 'हठ ३३५ प्रतिगठत्वयोः' । 'बलात्कारे' इत्येके । हठति । जहाठ । 'रुठ ३३६ लुठ ३३७ उठ ३३८ उपघाते' । ओठति । 'ऊठ' इत्येके । ऊठति । ऊठांचकार । 'पिठ ३३९ हिंसासंक्लेशनयोः' । 'शठ ३४० कैतवे च' । 'शुठ ३४१ प्रतिघाते' । शोठति । 'शुठि' इति स्वामी । शुण्डति । 'कुठि ३४२ च' । कुण्डति । 'लुठि ३४३ आलस्ये प्रतिघाते च' । 'शुठि ३४४ शोषणे' । रुठि ३४५ लुठि ३४६ गतौ । 'चुडु ३४७ भावकरणे' । भावकरणमभिप्रायसूचनम् । चुडुति । चुचुडु । 'अडु ३४८ अभियोगे' । अडुति । आनडु । 'कडु ३४९ कार्कश्ये' । कडुति । चुडुदयस्त्रयो दोषधाः । तेन किपि । चुन् । अन् । कन् । इत्यादि । 'क्रीड ३५० विहारे' । चिक्रीड । 'तुड ३५१ तोडने' । तोडति । तुतोड । 'तूड' इत्येके । 'हुड ३५२ हूड ३५३ होड ३५४ गतौ' । हुड्यान्—हूड्यात्—होड्यान् । 'रौड ३५५ अनादरे' । 'रौड ३५६ लोड ३५७ उन्मादे' । 'अड ३५८ उद्यमे' । अडति । आड । आडतुः । आडुः ।

ईधातोरामि गुणे अयादेशः अनुप्रयोगश्च । कुडि वैकल्य इति ॥ वैकल्यम् अधिवेक इत्याहुः । अपूर्णभावो वा । मुडषुड मर्दन इत्यादि ॥ स्पष्टम् । पठधातोर्लिङ्गं अनुगादां किति एत्वाभ्यासलोपौ । तदाह । पेठतुरिति । पेठिथेति ॥ पित्वे अक्त्वेऽपि थलित्वस्येटीत्येत्वाभ्यासलोपौ । अपठीत् । अपाठीदिति ॥ अतो हलादेर्लोपेति वृद्धिविकल्पः । वठ स्थौल्य इति ॥ स्थौल्यं स्थूलीभवनम् । नशसदृवाद्विगुणानामित्येत्वाभ्यासलोपनिषेध इति मत्वा आह । ववठतुः । ववठिथेति । दोषधा इति ॥ पृथ्वेन दोषधनिर्देश इति भावः । चुडिति ॥ चुडधातोः किपि हल्ङ्यादिना सुलोपे द्वितीयस्य डस्य संयोगान्तलोपे घृत्वनिवृत्तौ वावसान इति चत्वे चुत् इति रूपम् । अदिति ॥ अडधातोः किपि पूर्ववत् रूपम् । कदिति ॥ कडधातोः किपि रूपम् । इत्यादीति ॥ आदिना जङ्त्वेन चुदित्यादिसङ्ग्रहः ।

‘लड ३५९ विलासे’ । लडति । डलयोर्लरयोश्चैकत्वस्मरणाद्गलतीति स्वाभ्या-
दयः । ‘कड ३६० मदे’ । कडति । ‘कडि’ इत्येके । कण्डति । ‘गडि ३६१
वदनैकदेशे’ । गण्डति । इति टवर्गीयान्ताः ।

अथ पवर्गीयान्ताः । तत्रानुदात्तेतः स्तोभयन्ताश्चतुस्त्रिंशत् । ‘तिष्ठ ३६२
तेष्ठ ३६३ छिष्ठ ३६४ छेष्ठ ३६५ क्षरणार्थाः’ । आद्योऽनुदात्तः । क्षीरस्वामी
त्वयं सेडिति बभ्राम । तेपते । तितिपे । क्रादिनियमादिट् । तितिपिषे । तेप्ता ।
तेप्स्यते ।

२३०० । लिङ्सिचावात्मनेपदेषु । (१-२-११)

इक्समीपाद्धलः परौ झलादी लिङात्मनेपदपरः सिञ्चेत्येतौ कितौ स्तः ।
किञ्चान्न गुणः । तिप्सीष्ट । तिप्सीयास्ताम् । तिप्सीरन् । लुङि ‘झलो झलि’
(२२८१) इति सलोपः । अतिप्त । अतिप्साताम् । अतिप्सत । तेपते । तितेपे ।
तेपिता । तिष्ठिपे । तिष्ठिपाते । तिष्ठिपिरे । तिष्ठेपे । तिष्ठेपाते । तिष्ठेपिरे ।

एकत्वस्मरणादिति ॥ शीक्षादाविति शेषः । गडि वदनेति ॥ तवर्गान्तेषु गदीति गतम् ।
परस्मैपदिनः शौट् गर्व इत्यादयो गता । तिष्ठ इति ॥ प्रथमत्रयाविदुपधौ । द्वितीयचतुर्थौ एदुपधौ ।
तृतीयचतुर्थौ षोपदेशौ च । तकारस्य घृत्वेन दकारस्य निर्दिष्टतया दन्त्यपरकसादित्वात् । आद्य
इति ॥ तिष्ठ धातुरित्यर्थः । भाष्यादौ अनुदात्तोपदेशेष्वस्य पाठादिति भावः । बभ्रामेति ॥ भाष्य-
विरुद्धत्वादिति भावः । आद्यस्योदाहरति । तेपत इति ॥ शपि लघूपधगुणः । तितिप
इति ॥ असयोगादिति किञ्चान्न गुणः । अथ तितिपिष इत्यत्र एकाच उपदेश इति
निषेधमाशङ्क्याह । क्रादिनियमादिति । तेप्स्यत इति ॥ लोडादौ तु, तेपताम् ।
अतेपत । तेपत । अथाशीलिङि सीयुटि सुटि तिप्सीष्टेति रूपं वक्ष्यति । तत्र लघू-
पधगुणे प्राप्ते । लिङिति ॥ इको झलिति हलन्ताच्चेति च, सूत्रमनुवर्त्तते । असयोगादित्यतः
किदिति । इक इति सामीये षष्ठी । हलि अन्वेति । तदाह । इक्समीपादित्यादिना ॥
आत्मनेपदपरकत्व सिच एव विशेषणम् । नतु लिङः । लिङादेशस्यात्मनेपदस्य लिङः परत्वा-
भावात् । इकः कि । वह् वक्षीष्ट । सति तु किञ्चे वचिस्वपीति सम्प्रसारणं स्यात् । आत्मनेपदेषु
किम् । अद्राक्षीत् । इह किञ्चे सति सृजिदशोर्झल्यमकितीत्यम्य स्यात् । अतिप्तेति ॥ लुङस्ता-
देशे, च्लि, सिच् । झलोझलीति लोपः । आत्मनेपदपरकत्वेन सिच कित्वात् न लघूपधगुणः ।
अथ तेष्ठधातोरेदुपधत्वस्य प्रयोजनमाह । तितेपे इति ॥ इदुदुपधत्वेतु कित्वाद्गुणो न स्यादिति
भावः । सेट्कोऽयमिति सूचयति । तेपितेति ॥ तेपिषीष्ट । अतेपिष्ट । छिष्ठ धातोस्तु धात्वदेः षस्त्
इति सत्वे घृत्वनिवृत्त्या लटि स्तेपत इति रूपं सिद्धवत्कृत्य लिटि रूपमाह । तिष्ठिप इति ॥ शर्पूर्वाः
खय इति तकारः शिष्यते । षकारस्य निवृत्तौ घृत्वनिवृत्तेः कित्वात् गुणः । तिष्ठेप इति ॥

‘तेष्टृ’ कम्पने च । ‘ग्लेष्टृ ३६६ दैन्ये’ ग्लेपते । ‘टु वेष्टृ ३६७ कम्पने’ । वेपते । ‘केष्टृ ३६८ गेष्टृ ३६९ ग्लेष्टृ ३७० च’ । चात्कम्पने गतौ च । सूत्रविभागादिति स्वामी । मैत्रेयस्तु चकारमन्तरेण पठित्वा कम्पन इत्यपेक्षत इत्याह । ग्लेपेरर्थ-भेदात्पुनः पाठः । ‘मेष्टृ ३७१ रेष्टृ ३७२ लेष्टृ ३७३ गतौ’ । ‘त्रपूष् ३७४ ल-ज्जायाम्’ । त्रपते ।

२३०१ । तृफलभजत्रपश्च । (६-४-१२२)

एषामत एकारोऽभ्यासलोपश्च स्यात्किति लिटि सेटि थलि च । त्रेपे । त्रेपाते । त्रेपिरे । ऊदित्त्वादिङ् । त्रपिता—त्रप्ता । त्रपिपीष्ट—त्रप्सीष्ट । ‘कपि ३७५ चलने’ कम्पते । चकम्पे । ‘रवि ३७६ लवि ३७७ अवि ३७८ शब्दे’ । ररम्बे । लल-म्बे । आनम्बे । ‘लवि ३७९ अवसंसने च’ । ‘कवृ ३८० वर्णे’ । चकवे । ‘क्षीवृ ३८१ अधाष्ट्ये’ । चिक्लीवे । ‘क्षीवृ ३८२ मदे’ । क्षीवते । ‘शीभृ ३८३ कत्थने’ । शीभते । ‘चीभृ ३८४ च’ । ‘रेभृ ३८५ शब्दे’ । रिरंभे । ‘अभि-रभी’ कचित्पठ्येते । अम्भते । रम्भते । ‘प्रभि ३८६ स्कभि ३८७ प्रतिबन्धे’ । स्तम्भते । उत्तम्भते । नुम्यनुस्वारः । ‘उदः स्थास्तम्भवोः—’ (११८) इति पूर्वसवर्णः । विस्तम्भते । ‘स्तम्भेः’ (२२७२) इति षत्वं तु न भवति ।

ष्टेष्टृधातोः रूपम् । तेष्टृ कम्पने चेति ॥ चात्क्षरणे । वस्तुतस्तु चकारेण क्षरणार्थस्य लाभात् । पूर्वत्रास्य पाठस्त्यक्तु शक्यः । केचित्तु, देष्टृ इति वर्गानुतायादिं पठन्ति । चात्कम्पने गतौ चे-ति ॥ अनुक्तसमुच्चयार्थ इति भावः । एतच्च टुवेष्टृकेष्टृगेष्टृग्लेष्टृकम्पन इत्येव सिद्धे पृथक्पाठादभ्यते । अर्थभेदादिति ॥ ग्लेष्टृ दैन्य इति पूर्वं पठितम् । इह तु अर्थभेदात् पुनः पाठः । अन्यथा ग्ले-ष्टृ दैन्ये कम्पने गतौ चेति गौरव स्यादिति भावः । त्रपूपिति ॥ ऊकारण्यकारश्च इत् । अदुपधः । असंयुक्तहल्मध्यस्थत्वादेत्वाभ्यासलोपयोरप्राप्तावाह । तृफलेति । अत एकहल्मध्य इत्यतः अत इति लिटीति चानुवर्तते । घसोरित्यत एदिति अभ्यासलोपश्चेति च । गमहनेत्यस्मात् कितीति । थलिच सेटीति सूत्रश्च । तदाह । एषामिति ॥ गुणशब्देन भाविताकारवत्त्वाद्भिरुपादेशाद्द्वित्वा-देकहल्मध्यस्थत्वाभावाच्च प्राप्ते विधिरयम् । आनम्ब इति ॥ द्विहल्लवानुद् । प्रभिस्कभीति ॥ आद्यः षोपदेशः । ष्टुवेन तकारस्य टकारनिर्देशेन दत्यपरकसादित्वात् ततः षस्य सन्वे ष्वस्य निवृत्तिः । तदाह । उत्तम्भत इति । नुम्यनुस्वार इति ॥ इदित्वानुमि नश्चापदान्त-स्येति तस्यानुस्वारः । अनुस्वारस्य ययाति तस्य परसवर्णः सकारः । प्रम्भ इत्येव पाठे तु आर्शा-लिङि अनिदितामिति नलोपः स्यादिति भावः । पूर्वसवर्ण इति ॥ सकारस्य थकारः । तस्य खरिचेति चत्वं तकार इत्यर्थः । अत्र यद्वक्तव्यं तत् उदरथास्तम्भवोरित्यत्र हल्मन्धौ प्रपञ्चितम् ।

शुविधौ निर्दिष्टस्य सौत्रस्यैव तत्र ग्रहणात् । तद्विजं तु ‘—स्थास्तम्भोः—’ (११८) इति पवर्गीयोपधपाठः ‘स्तम्भेः’ (२२७२) इति तवर्गीयोपधपाठश्चेति माधवः । केचिदस्य टकार औपदेशिक इत्याहुः । तन्मते विष्टम्भते । ष्टम्भते । टष्टम्भे । ‘जभी ३८८ जृभि ३८९ गात्रविनामे’ ।

२३०२ । रधिजभोरचि । (७-१-६१)

एतयोर्नुमागमः स्यादचि । जम्भते । जजम्भे । जम्भिता । अजम्भिष्ट । जृम्भते । जजृम्भे । ‘शलभ ३९० कथने’ । शशलभे । ‘वलभ ३९१ भोजने’ । दन्त्योष्ठ्यादिः । ववलभे । ‘गल्भ ३९२ धाष्टर्थे’ । गल्भते । ‘श्रम्भु ३९३ प्रमादे’ । तालव्यादिर्दन्त्यादिश्च । श्रम्भते । स्त्रम्भते वा । ‘ष्टुमु ३९४ स्तम्भे । स्तोभते । विष्टोभते । तुष्टुमे । व्यष्टोभिष्ट ।

अथ परस्मैपदिनः । ‘गुपू ३९५’ रक्षणे ।

विस्तम्भत इति ॥ सात्पदाद्योरिति षत्वनिषेध इति भावः । नन्वेवमपि स्तन्भेरिति षत्वङ्कृतो न स्यादित्यत आह । **स्तन्भेरिति** ॥ षत्वन्तु न भवति । कुत इत्यत आह । **शुविधाविति** ॥ स्तन्भु स्तुन्भु स्कन्भु स्कुन्भु स्कुञ्भ्यश्नुश्चेति सूत्रे निर्दिष्टस्यैव प्रतिपदोक्तषत्वविधौ ग्रहणादित्यर्थः । नन्वेव सति उदस्थास्तम्भोरिति पूर्वसवर्णविधावपि सौत्रस्यैव ग्रहण स्यादित्यत आह । **तद्विजन्त्विति** ॥ षत्वविधौ सौत्रस्यैव ग्रहण पूर्वसवर्णविधौ तु तदन्यस्येत्यत्र प्रमाणमित्यर्थः । ननु पूर्वसवर्णविधौ मोपधस्य । षत्वविधौ तु नोपधस्य पाठ इत्यत्र किं प्रमाणमित्यत आह । **इति माधव इति** ॥ पाणिनिशिष्यपरम्परैव तत्र प्रमाणमिति भावः । लिटि शर्पूर्वाः खय इति षकारस्य निवृत्तौ षृत्वनिवृत्त्या तकारः शिष्यते । तस्तम्भे । टकार औपदेशिक इति स्वाभाविक एव टकारो ननु षृत्वसम्पन्न इत्यर्थः । **तन्मते विष्टम्भत इति** ॥ तथा च । षकारस्यापि स्वाभाविकत्वात् षत्वविधौ स्तन्भेरेव ग्रहणे षकारो निर्बाध इति भावः । **टष्टम्भ इति** ॥ शर्पूर्वा इति टकार एव शिष्यत इति भावः । **जभी जृभि गात्रविनाम इति** ॥ गात्रस्य विनामः वक्रभावः । आद्य ईदित् । द्वितीय ईदित् । आद्यस्य ईदित्व श्रीदितो निष्ठायामिति इण्णिवेधार्थम् । **रधिजभोरिति** ॥ रध हिंसायामिति श्यन्विकरणस्य चतुर्थान्तस्य इका निर्देशः । इदितो नुम् धातोरित्यत नुमित्यनुवर्तते । तदाह । **एतयोरिति** ॥ अनिदित्वात् नुम्बिधि । **जम्भत इति** ॥ शपि नुम् । जम्भितेत्यादाविति अन्तरकत्वान्नुम् । अचि किम् । रद्धा । जग्धा । **श्रम्भु इति** ॥ अकारमध्यः । **ष्टुमुस्तम्भ इति** ॥ षृत्वेन तकारस्य टः षोपदेशोऽयम् । **विष्टोभत इति** ॥ उपसर्गात्सुनोतीति षत्वम् । **व्यष्टोभिष्टेति** ॥ प्राक्सितादङ्यवयवेऽपीति षत्वम् । तिष्ठ इत्यादयः स्तोभत्यन्ता अनुदात्तेतो गताः । **गुपू रक्षण इति** ॥ ऊदिदयम् । **गुपूधूपेति** ।

२३०३ । गुपूधूपविच्छिपणिपनिभ्य आयः । (३-१-२८)

एभ्य आयप्रत्ययः स्यात्स्वार्थः । 'पुगन्त-' (२१८५) इति गुणः ।

२३०४ । सनाद्यन्ता धातवः । (३-१-३२)

सनादयः कमेर्णिङन्ताः प्रत्यया अन्ते येषां ते धातुसंज्ञाः स्युः । धातुत्वा-
ल्लाडादयः । गोपायति ।

२३०५ । आयादय आर्धधातुके वा । (३-१-३१)

आर्धधातुकविवक्षायामायादयो वा स्युः ।

२३०६ । कास्प्रत्ययादाममन्त्रे लिटि । (३-१-३५)

काम्धातोः प्रत्ययान्तेभ्यश्चास्म्यल्लिटि न तु मन्त्रे ।

कास्यनेकाजग्रहणं कर्तव्यम् ।

एभ्य इति ॥ गुपू धूप विच्छि पणि पनि इत्येभ्य इत्यर्थः । अर्थनिर्देशाभावादाह । स्वार्थ
इति ॥ आयप्रत्ययः अकारान्तः । तत्फलन्तु गोपायतन्नमुनस्यमान इत्यत्र गोपायेत्यस्य
धातुस्वरेणान्तोदात्तस्य शबकारेण एकादेशस्यापि, एकादेश उदात्तेनोदात्त इत्युदात्तत्वे, तमित्यस्य
अदुपदेशात्परसार्वधातुकत्वेन अनुदात्तस्य 'उदात्तादनुदात्तस्य स्वरितः' इति स्वरितत्वमिति
बोध्यम् । धातोरेकाच्च इत्यतो धातोरेत्यनुब्रूया धातोरेति विहितत्वादायप्रत्ययस्यार्धधातुकत्वात्
तत्कार्यं गुणादि भवति । तदाह । पुगन्तेति । गुण इति ॥ नन्वायप्रत्ययान्तस्य
भ्वादिषु पाठाभावेन धातुत्वाभावात् कथमस्माल्लाडादय इत्यत आह । सनाद्यन्ता
इति ॥ गुप्तिजिकिञ्च्यः सनित्यारभ्य कमेर्णिङित्यन्तः सूत्रैः सनादिप्रत्ययान्विधाय
सूत्रमिदं पठितम् । सन् आदिर्येषां ते सनादयः णिङ्प्रत्ययपर्यन्ताः, ते अन्ते येषां ते
सनाद्यन्ता इति विग्रहः । तदाह । सनादयः कमेर्णिङन्ता इति ॥ सन्क्यच-
काम्यच् क्यङ् क्यषोऽथाच्चारक्रियणिज्यङौ तथा । यगायइयङ् णिङ्चेति द्वादशमी स-
नादयः । इति सङ्ग्रहः । संज्ञाविधौ प्रत्ययग्रहणे तदन्तग्रहणप्रतिषेधादिह तदन्तग्रहणम् । धातु-
त्वादिति ॥ आयप्रत्ययान्तस्येत्यर्थः । गोपायतीति ॥ शपि अतो गुण इति पररूपम् ।
आयादय इति ॥ आयः आदिः येषां ते आयादयः । आय ईयङ् णिङ्चेति त्रय आयादयो
मताः । गुपूधूपविच्छिपणिपनिभ्य आयः, कृतेरीयङ्, कमेर्णिङित्युत्तरमस्य सूत्रस्य पाठान् । विव-
क्षायामिति ॥ आर्धधातुक इति विषयसप्तमीति भावः । परमप्तमीत्वेतु गोपायितेत्यत्र अतो-
लोपो न स्यात् । आर्धधातुकोपदेशकाले अदन्तत्वाभावादिति भावः । तथा च लिटि आयप्र-
त्ययस्य विकल्पः स्थितः । तत्र आयप्रत्ययपक्षे आह । कास्प्रत्ययादिति ॥ आम् अमन्त्रे इति
च्छेदः । चकास् दीप्तौ, जाण निद्राक्षये, इत्यादिभ्योऽपि लिटि आभिप्यते । तदर्थमाह । कास्यने-
काजिति ॥ ननु यद्यस्मिन् वार्तिके, सूत्रस्थ प्रत्ययग्रहणमपि सम्ब्रूयते । तदा काम्धातोश्च

सूत्रे प्रत्ययग्रहणमपनीय तत्स्थानेऽनेकाच इति वाच्यमित्यर्थः ।

२३०७ । आर्धधातुके । (६-४-४६)

इत्यधिकृत्य ।

२३०८ । अतो लोपः । (६-४-४८)

आर्धधातुकोपदेशकाले यदकारान्तं तस्याकारस्य लोपः स्यादाधधातुके परे । गोपायांचकार । गोपायांबभूव । गोपायामास । जुगोप । जुगुपतुः । ऊदित्त्वाद्देट् । जुगोपिथ-जुगोपथ । गोपायिता-गोपिता-गोप्ता । गोपाय्यात्-गुप्यात् । अगोपायीत्-अगोपीत्-अगौप्सीत् । ‘धूप ३९६ संतापे’ । धूपायति ।

अनेकाचश्च प्रत्ययान्ताच्चेति । ततश्च अ इवाचरति अति क्बन्ताल्लडादयः । लिटि औ अतु-रित्यादीष्टत्र सिद्ध्येत् । प्रत्ययान्तत्वेन आमः प्रसङ्गात् । यदि तु कासृधातोश्च अनेकाचः प्रत्ययान्ताच्चेति व्याख्यायेत, तदा चकासृ जाग्रादिभ्यो न स्यादित्यत आह । प्रत्ययग्रहणमपनीये-ति ॥ तथाच कासृधातोर्नेकाचश्च आमिल्येतावतैव लभ्यत इति नोक्तदोषद्वयमितीति भावः । वस्तुतस्तु अ इवाचरति अतीत्यादि नास्त्येवेति सुब्धातुनिरूपणे वक्ष्यते । तथा च गोपाय आमिति स्थितम् । अतो लोप इति ॥ अनुदात्तोपदेशवनतीत्यतः उपदेशग्रहणमित्यनुवर्तते । आर्धधातुक इत्यधिकृतम् । तदिह आवर्तते । एकमुपदेशे अन्वेति । द्वितीयन्तु लोपे परनिमित्तम् । तदाह । आर्धधातुकोपदेश इत्यादिना ॥ आर्धधातुकोपदेश इति किम् । अयमय गतौ । आभ्या क्किपि, लोपो व्योरिति लोपे, ह्रस्वस्य पितीति तुकि, अपृक्तलोपे, अत् पत्, इतीष्यते । अत्र यलोपे सति अतो लोपो न भवति । आर्धधातुकोपदेशकाले धातुत्वाद्यकारान्तत्वात् । आर्धधातुकोपदेश इत्यत्र आर्धधातुकग्रहणाभावे चिकीर्षितमित्यत्र अल्लोपो न स्यात् । सन उपदेशकाले नकारान्तत्वात् । आर्धधातुकग्रहणेन दोषः । अनुबन्धविनिर्मुक्तात् सन्प्रत्ययादेव क्तप्रत्ययस्य आर्धधातुकस्योत्पत्तेः । आर्धधातुके पर इति किम् । कथयति । चुरादावदन्तोऽयम् । अत्र उपधावृद्धिर्न भवति । अचःपरस्मिन्नित्यल्लोपस्य स्थानिवत्त्वात् । आर्धधातुके पर इत्यनुक्तौ तु अल्लोपस्य परानिमित्त-क्त्वाभावात् स्थानिवत्त्व नस्यात् । तथाच प्रकृते गोपाय आमिति स्थिते अतो लोपे गोपायामिति सिद्ध्यति । यद्यपि सवर्णदीर्घेणाप्येतत्सिद्धम् । तथापि न्याय्यत्वादतो लोप उपन्यस्तः । आयप्रत्ययाभावपक्षे आह । जुगोपेति ॥ पित्वेन कित्वाभावाद्घूपधगुणः । जुगुपतुरिति ॥ कित्वात्र गुणः । ऊदित्त्वाद्देडिति ॥ थलादाविति शेषः । जुगुपिव । जुगुप्व । जुगुपिम । जुगुप्म । क्कानिनियमस्तु नञ्प्राप्तस्यैवाभावस्य । नतु विभाषादिलभ्यस्येति षिधू शाल्म इत्यत्रोक्तम् । गोपायितेति ॥ लुटि आम्प्रत्ययपक्षे नित्यमिट् । आयप्रत्ययाभावपक्षे इङ्विकल्पः । ऊदित्वस्य केवले चरितार्थत्वात् । तदाह । गोपिता, गोप्तेति ॥ गोपायिष्यति । गोपिष्यति । गोप्स्यति । गोपायतु । अगोपायत् । गोपायेत् । आशीर्लिङि आयप्रत्ययपक्षे अतो लोपे रूपमाह । गोपाय्यादिति ॥ आयप्रत्ययाभावे आह । गुप्यादिति ॥ लुङि सिचि आयप्रत्ययपक्षे आह । अगोपायीदिति ॥ आयप्रत्य-

धूपायाञ्चकार । दुधूप । धूपायितासि । धूपितासि । 'जप ३९७ जल्प ३९८ व्यक्तायां वाचि' । 'जप' मानसे च । 'चप ३९९ सान्त्वने' । 'षप ४०० समवाये' । समवायः संबन्धः, सम्यगवबोधो वा । सपति । 'रप ४०१ लप ४०२ व्यक्तायां वाचि' । 'चुप ४०३ मन्दायां गतौ' । चोपति । चुचोप । चोपिता । 'तुप ४०४ तुम्प ४०५ त्रुप ४०६ त्रुम्प ४०७ तुफ ४०८ तुम्फ ४०९ त्रुफ ४१० त्रुम्फ ४११ हिंसार्थाः' । तोपति । तुतोप । तुम्पति । तुतुम्प । तुतुम्पतुः । संयोगात्परस्य लिटः कित्वाभावान्नलोपो न । 'किदाशिषि' (२२१६) इति कित्वान्नलोपः । तुप्यान् । 'प्रातुम्पतौ गवि कर्तरि' इति पारस्करादिगणे पाठात्सुट् । प्रस्तुम्पति गौः । शितपा निर्देशाच्चङ्लुकि न । प्रतोतुम्पति । त्रोपति । त्रुम्पति । तोफति । तुम्फति । वोफति । त्रुम्फति । इहाद्यौ द्वौ पञ्चमषष्ठौ च नीरेफाः । अन्ये सरेफाः । आद्याश्चत्वारः प्रथमान्ताः । ततो द्वितीयान्ताः । अष्टावप्युकारवन्तः । 'पर्प ४१२ रफ ४१३ रफि ४१४ अर्ब ४१५ पर्ब ४१६ लर्ब ४१७ बर्ब ४१८ मर्ब ४१९ कर्ब ४२० खर्ब ४२१ गर्ब ४२२ शर्ब ४२३ षर्ब ४२४ चर्ब ४२५ गतौ' । आद्यः प्रथमान्तः । ततो द्वौ द्वितीयान्तौ । तत एकादश तृतीयान्ताः । द्वितीयतृतीयौ मुक्त्वा सर्वे रोपधाः । पर्पति । पपर्प । रफति । रम्फति । अर्बति । आनर्ब । पर्बति । लर्बति । बर्बति । पवर्ग्यादिरयम् । मर्बति । कर्बति । खर्बति । गर्बति । शर्बति । सर्बति । चर्बति । 'कुबि ४२६ आच्छादने' । कुम्बति । 'लुबि ४२७ तुबि ४२८ अर्दने' । लुम्बति । तुम्बति । 'चुबि ४२९ वक्त्वसंयोगे' । चुम्बति । 'पृभु ४३० पृम्भु ४३१

याभावपक्षे इटि रूपमाह । अगोपीदिति ॥ इट ईटीति सिज्जोपः । नेटीति हलन्तलक्षणयुद्धेर्निषेधः । इडभावेतु इटः परत्वाभावात् नसिज्जोप इत्याह । अगोप्सीदिति ॥ वदत्रनेति वृद्धिः । अगोपायिष्यत् । अगोपिष्यत् । अगोप्स्यत् । धूप सन्ताप इति ॥ गुप्धूप इत्यायः । आर्धभानुके तद्विकल्पः । षप समवाय इति ॥ षोपदेशोऽयम् । चुप मन्दायामिति ॥ चवर्गप्रथमादिरयं । चवर्गादिस्त्वनिटकः । तुपतुम्पेति ॥ अष्टावप्युदुपधाः तृतीयचतुर्थौ सप्तमाष्टमौ च रेफवन्तः इति मूले स्पष्टीभाविष्यति । तुतुम्पतुरित्यत्र नलोपमाशङ्क्याह । संयोगादिति ॥ आशीलिङि विशेषमाह । किदाशिषीति । प्राक्तुम्पताविति ॥ शितपा निर्देशोऽयम् । तुम्पधातोः परे सुट् स्यात् गविकर्तरि सतीत्यर्थः । आदेः परस्येति तुम्पधातोः सुट् आद्यवयवः सुड्बिधावस्मिन् तुम्पताविति शितपानिर्देशस्य प्रयोजनमाह । शितपानिर्देशाच्चङ्लुकि नेति ॥ शितपा शपाऽनुबन्धेनेत्युक्तेरिति भावः । पृभुपृम्भु इति ॥ ऋदुपधौ षोपदेशौ । सृभ्यादिति ॥ आशी-

हिंसाथौ' । सभति । ससभ । सभिता । सृम्भति । ससृम्भ । सृभ्यात् ।
'षिभु षिभि' इत्येके । सेभति । सिम्भति । 'शुभ ४३२ शुम्भ ४३३ भाषणे' ।
'भासने' इत्येके । 'हिंसायाम्' इत्यन्ये ।

अथानुनासिकान्ताः । तत्र कस्यन्ता अनुदात्तेतो दश । 'धिणि ४३४ घुणि
४३५ घृणि ४३६ ग्रहणे' । नुम् । ष्टुत्वम् । धिण्णते । जिधिण्णे । घुण्णते ।
जुघुण्णे । घृण्णते । जघृण्णे । 'घुण ४३७ घूर्ण ४३८ भ्रमणे' । घोणते । घू-
र्णते । इमौ तुदादौ परस्मैपदिनौ । 'पण ४३९ व्यवहारे स्तुतौ च' । पन ४४० च,
स्तुतावित्येव संबद्धयते पृथङ्निर्देशात् । पनिसाहचर्यात्पणेरपि स्तुतावेवायप्रत्ययः ।
व्यवहारे तु, पणते । पेणे । पणितेत्यादि । स्तुतावनुबन्धस्य केवले चरितार्थ-
त्वादायप्रत्ययान्तान्नात्मनेपदम् । पणायति । पणायां चकार । पेणे । पणायि-
तासि । पणितासे । पणाय्यात् । पणिषीष्ट । पनायति । पनायां चकार ।
पेने । 'भाम ४४१ क्रोधे' । भामते । बभामे । 'क्षमूष् ४४२ सहने' । क्षम-
ते । चक्षमे । चक्षमिषे । चक्षंसे । चक्षमिध्वे । चक्षंध्वे । चक्षमिवहे ।

लिङि अनिदित्वान्न लोपः । षिभु षिभि इत्येक इति ॥ इदुपधौ द्वितीय इदित् । शुभ शुम्भेति ॥
द्वितीयस्य आशीलिङि अनिदित्वान्न लोपः । इति गुप् इत्यादयः पवर्गान्ताः परस्मैपदिनो गताः ।
कस्यन्ता इति ॥ कसु कान्तौ इत्येतत्पर्यन्ता इत्यर्थः । घुण घूर्णेति ॥ द्वितीयस्य दीर्घपाठः
स्पष्टार्थः । उपधायाच्चेत्येव दीर्घसिद्धेः । केचित्तु । घूर्णेति द्विस्वमेव पठन्ति । स्तुतावित्ये-
वेति ॥ न तु व्यवहार इत्येवकारार्थः । पृथङ्निर्देशादिति ॥ अन्यथा पणपन व्यवहारे-
स्तुतौचेत्येव निर्देशादिति भावः । यद्यपि पृथङ्निर्देशो यथासङ्गयनिवृत्त्यर्थ इत्यपि वक्तुं श-
ङ्क्यम् । तथापि सम्प्रदायानुरोधादेवमुक्तम् । पनिसाहचर्यादिति ॥ पनधातुः स्तुतावेव
वर्तते । तत्साहचर्यात् गुप्धूपविच्छेत्त्यत्र पणधातुरपि स्तुत्यर्थक एव गृह्यते । ननु व्यवहारार्थ-
कः । अतः स्तुतावेव पणधातोरायप्रत्ययः । न तु व्यवहारे इत्यर्थः । केतव्यद्रव्यस्य मूल्यनि-
र्धारणाय प्रश्नप्रतिवचनात्मको व्यवहारः । ननु स्तुतौ पणायतीति रूपं वक्ष्यमाणमनुपपन्नम् ।
पणधातोर्नुदात्तेत्वेनात्मनेपदापत्तेः । न च आयप्रत्ययान्तस्यानुदात्तेत्वनेति शङ्क्यम् । पण-
धातौ श्रुतस्यानुदात्तेत्वस्य आनर्थक्यात्तदङ्गन्यायेन आयप्रत्ययान्ते अन्वयोपपत्तेरित्यत आह ।
स्तुताविति ॥ अनुबन्धस्य अनुदात्तात्मकस्य । इतः आर्धधातुकविषये कदाचिदायप्रत्यय-
विनिर्मुक्ते चरितार्थत्वादायप्रत्ययान्तादात्मनेपदनेत्यर्थः । एवञ्च तुल्यन्यायत्वादेकाच उपदेश
इति निषेधोऽपि नेति सूचितम् । क्षमूष् सहन इति ॥ षिद्धिदादिभ्योऽङित्याद्यर्थं षित्वम् ।
ऊदित्वादिङ्गिकल्प मत्वाऽऽह । चक्षमिषे । चक्षंस इति ॥ इडभावपक्षे अनुनासिकस्य कि-
ञ्जलोरिति दीर्घस्तु न भवति । किंसाहचर्येण तिङ्भिन्नस्यैव झलादेशत्र ग्रहणात् । वहिमिहो-

२३०९ । म्वोश्च । (८-२-६५)

मान्तस्य धातोर्मस्य नकारादेशः स्यान्मकारे वकारे च परे । णत्वम् । चक्षमिवहे-चक्षण्वहे । चक्षमिमहे-चक्षण्महे । क्षमिष्यते-क्षंस्यते । क्षमेत । आशिषि, क्षमिषीष्ट-क्षंसीष्ट । अक्षमिष्ट-अक्षंस्त । 'कमु ४५३ कान्तौ' । कान्तिरिच्छा ।

२३१० । कमेर्णिङ् । (३-१-३०)

स्वार्थे । डित्वात्तङ् । कामयते ।

२३११ । अयामन्ताल्वाय्येत्विप्पु । (६-४-५५)

'आम्' 'अन्त' 'आलु' 'आय्य' इत्तु' 'इण्णु' एणु णेरयादेशः स्यात् । वक्ष्यमाणलोपापवादः । कामयाञ्चक्रे । 'आयादय आर्धधातुके वा' (२३०५) । चकमे । कामयिता-कमिता । कामयिष्यते-कमिष्यते ।

रिडभावपक्षे विशेषमाह । म्वोश्चेति ॥ मोने(धानो)रित्यनुवर्तते । तदाह । मान्तस्येति । णत्वमिति ॥ षात्परत्वात् अट्कुप्वाडिति नकारस्य णत्वमिन्त्यर्थः । कमु कान्ताविति ॥ उदितोवेति क्ताया इडविकल्पार्थमुदित्वम् । कान्तिशब्दस्य प्रभापरत्वभ्रमं वारयति । कान्तिरिच्छेति ॥ स्वर्गकाम इत्यादौ कमेरिच्छायां प्रयोगबाहुल्यदर्शनादिति भावः । कामोऽभिलाषस्तर्षश्चेत्यमरः । कमेर्णिङिति । शेषपूरणेन सूत्र व्याचष्टे । स्वार्थे इति ॥ अर्थविशेषानिर्देशादिति भावः । णडावितौ । आयादय आर्धधातुके वेत्यत्र णिचो ग्रहणव्यावृत्तये डित्करणम् । डित्वात्तङिति ॥ नत्वनुदात्तेत्वात्तङ् । शब्दपरविप्रतिषेधादिति भावः । कामयत इति ॥ णिङि अत उपधाया इति वृद्धौ कामि इति णिङन्तम् । किङिति चेति निषेधस्तु न । अनिग्लक्षणत्वात् । णिङन्तस्य धातुत्वान् लडादयः । तत्र लटि शपि गुणे अयादेशे कामयत इति रूपम् । कामयेते इत्यादि सुगमम् । लिटि कास्यनेकाच्च इत्यामि आम इति लिटो लोपे, कामि आम् इति स्थिते, सार्वधातुकेति गुणम्बाधित्वा णेरनिटि इति वक्ष्यमाणे णिलोपे प्राप्ते । अयामन्तेति ॥ अय् इति छेदः । णेरनिटीत्यतो णेरित्यनुवर्तते । तदाह । णेरयादेशः स्यादिति ॥ तथा च कामयामित्यामन्तं स्थितम् । ततः कृञ्चानुप्रयुज्यत इत्यनुप्रयोगाह्लाङिति मन्वाऽऽह । कामयाञ्चक्रे इति ॥ णिङ आयादिष्वन्तर्भावाह्लाङादावार्धधातुके तद्विकल्पमुक्त स्मारयति । आयादय इति । चकम इति ॥ सेट्कोऽयम् । चकमिषे । चकमिष्वे । चकमिवहे । चकमिमहे । कामयितेति ॥ लुटि णिङ्पक्षे तासि इति वृद्धौ गुणे अयादेशे रूपम् । कामिता । कामयिष्यते । कामयताम् । अकामयत । कामयेत । कामयिषीष्ट । अथ णिङन्तान् कामि इत्यस्मात्लुङ् :

२३१२ । णिश्रिद्रुक्षुभ्यः कर्तरि चङ् । (३-१-४८)

ण्यन्तात् श्रयादिभ्यश्च च्लेश्चङ् स्यात्कर्त्तरि लुङि परे । 'अकाम्' 'इ' 'अत्' इति स्थिते ।

२३१३ । गेरनिटि । (६-४-५१)

अनिडादावार्धधातुके परे गेलोपः स्यात् । परत्वात् 'एरनेकाचः—' (२७२) इति यणि प्राप्ते ।

‘ण्यल्लोपावियङ्यण्गुणवृद्धिदीर्घेभ्यः पूर्वविप्रतिषेधेन ।’

इति वार्तिकम् । णिलोपस्य तु पाचयतेः पाक्तिरित्यादि क्तिजन्तमवकाश इति भावः । वस्तुतस्तु 'अनिटि' इति वचनसामर्थ्यादार्धधातुकमात्रमस्य वि-

तादेशे च्लेः सिजादेशे प्राप्ते । णिश्रीति ॥ णि श्रि द्रु क्षु एषा द्वन्द्व । प्रत्ययग्रहणपरिभाषया णीति तदन्तस्य ग्रहणम् । च्लिङ्गुडीत्यतो लुङीति, च्लेः सिजित्यतः च्लेरिति चानुवर्तते । तदाह । **ण्यन्तादित्यादिना ॥** चडावितौ । **गेरनिटीति ॥** आर्धधातुक इत्यधिकृतम् । अतो लोप इत्यस्मात् लोप इत्यनुवर्तते । अनिटीत्यस्य आर्धधातुकविशेषणत्वात् तदादिविधिः । तदाह । **अनिडादाविति ॥** तथाच णिलोपे काम् अ त इति स्थिते । **परत्वादिति ॥** एरनेकाच इत्यस्य गेरनिटीत्यपेक्षया परत्वाणिलोप बाधित्वा यणि प्राप्ते सतीत्यर्थः । कृते तु यणि लोपो दुर्लभः गेरभावात् । स्थानिवत्त्वेऽपि यणा बाधितस्य पुनरुन्मेषो दुर्लभः । वस्तुतस्तु स्थानिवत्त्वमेवेह दुर्लभम् । यन्स्थानिनमिकारं अल्धर्मणित्वरूपेणाश्रित्य प्रवर्तमानस्य णिलोपस्यात्वित्वेन तत्र स्थानिवत्त्वासम्भवात् । स्पष्टा चेयं रीतिः भोगो इति सूत्रभाष्ये इति शब्देन्दुशेखरे विस्तरः । **ण्यल्लोपाविति ॥** णिलोपः इयङ्यण्गुणवृद्धिदीर्घाः एभ्यः, अल्लोपस्तु वृद्धिदीर्घाभ्यां पूर्वविप्रतिषेधेनेति विवेकः । तथा च पूर्वविप्रतिषेधादिह यणं बाधित्वा णिलोपो भवतीति स्थितम् । ननु अततक्षत्, आटिटत्, कारणा, कारकः, कार्यते, इति वक्ष्यमाणेषु वार्त्तिकोदाहरणेषु क्रमेण इयङ् यण् गुण वृद्धिदीर्घाणामवश्यं प्राप्तेर्णिलोपस्य निरवकाशत्वादेव इयडादिबाधकत्वसम्भवादिदं वार्त्तिकं व्यर्थम् । सुधियौ, प्रथ्यौ, कर्ता, चकार, इत्यादौ इयङ्यण्गुणवृद्धिदीर्घाणां सावकाशत्वादित्यत आह । **णिलोपस्यत्विति ॥** पचधातोर्णिचि उपधावृद्धौ, पाचि इति ण्यन्तात्, स्त्रियां क्तिनिति क्तिनि, तितुत्रतथसिसुसरकसेषु च इति इण्णिवेधे गेरनिटीति णिलोपे कुत्वे पाक्तिरिति स्थितिः । क्तिजन्तमिति पाठेतु, क्तिच् चौच संज्ञायामिति बोध्यः । पाक्तिरिति कस्यचित्संज्ञा । अत्र इयडादीनां अप्रसक्ते णिलोपस्यापि सावकाशत्व तुल्यम् । तत्र अततक्षदित्यादौ परत्वादियडादिप्राप्तौ तन्निवृत्त्यर्थं वार्त्तिकमिदमारम्भणीयमिति भावः । वार्त्तिकं व्यर्थमेवेत्याह । **वस्तुतस्त्विति । आर्धधातुकमात्रमिति ॥** कृत्स्नमनिडादावार्धधातुकमस्य णिलोपस्य विषय इत्यर्थः । तथाहि । अततक्षदित्यादौ परानपि इयडादीन् णिलोपः अपवादत्वात् बाधते । परापेक्षया अपवादस्य प्रबलत्वात् ।

षयः । तथाचेयङादेरपवाद एवायम् । इयङ् । अततक्षत् । यण् । आटिटत् ।
गुणः । कारणा । वृद्धिः । कारकः । दीर्घः । कार्यते ।

२३१४ । णौ चङ्युपधाया ह्रस्वः । (७-४-१)

चङ्परे णौ यदङ्गं तस्योपधाया ह्रस्वः स्यात् ।

२३१५ । चङि । (६-१-११)

चङि परेऽनभ्यासधात्ववयवस्यैकाचः प्रथमस्य द्वे स्तोऽजादेस्तु द्वितीयस्य ।

परत्वादियडादीनां णिलोपबाधकत्वाभ्युपगमे हि णेरनिटीत्यत्र अनिटीति व्यर्थम् । कारयितेत्यादाविडाद्यार्धधातुके गुणेनैव णिलोपस्य बाधसिद्धेः । ततश्च अनिटीति वचनसामर्थ्यादनिडादावार्धधातुके सर्वस्मिन्परे णिलोप इति विज्ञायते । एवञ्च अततक्षदित्यादावियडादिप्रवृत्तियोग्येऽप्यार्धधातुके सर्वत्र णिलोप इत्यस्य निरवकाशत्वादपवादत्वादेव णिलोपेन इयडादिबाधसिद्धेर्वात्तिकमिदं व्यर्थमिति भावः । अपवाद एवायमिति ॥ णिलोप इत्यर्थः । अतो लोपस्तु चिकीर्षक इत्यत्र वृद्धिः, चिकीर्ष्यादित्यत्र अकृत्सार्वधातुकयोरिति दीर्घश्च, बाधित्वा पूर्वविप्रतिषेधाद्भवति । नह्यतो लोपो वृद्धिर्दीर्घयोरपवादः । गोपायितेत्यादौ वृद्धिर्दीर्घयोरप्राप्तयोरप्यतेनेत्यलम् । इयङिति ॥ उदाहरणसूचनमिदम् । अततक्षदिति ॥ तक्षधातोर्ण्यन्ताल्लुङ्-
स्तिपि इकारलोपे चङि द्वित्वे सयोगपूर्वकत्वादेरनेकाच इति यणभावे इयङि प्राप्ते पूर्वविप्रतिषेधात् णिलोपे हलादिशेषे अडागमे अततक्षदिति रूपम् । यणित्युदाहरणसूचनम् । आटिट-
दिति ॥ अटधातोर्ण्यन्तात् आटि इत्यस्मात् लुङि तिपि इकारलोपे चङि टि इत्यस्य द्वित्वे ए-
रनेकाच इति यणं बाधित्वा पूर्वविप्रतिषेधाणिलोपे आटि वृद्धौ रूपम् । गुण इत्युदाहरणसूचनम् ।
कारणेति ॥ स्त्रियामित्यधिकारे कृञ्धातोर्ण्यन्तात् कारि इत्यस्मात् प्यासश्रन्थोगुजिति युचि
अनादेशे सार्वधातुकार्धधातुकयोरिति गुणं बाधित्वा पूर्वविप्रतिषेधाणिलोपे स्त्रीत्वाद्यापि कारणेति
रूपम् । वृद्धिरित्युदाहरणसूचनम् । कारक इति ॥ कृञ्धातोर्ण्यन्तात्कारि इत्यस्मात्पुलि
अकादेशे वृद्धिर्बाधित्वा पूर्वविप्रतिषेधाणिलोपे रूपम् । दीर्घ इत्युदाहरणसूचनम् । कौचङीति ॥
कृञ्धातोर्ण्यन्तात्कारि इत्यस्मात् कर्मणि लटि यकि अकृत्सार्वधातुकयोरिति दीर्घं
बाधित्वा पूर्वविप्रतिषेधाणिलोपः । तथाच प्रकृते काम् इ अ त इत्यत्र एरनेकाच इति यणं बा-
धित्वा णिलोपे काम् अ त इति स्थितम् । णौचङीति ॥ अङ्गाधिकारादाह । यदङ्गमिति ॥
उपधायाः किम् । अचकांक्षत् । चङि किम् । कारयति । णौ किम् । चङ्युपधायाह्रस्व इत्युच्यमाने
अदीदपदित्यत्र दाधातोः ण्यन्तात् लुङि चङि दा इ अ त् इति स्थिते आकारस्य ह्रस्वे-
सति पुक् न स्यात् । णावित्युचौ तु आकारस्य णौ परत उपधात्वाभावात् ह्रस्वः । तथाच
प्रकृते कम् अ त इति स्थितम् । चङीति ॥ एकाचो द्वे प्रथमस्येति अजादेर्द्वितीयस्येति चा-
धिकृतम् । लिटिधातोरनभ्यासस्येति सूत्रं लिटि इति वर्जमनुवर्तते । तदाह । चङि पर इ-
त्यादिना ॥ द्विर्वचनेऽचीति निषेधस्तु न शङ्क्यः । द्वित्वनिमित्तचङः उपधाया व्यवहितत्वात् ।

२३१६ । सन्वल्लघुनि चङ्परेऽनग्लोपे । (७-४-९३)

‘चङ्परे’ इति बहुव्रीहिः । अन्यपदार्थो णिः । स च ‘अङ्गस्य’ इति च द्वयमप्यावर्तते । अङ्गसंज्ञानिमित्तं यच्चङ्परं णिरिति यावत् तत्परं यल्लघु तत्परो योऽङ्गस्याभ्यासस्तस्य सनीव कार्यं स्याण्णावग्लोपेऽसति । अथवा ‘अङ्गस्य’ इति नावर्तते । चङ्परे णौ यदङ्गं तस्य योऽभ्यासो लघुपरस्तस्येत्यादि प्राग्वत् ।

२३१७ । सन्यतः । (७-४-९९)

तथाच कम् इत्यस्य द्वित्वे हलादिशेषे ककम् अ त इति स्थितम् । सन्वल्लघुनीति ॥ अनग्लोप इति न्छेदः । बहुव्रीहिरिति ॥ चङ् परो यस्मादिति विग्रह इति भावः । कर्मधारय-माश्रित्य चङि परे इति नार्थः । परग्रहणवैयर्थ्यात् । ननु बहुव्रीह्याश्रयणेऽपि अत्र लोपोऽभ्यासस्येत्यतः अभ्यासस्येत्यनुवृत्तौ चङ्परके लघुनि परे अभ्यासः सन्वादित्यर्थो लभ्यते । तथा सति अण्यन्तेभ्यः श्रिदुसुभ्यश्चङि द्वित्वे अशिश्रियत् । अदुद्रवत् । असुसवादित्यत्रापि सन्वत्त्व स्यात् । ततश्च दीर्घो लघोरिति सन्वद्भावविषये अभ्यासस्य वक्ष्यमाणो दीर्घः स्यादित्यत आह । अन्यपदार्थो णिरिति ॥ तथाच चङ्परे णौ इति लभ्यते । अशिश्रियदित्यादौ च णेरभावात् न सन्वत्त्वमिति भावः । सचांगस्येति चेति ॥ बहुव्रीहिगम्यो णिः अङ्गस्येत्यनुवृत्तं चेत्यर्थः । तत्र णावित्यावृत्तौ एक लघुनीत्यत्रान्वेति । तथाच चङ्परे णौ यल्लघु तस्मिन्परत इति लभ्यते । द्वितीयन्तु अनग्लोपे इत्यत्रान्वेति । तथाच, णौ परतः यः अग्लोपः तस्याभावे सतीति लभ्यते । अङ्गस्येत्यावृत्तौ एकश्चङ्परे इत्यत्रान्वेति । निमित्तनिमित्तभावे षष्ठी । तथाच अङ्गसंज्ञानिमित्तभूते चङ्परके वर्णे परे इति लभ्यते । चङ्परकश्च वर्णः अर्थात् णेरिकार एव । न तु श्रिदुसुवामन्यवर्णः । तस्य अप्रत्ययत्वेन अङ्गसंज्ञाप्रापकत्वाभावात् । एतदर्थमेव अङ्गस्येत्यस्य निमित्तषष्ठ्यन्ततामाश्रित्य चङ्पर इत्यनेनान्वयोऽभ्युपगतः । चङ्पर इत्येतावतैव तु णा-विति लभ्यते । श्रिदुसुष्वव्यभिचारात् । द्वितीय त्वङ्गस्येत्येतत् अभ्यासस्येत्यनुवृत्तेन अन्वेति । सन्वादिति सप्तम्यन्ताद्विति । तदाह । अंगसंज्ञानिमित्तमित्यादिना । अथवेति ॥ अस्मि-न्याख्याने चङ्परे इत्येतत् अङ्गस्येत्यत्रान्वेति । न तु लघुनि । अङ्गस्य च प्रत्ययनिमित्तत्वा-देव णेरन्यपदार्थस्य लाभ । लघुनीति तु अभ्यासस्येत्यत्रैवान्वेति । तदाह । चङ्परे णौ-यदंगमित्यादिना । प्राग्वदिति ॥ सनीवकार्यं स्याण्णावग्लोपे असतीत्यर्थः । अत्र प्रथ-मपक्ष एव भाष्यसम्मतः । अजजागरदित्यत्र चङ्परे णौ यल्लघु तदभ्यासव्यवहितमिति न सन्वत्त्वमिति भाष्योक्तेः । एवञ्च । प्रथमपक्षे उदेष्यन्ताच्चङि द्वित्वे उदिदि अ त इत्यत्र अभ्यासोत्तरखण्डे चङ्परे णौ लघोरभावनाभ्यासस्य तथाविधलघुपरकत्वविरहात् सन्वत्त्वाभावान्नाभ्यासदीर्घः । द्वितीयपक्षे तु चङ्परे णौ यदङ्गं उद् इत्येतत् तदीयोऽभ्यास-श्चङमादाय छुप्तं णिमादाय वा लघुपर इति सन्वत्त्वसत्त्वादभ्यासदीर्घ इति भेदः । एवञ्च प्रकृते ककम् अ त इत्यत्र व्याख्याद्वयेऽपि सन्वत्त्वं स्थितम् । सन्यत इति ॥ सनि अतः इति

अभ्यासस्यात इकारः स्यात्सति ।

२३१८ । दीर्घो लघोः (७-४-९४)

अभ्यासस्य लघोः दीर्घः स्यात्सन्वद्भावविषये । अचीकमत । णिङभावपक्षे ।

कमेश्चलेश्चङ्वक्तव्यः ।

णेरभावान्न दीर्घसन्वद्भावौ । अचकमत ।

संज्ञायाः कार्यकालत्वादङ्गं यत्र द्विरुच्यते ।

तत्रैव दीर्घः सन्वच्च नानेकादिवति माधवः ॥

च्छेदः । अत्र लोप इत्यतः अभ्यासस्येत्यनुवर्तते । भृजामिदित्यस्मात् इदिति । तदाह । अभ्यासस्येति ॥ किम् अ त इति स्थितम् । दीर्घो लघोरिति ॥ अत्र लोपोऽभ्यासस्येत्यतः अभ्यासस्येत्यनुवर्तते । तदाह । अभ्यासस्य लघोर्दीर्घ इति ॥ अभ्यासावयवस्य लघोरित्यर्थः । सन्वच्छुनिचङ्पर इति सूत्रं सन्वच्छब्दवर्जमनुवर्तते । तच्च प्राग्वदेव द्वेधा व्याख्येयम् । तथाच फलितमाह । सन्वद्भावविषय इति ॥ सन्यत इत्यत्र तपरत्व स्पष्टार्थमिति दीर्घोऽकित इति सूत्रे भाष्ये स्पष्टम् । तथाच किं कम् अ तेत्यत्र अभ्यासेकारस्य दीर्घं अभ्यासचुत्वे अडागमे परिनिष्ठितं रूपमाह । अचीकमतेति ॥ अत्र लघोर्णिपरत्व येननाव्यवधानन्यायाद्बोध्यम् । णिङभावपक्षेत्विति ॥ आयादय आर्धधातुकेवेति णिङो वैकल्पिकत्वादिति भावः । कमेश्चलेश्चङ्वक्तव्य इति ॥ अण्यन्तत्वादप्राप्तौ वचनम् । णेरभावदिति ॥ णिङभावपक्षे कमिधातोरनुदात्तेत्वात्ति प्रथमपुरुषैकवचने च्लेश्चङि द्वित्वे हलादिशेषे अभ्यासचुत्वे अडागमे अचकमतेति रूपं वक्ष्यते । तत्र णेरभावात् दीर्घो लघोरित्यभ्यासलघोर्दीर्घो न भवति । तत्र लघुनि चङ्परेऽनगलोप इत्यनुवर्त्य चङ्परे णावेव तद्विधानोक्तेः । अत एव सन्वत्त्वाभावात्सन्यत इत्यभ्यासाकारस्य इत्त्वञ्च न भवतीत्यर्थः । दीर्घो लघोरिति दीर्घविधौ सन्वत्त्व न निमित्तम् । किन्तु लघुनि चङ्पर इत्यस्य तत्रानुवृत्त्या सन्वद्भावविषये तत्प्रवृत्तिः । अतः दीर्घसन्वद्भावविति पृथगुक्तिः । अथ पञ्चभिः श्लोकैः सन्वद्भावसूत्रं दीर्घोलघोरिति सूत्रञ्च विशदयति । संज्ञाया इत्यादिना ॥ अस्मिन् शास्त्रे कार्यकालं संज्ञापरिभाषमित्येकः पक्षः । कार्यकालमित्यस्य कार्यप्रदेशकमित्यर्थः । अस्मिन्पक्षे तत्तत्कार्यविधिप्रदेशेषु संज्ञाशास्त्रस्य परिभाषाशास्त्रस्य च उपस्थितिः । यथोद्देशं संज्ञापरिभाषमिति पक्षान्तरम् । उद्देशः संज्ञापरिभाषाशास्त्रान्नानप्रदेशः । तान् अनतिक्रम्य यथोद्देशः संज्ञाशास्त्रं परिभाषाशास्त्रञ्च स्वप्रदेशे स्थितमेव तत्तद्विध्यपेक्षितं स्वस्वमर्थं समर्थयतीति यावत् । अस्मिन्पक्षे कार्यप्रदेशेषु संज्ञापरिभाषाभ्यान्तर्दर्थस्यैवोपस्थितिः । न तु संज्ञापरिभाषाशास्त्रयोरिति स्थितिः । सन्वच्छुनीति सूत्रे, दीर्घो लघोरिति सूत्रे च, अङ्गस्येति, अभ्यासस्येति, चानुवृत्तम् । तत्र कार्यकालपक्षे पूर्वोऽभ्यास इति सूत्रं सन्निहितम् । ततश्च अङ्गस्य ये द्वे उच्चारणे तयोः पूर्वः अभ्याससङ्गः स सन्वद्भवतीति फलितम् । तत्र कृदन्तोच्चारणशब्दयोगादङ्गस्येति कर्मणि षष्ठी । नत्ववयवषष्ठी । कारकषष्ठ्या बलवत्त्वात् । अङ्गञ्च प्रत्यये

चकास्त्यर्थापयत्यूर्णोत्यादौ नाङ्गं द्विरुच्यते ।

किं त्वस्यावयवः कश्चित्स्मादेकादिवदं द्वयम् ॥

वस्तुतोऽङ्गस्यावयवो योऽभ्यास इति वर्णनात् ।

ऊर्णौ दीर्घोऽर्थापयतौ द्वयं स्यादिति मन्महे ॥

चकास्तौ तूभयमिदं न स्यात्स्याच्च व्यवस्थया ।

गेर्विशेष्यं सन्निहितं लघुनीत्यङ्गमेव वा ॥

परतः कृत्स्नमेव प्रकृतिरूपम् । न तु तदेकदेशः । ततश्च कृत्स्नमङ्ग यत्र द्विरुच्यते न तु तदेकदेशमात्रं तत्रैव दीर्घो लघोरिति दीर्घः, सन्वल्लघुनीति सन्वद्भावश्च, भवति । एवञ्च अङ्गस्य एकाचकत्वे सत्येव तयोः प्रवृत्तिः । तत्र कृत्स्नस्याङ्गस्य द्विरुक्तोः । अनेकाचकेषु तु अङ्गेषु न तयोः प्रवृत्तिः । तत्र एकस्यैव एकाचः अङ्गैकदेशस्य द्विरुक्तेरिति माधवो मन्यत इति प्रथमश्लोकस्यार्थः । नानेकादिवत्युक्तं विशदयति । चकास्तीति श्लोकेन । चकास् दीप्तौ । अर्थमाचष्टे इत्यर्थे णिचि अर्थवेदयोरिति प्रकृतेरापुगागमे अर्थापिधातुः । ऊर्णुञ् आच्छादने । एते त्रयः अनेकाचकाधातवः । आदिना जागृनिद्राक्षय इत्यादिसङ्ग्रहः । एभ्यो ण्यन्तेभ्यश्चङि अङ्गं कृत्स्नं न द्विरुच्यते । किंतु अङ्गस्य कश्चिदेकाजवयव एव द्विरुच्यते । तस्मात् अनेकाचकेषु कृत्स्नस्याङ्गस्य द्विरुक्त्यभावात् एकाचकेष्वेवाङ्गेषु दीर्घो लघोरिति दीर्घः, सन्वल्लघुनीति सन्वद्भावश्चेत्येतद्वयं भवति । नत्वनेकाचकाङ्गेष्वित्यर्थः । नन्वेव सति दिदरिद्रासति इत्यादौ हलादि शेष इत्याद्यभ्यासकार्यमनेकाचकादङ्गावस्यात् । कृत्स्नाङ्गस्य द्विरुक्त्यभावात् । किञ्च अजजागरदित्यत्र सन्वत्त्वमाशङ्क्य णिपरकलघोर्गकाराकारस्य जा इत्यनेन व्यवहितत्वादभ्यासस्य न सन्वत्त्वमिति समाहित भाष्ये । तदेतत् अनेकाचकाङ्गेषु सन्वत्त्वस्याप्रवृत्तौ विरुद्धेत । कृत्स्नस्याङ्गस्य द्विरुक्त्यभावादेव तत्र सन्वत्त्वस्याप्राप्तौ तच्छङ्काया एवानुन्मेषादित्यस्वारस्याद्यथोद्देशपक्षमालम्ब्याह । वस्तुत इति ॥ अङ्गस्येव वयवषष्ठी । अङ्गावयवस्याभ्यासस्येति लभ्यते । ततश्च ऊर्णुञि ण्यन्ते चङि नु इत्येकदेशस्य द्वित्वेऽपि और्णुनुवदित्यत्र दीर्घो लघोरित्यभ्यासलघुर्दीर्घो भवति । सन्वत्त्वन्तु प्रयोजनाभावाद्दुपेक्षितम् । अभ्यासे अकाराभावेन सन्यत इत्यस्यासम्भवात् । अर्थमाचष्टे इत्यर्थे णिचि प्रकृतेरापुकि अर्थापिधातोश्चङि णिलोपे उपधाह्रस्वे थप् इत्यस्य द्वित्वेऽपि आर्तथपदित्यत्र सन्वद्भावत् सन्यत इत्यभ्यासस्य इत्त्व अभ्यासदीर्घश्चेति द्वयं भवतीति जानीमि इति तृतीयश्लोकार्थः । अङ्गस्यावयव इति पक्षेऽपि चकास्तौ विशेषमाह । चकास्तौत्विति ॥ चतुर्थश्लोकोऽयम् । अवस्था वस्तुस्थितिः । व्यवस्थया पक्षद्वयेनेति यावत् । चङ्परे इत्यनेन अन्यपदार्थतया लब्धस्य णावित्यस्य सन्निहित लघुनीत्येतत् विशेष्यम् । तथाच चङ्परे णौ यल्लघु इति प्रथमव्याख्यानं फलितम् । अङ्गमेव वा गेर्विशेष्यम् । तथाच चङ्परे णौ यदङ्गमिति द्वितीय व्याख्यानं फलितम् । इति व्यवस्थया पक्षद्वयेन सन्वत्त्व दीर्घश्चेत्युभयमिदञ्चकासुधातौ ण्यन्ते चङि णिलोपे द्वित्वे अचचकासत् इत्यत्र न स्यात्, स्याच्चेत्यन्वयः । तत्र चङ्परे णौ यल्लघ्विति व्याख्याने सति नैव उभयं स्यात् । चङ्परस्य णे. कास् इत्यनेन व्यवहितत्वात् । अचीकमतेत्यादौ त्वेकव्यवधानन्तु येन नाव्यव-

इति व्याख्याविकल्पस्य कैयटेनैव वर्णनात् ।

णेरग्लोपेऽपि संबन्धस्त्वगितामपि सिद्धये ॥

अथ क्रम्यन्तास्त्रिंशत्परस्मैपदिनः । ‘अण ४४४ रण ४४५ वण ४४६ भण ४४७ मण ४४८ कण ४४९ कण ४५० ब्रण ४५१ भ्रण ४५२ ध्वण ४५३ शब्दा-
र्थाः’ । अणति । रणति । वणति । वकारादित्वादेत्वाभ्यासलोपौ न । ववणतुः ।
ववणिथ । ‘धाणिः’ अपि कैश्चित्पठ्यते । धणति । ‘ओणृ ४५४ अपनयने’ ।
ओणति । ओणांचकार । ‘शोणृ ४५५ वर्णगत्योः’ । शोणति । शुशोण ।
श्रोणृ ४५६ संघाते’ । श्रोणति । ‘ऋणृ ४५७ च’ । शोणादयस्त्रयोमी ताल-
व्योष्मादयः । ‘पैणृ ४५८ गतिप्रेरणऋषणेषु’ । ‘प्रैणृ’ इति कचित्पठ्यते ।
पिप्रैण । ‘ध्रण ४५९ शब्दे’ । उपदेशे नान्तोयम् । ‘रषाभ्याम्—’ (२३५)
इति णत्वम् । ध्रणति । णोपदेशफलं यङ्लुकि । दन्ध्रन्ति । ‘बण इत्यपि कै-
चित् । बेणतुः । बेणिथ । ‘कन ४६० दीप्तिगतिषु’ । चकान । ‘ष्टन

धानन्यायात्तोढव्यमेव । चङ्परे णौ यदङ्गमिति व्याख्याने तु अचीचकासदित्यत्र उभय स्यादेव ।
अङ्गस्य णिपरकत्वसत्त्वादिति योज्यम् । ननु चङ्परे णौ यल्लङ्घितं चङ्परे णौ यदङ्गमिति
च व्याख्याभेदे किं प्रमाणमित्यत आह । इति व्याख्याविकल्पस्य कैयटेनैव वर्णना-
दिति ॥ आदत्तव्यतेति शेषः । ननु णौ इत्यस्यावृत्तिमभ्युपगम्य अग्लोपेऽपि तदन्वयः
किमर्थइत्यत आह । णेरग्लोपेऽपीति । अगितामिति ॥ कमु कान्तावित्यादीनामपीत्यर्थः ।
सिद्धय इति ॥ दीर्घसन्वत्त्वसिद्ध्यर्थमित्यर्थः । अन्यथा कमुप्रभृतीनामुकाराद्यनुबन्धलोप-
मादाय अग्लोपित्वात् दीर्घसन्वद्भावौ न स्यातामित्यर्थः । इति धिणिप्रभृतयः क्रम्यन्ता दश गताः ।
क्रम्यन्ता इति ॥ कमु पादविक्षेपे इत्येतत्पर्यन्ता इत्यर्थः । अनुनासिकान्ता इति शेषः ।
अणरणेति ॥ इत प्रभृति कनदीप्तावित्यतः प्राक् मूर्द्धन्यान्तः । ओणृ इति ॥ ऋदित्त्वं
नाग्लोपीति निषेधार्थम् । ध्रणशब्द इति ॥ अदुपधोऽयम् । उपदेश इति ॥ धातूपदेशे
अकारान्तोऽयम् । अकारस्य उच्चारणार्थस्य निवृत्तौ तवर्गपञ्चमान्त इत्यर्थः । तर्हि णकारस्य कथं
श्रवणमित्यत आह । रषाभ्यामिति । णत्वमिति ॥ ननु स्वाभाविक एव णकार इत्यस्तु । कि-
न्नाकारस्य कृतणत्वस्य निर्देश इति कल्पनयेत्यत आह । णोपदेशेति ॥ नकारस्थानिकणोपदेश-
स्य नश्चेत्यनुस्वारात्मक फल यङ्लुकि प्रत्येतव्यमित्यर्थः । दन्ध्रन्तीति ॥ ध्रणधातोर्यङ्लुकि
द्वित्वे हलादिशेषे नुगतोऽनुनासिकान्तस्येत्यभ्यासस्य नुकि उत्तरखण्डे णकारस्यासिद्धत्वे अनुस्वारे
परसवर्णे तस्यासिद्धत्वात् णत्वाभावे नकारस्यैव श्रवणम् । स्वाभाविकणकारोपदेशे तु उत्तरखण्डे
णकार एव श्रूयेत इति भावः । बणेत्यपीति ॥ पवर्गवृत्तीयादिरिति भावः । कनदीप्तीत्यारभ्य
अमगत्यादिष्वित्यतः प्राक् तवर्गपञ्चमान्ताः । छनवनेति ॥ आद्यः षोपदेशः । छत्वसम्पन्नः

४६१ वन ४६२ शब्दे' । स्तनति । वनति । 'वन ४६३ षण ४६४ सम्भक्तौ' । वनेरर्थभेदात्पुनः पाठः । सनति । ससान । सेनतुः ।

२३१९ । ये विभाषा । (६-४-४३)

जनसनखनामात्त्वं वा स्याद्यादौ कृति । सायात्-सन्यात् । 'अम ४६५ गत्यादिषु' । 'कनदीप्तिकान्तिगति-' इत्यत्र गतेः परयोः शब्दसंभक्त्योरादिशब्देन ग्रहः । अमति । आम । 'द्रम ४६६ हम्म ४६७ मीमृ ४६८ गतौ' । द्रमति । दद्राम । 'ह्यथन्त-' (२२९९) इति न वृद्धिः । अद्रमीत् । हम्मति । जहम्म । मीमति । मिमीम । अयं शब्दे च । 'चमु ४६९ छमु ४७० जमु ४७१ झमु ४७२ अदने' ।

२३२० । शिवुक्लमुचमां शिति । (७-३-७५)

एषामचो दीर्घः स्याच्छिति ।

आडि चम इति वक्तव्यम् ।

आचामति । 'आडि' किम् । चमति विचमति । अचमीत् । जिमिं केचित्पठन्ति । जेमति । 'क्रमु ४७३ पादविक्षेपे' ।

टकारः । तदाह । स्तनतीति । वनषणेति ॥ द्वितीयः शेषदेशः । ननु घनवनशब्द इति, वनेः पठितस्य पुनः पाठो व्यर्थ इत्यत आह । अर्थभेदादिति ॥ वने. शब्दे सम्भक्तौच वृत्तिरिष्टा । घनेस्तु शब्द एव वृत्तिरिष्टा । तत्र घनवन षण शब्दे सम्भक्तौ चेत्युक्तौ घनेरपि सम्भक्तौ वृत्तिः स्यात् । घन शब्द इत्युक्ता षण सम्भक्तौचेति पाठे तु गौरवमिति भावः । आशीर्लिङि विशेषमाह । ये विभाषेति ॥ जन सन खनां सन् झलोरित्यतः जनसनखनामित्यनुवर्तते । अनुदात्तोपदेशेत्यतः ऋडतीति । ये इति तद्विशेषणम् । अकार उच्चारणार्थः । तदादिविधिः । विड्वनोरनुनासिकस्यादित्यतः आदित्यनुवर्तते । तदाह । जनसनखनामित्यादिना । सायादिति ॥ नकारस्य आवे सवर्णदीर्घः । द्रम हम्म मीमृ गताविति ॥ आद्योऽनुपधः । न वृद्धिरिति ॥ अद्रमीदित्यत्र हलन्तलक्षणयां वृद्धौ नेटीति निषिद्धायां ह्यथन्तेत्यतोतोहलादेरिति वृद्धिर्नेत्यर्थः । जहम्मेति ॥ अभ्यासचुत्वेन हस्य झः । तस्य अभ्यासेचर्चेल्यनेन जः । मिमीमेति ॥ मीमृधातोर्णलि द्वित्वे अभ्यासद्वस्वः । अयंशब्दे चेति । मीमृधातुरित्यर्थः । शिवुक्लम्बिति ॥ शमामश्रानां दीर्घः श्यनीत्यतः दीर्घ इत्यनुवर्तते । दीर्घश्रुत्या अच इत्युपस्थितम् । तदाह । एषामचो दीर्घ इति ॥ शिवु क्लमु आचम् एषां द्वन्द्वः । आचम् इत्यनेन आङ्पूर्वकस्य चमेऽग्रहणम् । अचमीदिति ॥ ह्यथन्तेति न वृद्धिः । क्रमु पादेति ॥ उदित्वमुदितो वेति विकल्पा-

२३२१ । वा आशश्लाशभ्रमुक्रमुक्कुमुत्रसिन्नुटिलषः । (३-१-७०)

एभ्यः श्यन्वा स्यात्कर्त्रर्थे सार्वधातुके परे ।

२३२२ । क्रमः परस्मैपदेषु । (७-३-७६)

क्रमेर्दीर्घः स्यात्परस्मैपदे परे शिति । क्राम्यति—क्रामति । चक्राम । क्राम्य-
तु—क्रामतु ।

२३२३ । स्तुक्रमोरनात्मनेपदनिमित्ते । (७-२-३६)

अत्रैवेद् । अक्रमीत् ।

अथ रेवत्यन्ता अनुदात्तेतः । 'अय ४७४ वय ४७५ पय ४७६ मय ४७७
चय ४७८ तय ४७९ णय ४८० गतौ' । अयते ।

२३२४ । दयायासश्च । (३-१-३७)

र्थम् । वा आशेति ॥ दिवादिभ्यश्श्यनित्यतः श्यन्निति, कर्तरिशब्दित्यतः कर्त्तरीति, सार्वधातुके
यशित्यतः सार्वधातुक इति, चानुवर्त्तते । तदाह । एभ्यः श्यन्वेत्यादि ॥ क्रम इति । दीर्घ
स्यादिति ॥ शमामष्टानामित्यतः तदनुवृत्तेरिति भावः । शितीति ॥ छिबुक्कम्वाचमामित्यतः
स्तदनुवृत्तेरिति भावः । क्रामत्विति ॥ मध्यमपुरुषैकवचने क्रामेत्यत्र तु क्रमः परस्मैपदेष्विति
दीर्घो भवत्येव । नच दीर्घस्याङ्गाधिकारस्थत्वात् नलुमतेति निषेधः शङ्क्यः । लुमता लुप्ते प्रत्यये
यदङ्ग तस्य कार्य एव तस्य प्रवृत्ते । शितिपरतः क्रमेरङ्गस्य दीर्घस्तु न लुप्तप्रत्यये परस्मैपदे
परे अङ्गस्य कार्यम् किन्तु शिति परे अङ्गस्य कार्यमिति बोध्यम् । स्तुक्रमोरिति ॥ पञ्चम्यर्थे
षष्ठी आत्मनेपदनिमित्तस्याभावः अनात्मनेपदनिमित्तम् । अर्थाभावे अव्ययीभावेन सह नञूत-
त्पुरुषो विकल्पत इत्युक्तेः समासः । आत्मनेपदनिमित्ताभावे सति स्तुक्रमभ्यां परस्य बलाद्यार्ध-
धातुकस्य इट् स्यादित्यर्थः । स्तुक्रमोरनुदात्तोपदेशानन्तर्भावादिति सिद्धे वचनमिदं नियमार्थ-
मित्याह । अत्रैवेडिति ॥ एवञ्च भावकर्मलकारेषु इष्ण भवति । उपल्लोष्यते जलेन । भाव-
लकारोऽयम् । उपक्रम्यते । कर्मणि लट् । यक् । प्रस्तुतमित्यत्र तु श्रुयुक्ः कितीति निषेधान्नेद् ।
आर्धधातुकस्येड्वलदेरिति इङ्निधेः पुरस्तात्प्रतिषेधकाण्डारम्भसामर्थ्यात् । स्तुक्रमोरनात्मनेपद
इति तु न सूचितम् । आत्मनेपदभिन्ने परस्मैपदे परे इत्यर्थे विकमिष्यतीत्यसिद्धेः । स्येन व्यव-
धानात् । आत्मनेपदे परे नेडित्यर्थे तु प्राचिकसिष्यत इत्यसिद्धिः । अतो निमित्तप्रहणमित्य-
लम् । अक्रमीदिति ॥ ह्यन्तेति न वृद्धिः । इति क्रम्यन्ताः परस्मैपदिनो गताः । रेवत्यन्ता
इति ॥ रेवृ ह्रवगतावित्येतत्पर्यन्ता इत्यर्थः । अयपयत्यारभ्य शलचलने इत्यतः प्राक् यकारा-
न्ताः । दयायासश्चेति ॥ दय अय् आस् एषा समाहारद्वन्द्वात्पञ्चम्येकवचनम् । कास

‘दय’ ‘अय’ ‘आम्’ एभ्य आम् स्याल्लिटि । अयाञ्चक्रे । अयिता । अयिषीष्ट ।

२३२५ । विभाषेटः । (८-३-७९)

इणः परो य इट् ततः परेषां षीध्वंलुङ्लितां धस्य वा मूर्धन्यः स्यात् ।
अयिषीढ्वम्—अयिषीध्वम् । आयिष्ट । आयिढ्वम्—आयिध्वम् ।

२३२६ । उपसर्गस्यायतौ । (८-२-१९)

अयतिपरस्योपसर्गस्य यो रेफस्तस्य लत्वं स्यात् । ग्रायते—पलायते ।
निस्दुसो रुत्वस्यासिद्धत्वान्न लत्वम् । निरयते । दुरयते । निर्दुरोस्तु निलयते ।
दुलयते । ‘प्रत्ययः’ इति त्विणो रूपम् । अथ कथम् ‘उदयति विततोर्ध्वर-
श्मिरज्जौ’ इति माघः । ‘इट्’ ‘किट्’ ‘कटी’ इत्यत्र प्रस्निष्टस्य एर्भविष्यति ।
यद्वा ‘अनुदात्तेत्त्वलक्षणमात्मनेपदमनित्यम् (प ९७) । चक्षिडो डित्करण-
ज्ज्ञापकात् । धादित्वान् ववये । पेये । मेये । चेये । तेये । प्रणयते । नेये । ‘दय

प्रत्ययादित्यतः आम् लिटीत्यनुवर्तते । तदाह । एभ्य आम् स्याल्लिटि इति । विभाषेटः ॥
‘इणः षीध्वं लुङ् लिटान्धः’ इत्यनुवर्तते । अपदान्तस्येत्यतो मूर्धन्य इति च । तदाह ।
इणः परो य इडित्यादि ॥ इणन्तादङ्गादित्यर्थः । अयिषीढ्वमिति ॥ आशीर्लिङो
ध्वमः सीयुट् । यलोप । आर्धधातुकत्वान्न सलोपः । इट् । यकारादिणः परो य इट् ततः परत्वात्
धस्य मूर्धन्यो ङ । इट् परभक्तत्वाद्यकारान्तादङ्गात् परस्य इषीध्वमः इणन्तादङ्गात्परत्वान्निल्ये प्राप्ते
विकल्पोऽयम् । आयिढ्वमिति ॥ लुङो ध्वमि च्लेः सिचि आटि वृद्धौ सिच इटि धि चेति
सलोपः । ध्वम इवर्णान्तादङ्गात्परत्वान्निल्ये प्राप्ते विकल्पः । अङ्गादिति निवृत्तामिति केचित् ।
उपसर्गस्यायतौ ॥ अयताविति रितपा निर्देशः । ‘कृपोरोल’ इत्यत रोल इत्यनुवर्तते । तदाह ।
अयतिपरस्येत्यादिना । ग्रायत इति ॥ प्र इत्युपसर्गः । पलायत इति ॥ परा इत्या-
कारान्त उपसर्गः । ननु निरयते दुरयत इत्यत्रापि लत्व स्यादित्यत आह । निस्दुसो-
रिति ॥ तर्हि निलयते दुलयत इति कथमित्यत आह । निर्दुरोस्त्विति ॥ एतदर्थमेव प्रादिषु
सान्तयोरेफान्तयोश्च निर्देश इति भावः । तर्हि प्रत्यय इत्यत्रापि प्रतेरयतिपरत्वात् रस्य लत्व स्या-
दित्यत आह । प्रत्यय इति त्विति ॥ प्रतिपूर्वकादिण्धातोर्त्प्रत्यये प्रत्यय इति रूपम् ।
अयतिपरत्वाभावाच्चलत्वमित्यर्थः । अयधातुमादाय म्लय इति न । अनभिधानादिति
कैयटः । कथमुदयतीति ॥ उत्पूर्वकादयधातोः शत्रन्तात्सप्तम्यन्तमिति मत्वा आक्षेपः ।
अनुदात्तेत्त्वेन लट्शानच्प्रसङ्गादिति भावः । प्रस्निष्टस्येति ॥ इधातोरिति शेषः ।
तस्य अनुदात्तेत्त्वाभावाच्चलत्वप्रत्ययो निर्वाध इति भावः । ज्ञापकादिति ॥ चक्षिड्धातौ
ङ्कारस्य अनुदात्ततया अनुदात्तेत्त्वादेव आत्मनेपदसिद्धौ डित्करण अनुदात्तेत्त्वप्रयुक्तात्मने-
पदस्य अनित्यतां ज्ञापयति । तस्य अनित्यत्वेतु नित्यात्मनेपदार्थं डित्करणमर्थवदिति भावः ।

४८१ दानगतिरक्षणहिंसादानेषु । आदानं ग्रहणम् । दयाञ्चक्रे । ‘रय ४८२ गतौ’ । ‘ऊयी ४८३ तन्तुसन्ताने’ । ऊयाञ्चक्रे । ‘पूयी ४८४ विशरणे दुर्गन्धे च’ । पूयते । पुपूये । ‘कनूयी ४८५ शब्दे उन्दने च’ । चुक्नूये । ‘क्षमायी ४८६ विधूनने’ । चक्षमाये । ‘स्फायी ४८७ ओप्यायी ४८८ वृद्धौ’ । स्फायते । पस्फाये । प्यायते ।

२३२७ । लिङ्यङोश्च । (६-१-२९)

लिटि यङि च प्यायः पीभावः स्यात् । पुनःप्रसङ्गविज्ञानात् पीशब्दस्य द्वित्वम् । ‘एरनेकाचः—’ (सू २७२) इति यण् । पिप्ये । पिप्याते । पिप्यिरे ।

२३२८ । दीपजनबुधपूरितायिप्यायिभ्योऽन्यतरस्याम् । (३-१-६१)

एभ्यश्चलेश्चिण्वा स्यादेकवचने तशब्दे परे ।

२३२९ । चिणो लुक् । (६-४-१०४)

चिणः परस्य तशब्दस्य लुक्स्यात् । अप्यायि—अप्यायिष्ट । ‘तायृ ४८९ सन्तानपालनयोः’ । सन्तानः प्रबन्धः । तायते । तताये । अनायि—अतायिष्ट ।

इदन्तु भाष्ये न दृश्यते । वादित्वादिति ॥ वयधातोर्लिटि वादित्वादेत्वाभ्यासलोपयोरभावे सति ववये इति रूपमित्यर्थः । णयधातुर्णोपदेश इति मत्वा आह । प्रणयत इति ॥ उपसर्गोदसमासेऽपीति णत्वमिति भावः । दयाञ्चक्र इति ॥ ‘दयायासश्च’ इत्याम् । ऊयाञ्चक्र इति ॥ इजादित्वादाम् । उन्दने चेति ॥ क्लेदने चेत्यर्थः । स्फायी ओप्यायीति ॥ ओदित्त्वं ‘ओदितश्च’ इति निष्ठानत्वार्थम् । ईदित्वन्तु श्वीदितो निष्ठायामिति इङ्गिकल्पार्थम् । लिङ्यङोश्च ॥ लिट् च यङ्चेति द्वन्द्वान्तरसमी । ‘प्यायः पी’ इति सूत्रमनुवर्तते । तदाह । लिटि यङि चेति ॥ ननु प्यायेर्लिटि द्वित्वं बाधित्वा परत्वात् पीभावे ‘द्वित्वे एरनेकाचः’ इति यणि पिप्ये इति रूपमिष्यते । तत्र द्वित्वम्बाधित्वा परत्वात् पीभावे कृते पुनर्द्वित्वं न सम्भवति । ‘विप्रतिषेधे यद्बाधितं तद्बाधितमेव’ इति न्यायादित्यत आह । पुनःप्रसङ्गेति ॥ ‘पुनःप्रसङ्गविज्ञानात् सिद्धम्’ इति परिभाषा । विप्रतिषेधे बाधितस्यापि पुनःप्रवृत्तेरभ्युपगमात्कृतेऽपि पीभावे द्वित्वादिक सिद्धमिति तदर्थं । दीपजन ॥ ‘च्लेः सिच्’ इत्यतः च्लेरिति, ‘चिण् ते पदः’ इत्यस्मात् चिण् ते इति चानुवर्तते । तदाह । एभ्यश्चलेरिति । एकवचन इति ॥ दीपादीनामात्मनेपदित्वेन तेभ्यस्तशब्दस्य एकवचनत्वनियमादिति भावः । चिणो लुक् ॥ चिण इति पञ्चमी । तदाह । चिणः परस्येति ॥ चिणः परश्च अर्थात् तशब्द एव भवति । चिणभावे च्लेः सिचि रूपमाह । अप्यायिष्टेति । तायृ सन्तान इति ॥ ‘लुङि दीपजन’ इति च्लेश्चिणि तलोपे रूपमाह । अतायीति ॥ चिणभावे सिचि अतायिष्टेति रूपम् ।

‘शल ४९० चलनसंवरणयोः’ । ‘वल ४९१ वल्ल ४९२ संवरणे सञ्चरणे च’ । ववले । ववले । ‘मल ४९३ मल्ल ४९४ धारणे’ । मेले ममले । ‘भल ४९५ भल्ल ४९६ परिभाषणहिंसादानेषु’ । बभले । बभले । ‘कल ४९७ शब्दसङ्ख्यानयोः’ । कलते । चकले । ‘कल्ल ४९८ अव्यक्ते शब्दे’ । कल्लते । ‘अशब्दे’ इति स्वामी । अशब्दस्तूष्णींभाव इति च । ‘तेवृ ४९९ देवृ ५०० देवने’ । तितेवे । दिदेवे । ‘षेवृ ५०१ गेवृ ५०२ ग्लेवृ ५०३ पेवृ ५०४ मेवृ ५०५ म्लेवृ ५०६ सेवने’ । ‘परिनिविभ्यः—’ (सू २२७५) इति षत्वम् । परिषेवते । सिषेवे । अयं सोपदेशोऽपीति न्यासकारादयः । तद्भाष्य-विरुद्धम् । गेवते । जिगेवे । जिग्लेवे । पिपेवे । मेवते । म्लेवते । ‘शेवृ’ ‘खेवृ’ ‘ह्वेवृ’ इत्यप्येके । ‘रेवृ ५०७ प्लवगतौ’ । प्लवगतिः प्लुतगतिः । रेवते ।

अथावत्यन्ताः परस्मैपदिनः । ‘मव्य ५०८ बन्धने’ । ममव्य । सूक्ष्म ५०९ ईक्ष्म ५१० ईर्ष्य ५११ ईर्ष्यार्थाः । ‘ह्य ५१२ गतौ’ । अह्यीत् । यान्त-त्वान्न वृद्धिः । ‘शुच्य ५१३ अभिषवे । अवयवानां शिथिलीकरणं सुरायाः सन्धानं वा अभिषवः । स्नानं च । शुशुच्य । ‘चुच्य’ इत्येके । ‘ह्य ५१४ गति-कान्त्योः’ । जह्य । ‘अल ५१५ भूषणपर्याप्तिवारणेषु’ । अलति । आल ।

२३३० । अतो लान्तस्य । (७-२-२)

‘लर’ इति लुप्तषष्ठीकम् । अतः समीपौ यौ लरौ तदन्तस्याङ्गस्यातो वृद्धिः स्यात्परस्मैपदपरे सिचि । ‘नेटि’ (सू २२६८) इति निषेधस्य ‘अतो

शलचलेत्यारभ्य तेवृ इत्यतः प्राक् लान्ता । तेवृ इत्यारभ्य रेवत्यन्ता वकारान्ताः । षेवृधातोः षोपदेशत्वात्सत्वे सेवत इत्यादि रूपम् । परिषेवत इत्यत्र ‘सात्पदाद्योः’ इति निषेधे प्राप्ते आह । परिनिविभ्य इति । सिषेवे इति ॥ आदेशसकारत्वात् षत्वमिति भावः । अयं सोपदेशोऽपीति ॥ षेवृधातुरित्यर्थः । तद्भाष्यविरुद्धमिति ॥ सेक् सप् सृ स्तु सृजस्तृस्त्यानामेव भाष्ये षोपदेशपर्युदासादिति भावः । रेवृ प्लवगताविति ॥ ह्वेति न धात्वन्तरमिति सूचयन्नाह । प्लवगतिः प्लुतगतिरिति ॥ अयपयेत्यादिरेवत्यन्ता गताः । अवत्यन्ता इति ॥ अव रक्षणे इत्येतत्पर्यन्ता इत्यर्थः । मव्येत्यारभ्य अल भूषणेत्यतः प्राक् यकारान्ताः । अल भूषणेत्यारभ्य खोरृ प्रतीघात इत्यतः प्राक् लकारान्ताः । अतोलान्त-स्य ॥ ‘सिचि वृद्धिः परस्मैपदेषु’ इत्यनुवृत्तम् । अङ्गस्येत्यधिकृतम् । तद्विशेषणत्वात्तदन्त-विधिर्नैव सिद्धे अन्तग्रहण व्यर्थम् । तत्राह । लेतिलुप्तषष्ठीकमिति ॥ लर अन्तस्य इति छेद । ल च रश्चेति समाहारद्वन्द्वात् षष्ठ्येकवचन लुप्तम् । लस्यान्तस्येति सामानाधिकरण्येनान्वयः ।

ह्लादेः' (सू २२८४) इति विकल्पस्य चापवादः । मा भवानलीत् । अयं स्वरितेदित्येके । तन्मते अलते इत्याद्यपि । 'ञि फला ५१६) विशरणे' । 'तृफल—' (सू २३०१) इत्येत्वम् । फेलतुः फेलुः । अफालीत् । 'मील ५१७ स्मील ५१८ स्मील ५१९ क्षमील ५२० निमेषणे' । निमेषणं सङ्कोचः । द्वितीयस्तालव्यादिः । तृतीयो दन्त्यादिः । 'पील ५२१ प्रतिष्टम्भे' प्रतिष्टम्भो रोधनम् । 'णील ५२२ वर्णे' । निनील । 'शील ५२३ समाधौ' । शीलति । 'कील ५२४ बन्धने' । 'कूल ५२५ आवरणे' । 'शूल ५२६ रुजायां सङ्कोषे च' । तूल ५२७ निष्कर्षे' । निष्कर्षो निष्कोपणम् । तच्चान्तर्गतस्य बहिर्निस्सारणम् । तुतूल । 'पूल ५२८ सङ्घाते' । मूल ५२९ प्रतिष्ठायाम् । 'फल ५३० निष्पत्तौ' । फेलतुः । फेलुः । 'चुल्ल ५३१ भावकरणे' । भावकरणमभिप्रायाविष्कारः । 'फुल्ल ५३२ विकसने' । 'चिल्ल ५३३ शैथिल्ये भावकरणे च' । 'तिल ५३४ गतौ' । तेलति । 'तिल्ल' इत्येके । तिल्लति । 'वेल् ५३५ चेल् ५३६ केल् ५३७ खेल् ५३८ क्ष्वेल् ५३९ वेल् ५४० चलने' । पञ्च ऋदितः । षष्ठो लोपधः । 'पेल् ५४१ फेल् ५४२ शेल् ५४३ गतौ' । 'षेल्' इत्येके । 'स्खल् ५४४ सञ्चलने' । चस्खाल । अस्खालीत् । 'खल् ५४५ सञ्चये' । 'गल् ५४६ अदने' । गलति । अगालीत् । 'षल् ५४७ गतौ' । सलति । 'दल् ५४८ विशरणे' । 'श्रल् ५४९ श्रल्ल ५५०

अत इति व्यधिकरणषष्ठ्यन्तम् अन्तस्येत्यत्रान्वेति । अन्तशब्दः समीपवर्तिवाची । तथाच अतः समीपवर्तिनो लस्येति लभ्यते । लस्येत्यङ्गविशेषणत्वात्तदन्तविधिः । नतश्च अत्सर्मापवर्तिगफलकारान्तस्य अङ्गस्य सिचि वृद्धिरिति लभ्यते । अत इत्यावृत्त वृद्धौ स्थानिवेनान्वेति । तदाह । **अतस्समीपावित्यादिना** ॥ अतः समीप इति किम् । अखोरीत् । अर्मात् । लग्नन्त्येति किम् । मा भवानतीत् । अतो वृद्धिरित्युक्ता अतः समीपावित्यनुक्तौ तु अवध्रीत् अश्वर्द्धादित्यत्रातिव्याप्तिः । अल अङ्गस्यान्तौ रेफलकारौ नातः समीपाविति न वृद्धिः । नचात्र अतः भकारेण लकारेण च व्यवहितत्वादेव न वृद्धिः । आर्लादित्यादौ एकव्यवधाने चरिता र्थत्वादिति वाच्यम् । सिचि परे यदङ्गन्तदकारस्य वृद्धिरित्यर्थान्श्रयणे अतिव्याप्तिवारणार्थत्वात् । **ञि फलेति** ॥ विदारण शिथिलीभाव । 'आदिञिडुडव' इति ञिर्गत् । 'जातः क्तः' इति प्रयोजनम् । 'आदितश्च' इति इडुिकल्पार्थमादित्वम् । लिङ्गिभिनादेशादिन्वादप्राप्ते आह । **तृफलेति** । **मील श्मीलेति** ॥ निमेषण नेत्रसङ्कोचः । सङ्कोच इति पाठेऽयमर्थः । **नीलवर्ण इति** ॥ वर्णक्रियायामित्यर्थः । **फल निष्पत्ताविति** ॥ ञि फलेति पूर्वं पठितम् । अनु-

आशुगमने' । शश्चाल । अश्चालीत् । शश्चल्ल । अश्चलीत् । 'खोल ५५१ खोर्क ५५२ गतिप्रतिधाते' । खोलति । खोरति । 'धोर्क ५५३ गतिचातुर्ये' । धोरति । 'त्सर ५५४ छद्मगतौ' । तत्सार । अत्सारीत् । 'क्मर ५५५ हूर्छने' । चक्मार । 'अभ्र ५५६ वभ्र ५५७ मभ्र ५५८ चर ५५९ गत्यर्थाः' । चरतिर्भक्षणेऽपि । अभ्रति । आनभ्र । मा भवानभ्रीत् । अङ्गान्त्यरेफस्यातः समीपत्वाभावान्न वृद्धिः । 'ष्ठिवु ५६० निरसने' । 'ष्ठिवुक्कुमु—' (सू २३२०) इति दीर्घः । णीवति । अस्य द्वितीयो वर्णष्टकारो वेति वृत्तिः । तिष्ठेव । तिष्ठिवतुः । तिष्ठिवुः । टिष्ठेव । टिष्ठिवतुः । टिष्ठिवुः । 'हलि च' (सू ३५४) इति दीर्घः । णीव्यात् । 'जि ५६१ जये' । अयमजन्तेषु पठितुं युक्तः । जयः उत्कर्षप्राप्तिः । अकर्मकोऽयम् । जयति ।

२३३१ । सन्लिटोर्जेः । (७-३-५७)

जयतेः सन्लिणिमिक्तो योऽभ्यासस्ततः परस्य कुत्वं स्यात् । जिगाय । जिग्यतुः जिग्युः । जिगयिथ—जिगेथ । जिगाय—जिगय । जिग्यिव । जिग्यिम ।

बन्धभेदात्पुन पाठ । खोल खोर्क इति ॥ द्वितीयो रेफान्त । ऋदित् । इत आरभ्य णिवे प्राक् रेफान्ताः । धोर्क गतिचातुर्य इति ॥ अश्चगतिविशेष इत्यर्थः । रेफान्तोऽयम् । ऋदित् । त्सर छद्मगताविति ॥ कपटगतावित्यर्थः । क्मर हूर्छन इति ॥ कुटिलीभवन इत्यर्थः । णिवु निरसन इति ॥ इदुपध । उदित् । इत आरभ्य ऊष्मान्तेभ्य प्राक् वकारान्ताः । तिपि शपि लघूपधगुणे प्राप्ते आह । णिवुक्कुम्बितीति ॥ ल्युटि तु शित्परकत्वाभावात् दीर्घाभावे लघूपधगुण । णीवनमिति तु पृषोदरादित्वात् समाधेयम् । अस्येति ॥ णिवुधातोः द्वितीयो वर्णः थकार इत्यर्थः । कृतश्रुत्वस्य निर्देश इति भावः । षोपदेशोऽयम् । केवलदन्यथकारपरकसादित्वात्षोपदेशत्वेऽपि न सत्वम् । 'सुब्धातुणिवु' इति निषेधात् । लिटि तु 'शर्पूर्वाः खयः' इति षकारवकारयोर्निवृत्त्या षत्वनिवृत्तौ रूपमाह । तिष्ठेवेति ॥ ठकारस्य स्वाभाविकत्वे तु टिष्ठेवेति रूपम् । जि जय इति ॥ जिधातुरनिदृक् । सन्लिटोर्जेः ॥ 'अभ्यासाच्च' इति सूत्रात् अभ्यासादित्यनुवर्तते । 'चजोः कुघिण्यतो' इत्यस्मात् कु इति च । सन्लिटोरिति निमित्तसप्तमी अभ्यासे अन्वेति । तदाह—सन्लिणिमिक्तो योऽभ्यास इत्यादि ॥ सनि लिटि च अभ्यासात् परस्य कुत्वमिति व्याख्याने तु यङ्लुगन्तात् सनि जेजयिषति इत्यत्र कुत्व स्यात् । अतः सन्लिणिमिक्तो योऽभ्यास इति व्याख्येयमिति माधवः । जिगायेति ॥ णलि द्वित्वे वृद्धौ उत्तरखण्डे जस्य कुत्वेन ग । जिग्यतुरिति ॥ कित्वाङ्गुणाभावः । लिटि एकाच इति इण्णिवेषं बाधित्वा क्वादिनियमादिति प्राप्ते थलि 'अचस्ताखत्' इति तन्निषेधस्य भारद्वाजनियमाद्विकल्पः । तदाह । जिगयिथ । जिगेथेति ॥ जिग्यथुः ।

जेता । जीयान् । अजैषीन् । ‘जीव ५६२ प्राणधारणे’ । जिजीव । ‘पीव ५६३ मीव ५६४ तीव ५६५ णीव ५६६ स्थौल्ये’ । पिपीव । मिमीव । तितीव । निनीव । ‘क्षीवु ५६७ क्षेवु ५६८ निरसने’ । ‘उर्वी ५६९ तुर्वी ५७० धुर्वी ५७१ दुर्वी ५७२ धुर्वी ५७३ हिसार्थाः’ । ऊर्वाञ्चकार । ‘उपधायां च’ (सू २२६५) इति दीर्घः । तुतूर्व । ‘गुर्वी ५७४ उद्यमने’ । गूर्वति । जुगूर्व । ‘मुर्वी ५७५ बन्धने’ । ‘पुर्व ५७६ पर्व ५७७ मर्व ५७८ पूरणे’ । ‘चर्व ५७९ अदने’ । ‘भर्व ५८० हिसायाम्’ । ‘कर्व ५८१ खर्व ५८२ गर्व ५८३ दर्पे’ । ‘अर्व ५८४ शर्व ५८५ षर्व ५८६ हिसायाम्’ । आनर्व । शर्वति । सर्वति । ‘इवि ५८७ व्याप्तौ’ । इन्वति । इन्वां चकार । ‘पिवि ५८८ मिवि ५८९ णिवि ५९० सेचने’ । तृतीयो मूर्धन्योष्मादिरित्येके । ‘सेवने’ इति तरङ्गिण्याम् । पिन्वति । पिपिन्व । ‘हिवि ५९१ दिवि ५९२ धिवि ५९३ जिवि ५९४ ग्रीणनार्थाः’ । हिन्वति । दिन्वति ।

२३३२ । धिन्विकृण्व्योर च । (३-१-८०)

अनयोरकारोऽन्तादेशः स्यादुप्रत्ययश्च शन्विषये । ‘अतो लोपः’ (सू २३०८) । तस्य स्थानिवद्भावाल्लघूपधगुणो न । उप्रत्ययस्य पित्सु गुणः । धिनोति । धिनुतः । धिन्वन्ति ।

जिग्य । ‘णलुत्तमो वा’ इति मत्वा आह । जिगाय । जिगयेति ॥ क्रादिनियमादित् मत्वा आह । जिग्यिव । जिग्यमेति । जेतेति ॥ जेष्यति । जयतु । अजयत् । आर्शालिङि ‘अकृत्सार्वधातुरू-योः’ इति दीर्घ मत्वा आह । जीयादिति । अजैषीदिति ॥ ‘सिचि वृद्धिः’ इति वृद्धिरिति भावः । अजेष्यत् । षर्वधातुष्पोपदेशः । इविधातोरित्त्वान्नुम् । तदाह । इन्वतीति । इन्वाञ्चकारेति ॥ नुमि इजादिगुरुमत्त्वादामिति भावः । पिविमिवीत्यादय इदिन । धिन्विकृण्व्योः ॥ अ इति लुप्तप्रथमाकम् । धिविकृण्व्यो कृतनुमोः धिन्विकृण्वीति निर्देशः । ‘तनादिकृञ्भ्य उ इत्यतः उरिति चकारादनुकृष्यते । ‘कर्त्तरि कृत्’ इत्यतः कर्त्तराति, सार्वधातुके सगित्यतः सार्वधातुक इति च । तदाह । अनयोरित्यादिना ॥ वकारस्याकारः धिन उ ति इति स्थितम् । अतो लोप इति ॥ युगपत्सन्निधोगशिष्टतया उप्रत्ययाकारयोरधिधातुकयोरुपदेशकाले धिन इत्यस्या-दन्तत्वमिति भावः । नन्वत्र वकारस्य लोप एव विधीयतां, किमकारविधेनेत्यत आह । तस्येति ॥ वकारस्य लोपविधौ तु अजादेशत्वाभावात् स्थानिवत्त्व न स्यादिति भावः । तथा च, धिनु ति इति स्थिते आह । उप्रत्ययस्येति । धिनुत इति ॥ धिविधानोर्नुमि तसि उप्रत्यये वकारस्य अकारादेशे अतो लोपे तसो डित्वादुकारस्य न गुणः । धिन्वन्तीति ॥ धिन्व इत्य-

२३३३ । लोपश्चास्यान्यतरस्यां स्त्रोः । (६-४-१०७)

असंयोगपूर्वो यः प्रत्ययोकारस्तदन्तस्याङ्गस्य लोपो वा स्यात् स्त्रोः परयोः । धिन्वः—धिनुवः । धिन्मः—धिनुमः । मिपि तु परत्वादुणः । धिनोमि ।

२३३४ । उतश्च प्रत्ययादसंयोगपूर्वात् । (६-४-१०६)

असंयोगपूर्वो यः प्रत्ययोकारस्तदन्तादङ्गात्परस्य हेर्लुक्स्यात् । धिनु । नित्यत्वादुकारलोपात्पूर्वमाट् । धिनवाव । धिनवाम । जिन्वतीत्यादि । ‘रिवि ५९५ रवि ५९६ धवि ५९७ गत्यर्थः’ । रिण्वति । रण्वति । धन्वति । ‘कृवि ५९८ हिंसाकरणयोश्च’ । चकाराद्गतौ । ‘कृणोति’ इत्यादि धिनोतिवत् । अयं स्वादौ च । ‘मव ५९९ बन्धने’ । मवति । मेवतुः । मेवुः । अमवीत्—अमावीत् । ‘अव ६०० रक्षणगतिकान्तिप्रीतितृप्त्यवगमप्रवेशश्रवणस्वाम्यर्थया-चनक्रियेच्छादीस्यवास्यालिङ्गनहिंसादानभागवृद्धिषु’ । अवति । आव । मा

स्मात् जि । झोऽन्तः । उ प्रत्ययः । वकारस्य अकारः । अतो लोपः । उकारस्य यणिति भावः । अत्र वकारस्य स्थानिवत्त्वेन आर्धधातुकत्वेऽपि नेट् । उकारवृत्त्यार्धधातुकत्वस्य अल्धर्मत्वेन अनत्व-धाविति निषेधात् । तदिदम्भो भगो इति सूत्रभाष्ये स्पष्टम् । धिनोषि । धिनुथ । धिनुथ । धिनोमि । लोपश्च ॥ ‘उतश्च प्रत्ययादसंयोगपूर्वात्’ इति पूर्वसूत्रोक्त उकारः । अस्येत्त्वेन परामृश्यते । प्रत्यय-शब्दः प्रत्ययसम्बन्धिनि वर्तते । असंयोगपूर्वात् प्रत्ययादिति च उकारे अन्वेति । स च अङ्गस्य विशेषणम् । तदन्तविधिः । तदाह । असंयोगेति । प्रत्ययोकार इति ॥ प्रत्ययसम्बन्धी उकार इत्यर्थः । प्रत्यय उकार इति व्याख्याने तु सुनुवः सुनुम इत्यत्र न स्यात् । तत्र श्रोरेव प्रत्ययत्वात् । प्रत्ययेति किम् । युवः । युमः । असंयोगपूर्वादिति किम् । शक्नुवः । शक्नुमः । धिन्वः, धिनुवः, इति ॥ अत्र उप्रत्ययस्य उकारान्तत्व व्यपदेशिवत्त्वेन बोध्यम् । नन्वेव धिनोमीत्यत्र मिपि धिनु मि इति स्थिते उकारस्य लोपः स्यादित्यत आह । मिपित्विति ॥ दिधिन्व । धिन्विता । धिन्विष्यति । धिनोतु । उतश्च । हेर्लुक्स्यादिति ॥ चिणो लुगि-त्यतः अतोहेरित्यतश्च तदनुवृत्तेरिति भावः । लोटो मिपि उप्रत्यये वकारस्य अकारे अतो लोपे धिनु मि इति स्थिते मेर्निभावे लोडुत्तमस्येत्यङागमश्च बाधित्वा परत्वादुकारस्य ‘लोपश्चास्या-न्यतरस्याम्’ इति लोपमाशङ्क्याह । नित्यत्वादुकारलोपात् पूर्वमाडिति ॥ निभावस्या-प्युपलक्षणम् । उकारलोपे कृते अकृते च निभावस्य आडागमस्य च प्रवृत्त्या नित्यत्वादुकार-लोपात्पूर्वमेव निभावाडागमयोः कृतयोः उकारलोपस्य प्रसक्तौ आट् । पित्त्वेन डित्त्वाभावादुका-रस्य गुणे अवादेशे च धिनवानीति रूपमिति भावः । अधिनोत् । धिनुयात् । धिन्व्यात् । अधिन्वीत् । अधिन्विष्यत् । कृणोतीत्यादीति ॥ धिविवद्रूपाणीति भावः । अयं स्वादौ चेति ॥ कृविरित्यर्थः । अव रक्षणेति ॥ स्वाम्यर्थः ऐश्वर्यम् । मा भवानवीदिति ॥

भवानवीन् । धावु '६०१ गतिशुद्धयोः' । स्वरितेन । धावति-धावते ।
दधाव-दधावे ।

अथोष्मान्ता आत्मनेपदिनः । 'धुक्ष ६०२ धिक्ष' ६०३ सन्दीपनछे-
शनजीवनेषु । धुक्षते । दुधुक्षे । धिक्षते । दिधिक्षे । 'वृक्ष ६०४ वरणे' ।
वृक्षते । ववृक्षे । 'शिक्ष ६०५ विद्योपादाने' । शिक्षते । 'भिक्ष ६०६
भिक्षायामलाभे लाभे च' । भिक्षते । 'क्लेश ६०७ अव्यक्तायां वाचि' ।
'बाधने' इति दुर्गः । क्लेशते । चिक्लेशे । 'दक्ष ६०८ वृद्धौ शीघ्रार्थे च' ।
दक्षते । ददक्षे । 'दीक्ष ६०९ मौण्ड्येज्योपनयननियमव्रतादेशेषु' । दीक्षते ।
दिदीक्षे । 'ईक्ष ६१० दर्शने' । ईक्षश्चक्रे । 'ईष ६११ गतिहिंसादर्शनेषु' ।
ईषश्चक्रे । 'भाष ६१२ व्यक्तायां वाचि' । भाषते । 'वर्ष ६१३ स्नेहने' ।
दन्त्योष्ठ-यादिः । ववर्षे । 'गेष्ट ६१४ अन्विच्छायाम्' । 'ग्लेष्ट' इत्येके । अन्वि-
च्छा अन्वेपणम् । जिगेषे । 'पेष्ट ६१५ प्रयत्ने' । पेपते । 'जेष्ट ६१६ णेष्ट
६१७ एष्ट ६१८ प्रेष्ट ३१९ गतौ' । जेपते । नेषते । एपाश्चक्रे । पिप्रेपे । 'रेष्ट
६२० हेष्ट ६२१ हेष्ट ६२२ अव्यक्ते शब्दे' । आद्यो वृकशब्दे, ततो द्वौ अश्व-
शब्दे । रेपते । हेपते । हेपते । 'कास्तृ ६२३ शब्दकुत्सायाम्' । कामाश्चक्रे ।
'भास्तृ ६२४ दीप्तौ' । बभासे । 'णास्तृ ६२५ रास्तृ ६२६ शब्दे' । नासते ।
प्रणासते । 'णस ६२७ कौटिल्ये' । नसते । 'भ्यस ६२८ भये' । भ्यसते ।
बभ्यसे । 'आङः शसि ६२९ इच्छायाम्' । आशंसते । आशशंसते । 'ग्रसु
६३० ग्लसु ६३१ अदने' । जग्रसे । जग्लसे । 'ईह ६३२ चेष्टायाम्' । ईहा-
श्चक्रे । 'वहि ६३३ महि ६३४ वृद्धौ' । वंहते । ववंहे । मंहते । 'अहि
६३५ गतौ' । अंहते । आनंहे । 'गर्ह ६३६ गल्ह ६३७ कुत्सायाम्' ।
जगर्हे । जगल्हे । 'बर्ह ६३८ बल्ह ६३९ प्राधान्ये' । ओष्ठ-यादी । 'वर्ह

नेयीति न वृद्धिः । मव्यादयोऽवत्यन्ताः परस्मैपदिनो गताः । धावुगतीति ॥ उदिदयम् ।
स्वरितेदिति ॥ ततश्च कर्तृगामिनि फले आत्मनेपदम् । अन्यथा परस्मैपदमिति भावः ।
अथोष्मान्ता इति ॥ तत्र धुक्षेत्यारभ्य कास्तृधातोः प्राक् षकारान्ताः । तत्र क्लेशधातुरेकः
शकारान्तः । दीक्ष मौण्ड्येति ॥ पञ्चार्थाः । णेष्टधातुर्णोपदेशः । कास्तृधातुमारभ्य ईहधातोः
प्राक् सकारान्ताः । कासाश्चक्रे इति ॥ कास्तृधातुर्णमधातुश्च णोपदेशः ।
आङः शसीनि ॥ आङः परः शसिधातुरिच्छायामित्यर्थः । ईहेत्यारभ्य कास्तृधातुवर्ज

६४० बल्ह ६४१ परिभाषणहिंसाच्छादनेषु । दन्त्योष्ठ-यादी । केचित्तु पूर्व-
योर्दन्त्योष्ठ-यादितामनयोरोष्ठ-यादितां चाहुः । 'ग्लिह ६४२ गतौ' । पिग्लिहे ।
'वेह ६४३ जेह ६४४ बाह ६४५ प्रयत्ने' । आद्यो दन्त्योष्ठ-यादिः । अन्त्यः
केवलोष्ठ-यादिः । 'उभावप्योष्ठ-यादी' इत्येके । 'दन्त्योष्ठ-यादी' इत्यपरे । जेह-
तिर्गत्यथोऽपि बवाहे । 'द्राह ६४६ निद्राक्षये', 'निक्षेपे' । इत्येके । 'काश्च
६४७ दीप्तौ' । चकाशे । 'ऊह ६४८ वितर्के' ऊहाञ्चक्रे । 'गाहू ६४९
विलोडने' । गाहते । जगाहे । जगाहिषे । जघाक्षे । जगाहिद्वे-जगाहिध्वे-
जघाद्वे । गाहिता ।

२३३५ । ढो ढे लोपः । (८-३-१३)

ढस्य लोपः स्याद्धे परे । गाढा । गाहिष्यते-घाक्ष्यते । गाहिषीष्ट-
घाक्षीष्ट । अगाहिष्ट-अगाढ । अघाक्षाताम् । अघाक्षत । अगाढाः । अघाड्म् ।

घुषिकान्तीत्यतः प्राक् हकारान्ताः । काश्चधातुस्तु शकारान्तः । ग्लिहधातुरिदुपधः । ऊह वितर्के
इति ॥ युक्त्या अर्थनिर्णयो वितर्कः । 'अनुक्तमप्युहति पण्डितो जनः ।' इत्यत्र तु अनुदात्ते-
त्त्वलक्षणात्मनेपदमनित्यमिति बोध्यम् । गाहधातुरुदित्त्वाद्देद् । तदाह । जगाहिषे । जघाक्षे
इति ॥ इडभावे जगाह् से इति स्थिते होढः एकाच इति भष्भावेन गस्य घः षडोरिति
ढस्य कः सस्य षः । जगाहिद्वे, जगाहिध्वे इति ॥ इट्पक्षे 'विभाषेऽटः' इति ढत्ववि-
कल्पः । इडभावे त्वाह । जघाद्वे इति ॥ जगाह् ध्वे इति स्थिते हस्य ढः धस्य घृत्वेन ढः
गस्य भष्घकारः पूर्वस्य ढस्य 'ढो ढे लोपः' इति वक्ष्यमाणो लोपः । ढूलोप इति सूत्रं त्विहैव
पठितुं युक्तम् । गाहितेति ॥ इट्पक्षे रूपम् । इडभावे तु गाह् ता इति स्थिते हस्य
ढत्वे 'झषस्तथोर्धोऽधः' इति तकारस्य धत्वे घृत्वेन धस्य ढत्वे गाढ् ढा इति स्थिते । ढोढे ॥
ढः इति षष्ठ्यन्तम् । तदाह । ढस्येति ॥ ढकारस्येत्यर्थः । इति पूर्वस्य ढकारस्य लोपे गाढा
इति रूपम् । ढलोपे घृत्वस्यासिद्धत्वन्तु न । तथा सति ढलोपविधिवैयर्थ्यात् । घाक्ष्यते
इति ॥ इडभावे हस्य ढ गस्य भष्घकारः ढस्य कः सस्य ष इति भावः । घाक्षी-
ष्टेति ॥ आशीर्लिङि सीयुटि इडभावपक्षे हस्य ढः गस्य भष् घकारः ढस्य कः सस्य ष इति
भावः । अगाहिष्टेति ॥ सिच इट् । सस्य षः तकारस्य घृत्वेन टः । इडभावे त्वाह । अगा-
ढेति ॥ अगाह् स् त इति स्थिते सिच इडभावे झलो झलीति लोपः ढत्वधत्वघृत्वढलोपाः ।
सलोपात्पूर्वं भष्भावस्तु न । भष्भावस्यासिद्धतया झलो झलीति सलोपस्य पूर्वं प्रवृत्ते । न च
कृतेऽपि सलोपे प्रत्ययलक्षणेन सकारपरकत्वात् भष् दुर्वार इति शङ्क्यम् । वर्णाश्रये प्रत्यय-
लक्षणाभावादिति भावः । अघाक्षातामिति ॥ इडभावपक्षे ढघकषा । अघाक्षतेति ।
अगाढा इति ॥ थास् सिच इडभावे सलोपः ढत्वधत्वघृत्वढलोपाः । अघाड्मिति ॥ ध्वमि

अघाक्षि । 'गृह् ६५० ग्रहणे' । गर्हते । जगृहे । 'ऋदुपधेभ्यो लिटः कित्त्व-
गुणात्पूर्वविप्रतिषेधेन' (वा ५९३) । जगृहिषे-जघृक्षे । जघृद्धे । गर्हिता-गर्ढा ।
गर्हिष्यते-घर्क्ष्यते । गर्हिषीष्ट-घृक्षीष्ट । लुङि । अगर्हिष्ट । इडभावे ।

२३३६ । शल इगुपधादनिटः कसः । (३-१-४५)

इगुपधो यः शलन्तस्तस्मादनिटश्चलेः कसादेशः स्यात् । अघृक्षत ।

२३३७ । कसस्याचि । (७-३-७२)

अजादौ तङि कसस्य लोपः स्यात् । 'अलोऽन्त्यस्य' (सू ४२) ।
अघृक्षाताम् । अघृक्षन्त । 'ग्लह् ६५१ च' । ग्लहते । 'घुषि ६५२ कान्ति-
करणे' । घुंषते । जुघुंषे । केचित् 'घष' इत्यदुपधं पठन्ति ।

इडभावपक्षे सलोपः । ढत्वधत्वष्टुत्वढलोपाः । भ्रममाश्रित्य ढलोपात्पूर्वं भ्रभावः । अघाक्षीति ॥
इडभावे हस्य ढ । भ्रभावः ढस्य कः सस्य षत्वमिति भावः । अघाक्षहि । अगाहि-
ष्यत । अघाक्ष्यत । गृह्धातु ऊदित् । ऋदुपधः । गर्हते इति ॥ लट्स्तिपि लघूपधगुणे शपि
रपरत्वम् । जगृहे इति ॥ असयोगादिति कित्वाद्गुणाभावः । न च कित्वात् परत्वाद्गुणः शङ्क्यः
'ऋदुपधेभ्यो लिटः कित्त्व गुणात् पूर्वविप्रतिषेधेन' इति वार्तिकादिति भावः । ऊदित्त्वादित्ठिकल्प
मत्वा आह । जगृहिषे । जघृक्षे इति ॥ अभ्यासे उरदत्व हलादिशेषः जश्त्वम् इट्
षत्वम् । इडभावे तु ढत्वभ्रभावकत्वषत्वानि । भ्रमि जगृहिष्वे इति सिद्धवत्कृत्य इडभावे आह ।
जघृद्धे इति ॥ हस्य ढ भ्रभावः ढलोपः । गर्हते ॥ इडभावे गुणे रपरत्वे ढत्वधत्व-
ष्टुत्वढलोपाः । घर्क्ष्यते इति ॥ गुणः रपरत्व हस्य ढः भ्रभावः ढस्य कः षत्वम् । घृक्षी-
ष्टेति ॥ आशीलिङः सीगुटि इडभावे लिङ्सिचाविति कित्वाद्गुणाभावे हस्य ढः भ्रभावः ढस्य
कः षत्वम् । अगर्हिष्टेति ॥ सिच इटि गुणे रपरत्वे षत्वे रूपम् । शल इगुपधा ॥
शलन्त इति ॥ 'धातोरेकाच' इत्यतोऽनुवृत्तधातुविशेषणत्वात्तदन्तविधिरिति भावः । सिचोऽ
पवादः कसादेशः अदन्तः । ककार इत् । अघृक्षतेति ॥ च्लेः कसः । तस्य कित्वाहकारस्य न
गुणः । हस्य ढः भ्रभावः ढस्य कः षत्वमिति भावः । 'अघृक्ष आताम्' इति स्थिते 'आतो ङित'
इति इयादेशे प्राप्ते । कसस्य ॥ अचीत्यस्याङ्गाक्षिप्तप्रत्ययविशेषणत्वात् तदन्तविधिः । 'घो-
र्लोपो लेटि वा' इत्यतः लोप इत्यनुवर्तते । तदाह । अजादावित्यादिना । अलोऽन्त्यस्येति ॥
अन्त्यस्याकारस्य लोप इति भावः । 'वस्तुतस्तु लुग्वो दुहदिह' इत्युत्तरसूत्रादात्मनेपदे इत्यनुवृत्ते-
स्तद्विशेषणत्वादचीति तदादिविधिः । तेन दशोः कसप्रत्यये तादृक्ष इत्यादौ नायं लोपः । अजादौ
तडीत्येव क्वचित्पाठो दृश्यते । अघृक्षातामिति ॥ 'अघृक्ष आताम्' इति स्थिते कसाकारस्य लोपे
अतः परत्वाभावात् 'आतो ङितः' इति इय् नेति भावः । अघृक्षन्तेति ॥ कस्य अजादित्वाभावात्त-
स्मिन्परे कसस्य अकारलोपाभावादतः परत्वादात्मनेपदेष्वनत इत्यदादेशो न । कृते तु श्लोऽन्ता-

अथार्हल्यन्ताः परस्मैपदिनः । ‘घुषिर् ६५३ अविशब्दने’ विशब्दनं प्रतिज्ञानं, ततोऽन्यस्मिन्नर्थे इत्येके । ‘शब्दे’ इत्यन्ये पेटुः । घोषति । जुघोष । घोषिता । इरित्त्वाद्ङ् । अघुषत्—अघोषीत् । ‘अक्ष् ६५४ व्याप्तौ’ ।

२३३८ । अक्षोऽन्यतरस्याम् । (३-१-७५)

अक्षो वा श्नुप्रत्ययः स्यात्कर्त्रर्थे सार्वधातुके परे । पक्षे शप् । अक्ष्णोति । अक्ष्णुतः । अक्ष्णुवन्ति । अक्षति । अक्षतः । अक्षन्ति । आनक्ष । आनक्षिथ—आनष्ट । अक्षिता—अष्टा । अक्षिष्यति । ‘स्कोः’ (सू ३८०) इति कलोपः । ‘षढोः कः सि’ (सू २९५) । अक्षयति । अक्ष्णोतु । अक्ष्णुहि । अक्ष्णवानि । आक्ष्णोत् । आक्ष्णवम् । अक्ष्णुयात् । अक्ष्णुयुः । अक्ष्यात् ।

देशे कसस्याकारलोपः पररूप वा । ग्लह चेति ॥ ग्लहधातुरपि ग्रहणे वर्तत इत्यर्थः । अदु-
पधोऽयम् । घुषि कान्तीति ॥ उदुपधोऽयम् । इदित्त्वान्नुम् । नश्चैत्यनुस्वारः । यत्परकत्वा-
भावान्न परसवर्णं । तदाह । घुषत इति ॥ सेट्कोऽयम् । अदुपधपक्षे तु घषते । जघषे ।
ऊष्मान्ता आत्मनेपदिनो गता । अथार्हल्यन्ताः परस्मैपदिन इति ॥ ऊष्मान्ता इति शेषः ।
तत्र तुस ह्रसेत्यतः प्राक् षान्ताः । घुषिर् इति ॥ इर् इत् । प्रतिज्ञानमिति ॥ वेदा
प्रमाणमित्याद्यभ्युपगम इत्यर्थः । ततोऽन्यस्मिन्निति ॥ विशब्दनात् अन्यत् अविशब्दन
तस्मिन्नित्यर्थः । इरित्त्वाद्ङ्वेति ॥ इरितो वेल्यनेनेति शेषः । अघुषदिति ॥ अङो
डित्त्वान्न लघूपधगुणः । अघोषीदिति ॥ अङभावपक्षे लघूपधगुणे ‘इट ईटि’ इति सिज्जलोपः ।
हलन्तलक्षणवृद्धेः ‘नेटि’ इति निषेधः । अक्षधातुः ऊदित्त्वाद्वेदकः । अक्षोऽन्यतरस्याम् ॥
अक्ष इति पञ्चर्मा । स्वादिभ्यः श्नुरित्यतः श्नुरिति, कर्तरि शबित्यतः कर्तरीति, सार्वधातुके
यगित्यतः सार्वधातुक इति, चानुवर्तते । तदाह । अक्षो वेति ॥ श्नुप्रत्ययस्य शित्त्वं सार्व-
धातुकत्वार्थम् । तत्फलन्तु ‘स्वादिभ्यः श्नुः’ इत्यत्र वक्ष्यते । अक्ष्णोतीति ॥ तिपि श्नुः
तस्य तिपः पित्त्वेन डित्त्वाभावात् सार्वधातुकेति श्रो गुणः णत्वम् । अक्ष्णुत इति ॥
तसः अपित्त्वेन डित्त्वात् श्रो न गुणः । अक्ष्णुवन्तीति ॥ डित्त्वाद्गुणाभावे उवङ् ।
अक्ष्णोषि । अक्ष्णुथः । अक्ष्णुथ । अक्ष्णोमि । अक्ष्णुवः । अक्ष्णुमः । अक्षतीति शप्पक्षे रूपम् ।
आनक्षेति ॥ णलि द्विहलत्वान्नुद् । आनक्षतुः । आनक्षुः । ऊदित्त्वादित्पक्षे आह ।
आनक्षिथेति ॥ इङभावे आह । आनष्टेति ॥ आनक्ष् थ् इति स्थिते स्कोरिति कलोपः
यस्य घृत्वेन ठ । अष्टेति ॥ छुटि तासि इङभावपक्षे स्कोरिति कलोपे तकारस्य
घृत्वेन टः । अक्ष् स्य इति स्थिते प्रक्रियान्दर्शयति । स्कोरिति कलोपः । षढोः
कस्सीति ॥ कात्परत्वात् सस्य षत्वञ्च । अक्ष्णोत्विति ॥ अक्ष्णोतु । अक्ष्णुतात् । अक्ष्णुताम्
अक्ष्णुवन्तु । अक्ष्णुहीति ॥ संयोगपूर्वत्वादुतश्चेति हेर्लुक् न । हेरपित्त्वेन डित्त्वात् श्रोर्न गुणः ।
अक्ष्णुतात् । अक्ष्णुतम् । अक्ष्णुत । अक्ष्णवानीति ॥ आटः पित्त्वेन डित्त्वाभावात् गुणनिषेधः ।

ऊदित्त्वाद्देट् । 'नेटि' (सू २२६८) । मा भवानक्षीन् । अक्षिष्टाम् । अक्षिषुः । इडभावे तु मा भवानाक्षीन् । आष्टाम् । आक्षुः । 'तक्षू ६५५ त्वक्षू ६५६ तनूकरणे' ।

२३३९ । तनूकरणे तक्षः । (३-१-७६)

शुः स्याद्वा शब्दविषये । तक्ष्णोति—तक्षति वा काष्ठम् । ततश्चिथ- ततष्ट । अतक्षीत् । अतक्षिष्टाम् । अताक्षीन् । अताष्टाम् । 'तनूकरणे' किम् । वाग्भिः संतक्षति । भर्त्सयतीत्यर्थः । 'उक्ष ६५७ सेचने' । उक्षां चकार । 'रक्ष ६५८

गुणे अवादेशः । अक्ष्णवाव । अक्ष्णवाम । शपि तु अक्षत्वित्यादि । आक्ष्णोदिति ॥ लङ्-
स्तिप् श्रोर्गुणः आट् वृद्धि । आक्ष्णुताम् । आक्ष्णुवन् । आक्ष्णोः । आक्ष्णुतम् । आक्ष्णुत ।
आक्ष्णवमिति ॥ मिप. अम् श्रोर्गुणः अवादेशः । आक्ष्णुव । आक्ष्णुम् । अक्ष्णुयादिति ॥
विधिलिङि यासुटो ङित्त्वान् श्रोर्न गुण । अक्ष्णुयुरिति ॥ अक्ष्णुया । अक्ष्णुयातम् ।
अक्ष्णुयात । अक्ष्णुयाम् । अक्ष्णुयाव । अक्ष्णुयाम । शप्पक्षे आक्षदित्यादि । अक्ष्यादिति ॥
आशीलिङः आर्थधातुकत्वान्न शुः, नापि शप् । लुङि सिचि विशेषमाह । ऊदित्त्वाद्देडिति ॥
तत्र इट्पक्षे आह । नेटीति ॥ हलन्तलक्षणा वृद्धिर्नेत्यर्थः । नच अभैत्सीदित्यादावेकेन
हला व्यवधाने हलन्तलक्षणवृद्धेश्चरितार्थत्वादत्र न तत्प्रसक्तिरिति शङ्क्यम् । रज्जेः अराक्षादि-
दित्यत्र वृद्धिसिद्धये अनेकाल्पव्यवधानेऽपि हलन्तलक्षणवृद्धिप्रवृत्तेर्भाष्यादौ प्रपञ्चितत्वादिति
भावः । मा भवानक्षीदिति ॥ आटि सति हलन्तलक्षणवृद्धौ सत्यामसत्याश्च रूपे भेदाभावान्
मा भवानित्युपात्तम् । अक्षिष्टाम् । अक्षिषुरिति ॥ अत्रापि मा भवानिति सम्बल्यते ।
इडभावे त्विति ॥ लुङ्स्तिपि अक्ष् स् ईदिति स्थिते इडभावान्नेटीति निषेधाप्रसक्त्या हल-
न्तलक्षणवृद्धौ झलो झलीति सिजलोपे स्कोरिति कलोपे तकारस्य घृत्वम् । आक्षु-
रिति ॥ अक्ष् स् उस् इति स्थिते हलन्तलक्षणवृद्धौ स्कोरिति कलोपे षस्य कत्वे सस्य
षत्वमिति भावः । आक्षीः । आष्टम् । आष्ट । आक्षम् । आक्ष्व । आक्ष्म । आक्षिष्यत् । आक्ष्यत् ।
आक्ष्यताम् । आक्ष्यन् । आक्ष्य । आक्ष्यतम् । आक्ष्यत । आक्ष्यम् । आक्ष्याव । आक्ष्याम् ।
तक्षू त्वक्षू इति ॥ स्थूलस्य काष्ठादेः कतिपयावयवापनयनेन सूक्ष्मीकरणन्तनूकरणम् ।
तनूकरणे ॥ शेषप्रकरणेन सूत्र व्याचष्टे । शुः स्याद्वा शब्दविषये इति ॥ स्वादिभ्यः
शुनिरित्यतः शुनिरिति, कर्तरि शब्दित्यतः कर्तरीति, सार्वधातुके यगित्यतः सार्वधातुक, इति चानु-
वर्तते । तनूकरणेऽर्थे विद्यमानात् तक्षधातोः । शु स्यात्कर्त्रर्थे सार्वधातुके इति फलितम् ।
नच तक्षधातोस्तनूकरणार्थकत्वाव्यभिचारात् शुविधौ तनूकरणग्रहण व्यर्थमिति वाच्यम् ।
अतएव धातुपाठे अर्थनिर्देशस्य उपलक्षणत्वावगमात् । तक्ष्णोतीत्यादि ॥ अक्ष्वद्रूपाणि ।
लुङि सिचि इट्पक्षे नेटीति वृद्धिनिषेधे अतक्षीदिति रूपम् । इडभावे तु अताक्षादिति च

पालने । ‘णिक्ष ६५९ चुम्बने’ । प्रणिक्षति । ‘त्रक्ष ६६० ष्रक्ष ६६१
णक्ष ६६२ गतौ’ । त्रक्षति । स्त्रक्षति । नक्षति । ‘वक्ष ६६३ रोषे’ ।
‘सङ्घाते’ इत्येके । ‘मृक्ष ६६४ सङ्घाते’ । ‘अक्ष’ इत्येके । ‘तक्ष ६६५
त्वचने’ । त्वचनं संवरणं त्वचो ग्रहणं च । ‘पक्ष परिग्रहे’ इत्येके । ‘सूर्क्ष
६६६ आदरे’ । सुषूर्क्ष । ‘अनादरे’ इति तु काचित्कोऽपपाठः । ‘अवज्ञावहे-
लनमसूर्क्षणम्’ इत्यमरः । ‘काक्षि ६६७ वाक्षि ६६८ माक्षि ६६९ काङ्क्ष-
याम्’ । ‘द्राक्षि ६७० घ्राक्षि ६७१ ध्वाक्षि ६७२ घोरवाशिते च’ । ‘चूष
६७३ पाने’ । चुचूष । ‘तूष ६७४ तुष्टौ’ । ‘पूष ६७५ वृद्धौ’ । ‘मूष
६७६ स्तेये’ । लूष ६७७ रूष ६७८ भूषायाम् । ‘शूष ६७९ प्रसवे’ ।
प्रसवोऽभ्यनुज्ञानम् । तालव्योष्मादिः । ‘यूष ६८० हिंसायाम्’ । ‘जूष ६८१
च’ । ‘भूष ६८२ अलङ्कारे’ । भूषति । ‘ऊष ६८३ रुजायाम्’ । ऊषां चकार
‘ईष ६८४ उञ्छे’ । ‘कष ६८५ खष ६८६ शिष ६८७ जष ३८८ झष
६८९ शष ६९० वष ६९१ मष ६९२ रुष ६९३ रिष ६९४ हिसार्थाः’ ।
तृतीयषष्ठौ तालव्योष्मादी । सप्तमो दन्त्योष्ठ्यादिः । चकाष । चखाष ।
शिशेष । शिशेषिथ । शेषा । क्सः अशिक्षत् । अशेक्ष्यत् । जेषतुः । जझषतुः ।
शेषतुः । ववषतुः । मेषतुः ।

अक्षवत् । एव त्वक्षधातुरपि । णिक्षधातुर्णोपदेशः । प्रणिक्षतीति ॥ ‘उपसर्गादसमासेऽपि’ इति
णत्वम् । त्रक्ष ष्रक्ष णक्ष गताविति ॥ त्रयोऽप्यकारमध्या । द्वितीयष्णोपदेशः । तदाह ।
त्रक्षतीति ॥ षस्य सत्वे ह्रुत्वनिवृत्तिरिति भावः । णक्षधातुर्णोपदेशः । सिचि नेटीति हलन्त-
लक्षणवृद्धिनिषेधः । वक्ष रोष इति ॥ दन्त्योष्ठ्यादिः । ऋक्षधातुरकारमध्या । संवरणशब्दस्य
विवरणं त्वचो ग्रहणमिति । सूर्क्षधातुः रेफमध्या । अपपाठत्वे हेतुमाह । अवज्ञेति । सूर्क्षधातो-
रनादरार्थकत्वे असूर्क्षणमित्यस्य आदरार्थकत्वापत्त्या अमरकोशे अवज्ञापरीयत्वावगमविरोध
इति भावः । घोरवाशिते चेति ॥ चात् काक्षायामपि । घोरवाशितकूरशब्दः । चूषेत्यारभ्य
ऊष रुजायामिति यावददुपधाः । ईष उञ्छ इति ॥ ईदुपधः । कषेत्यारभ्य दश धातवः । तत्र
तृतीयो दशमश्च इदुपधः । शिषधातुरनिट्कः । क्रादिनियमात्थलि वसि मासि च नित्यमिट् ।
अजन्ताकारवत्त्वाभावेन थलि सेट्कत्वाभावात् शिशेषिथ । शिशिषिव । शिशिषिम । अशिक्ष-
दिति ॥ ‘शल इगुपधात्’ इति च्ले । क्सादेशे कित्त्वाल्लघूपधगुणनिषेधे षस्य कत्वे सस्य
षत्वमिति भावः । ववषतुरिति ॥ ‘न शसदद’ इति निषेधादेत्वाभ्यासलोपो न । रुषधातुस्सेट्कः ।
रोषति । ररोष । ररुषतुः । ररुषुः । ररोषिथ । ररुषथुः । ररुष । ररोष । ररुषिव । ररुषिम ।

२३४० । तीषसहलुभरुषरिषः । (७-२-४८)

इच्छत्यादेः परस्य तादेरार्धधातुकस्येड्वा स्यात् । रोषिता—रोष्ट्रा । रोषिष्यति । रोषिता—रेष्ट्रा । रोषिष्यति 'भष । ६९५ भर्त्सने' । इह भर्त्सनं श्रवः । भषति । बभाष । 'उष ६९६ दाहे' । ओषति ।

२३४१ । उषविदजागृभ्योऽन्यतरस्याम् । (३-१-३८)

एभ्यो लिट्याम्वा स्यात् । ओषां चकार । उवोष । ऊषतुः । उवोपिथ । 'जिषु ६९७ विषु ६९८ मिषु ६९९ सेचने' । जिजेष । क्रादिनियमादिट् । विवेषिथ । विविषिव । वेष्टा । वेक्ष्यति । अविक्षत् । 'पुष ७०० पुष्टौ' । पोषति । पोषिता । पोषिष्यति । अपोषीत् । अनिट्केषु 'पुष्य' इति श्यना निर्देशादयं सेट् अतो न क्सः । अङ्घ्रिधौ दैवादिकस्य ग्रहणान्नाङ् । 'श्रिषु ७०१ श्लिषु ७०२ प्रुषु ७०३ प्लुषु ७०४ दाहे' । श्रेषति । शिश्रेष । श्रेषिता । श्लेषति । शिश्लेष । श्लेषिता । अयमपि सेट् । 'अनिट्सु दैवादिकस्यैव ग्रहणम्' इति कैयटादयः ।

तीषस ॥ आर्धधातुकस्येत्यतः इडित्यनुवर्तते । 'स्वरतिसूति' इत्यतो वेति च । तीतिसप्तम्युपादानात्तदादिविधिः । इष सह लुभ रुष रिष एषान्द्वन्द्वत्पञ्चम्येकवचनम् । तदाह । इच्छत्यादेरिति ॥ इच्छतीति इषे तिपा निर्देशः । इषधातुर्विवक्षितः । इषु इच्छाया तुदादिशिविकरणः । इष गतौ दिवादिः श्यन्विकरणः । इष आर्भाक्ष्ये कथादिः श्राविकरणः । तत्र 'इषेस्तकारे श्यन्प्रत्ययात्प्रतिषेधः' इति वार्तिकात् श्यन्विकरणस्य न ग्रहणम् । रोपिता, रोष्टेति ॥ इडभावे घृत्वेन तकारस्य टकारः । रिषेस्तादाविडिकल्पमत्वा आह । रेषिता, रेष्टेति ॥ उष दाह इति ॥ सेट्कोऽयम् उखधातुवत् । उषविद् ॥ कामप्रत्ययादित्यतः आम् लिट्यानुवर्तते । तदाह । एभ्यो लिटीति ॥ आमभावपक्षे आह । उवोषेति ॥ 'अभ्यास-स्यासवर्णे' इति उवडादेशः । जिषु विषु मिषु सेचन इति ॥ द्वितीयो दन्त्योष्ठादिः । थलि वसि मसि च विशेषमाह । क्रादिनियमादिडिति । विवेषिथेति ॥ अजन्ताकारवच्चाभावेन भारद्वाजिनियमाप्रवृत्तस्थल्यपि क्रादिनियमात्रित्यमिद् । वेष्टेति ॥ तासि घृत्वेन तकारस्य टः । वेक्ष्यतीति ॥ षडोरिति षस्य कः सस्य षः । अविक्षदिति ॥ 'शल इगुपधात्' इति क्सः । षस्य कः सस्य षः कित्वात्रगुण । पुषधातुः सेडिति मत्वा आह । पोषितेति । अपोषीदिति ॥ नेटीति वृद्धिनिषेधः । नन्वनिट्सु पुषेः पाठात् कथं सेट्कत्वमित्यत आह । अनिट्केष्विति । अत इति ॥ सेट्कत्वात् कसो नेत्यर्थः । ननु पुषादित्वलक्षणः अङ् कुतो नेत्यत आह । अङ्विधाविति ॥ एतच्चानुपदमेव पुषादिसूत्रव्याख्यावसरे स्पष्टी-भविष्यति । अयमपीति ॥ पुषधातुवत् श्रिषधातुरपि भौवादिकः सेडित्यर्थः । कैयटादय इति ॥ 'श्रिष आलिङ्गने' इति सूत्रे कैयटहरदत्तादिभिस्तथा प्रपञ्चितत्वादिति भावः ।

यत्स्वनिट्कारिकान्यासे द्वयोर्ग्रहणमित्युक्तं, तत्स्वोक्तिविरोधाद्ग्रन्थान्तरविरोधाच्चो-
पेक्ष्यम् । पुप्रोष । पुप्रोष । 'पृषु ७०५ वृषु ७०६ मृषु ७०७ सेचने' । 'मृषु'
सहने च । इतरौ हिंसासंक्षेपनयोश्च । पर्षति । पपर्ष । पृष्यात् । 'वृषु ७०८
सङ्घर्षे' । 'हृषु ७०९ अलीके' । 'तुस ७१० हस ७११ हस ७१२ रस ७१३
शब्दे' । तुतोस । जहास । जहास । ररास । 'लस ७१४ श्लेषणक्रीडनयोः'
'घस्ल ७१५ अदने' । अयं न सार्वत्रिकः । 'लिट्यन्यतरस्याम्' (सू २४२४)
इत्यदेर्घस्लदेशविधानात् । ततश्च यत्र लिङ्गं वचनं वास्ति तत्रैवास्य प्रयोगः ।
अत्रैव पाठः शपि परस्मैपदे लिङ्गम् । लृट्त्करणमङ्गि । अनिट्कारिकासु पाठो
बलाद्यार्धधातुके । कमरचि तु विशिष्योपादानम् । घसति । घस्ता ।

२३४२ । सः स्यार्धधातुके । (७-४-४९)

सस्य तः स्यात्सादावार्धधातुके । घत्स्यति । घसतु । अधसत् । घसेत् ।
लिङ्गाद्यभावादाशिष्यस्याप्रयोगः ।

द्वयोर्ग्रहणमिति ॥ भौवादिकदैवादिकयोरित्यर्थः । स्वोक्तीति ॥ 'श्लिष आलिङ्गने' इति
सूत्रे दैवादिकश्लिषेरनिट्केषु ग्रहणमिति न्यासकृता कैयटादिभिश्चोक्तत्वादिति भावः । पृषु
वृषु इत्यारभ्य हृषुपर्यन्ता ऋदुपधा । अलीक मिथ्याभवनः मिथ्योक्तिर्वा । तुसहृसेत्यारभ्य
णशगतावित्यतः प्राक् सकारान्ताः । घस्लधातुरनिट्कः । अयमिति ॥ घस्लधातुः सर्वेषु
न प्रयोज्य इत्यर्थः । कुत इत्यत आह । लिटीति ॥ यद्ययं सार्वत्रिकस्स्यात् तदा लिट्यपि
प्रयुज्येत । ततश्च 'अद भक्षणे' इति धातोर्लिट्यन्यतरस्यामिति घस्लभावविधिव्यर्थः स्यादिति
भावः । असार्वत्रिकत्वे सति क प्रयोगः क नेत्यत आह । ततश्चेति ॥ यत्र घस्लधातोः
प्रयोगे ज्ञापक प्रत्यक्षवचनं वास्ति तत्रैवास्य प्रयोग इत्यर्थः । तत्र तावद्विङ्गन्दर्शयति ।
अत्रैवेति ॥ भ्वादिगणे अत्रैव क्रमेः परस्मैपदे अस्य पाठश्शपि प्रयोगे लिङ्गमित्यर्थः ।
नच धातुसङ्गार्थः पाठ इति शङ्क्यम् । द्युतदीप्तावित्युक्तीत्याऽस्य पाठेनैव सिद्धे अत्र
क्रमे तत्पाठवैयर्थ्यादिति भावः । लृट्त्करणमङ्गीति ॥ प्रयोगे लिङ्गमिति शेषः ।
अनिट्कारिकास्त्विति ॥ अनुदात्तोपदेशेषु घस्लधातोः पाठः बलाद्यार्धधातुके प्रयोगे
लिङ्गमित्यर्थः । अथ कचिदस्य प्रयोगे प्रत्यक्षवचनन्दर्शयति । कमरचीति ॥ 'सघ-
स्यदः कमरच्, इत्यत्र विशिष्य घसेरुपादानात्कमरचि प्रयोगे प्रमाणमित्यर्थः । घसतीति ॥
लुटि तसाद्युपलक्षणमिदम् । लिटि अस्य प्रयोगाभावाल्लुट्युदाहरति । घस्तेति ।
सस्सि ॥ सः इति छेदः । सः इति षष्ठ्यन्तम् । सि इति सप्तम्यन्तम् आर्धधातुक-
विशेषणम् । तदादिविधिः । 'अच उपसर्गात्' इत्यतः त इत्यनुवर्तते । अकार
उच्चारणार्थः । तदाह । सस्य तः स्यादिति ॥ आदेशे अकारस्य उच्चारणार्थत्वात्तकारः

२३४३ । पुषादिद्युताद्युदितः परस्मैपदेषु । (३-१-५५)

इयन्विकरणपुषादेर्द्युतादेर्लुदितश्च परस्य च्लेरङ् स्यात्परस्मैपदेषु । अघ-
सत् । ‘जर्ज ७१६ चर्च ७१७ झर्झ ७१८ परिभाषणहिंसातर्जनेषु’ । ‘पिसृ
७१९ पेसृ ७२० गतौ’ । पिपिसतुः । पिपेसतुः । ‘हसे ७२१ हसने’ । एदि-
च्चात्र वृद्धिः । अहसीत् । ‘णिश ७२२ समाधौ’ तालव्योष्मान्तः । प्रणेशति ।
‘मिश ७५३ मश ७२४ शब्दे रोषकृते च’ । तालव्योष्मान्तौ । ‘शव
७२५ गतौ’ दन्त्योष्ठयान्तस्तालव्योष्मादिः । शवति । अशवीन्—अशावीन् ।
‘शश ७२६ प्लुतगतौ’ । तालव्योष्माद्यन्तः । शशाश । शेशतुः । शेशुः ।
शेशिथ । ‘शसु ७२७ हिंसायाम्’ । दन्त्योष्मान्तः । ‘न शसदद्—’ (सू
२२६३) इत्येत्त्वं न । शशसतुः । शशसुः । शशमिथ । ‘शंसु ७२८
स्तुतौ’ । अयं दुर्गनावपीति दुर्गः । ‘नृशंसो घातुकः क्रूरः’ इत्यमरः ।
शशंस । आशिपि नलोपः शस्यान् । ‘चह ७२९ परिकल्कने’ । कल्कनं
शाक्यम् । अचहीन् । ‘मह ७३० पूजायाम्’ । अमहीन् । ‘रह ७३१ त्यागे’ ।
‘रहि ७३२ गतौ’ । रंहति । रंह्यान् । ‘दह ७३३ दहि ७३४ बृह ७३५
वृहि ७३६ वृद्धौ’ । दहति । ददह । ददहतुः । दंहति । बहति । बृंहति ।
‘बृहि’ शब्दे च । ‘बृंहितं करिगर्जितम्’ इत्यमरः । ‘बृहिर’ इत्येके ।

स्यादित्यर्थः । लुङि च्लेः सिचि प्राप्ते । **पुषादि** ॥ ‘च्लेः सिच्’ इत्यतः च्लेरिति ‘अस्यतिवाक्ति-
रव्यातिभ्यः’ इत्यतः आङिति चानुवर्तते । पुषादिद्युतादिलुदित एषां समाहारद्वन्द्वात्परस्मै ।
तत्र पुषधातुस्तु भ्वादौ कयादौ चुरादौ दिवादौ चास्ति । तत्र यदि भैवादिकः पुषादिगणो
गृह्येत । तर्हि द्युतादिग्रहणमनर्थकं स्यात् । पुषादिगणोत्तरमेवात्र द्व्युतादिगणपाठोक्तः ।
नापि कयाद्यन्तर्गणः । ‘मुष स्तेये’ ‘खच भूतप्रादुर्भावे’ ‘हेठ च’ ‘ग्रह उपादाने’
इति च त्वार एव पठ्यन्ते । यदि त एवात्र पुषादयो विवक्षितास्तस्युः तर्हि लाघवात्
लुदित एव ते क्रियेरन् । नाप्यत्र चौरादिकपुषादिर्गृह्यते । णिच्चा च्लेर्व्यवहितत्वात् ।
अतः परिशेषात् दिवादय एव गृह्यन्ते । तदाह । **इयन्विकरणेति** । **जर्ज चर्च**
झर्झेति ॥ एतेषां चवर्गायान्तेष्वेव पाठ उचितः । **हसे हसन इति** ॥ एदिदयम् । **न**
वृद्धिरिति ॥ ह्ययन्तेत्यनेनेति शेषः । **णिश समाधाविति** ॥ णोपदेशत्वादुपसर्गादसमासे-
ऽपीति नस्य णत्वम् । तदाह । **प्रणेशतीति** ॥ ‘शसु हिंसायाम्’ इत्यतः प्राक् शकारान्ताः ।
शवतिस्तु वान्तः । **शंस्विति** ॥ नो विकृतानुस्वारस्य निर्देशः । ‘चह परिकल्कने’ इत्यारभ्य
अर्हतिपर्यन्ता हकारान्ताः । **रह त्यागे इति** ॥ नायमिदित् । **रहि गताविति** ॥ अय-

अबृहत्—अवर्हीत् । तुहिर् ७३७ दुहिर् ७३८ उहिर् ७३९ अर्दने ।
तोहति । तुतोह । अनुहत्—अतोहीत् । दोहति । अदुहत् । अदोहीत् । अनिद्वारि-
कास्वस्य दुहेर्ग्रहणं नेच्छन्ति । ओहति । उवोह । उहनुः । ओहिता । मा
भवानुहत् । औहीत् । अर्ह ७४० पूजायाम् । आनर्ह ।

अथ कृपूपर्यन्ता अनुदात्तेतः । ‘द्युत ७४१ दीप्तौ’ । द्योतते ।

२३४४ । द्युतिस्वाप्योः सम्प्रसारणम् । (७-४-६७)

अनयोरभ्यासस्य सम्प्रसारणं स्यात् । दिद्युते । दिद्युताते । द्योतिता ।

२३४५ । द्युद्भ्यो लुङि । (१-३-९१)

द्युतादिभ्यो लुङः परस्मैपदं वा स्यात् । पुषादिसूत्रेण परस्मैपदे अङ् ।
अद्युतन्—अद्योतिष्ट । श्विता ७४२ वर्णे । श्वेतते । शिश्विते । अश्वितन्—अश्वे-
तिष्ट । जि मिदा ७४३ स्नेहने । मेदते ।

२३४६ । मिदेर्गुणः । (७-३-८२)

मिदित् । दृहृदृहीति ॥ ऋदुपधा एते । द्वितीयचतुर्थविदितौ । अबृहत् । अवर्हीदिति ॥
इरित्त्वादङ्कल्प इति भावः । उवोहेति ॥ उहिर्धातोर्लिटि द्वित्वे हलादिशेषे पुगन्तलक्षणे
गुणे ‘अभ्यासस्यासवर्णे’ इत्युवङ् । मा भवानुहदिति ॥ इरित्त्वादङि रूपम् । औहीदिति ॥
अङ्भावपक्षे च्लेस्सिचः तस्य इटि ‘अस्तिस्सिचः’ इति तकारस्य ईटि ‘इट ईटि’ इति सिचो लोपे
‘आङ्जादीनाम्’ इति आटि वृद्धिः । माङ्योगे तु मा भवानुहीत् । आनर्हेति ॥ ‘अत आदे’
इति दीर्घे नुद् । कृपूपर्यन्ता अनुदात्तेत इति ॥ द्युतेत्यारभ्य कृपूपर्यन्ता इत्यर्थः । द्युति-
स्वाप्योः । अभ्यासस्येति ॥ ‘अत्र लोपोऽभ्यासस्य’ इत्यतः तदनुवृत्तेरिति भावः । दिद्युते
इति ॥ द्वित्वे ‘हलादिः शेषः’ इत्यनेन यकारस्य लोपे प्राप्ते तदपवादत्वेन ‘द्युतिस्वाप्योः’ इति
सम्प्रसारणे, ‘सम्प्रसारणाच्च’ इति उकारस्य पूर्वरूपे रूपम् । द्युद्भ्यो लुङि ॥ बहुवचनात्
द्युतादिभ्य इति गम्यते । दिग्योगे पञ्चमी । ‘तस्मादित्युत्तरस्य’ इति परिभाषया परस्ये-
त्युपतिष्ठते । ‘शेषात्कर्तरि’ इत्यतः परस्मैपदमित्यनुवर्तते । तदाह—द्युतादिभ्यः इति ।
परस्मैपदे अङिति ॥ आत्मनेपदपक्षे सिजेव नत्वङ् । पुषादिसूत्रे परस्मैपदग्रहणादिति
भावः । तदाह । अद्योतिष्टेति । श्विता वर्णे इति ॥ श्वेतवर्णकारणे श्वेतीभवने वेत्यर्थः ।
अश्वितदिति । द्युतादित्वादङ् । अश्वेतिष्टेत्यात्मनेपदपक्षे रूपम् । एवमग्रेऽपि । द्युतादौ
लुङि रूपभेदो ज्ञेयः । जि मिदा स्नेहने इति ॥ जिरित् ‘जीत. क.’ इत्येतदर्थः । मिमिदे
इत्यत्र लिटिः असंयोगादिति किञ्चेऽपि गुणं शङ्कितुमाह । मिदेर्गुणः ॥ मिदेरित्यवयवपङ्क्तिः ।
गुणश्रुत्या ‘इको गुणवृद्धी’ इति परिभाषया इक इत्युपतिष्ठते । ‘श्रिवुक्लमुचमां शिति’ इत्यतः

मिदेरिको गुणः स्यादित्सञ्जकशकारादौ । एशः आदिशित्त्वाभावान्नानेन गुणः । मिमिदे । अमिदन्—अमेदिष्ट । ‘त्रि ध्विदा ७४४ स्नेहनमोचनयोः’ । मोहनयोः’ इत्येके । स्वेदते । सिध्विदे । अस्विदन्—अस्वेदिष्ट । त्रि ध्विदा च’ । इत्येके । अश्विदन्—अक्ष्वेदिष्ट । ‘रुच ७४५ दीप्तावभिप्रीतौ च’ । रोचते सूर्यः । ‘हरये रोचते भक्तिः’ । अरुचन्—अरोचिष्ट । घुट ७४६ परिवर्तने । घोटते । जुघुटे । अघुटन्—अघोटिष्ट । रुट ७४७ लुट ७४८ लुट ७४९ प्रतिघाते । अरुटन्—अरोटिष्ट । शुभ ७५० दीप्तौ । क्षुभ ७५१ सञ्चलने । णभ ७५२ तुभ ७५३ हिंसायाम् । आद्योऽभावे च । ‘नभन्तामन्यके समे’ । ‘मा भूवन्नन्यके सर्वे’ इति निरुक्तम् । अनभन्—अनभिष्ट । अतुभन्—अतोभिष्ट । इमौ दिवादी कचादी च । संसु ७५४ ध्वंसु ७५५ भ्रंसु ७५६ अवसंसने । ‘ध्वंसु गतौ च । अङि न लोपः । अस्रसत्—असंसिष्ट । ‘नास्रसत्करिणां प्रैवम्’ इति रघुवंशे । ‘भ्रंशु’ इत्यपि केचित्पेटुः । अत्र तृतीय एव तालव्यान्त इत्यन्ये । ‘भ्रशु भ्रंशु अधःपतने’ इति दिवादौ । स्रम्भु ६५७

शीत्यनुवर्तते । शचासाविच्चेति कर्मधारयः । तेन च अधिकृताङ्गाक्षिप्तः प्रत्ययो विशेष्यते । तदादिविधिः । इत्सञ्जकशकारादौ प्रत्यये परे इति लभ्यते । तदाह । **मिदेरित्यादिना** ॥ दैवादिकमिदे । श्यनि मेघते इत्याद्युदाहरणम् । श् इत् यस्येति बहुव्रीहिमाश्रित्य शिति प्रत्यये परे मिदेरिकोगुण इत्येव कुतो न व्याख्यायत इत्याशङ्क्य मिमिदे इत्यत्र गुणाभावार्थमित्सञ्जकशकारादाविति व्याख्येयमित्यभिप्रेत्याह । **एशः आदिशित्त्वाभावादिति । त्रि ध्विदेति ॥** षोपदेशोऽयम् । अनिदम् स्विद्येति श्यन्विकरणस्यैव ग्रहणादय मेट् । **रुच दीप्तावभिप्रीतौ चेति ॥** अभिप्रीतिः प्रीतिविषयां भवनम् । दीप्तौ उदाहरति । **रोचते सूर्यः इति ॥** प्रकाशत इत्यर्थः । अभिप्रीतौ उदाहरति । **हरये रोचते भक्तिरिति ॥** भक्तिः हर्याश्रितप्रीतिविषयो भवतीत्यर्थः । ‘रुच्यर्थानाम्’ इति सम्प्रदानत्वाच्चतुर्थी । **क्षुभ सञ्चलने इति ॥** क्षोभते क्षुभ्यतीति दिवादौ । क्षुभ्नातीति कचादौ । णभधातुः षोपदेशः । नभते । **आद्योऽभावे चेति ॥** चात्सञ्चलनेऽपि । तत्र अभावार्थकस्य प्रयोगन्दर्शयति । **नभन्तामन्यके समे इति ॥** मन्त्रोऽयम् । नन्वत्र मन्त्रे णभेर्हिंसार्थकत्वमेव कुतो न स्यादित्यत आह । **मा भूवन्नन्यके सर्वे इति ॥** नभन्तामित्यस्य विवरण मा भूवन्निति । न भवन्तीत्यर्थः । समे इत्यस्य विवरणं सर्वे इति । **निरुक्तमिति ॥** वेदव्याख्यानात्मको यास्कप्रणीतो ग्रन्थविशेषो निरुक्तम् । **संसुध्वंसुभ्रंसु इति ॥** त्रयो नोपधाः कृतानुस्वारनिर्देशाः । **ध्वंसु गतौ चेति ॥** चादवसंसनेऽपि । **अस्रसदिति ॥** युतादित्वात्परस्मैपदे अङि नलोप इति भावः । **नास्रसदिति ॥** नास्रसदित्यपपाठः । नचास्रसदिति लङो

विश्रवासे । अस्रभत्—अस्रम्भिष्ट । दन्त्यादिरयम् । तालव्यादिस्तु प्रमादे गतः ।
वृत्तु ७५८ वर्तने । वर्तते । ववृते ।

२३४७ । वृच्चः स्यसनोः । (१-३-९२)

वृतादिभ्यः परस्मैपदं वा स्यात्स्ये सनि च ।

२३४८ । न वृच्चयश्चतुर्भ्यः । (७-१-५९)

एभ्यः सकारादेरार्धधातुकस्येण स्यात्तडानयोरभावे । वत्स्यति । वर्ति-
ष्यते । अवृत्तत् । अवर्तिष्ट । अवत्स्यत् । अवर्तिष्यत । वृधु ७५९ वृद्धौ । शृधु
७६० शब्दकुत्सायाम् । इमौ वृत्तवत् । स्यन्दू ७६१ प्रस्रवणे । स्यन्दते ।
सस्यन्दे । सस्यन्दिषे—सस्यन्त्से । सस्यन्दिध्वे—सस्यन्द्ध्वे । स्यन्दिता—स्यन्ता ।

रूपमिति भ्रमितव्यम् । तत्र परस्मैपदासम्भवात् । सम्भुधातुरकारमध्य । वृत्तु वर्तने इति ॥
उदित् ऋदुपधः सेट्कः । वर्तते इति ॥ शपि गुणे रपरत्वम् । ववृते इति ॥ अस-
योगादिति कित्वाङ्गुणाभावे द्वित्वे उरदत्त्वे रपरत्वे हलादिशेषे रूपम् । लुटि वर्तिता ।
वृच्चयः ॥ बहुवचनाद्वृतादिभ्य इति गम्यते । शेषात्कर्तरीत्यतः परस्मैपदमित्यनुवर्तते । तदाह ।
वृतादिभ्य इति । न वृच्चयः ॥ सेऽसिचीति सूत्रात् से इति आर्द्धधातुकसेडिति चानु-
वर्तते । तदाह । एभ्यः सकारादेरिति । तडानयोरभावे इति ॥ गमेरिडित्यतः
परस्मैपदेष्वित्यनुवृत्तम् । तेन च तडानयोरभावो लक्ष्यते । व्याख्यानादिति भावः । तेन जिग-
मिषिता इत्यत्र गमेस्तृचि इट् सिञ्चति । वृतेस्सन्नन्तात् हेर्लुकि विवृत्सेत्यत्र इण्निषेधश्च सिञ्चति ।
वत्स्यतीति ॥ लटि स्यः । 'वृच्च. स्यसनो' इति परस्मैपदविकल्प । 'न वृच्च.' इति इण्निषेधः ।
गुणः रपरत्व चर्त्वम् । परस्मैपदाभावेत्वाह । वर्तिष्यते इति ॥ तडानयोरभावे इत्युक्तेः न
वृच्च इति इण्निषेधो न । अवर्तिष्टेति ॥ परस्मैपदस्य अङ्श्चाभावे रूपम् । अवत्स्य-
दिति ॥ लङि स्य । 'वृच्चः स्यसनोः' इति परस्मैपदम् । 'न वृच्च' इति इण्निषेधः । गुणः ।
रपरत्वमिति भावः । अवर्तिष्यतेति ॥ परस्मैपदस्याभावे न वृच्च इति इण्निषेधोऽपि नेति
भावः । वृधु शृधु इति द्वौ ऋदुपधौ । तत्रापि 'वृच्चो लुङि' इति परस्मैपदपक्षे युतादिलक्षणः
अङ् । लट् लङोः 'वृच्च. स्यसनो.' इति परस्मैपदपक्षे 'न वृच्च.' इति इण्निषेधश्च । तदाह ।
इमौ वृत्तवदिति ॥ वत्स्यति । वर्धिष्यते । अवृधत् । अवर्धिष्ट । अवत्स्यत् । अवर्धिष्यत ।
शत्स्यति । शर्धिष्यते । अशृधत् । अशर्धिष्ट । अशत्स्यत् । अशर्धिष्यत । स्यन्दूधातु
ऊदित् नकारोपध कृतानुस्वारपरसवर्णनिर्देश । सस्यन्दिषे, सस्यन्त्से इति ॥ इडभावे दस्य
चर्त्वेन त । सस्यन्दिध्वे, सस्यन्द्ध्वे इति ॥ इडभावे धकारात् प्राक् दकारः । खर्परकत्वा-
भावान्नचर्त्वम् । स्यन्दिता, स्यन्तेति ॥ इडभावे दस्य चर्त्वम् । ननु लटि स्ये सति 'वृच्चः
स्यसनो.' इति परस्मैपदपक्षे परत्वाद्विदलक्षणमिद्विकल्पम्बाधित्वा 'न वृच्चश्चतुर्भ्य' इति

इति पर्युदासान् 'मत्स्योदके अनुष्यन्देते' इत्यत्रापि पक्षे षत्वं भवत्येव ।
'प्राणिषु न' इत्युक्तौ तु न स्यात् । कृपू ७६२ सामर्थ्ये ।

२३५० । कृपो रो लः । (८-२-१८)

कृप उः रः लः इति छेदः । 'कृप इति लुप्तषष्ठीकम् । तच्चावर्तते ।
कृपो यो रेफस्तस्य लः स्यात् । कृपेर्ऋकारस्यावयवो यो रो रेफसदृशस्तस्य
च लकारसदृशः स्यात् । कल्पते । चक्लपे । चक्लपिषे—चक्लप्से । इत्यादि
स्यन्दिवत् ।

२३५१ । लुटि च क्लृपः । (१-३-८३)

आह । अप्राणिष्विति । पर्युदासादिति ॥ प्राणिकर्तृकस्य नेति न प्रतिषेध येनात्र
प्राणिकर्तृकत्वस्यापि सत्त्वात् षत्वं न स्यात् । किन्तु प्राणिभिन्नकर्तृकस्येति पर्युदास आश्रयते ।
एवञ्च प्राण्यप्राणिकर्तृकस्यापि अप्राणिकर्तृकत्वानपायादिह षत्वं निर्बाधमिति भावः । कृपू
सामर्थ्ये इति ॥ सामर्थ्यङ्कार्यक्षमीभवनम् । ऊदित्वाद्वैत्कोऽयम् । ऋदुपधः । तडि
प्रथमपुरुषैकवचनस्य टेरेत्वे शपि लघूपधगुणे रपरत्वे कर्पते इति स्थिते । कृपो रो लः ॥ कृप
इति लुप्तविभक्तिकम् । षष्ठ्येकवचने उः इति ऋकारस्य रूपम् । अवयवषष्ठी । कृप उरिति
स्थिते आहुणे कृपोरिति भवति । र इति षष्ठ्यन्तम् । कृपोर् र इति स्थिते 'रो रि' इति
रेफलोपे कृपोर इति भवति । ल इति प्रथमान्तम् । अकार उच्चारणार्थः । तदाह । कृप
उः रः लः इति छेदः इति ॥ एतच्च ऋलृक्सूत्रभाष्ये स्थितम् । ननु कृपेत्यत्र
का विभक्तिर्लुप्तेत्यत आह । कृप इति लुप्तषष्ठीकमिति ॥ पकारादकार उच्चारणार्थः ।
कृपधातोर्इति लभ्यते । तच्चावर्तते इति ॥ कृपः र लः इति पदत्रयमावर्तते इत्यर्थः ।
तथाच । वाक्यद्वयं सम्पद्यते । कृपः रः लः इत्येक वाक्यम् । तदाह । कृपो यो रेफस्तस्य
लः स्यादिति ॥ तथाच कल्पते इति भवति । कृप उ र ल इति द्वितीय वाक्यम् ।
तत्र कृपेत्यवयवषष्ठ्यन्तम् । उरित्यत्रान्वेति । उरित्यवयवषष्ठ्यन्त रेफे अन्वेति । तथाच
कृपधातोरेवयव य ऋकारः । तस्य यो रेफः तस्य लकारस्यादिति लभ्यते । तत्र
ऋकारावयवत्वे रेफस्य न सम्भवतीति रेफशब्दो रेफसदृशे ऋकारांशे लाक्षणिकः । ल इत्यपि
लकारसदृशे लृकारांशे लाक्षणिकः । तदाह । कृपेर्ऋकारस्यावयव इत्यादिना ॥
एवञ्च लिटि चकृप् ए इति स्थिते कित्वाहुणाभावे ऋकारैकदेशस्य रेफसदृशस्य लकारसदृशे
सति चक्लपे इति रूपम् । कृपः रः लः इति छेदमभ्युपगम्य कृपधातोः रेफस्य लकार इति
व्याख्याने तु चक्लपे इति न सिद्ध्येत् । तदर्थमावृत्तिराश्रितेत्यभिप्रेत्याह । कल्पते । चक्लपे
इति ॥ ऊदित्वादिङ्किल्प मत्वा आह । चक्लपिषे, चक्लप्से इति । स्यन्दिवदिति ॥
चक्लपाथे चक्लपिष्वे चक्लप्वे । चक्लपे चक्लपिवहे चक्लवहे चक्लपिमहे चक्लपमहे ।
लुटि च क्लृपः ॥ चकारात् 'वृञ्च' स्यसनो' इत्यतः स्यसनोरित्यनुकृष्यते । 'शेषात्कर्तरि'

लुटि स्यसनोश्च कल्पेः परस्मैपदं वा स्यात् ।

२३५२ । तासि च कल्पः । (७-२-३०)

कल्पेः परस्य तासेः सकारादेरार्धधातुकस्य चेन्न स्यात्तडानयोरभावे ।
कल्पासि । कल्पास्थ । कल्पितासे । कल्पासे । कल्पस्यति । कल्पिष्यते ।
कल्पस्यते । कल्पिषीष्ट—कल्पसीष्ट । अकल्पत् । अकल्पिष्ट—अकल्प । अक-
ल्पस्यत् । अकल्पिष्यत—अकल्पस्यत । वृत् । वृत्तः सम्पूर्णो युतादिर्वृतादिश्चेत्यर्थः ।
अथ त्वरत्यन्तास्त्रयोदशानुदात्तेतः षितश्च । घट ७६३ चेष्टायाम् ।
घटते । जघटे । ‘घटादयो मितः’ इति वक्ष्यमाणेन मित्संज्ञा । तत्फलन्तु णौ
‘मितां ह्रस्वः’ (सू १५६८) इति ‘चिण्णमुलोर्दार्धोऽन्यतरस्याम्’ (सू २७६२)

इत्यतः परस्मैपदमिति । ‘वा क्यष’ इत्यतो वेति च । तदाह । लुटि स्यसनोरित्यादिना ॥
तासि च ॥ चकारात्सकारार्धधातुक गृह्यते । ‘सेऽसिच कृत’ इत्यतः से इति ‘आर्धधातुकस्य’
इत्यतः आर्धधातुकस्येडिति चानुवर्तते । ‘न वृज्यश्चतुर्भ्यः’ इत्यतो नेति च । गमेरिडित्यतः
परस्मैपदमिति च । तदाह । कल्पेः परस्येत्यादिना । कल्पासीति ॥ ‘लुटि च कल्पः’
इति परस्मैपदपक्षे ऊदिद्विष्यणिमिड्विकल्पम्बाधित्वा ‘तासि च कल्पः’ इति इण्णपेधे गुणे रपरत्वे
लत्वे रूपम् । परस्मैपदाभावपक्षे तु ऊदिद्विष्यणिमिड्विकल्प मत्वा आह । कल्पितासे,
कल्पासे इति ॥ लुटि तु ‘लुटि च कल्पः’ इति परस्मैपदपक्षे ऊदिद्विष्यणिमिड्विकल्पम्बाधित्वा
‘तासि च कल्पः’ इति इण्णपेधे मत्वा आह । कल्पस्यतीति ॥ परस्मैपदाभावे तु ऊदिद्विष्यणि-
मिड्विकल्प मत्वा आह । कल्पिष्यते इति ॥ कल्पताम् । अकल्पत । कल्पेत । आशीलिङि ऊदि-
द्विष्यणिमिड्विकल्प मत्वा आह । कल्पिषीष्टेति । कल्पसीष्टेति च ॥ इडभावे ‘लिङ्सिचा-
वात्मनेपदेषु’ इति कित्त्वान्न गुणः । अकल्पदिति ॥ ‘युञ्जो लुङि’ इति परस्मैपदपक्षे
युतादिलक्षणे अङि सति डित्त्वान्न गुणः । अडभावे तु ऊदिद्विष्यणिमिड्विकल्प मत्वा आह ।
अकल्पिष्टेति, अकल्पेति च । अकल्पस्यदिति ॥ लुङि स्ये ‘लुटि च कल्पः’ इति
परस्मैपदपक्षे ऊदिद्विष्यणिमिड्विकल्प बाधित्वा ‘तासि च कल्पः’ इति इण्णपेधे इति भावः ।
परस्मैपदाभावपक्षे तु ऊदिद्विष्यणिमिड्विकल्प मत्वा आह । अकल्पिष्यत, अकल्पस्यतेति ।
वृदिति ॥ वृतेः समाप्त्यर्थकात् कर्तरि क्तिप् । तदाह । वृत्तः इति ॥ ‘गत्यर्थकर्मक’
इति कर्तरि क्तः । वृत्तशब्दस्य विवरण सम्पूर्णः इति ॥ युतादयः कृपपर्यन्ता अनुदात्तेतो
गताः । अथ त्वरत्यन्ताः इति ॥ ‘जि त्वरा सम्भ्रमे’ इत्यन्ता इत्यर्थः । षितश्चेति ॥
षित्संज्ञका इत्यर्थः । षित्कार्यभाज इति वा । ‘जि त्वरा सम्भ्रमे’ इत्युक्ता ‘घटादयः षित’ इति
वक्ष्यमाणत्वादिति भावः । षित्फलन्तु स्त्रियामित्यधिकारे ‘षिट्त्रिदादिभ्यः’ इत्यङ् । घटा व्यथा,
इत्यादि रूपम् । घटते इति ॥ चेष्टे इत्यर्थः । तत्फलन्त्विति ॥ मित्त्वफलन्तु ‘मितां ह्रस्वः’
इति णौ ह्रस्वः । ‘चिण्णमुलोर्दार्धः’ इति दार्धश्च वक्ष्यते । धातुपाठे अर्थविदेशः उपलक्षणमि-

इति च वक्ष्यते । घटयति । विघटयति । कथं तर्हि 'कमलवनोद्धाटनं कुर्वते ये' 'प्रविघाटयिता समुत्पतन्ह्रिदश्वः कमलाकरानिव' इत्यादि । शृणु । 'घट सङ्घाते' इति चौरादिकस्येदम् । न च तस्यैवार्थविशेषे मित्त्वार्थमनुवादोऽयमिति वाच्यम् । 'नान्ये मितोऽहेतौ' इति निषेधात् । अहेतौ स्वार्थे णिच् झपादिपञ्चकव्यतिरिक्ताश्चुरादयो मितो नेत्यर्थः । व्यथ ७६४ भयसञ्चलनयोः । व्यथते ।

त्युक्तम् । ततश्चार्थान्तरवृत्तेरपि घटधातोर्घटादिकार्यम्भवत्येव । तदाह । घटयति । विघटयतीति ॥ सश्लेषयति विश्लेषयतीत्यर्थः । णौ ह्रस्वोदाहरणमिदम् । अघटि अघाटीति, चिण्युदाहरणम् । घाट घाटम् । घटं घटमिति प्यन्ताणमुलि दीर्घविकल्पस्योदाहरणम् । 'नित्यवी-सयो' इति द्विर्वचनम् । ननु यथार्थान्तरवृत्तेरपि घट धातोर्मित्वन्तदा उद्धाटन प्रविघाटयितेत्यत्र विकसनार्थकस्यापि घट धातोर्णौ मित्त्वाद्भ्रस्वः स्यादित्याक्षिपति । कथन्तर्हीति । शृण्विति ॥ समाधानमिति शेषः । चौरादिकस्येति ॥ चुरादौ 'घट सङ्घाते' इति पठितम् । तदिदद्वाटादिकान् घटधातोर्धात्वन्तरमेव । तस्य णौ मित्त्वाभावात् । ह्रस्वाभावे उद्धाटन प्रविघाटयितेति निर्बाधमेव । अर्थनिर्देशस्योपलक्षणतया सङ्घातादन्यत्र विकसनेऽपि चौरादिकस्य वृत्तिसम्भवादिति भावः । ननु घटादिगणान्यत्र अर्थान्तरे पठितानान्धातूनामिह घटादिगणे पाठः घटादिगणनिर्दिष्ट एवार्थे मित्त्वार्थोऽनुवाद एव ननु धातुभेदः । अन्यथा घटादिकत्वगणान्तरस्थत्व चादाय मित्वतदभावयोर्विकल्पापत्तेः । ये तु धातवो घटादिगण एव पूर्वं पठिताः ननु गणान्तरे तेषान्त्वर्थान्तरवृत्तावपि मित्वमिति धातुवृत्त्यादिग्रन्थेषु सिद्धान्तः । घटधातुस्तु घट सङ्घाते इति चुरादौ पठितः । अतस्तस्यैवात्र गणे चेष्टायामर्थे मित्त्वार्थोऽनुवाद इति लब्धम् । एवञ्च विघटयति इत्यादावर्थान्तरवृत्तौ प्यन्तस्य मित्वमित्याशङ्क्य निराकरोति । नचेति ॥ तस्यैव चौरादिकस्यैव घटधातोः चेष्टात्मके अर्थविशेषे वृत्तौ मित्त्वार्थोऽनुवादः स्यादिति न वाच्यमित्यर्थः । कुत इत्यत आह । नान्ये मितोऽहेताविति ॥ चुराद्यन्तर्गणसूत्रमिदम् । तत्र हि 'झप मिञ्' 'यम च परिवेषणे' 'चह परिकल्कने' 'रह त्यागे' 'बल प्राणने' । 'चिञ् चयने' इति पञ्च धातून् पठित्वा 'नाऽन्ये मितोऽहेतौ' इति पठितम् । तत्र चह परिकल्कने इत्यस्य स्थाने चपेति केचित् पठन्ति । तथाच पञ्चत्वस्य न विरोधः । एषु पञ्चस्वपि मिदिल्यनुवर्तते । अहेताविति च्छेदः । कस्मादन्ये इत्यपेक्षाया सन्निहितत्वात् झपादिपञ्चभ्य इति लभ्यते । हेतुशब्देन 'हेतुमति च' इति सूत्रविहितो णिच् लभ्यते । तद्विभो णिच् स्वार्थिकः । अहेतुः तदाह । अहेतौ स्वार्थे णिच्चीति ॥ झपः आदिर्येषामिति अतद्गुणसविज्ञानो बहुव्रीहिः । झपधातोस्तदुत्तरेभ्यश्च पञ्चभ्य इत्येव षड्भ्योऽन्ये ये चुरादयः ते मितो नेति फलितम् । एवञ्च चुरादौ झपादिपञ्चकव्यतिरिक्तानां मित्त्वाभावात् 'घट चेष्टायाम्' इति निर्देशश्चौरादिकस्य 'घट सङ्घाते' इत्यस्य चेष्टाया वृत्तौ मित्त्वार्थोऽनुवाद इति न युज्यते ।

२३५३ । व्यथो लिटि । (७-३-६८)

व्यथोऽभ्यासस्य सम्प्रसारणं स्याल्लिटि । हलादिशेषापवादः । थस्य हलादिशेषेण निवृत्तिः । विव्यथे । प्रथ ७६५ प्रख्याने । पप्रथे । प्रस ७६६ विस्तारे । पप्रसे । मृद ७६७ मर्दने । स्वद ७३८ स्वदने । स्वदनं विद्रा-
वणम् । क्षजि ७३९ गतिदानयोः । मित्त्वसामर्थ्यादनुपधात्वेऽपि ‘चिण्णमुलोः—’
(सू २७६२) इति दीर्घविकल्पः । अक्षाञ्जि—अक्षाञ्जि । क्षञ्जं क्षञ्जम् । क्षाञ्जं
क्षाञ्जम् । दक्ष ७७० गतिहिसनयोः । योऽयं वृद्धिशैघ्र्ययोरनुदात्तेत्सु पठित-
स्तम्येहार्थविशेषे मित्त्वार्थोऽनुवादः । क्रप ७७१ कृपायां गतौ च । कदि ७७२
क्रदि ७७३ कृदि ७७४ वैकृव्ये । ‘वैकल्ये इत्येके । ‘वयोऽप्यनिदितः’ इति
नन्दी । ‘इदितः’ इति स्वामी । ‘कदि क्रदी’ इदितौ ‘क्रद कृद’ इति चानि-
दिताविति मैत्रेयः । ‘कदि क्रदि कृदीनामाह्वानरोदनयोः’ परस्मैपदिपूक्तानां

किन्तु इहैव घटादिगणे ‘घट चेष्टायाम्’ इत्यपूर्वोऽयन्धातुः तस्य चार्थान्तरवृत्तावपि मित्त्व-
मस्येवेति विघटयतीत्यादौ मित्त्वाद्भ्रस्वो निर्वाधः । व्यथधातुर्द्वितीयान्तः । व्यथो लिटि ॥
‘अत्र लोपः’ इत्यतः अभ्यासस्येति ‘वृत्तिस्वायोः’ इत्यतः सम्प्रसारणमिति चानुवर्तते ।
तदाह व्यथोऽभ्यासस्येत्यादिना । हलादिशेषापवाद इति ॥ व्यथ व्यथ ण
इति स्थिते हलादिशेषलभ्य यकारस्य लोपम्बाधित्वा सम्प्रसारणमित्यर्थः । तथाच यका-
रस्य इकारे पूर्वरूपे विव्यथे इति रूपम् । वकारस्य तु न सम्प्रसारणम् ।
‘न सम्प्रसारणे सम्प्रसारणम्’ इति निषेधात् । ननु सम्प्रसारणेन हलादिशेषबाधे थकार-
स्यापि निवृत्तिर्नस्यादित्यत आह । थस्येति ॥ यकारलोपस्य बाधं विना सम्प्रसारणस्य
प्रवृत्त्यनुपपत्तेस्तेन तद्बाधेऽपि थकारलोपस्य बाधे प्रमाणाभावादिति भावः । मृद मर्दने
इति ॥ ऋदुपधोऽयम् । मर्दते । ममृदे । क्षजिधातुरिदित् । क्षज्जते । चक्षत्रे । ननु
घटादिगणे अस्य पाठो व्यर्थः । क्षञ्जयतीत्यत्र णौ नुमि कृते अकारस्यानुपधात्वे उपधादीर्घ-
स्याप्रसक्त्या ‘मिता ह्रस्वः’ इत्यस्याप्रवृत्तावपि विशेषाभावात् अनुपधात्वेन ‘मितां ह्रस्वः’ इत्यस्य
प्रसक्त्यभावाच्च । अतएव अक्षाञ्जि क्षज्जक्षज्जमित्यत्रापि ‘चिण्णमुलोः’ इति दीर्घविकल्पस्यापि
न प्रसक्तिरित्यत आह । मित्त्वसामर्थ्यादिति । दक्ष गतीति ॥ ननु ‘दक्ष वृद्धी-
शीप्रार्थे च’ इत्यनुदात्तेत्सु पाठादेव सिद्धे किमर्थमिह पाठः । अर्थनिर्देशस्योपलक्षणत्वादेव गति
हिसार्थकत्वस्यापि सम्भवादित्यत आह । वृद्धिशैघ्र्ययोरिति ॥ मित्त्वसामर्थ्यादनुपधात्वे-
ऽपि चिण्णमुलोदीर्घविकल्पः । अदक्षि अदाक्षि । दक्षन्दक्षम् । दाक्षन्दाक्षम् । क्रप कृपा-
याङ्गताविति ॥ अदुपधोऽयम् । कृपायां गतौ वेत्यर्थः । कदि क्रदि कृदेति नन्दिमते । क्षार-
स्वामिमते च लय एव धातवः । मैत्रेयमते चत्वार इति बोध्यम् । तत्र इदितान्त्रयाणां

पुनरिह पाठो मित्त्वार्थ आत्मनेपदार्थश्च । जि त्वरा ७७५ सम्भ्रमे । ‘घटादयः पितः’ (ग सू १८६) । पित्त्वादङ् कृत्सु वक्ष्यते ।

अथ फणान्ताः परस्मैपदिनः । ज्वर ७७६ रोगे । ज्वरति । जज्वार । गड ७७७ सेचने । गडति । जगाड । हेड ७७८ वेष्टने । ‘हेड् अनादरे’ इत्यात्मनेपदिषु गतः । स एवोत्सृष्टानुबन्धोऽनूद्यते अर्थविशेषे मित्त्वार्थम् । परस्मैपदिभ्यो ज्वरादिभ्यः प्रागेवानुवादे कर्तव्ये तन्मद्ध्येऽनुवादसामर्थ्यात्परस्मैपदम् । हेडति । जिहेड । हिडयति । अहिडि—अहीडि । अनादरे तु हेडयति । वट ७७९ भट ७८० परिभाषणे । ‘वट वेष्टने’ ‘भट भृतौ’ इति पठितयोः परिभाषणे मित्त्वार्थोऽनुवादः । णट ७८१ नृत्तौ । इत्थमेव पूर्वमपि पठितम् । तत्रायं विवेकः । पूर्व पठितस्य नाट्यमर्थः । यत्कारिषु नटव्यपदेशः ।

पौनरुक्त्य परिहरति । कदि कदि क्लृदीनामित्यादिना । जि त्वरेति ॥ जिरित् । ‘जीत. क्त’ इति प्रयोजनम् । आदित्वन्तु ‘आदितश्च’ इति निष्ठायामिष्णिषेधार्थम् । वस्तुतस्तु आदित्व व्यर्थम् । द्रुस्वेऽयात्मनेपदसिद्धेः ‘रुष्यमत्वरसघुषास्वनाम्’ इति निष्ठायामिडिकल्पसिद्धेश्च । घटादयः पित इति ॥ त्वरत्यन्ता इति शेषः । गणसूत्रमिदम् । तत्प्रयोजनमाह । पित्त्वादिति । वक्ष्यते इति ॥ ‘षिडिदादिभ्योऽङ्’ इत्यनेनेति शेषः । घटादिषु त्रयोदशानुदात्तेतो गताः । ‘द्युत दीप्तौ’ इत्यतः प्राक् घटादिसमाप्तिरिति वक्ष्यते । अथ फणान्ता इति ॥ फण गतावित्येतत्पर्यन्ता इत्यर्थः । ज्वर रोगे इति ॥ गौ ज्वरयति । चिणि तु अज्वरि अज्वारि । णमुलि तु ज्वर ज्वरम्, ज्वार ज्वारम् । एवमग्रेऽपि ज्ञेयम् । हेड वेष्टने इति ॥ ङकाराद्गकार उच्चारणार्थः । ततश्च ‘नागलोपिशास्त्रदिताम्’ इति निषेधो न भवति । स एवेति ॥ हेडधातुरेव ऋकारानुबन्धमुत्सृज्य वेष्टनरूपे अर्थविशेषे मित्त्वार्थमनूद्यते इत्यर्थः । धात्वन्तरत्वे तु मित्त्वतदभावयोर्विकल्प स्यादिति भावः । नन्वात्मनेपदिन एवानुवादे परस्मैपदत्र स्यादित्यत आह । परस्मैपदिभ्य इति ॥ यदित्वात्मनेपदमिष्टं तर्हि घटादिषु त्वरत्यन्तेष्वेवानुदात्तेत्सु पठ्येतेति भावः । हेडतीति ॥ वेष्टते इत्यर्थः । हिडयतीति ॥ वेष्टयतीत्यर्थः । ‘हेतुमति’ इति णिचि ‘मिता द्रुस्वः’ इति द्रुस्व इति भावः । अहिडि अहीडीति ॥ ‘चिण्णमुलोः’ इति दीर्घविकल्पः । अनादरे तु हेडयतीति ॥ वेष्टनरूपार्थ एव मित्त्वान्न द्रुस्व इति भावः । ‘वट परिभाषणे’ इति नापूर्वो धातुरित्याह । वट वेष्टने इत्यादि । अनुवाद इति ॥ धात्वन्तरत्वे तु मित्त्वतदभावयोर्विकल्पः स्यादिति भावः । ‘णट नृत्तौ’ इत्यस्य पौनरुक्त्यमाक्षिपति । इत्थमेव पूर्वमपि पठितमिति ॥ टवर्गान्तेष्विति शेषः । तथा च उभयोरप्यर्थैक्येन अर्थविशेषे मित्त्वार्थमिहानूद्यते इति परिहारस्य सम्भवान्नपौनरुक्त्यमिति भावः । परिहर्तुमुपक्षिपति । तत्रायं विवेक इति ॥ तत्र तयोः धात्वो. अयं वक्ष्यमाणः विवेकः अर्थभेदः प्रत्येतव्य इत्यर्थः । पूर्वमपठितस्येति ॥

वाक्यार्थाभिनयो नाट्यम् । घटादौ तु नृत्तं नृत्यं चार्थः । यत्कारिषु नर्तक-
व्यपदेशः । पदार्थाभिनयो नृत्यम् । गात्रविक्षेपमात्रं नृत्तम् । केचित्तु घटादौ
'णट नतौ' इति पठन्ति । 'गतौ' इत्यन्ये । णोपदेशपर्युदासवाक्ये भाष्यकृता
'नाटि' इति दीर्घपाठाद्धटादिर्णोपदेश एव । ष्टक ७८२ प्रतीघाते । स्तकति ।
चक ७८३ तृमौ । तृप्तिप्रतीघातयोः पूर्वं पठितस्य तृप्तिमात्रे मित्त्वार्थोऽनुवादः ।
आत्मनेपदिषु पठितस्य परस्मैपदिष्वनुवादात्परस्मैपदम् । कखे ७८४ हसने ।
एदित्त्वान्न वृद्धिः । अकखीन् । रगे ७८५ शङ्कायाम् । लगे ७८६ सङ्गे ।
हगे ७८७ हगे ७८८ षगे ७८९ ष्टगे ७९० संवरणे । कगे ७९१
नोच्यते । 'अस्यायमर्थः' इति विशिष्य नोच्यते । क्रियासामान्यार्थवाचित्वान् ।
अनेकार्थत्वादित्यन्ये । अक ७९२ अग ७९३ कुटिलायां गतौ । कण ७९४
रण ७९५ गतौ । चकाण । रराण । चण ७९६ शण ७९७ श्रण ७९८
दाने च । 'शण गतौ' इत्यन्ये । श्रथ ७९९ क्रथ ८०० क्रथ ८०१ कलथ
टवर्गान्तेषु पठितस्येत्यर्थः । यत्कारिष्विति ॥ यस्य कर्तुषु नटव्यवहारः तन्नाट्यं पूर्व-
म्पठितस्य नटधातोरर्थ इत्यर्थः । किन्तन्नाट्यमित्यत आह । वाक्यार्थेति । घटादौ
त्विति ॥ यस्य कर्तुषु नर्तकव्यपदेशः तत् नृत्यं नृत्तञ्च घटादौ पठितस्य नटर्थ
इत्यर्थः । नृत्यनृत्तयोः को भेद इत्यत आह । पदार्थेति ॥ एवञ्च टवर्गान्तेषु पठितस्य
घटादिगतस्य चार्थभेदसत्त्वादर्थविशेषे मित्त्वार्थोऽनुवाद इति युज्यत इति भावः । हेत्व-
न्तरत्वे तु मित्त्वतदभावयोर्विकल्पः स्यात् । अथ नटधातोरस्य णोपदेशपर्युदासभ्रम वारयति ।
णोपदेशेति ॥ अनर्दनाटीत्यादिपर्युदासवाक्ये नाटीति णिजलक्षणवृद्धिनिर्देशेन 'नट अवस्प-
न्दने' इति चौरादिकस्यैव ग्रहणादयं णोपदेश एवेत्यर्थः । ष्टकधातुष्वोपदेशः । कृतष्टुत्वस्य
निर्देशः । स्तकतीति ॥ 'धात्वादेः' इति षस्य सत्वे ष्टुत्वनिवृत्तिः । चक तृमौ । तृमीति ॥
'चक तृमौ प्रतीघाते च' इत्यात्मनेपदिषु पठितस्य तृप्तावर्थे मित्त्वार्थोऽत्रानुवाद इत्यर्थः । एवञ्च
धात्वन्तरत्वाभावान्नमित्त्वतदभावविकल्पः । ननु आत्मनेपदिषु पठितस्यात्मानुवादादात्मनेपद-
स्यादित्यत आह । आत्मनेपदेष्विति । षगे ष्टगे इति ॥ णोपदेशौ । ष्टगे इति
कृतष्टुत्वनिर्देशः । कगे नोच्यते इति ॥ ननु कगे इत्यनेन यदि किमपि नोच्येत, तर्हि
कथमस्य धातुत्वमित्यत आह । अस्यायमिति ॥ क्रियाविशेषो नास्यार्थ इति भावः । ननु
यदि न कोपि क्रियाविशेषोऽस्यार्थः तर्हि कथमयं धातुरित्यत आह । क्रियासामान्यार्थवा-
चित्वादिति ॥ धातुपाठपठितस्य क्रियाविशेषार्थकत्वाभावे सति क्रियासामान्यवाचित्वम्परिशे-
षलभ्यमिति भावः । अनेकेति ॥ कलिः कामधेनुरिति न्यायेन कलधातुवदपरिमितार्थ-
कत्वमिति भावः । 'श्रथ क्रथ क्रथ क्लथ' इति ॥ चत्वारोऽपि द्वितीयान्ताः । आद्यतृतीयौ
रेफमज्झौ । द्वितीयो नकारमज्झः । चतुर्थस्तु लकारमज्झः । आद्यस्तु शकारादिः । इतरे

८०२ हिंसार्थाः । 'जासिनिप्रहण—' (सू ६१७) इति सूत्रे क्राथेति मित्त्वेऽपि वृद्धिर्निपात्यते । क्राथयति । मित्त्वन्तु निपातनात्परत्वात् 'चिण्णमुलोः' (सू २७६२) इति दीर्घे चरितार्थम् । अक्रथि—अक्राथि । क्रथं क्रथम् । क्राथं क्राथम् । वन ८०३ च । हिंसायामिति शेषः । वनु च नोच्यते । 'वनु' इत्यपूर्व एवायं धातुर्न तु तानादिकस्यानुवादः । उदित्करणसामर्थ्यात् । तेन क्रियासामान्ये वनतीत्यादि । प्रवनयति । अनुपसृष्टस्य तु मित्त्वविकल्पो वक्ष्यते । ज्वल ८०४ दीप्तौ । णप्रत्ययार्थं पठिष्यमाण एवायं मित्त्वार्थमनूयते । प्रज्वलयति । हल ८०५ हल ८०६ चलने । प्रहलयति । प्रहलयति ।

ककारादयः । ननु कथधातोर्घटादित्वेन मित्त्वात् णौ उपधावृद्धिसम्पन्नस्य आकारस्य 'मिता ह्रस्व' इति ह्रस्वत्वे कथयतीति स्यात्, ननु क्राथयतीति । तत्राह । जासिनीति ॥ 'जासिनिप्रहणनाटक्राथपिषा हिंसाया' इति षष्ठीविधौ णौ मित्त्वेऽपि क्राथेति वृद्धिर्निपात्यत इत्यर्थः । नन्वेव सति घटादौ कथधातो पाठो व्यर्थ इत्यत आह । मित्त्वं त्विति ॥ चिण्णमुलोर्दीर्घपक्षे चरितार्थमित्यन्वयः । ननु तत्रापि क्राथेति निपातनाद्वृद्धिरित्यत आह । निपातनात्परत्वादिति ॥ क्राथेति निपातनापेक्षया चिण्णमुलोरित्यस्य परत्वादित्यर्थः । यद्यपि 'मितां ह्रस्व' इत्यपि परम् । तथापि पुरस्तादपवादन्यायेन क्राथेति वृद्धिर्निपातन 'मितां ह्रस्व' इत्यस्यैवाव्यवहितस्य बाधक, ननु चिण्णमुलोरित्यस्यापि । तस्य व्यवहितत्वादिति योज्यम् । अक्रथि—अक्राथीति ॥ क्रथेर्न्यन्ताच्चिणि दीर्घविकल्पः । क्रथं क्रथम् । क्राथं क्राथमिति ॥ णमुलि दीर्घविकल्पः । वन चेति ॥ चकारो हिसानुकर्षकः । तदाह । हिंसायामितीति । शेष इति ॥ वन शब्दे, वन सम्भक्ताविति पठितस्य हिंसायां मित्त्वार्थोऽत्रानुवादः । वनति । णौ तु वनयति । णमुलि तु वन वनम् । वान वानम् । वनु च नोच्यते इति ॥ कगे नोच्यते इति वद्व्याख्येयम् । नन्वन्यत्र पठितस्य घटादौ मित्त्वार्थोऽनुवाद इति सिद्धान्तात्तानादौ 'वनु याचने' इति पठितस्य अनुदात्तेतोऽन्तानुवादात् क्रियासामान्येऽर्थे वनुते इत्यात्मनेपदम् उप्रत्ययश्च स्यादित्यत आह । अपूर्वं एवायमिति । उदित्करणेति ॥ यदि तानादिकस्यैव अन्तानुवादः स्यात्, तर्हि तनादिगणे वनु इति कृतेन उदित्करणेनैव 'उदितो वा' इत्याद्युदित्कार्यस्य सिद्धेरिह गणे पुनरुदित्करणमनर्थकं स्यात् । अतस्तानादिकस्य नात्रानुवादः । कित्वपूर्वं एवायं वनुधातुः । तथा च वनतीति परस्मैपदं शब्दिकरणश्चेत्याह । तेन क्रियासामान्ये वनतीत्यादीति ॥ आदिना वनतः वनन्तीत्यादिसङ्ग्रहः । प्रवनयतीति ॥ घटादिकस्य क्रियासामान्यवाचिनो णिचि मित्त्वाद्भ्रस्वः । वक्ष्यते इति ॥ 'ग्लान्नावनुवमाञ्च' इत्यनेनेति शेषः । तानादिधातु वनु याचने इत्यस्माणिचि उपधादीर्घे वानयतीत्येव भवति । ज्वल दीप्तौ । णप्रत्ययार्थमिति ॥ 'ज्वलितिकसन्तेभ्यो ण' इति णप्रत्ययार्थञ्ज्वलादिगणे पठिष्यमाणस्य इह मित्त्वार्थोऽनुवाद इत्यर्थः । ज्वलतीत्यादि सिद्धवत्कृत्य मित्त्वस्य णौ ह्रस्वम्प्रयोजनमाह । प्रज्वलयति इति ॥ धात्वन्तरत्वे तु मित्त्वतदभावयोर्विकल्पः स्यादिति

स्मृ ८०७ आङ्ग्याने । चिन्तायां पठिष्यमाणस्य आङ्ग्याने मित्त्वार्थोऽनुवादः । आङ्ग्यानमुत्कण्ठापूर्वकं स्मरणम् । दृ ८०८ भये । ‘दृ विदारणे’ इति क्रयादेरयं मित्त्वार्थोऽनुवादः । दृणन्तं प्रेरयति दरयति । भयादन्यत्र दारयति । धात्वन्तरमेवेदमिति मते तु दरतीत्यादि । केचिद्धटादौ ‘अत्स्मृदृत्वर-’ (सू २५६६) इति सूत्रे च ‘दृ’ इति दीर्घस्थाने ह्रस्वं पठन्ति । तन्नेति माधवः । नृ ८०९ नये । क्रयादिषु पठिष्यमाणस्यानुवादः । नयादन्यत्र नारयति । आ ८१० पाके । श्रै इति कृतात्वस्य आ इत्यादादिकस्य च सामान्येनानुकरणम् । ‘लुग्विकरणालुग्विकरणयोरलुग्विकरणस्य’ (प ९१) लक्षणप्रतिपदोक्तयोः प्रतिपदोक्तस्यैव ग्रहणम् ।

बोध्यम् । स्मृ आङ्ग्याने । चिन्तायामिति ॥ स्मृ चिन्तायामिति पठिष्यमाणस्य आङ्ग्याने मित्त्वार्थोऽनुवाद इत्यर्थः । चिन्ताया आङ्ग्यानमन्यदिति दर्शयितुमाह । आङ्ग्यानमुत्कण्ठेति । दृ भये इति ॥ अस्य दृणार्ताति रूपं ननु शप् । तदाह । क्रयादेरयं मित्त्वार्थोऽनुवाद इति ॥ भयेऽर्थे मित्त्वार्थमिति शेषः । अर्थनिर्देशस्य उपलक्षणत्वात् भये वृत्तिः । तथाच क्रयादित्वात् श्राविकरण एवायमिति भावः । मित्त्वप्रयोजनन्दर्शयति । दृणन्तंप्रेरयति दरयतीति ॥ भीषयतीत्यर्थः । भयादन्यत्र दारयतीति ॥ भेदयतीत्यर्थः । धात्वन्तरमेवेति ॥ ननु क्रयादेरनुवाद इत्यर्थः । अस्मिन्मते भौवादिकत्वात् शबेवेत्याह । दरतीत्यादीति । सूत्रे चेति ॥ ‘अत्स्मृदृत्वरप्रथमदस्तृप्शाम्’ इति अत्वविधावित्यर्थः । ह्रस्वम्पठन्तीति ॥ तन्मते क्रयादेरनुवादप्रसक्तिरेव नास्तीति भावः । तन्नेतीति ॥ यदि ह्ययद्धटादौ ह्रस्वान्तं क्रयादौ तु दीर्घान्तो भवेत् तर्हि ‘शृदृषां ह्रस्वो वा’ इत्यत्र दृग्रहणमनर्थकं स्यात् । ह्रस्वदीर्घान्तघातुभ्यामेव तन्फलसिद्धिरिति भावः । नृ नये इति ॥ नय नयनम् । क्रयादिष्विति ॥ नृ नये इत्येव क्रयादिषु पठ्यते । तत्रार्थनिर्देशो न विवक्षितः । क्रयादिषु पठिष्यमाणस्य नृधातोरनयादन्यत्र विद्यमानस्य नयेऽर्थे मित्त्वार्थोऽनुवाद इत्यर्थः । तथाच श्राविकरण एवायम् । नृणातेर्धात्वन्तरत्वाभावात् नमित्त्वतदभावौ । अपि तु नित्यमेव मित्त्वम् । आ पाके इति ॥ नन्वत्र भ्वादौ पठ्यमानाच्छ्रयातेः, उत्तरत्र अदादौ पठिष्यमाणाच्च आतेरन्य एव यदि कश्चन स्वतन्त्रो धातुर्घटादौ निर्दिश्येत तदा प्रकृते लटि शपि धाताति रूपम्पत्त्या लुग्विकरणस्थेन धापाके इत्यनेन पौनरुक्त्यमित्यत आह । श्रै इतीति ॥ अग्रे भ्वादिगणे श्रै पाके इति पठिष्यते । तस्य कृतात्वस्यानुकरणमित्यन्वयः । तथाच तस्यैव श्रैधातोरनेकार्थकतया पाके वृत्तस्य मित्त्वार्थोऽनुवादात् । शपि श्रायतीत्यादि रूपम् । एतच्च ‘ऽतम्पाके’ इति सूत्रे भाष्यकैयट्यौ स्थितम् । एवञ्च सति सम्भवे अन्यत्र पठितानामिह मित्त्वार्थोऽनुवाद इति सिद्धान्तादग्रे भ्वादौ श्रै पाके इत्यस्य पौनरुक्त्यं न शङ्क्यम् । नन्वेवं सति ‘श्रै पाके’ इत्येवात्र कुतो न पठितमित्यत आह । आ इत्यादादिकस्य चेति ॥ ननु लाक्षणिकत्वात् ‘श्रै पाके’ इति भौवादिकस्य कृतात्वस्याप्यनुवाद इति न युज्यते इत्यत आह । लुग्विकरणेत्यादि । परि-

(प ११४) इति परिभाषाभ्याम् । श्रपयति विह्वेदयतीत्यर्थः । पाकादन्यत्र श्रापयति । स्वेदयतीत्यर्थः । मारणतोषणनिशामनेषु ज्ञा ८११ । ‘निशामनं’ चाक्षुषज्ञानम्’ इति माधवः । ज्ञापनमात्रम् इत्यन्ये । ‘निशानेषु’ इति पाठान्तरम् । निशानं तीक्ष्णीकरणम् । एष्वेवार्थेषु जानातिमिन् । ‘ज्ञप मिच्च’ इति चुरादौ । ज्ञापनं मारणादिकं च तस्यार्थः । कथं ‘विज्ञापना भर्तृषु सिद्धिमेति’ इति ‘तज्ज्ञापयत्याचार्यः’ इति च । शृणु । माधवमते अचाक्षुषज्ञाने मित्त्वाभावात् । ज्ञापनमात्रे मित्त्वमिति मते तु ‘ज्ञा नियोगे’ इति चौरादिकस्य । धातूनामनेकार्थत्वात् ।

भाषाभ्यामित्यन्तम् ॥ परिभाषाभ्यामुभयोरनुकरणामित्यन्वयः । श्रपयतीति ॥ श्रधातोर्णिचि ‘आदेच उपदेशे’ इत्यात्वे ‘अर्तिह्री’ इति पुकि मिता ह्रस्वः । श्राधातोस्तु स्वत एवाऽऽदन्तत्वाणिचि पुकि ह्रस्वः । पाकादन्यत्रेति ॥ अर्थनिर्देशस्योपलक्षणत्वादिति भावः ‘स्वरति सूति सूयति’ इति सूत्रे सू इति पठितेऽपि द्वयोर्ग्रहणे सिद्धे सूतिसूयत्यो पृथग्रहण ‘लुग्विकरण’ इति परिभाषा ज्ञापयतीत्याहुः । प्रतिपदोक्तपरिभाषा तु न्यायसिद्धेत्युक्तमेव । मारणेति ॥ मारणे तोषणे निशामने च ज्ञा धातुर्वर्तत इत्यर्थः । अक्षतस्य मारणे सम्पूर्वकस्यैव ज्ञाधातोः प्रयोगः । चाक्षुषज्ञानमिति ॥ निपूर्वकात् ‘शम आलोचने’ इत्यस्मात् चौरादिकण्यन्तात् ल्युटि निशामनशब्दस्य निष्पत्तेरिति भावः । ज्ञापनमात्रमिति ॥ उपसर्गवशादिह ज्ञापने वृत्तिः । चाक्षुषत्वञ्च ज्ञानस्य न विवक्षितमिति भावः । निशानेष्वितीति ॥ ‘मारणतोषणनिशानेषु ज्ञा’ इति पाठान्तरमित्यर्थः । ननु ज्ञाधातोरस्माच्छादौ शपि ‘ज्ञाजनोर्जा’ इति जादेशे जाति जात इत्यादि स्यादित्यत आह । एष्वेवेति ॥ ज्ञा अवबोधने इति श्राविकरणस्यैव मारणादिष्वर्थेषु णौ मित्त्वार्थमिहानुवादान् श्राविकरण एवायमिति भावः । जानाते मित्त्वफलन्तु णौ ह्रस्वः । पशु सज्जपयति अक्षत मारयतीत्यर्थः । हरि ज्ञपयति । सन्तोषयतीत्यर्थः । रूप ज्ञपयति माधवमते दर्शयतीत्यर्थः । मतान्तरे तु बोधयतीत्यर्थः । शर ज्ञपयति तीक्ष्णीकरोतीत्यर्थः । ननु माधवमते बोधयतीत्यर्थे ज्ञपयतीति कथं मित्त्वम् । तन्मते चाक्षुषज्ञानस्यैव निशामनशब्दार्थत्वादित्यत आह । ज्ञप मिच्चेति चुरादाविति ॥ एवञ्च चौरादिक ज्ञाधातुमादाय बोधनेऽप्यर्थे ज्ञपयतीति ह्रस्वस्सङ्गच्छते इति भावः । ननु चौरादिकस्यापि ज्ञेर्मारणतोषणनिशामनेष्वेवार्थेषु मित्त्वमस्तु । तत्रार्थान्तरनिर्देशाभावात् । तथाच माधवमते कथं बोधनेऽर्थे मित्त्वमित्यत आह । ज्ञापनं मारणादिकञ्च तस्यार्थ इति ॥ ज्ञापन मारण तोषण निशामनञ्च तस्य चौरादिकस्य ज्ञपधातोरर्थो माधवमते इत्यर्थः । कथमिति ॥ ज्ञाधातोर्ज्ञपधातोश्च णौ मित्त्वाद्भ्रस्वप्रसङ्गादिति भावः । शृण्विति ॥ उत्तरमिति शेषः । मित्त्वाभावादिति ॥ ह्रस्वो नेति शेषः । विज्ञापनेत्यत तत् ज्ञापयतीत्यत्र च अचाक्षुषमेवाऽऽत्मज्ञान विवक्षितमिति भावः । ननु ज्ञापनमात्रे मित्त्वमिति मते विज्ञापनेत्यत्र तत् ज्ञापयतीत्यत्र च मित्त्व दुर्वारमित्यत आह । ज्ञापनमात्रे इति । चौरादिकस्येति ॥

निशानेष्विति पठतां हरदत्तादीनां मते तु न काप्यनुपपत्तिः । कम्पने चलिः ८१२ ।
 चल कम्पने इति ज्वलादिः । चलयति शाखाम् । कम्पनादन्यत्र तु शीलं चालयति ।
 अन्यथा करोतीत्यर्थः । ‘हरतीत्यर्थः’ इति स्वामी । सूत्रं चालयति । क्षिपती-
 त्यर्थः । छदिर् ८१३ ऊर्जने । ‘छद अपवारणे’ इति चौरादिकस्य स्वार्थे णिजभावे
 मित्त्वार्थोऽयमनुवादः । अनेकार्थत्वादूर्जेरर्थे वृत्तिः । छदन्तं प्रयुङ्क्ते छदयति ।
 बलवन्तं प्राणवन्तं वा करोतीत्यर्थः । अन्यत्र छादयति । अपवारयन्तं प्रयुङ्क्ते
 इत्यर्थः । स्वार्थे णिचि तु छादयति । बलीभवति प्राणीभवति अपवारयति
 वेत्यर्थः । जिह्वोन्मथने लडिः ८१४ । ‘लड विलासे’ इति पठितस्य मित्त्वार्थो-
 ऽनुवादः । उन्मथनं क्षोभणम् । जिह्वाशब्देन षष्ठीतत्पुरुषः । लडयति जिह्वाम् ।

विज्ञापनेति, ज्ञापयतीति च रूपमिति शेष । ‘नान्ये मितोऽहेतौ’ इति निषेधात् तस्य मित्व-
 मिति भावः । ननु नियोगार्थस्य तस्य कथं ज्ञापने वृत्तिरित्यत आह । धातूनामिति । न
 कापीति ॥ विज्ञापनेत्यत्र ज्ञापयतीत्यत्र च ज्ञापनार्थवृत्तिन्यान् ज्ञापनस्य च मारणतोपपत्ताक्षणा-
 करणान्यत्वात् तस्मिन्नर्थे ज्ञाधातोर्मित्वप्रसक्तिरिति भावः । एवञ्च माधवमते बोधने ज्ञाधानो
 ज्ञापयतीत्युपधादीर्घः । ज्ञपधातोस्तु ज्ञपयतीत्युपधाद्वृत्तिरिति रूपद्वयमपि सार्व्विति स्थितम् ।
 कम्पने चलिरिति ॥ इका निदेशोऽयम् । ‘चलधातु कम्पने’ मिदित्यर्थः । ज्वलादि-
 रिति ॥ तस्य चलेः कम्पने मित्त्वार्थोऽत्रानुवाद इति भावः । शीलञ्चालयतीति ॥
 अत्र कम्पनार्थकत्वाभावात् मित्वमिति भावः । तदाह । अन्यथा करोतीत्यर्थ इति ॥
 धातूनामनेकार्थत्वादिति भावः । छदिर् ऊर्जने इति ॥ इका निदेशोऽयम् ‘छद धातुर्ऊर्जने’
 मिदित्यर्थः । ऊर्जनं बलवत्करणं प्राणन वा । ऊर्जं बलप्राणनयोरित्युक्ते । अन्यत्र पठित-
 स्यात्कार्यविशेषेणौ मित्त्वार्थोऽनुवाद इति सिद्धान्तः । छदधातुस्त्वयञ्चुराद्यन्तर्गणे युजादौ
 पठितः । तस्यात्रानुवादो व्यर्थः । नान्ये मितोऽहेताविति ज्ञादिपञ्चकव्यतिरिक्तस्य चुरादौ
 मित्वनिषेधादित्यत आह । छद अपवारणे इति ॥ चुराद्यन्तर्गणयुजादिपठितस्य
 ‘आ धृपाद्वा’ इति स्वार्थिकणिजभावपक्षे ऊर्जनेऽथे मित्त्वार्थोऽनुवाद इत्यर्थः । स्वार्थिकणिचि सत्येव
 नान्ये मित इति निषेधप्रवृत्तेरिति भावः । नन्वपवारणार्थकस्य छदे कथमूर्जने वृत्तिरित्यत आह ।
 अनेकार्थत्वादिति ॥ ननु स्वार्थिकणिजभावे सति मित्ववृद्धिमर्थमित्यत आह । छदन्तं प्रयुङ्क्ते
 छदयतीति ॥ अत्र हेतुमणिचि वृत्तः । नान्ये मित इति निषेधस्य हेतुमणिचि निषेध-
 स्यादिति भावः । अन्यत्रेति ॥ ऊर्जनादन्यत्र अपवारणे इत्यर्थः । स्वार्थे णिचि त्विति ॥
 ‘नान्ये मितः’ इति निषेधस्य तत्र प्रवृत्तेरिति भावः । जिह्वोन्मथने लडिरिति ॥ इका
 निदेशोऽयम् । लडधातुर्जिह्वोन्मथने मिदित्यर्थः । लडति ॥ ‘लड विलासे’ इति टवर्गान्तेषु
 भ्वादौ पठितस्य जिह्वोन्मथनेऽर्थे मित्त्वार्थोऽनुवाद इत्यर्थः । एवञ्च धातुभेदाभावात् सर्वथैव
 मित्वकार्यम्फलति । गणभेदाद्धातुभेदे मित्वतदभावयोर्विकल्पः स्यादिति भावः । लडयति

तृतीयातत्पुरुषो वा । लडयति जिह्वया । अन्ये तु जिह्वाशब्देन तद्व्यापारो लक्ष्यते । समाहारद्वन्द्वोऽयम् । लडयति शत्रुम् । लडयति दधि । अन्यत्र लाडयति पुत्रम् । मदी ८१५ हर्षग्लेपनयोः । ग्लेपनं दैन्यम् । दैवादिक्स्थ मित्त्वार्थोऽयमनुवादः । मदयति हर्षयति ग्लेपयति वेत्यर्थः । अन्यत्र मादयति चित्तविकारमुत्पादयतीत्यर्थः । ध्वन ८१६ शब्दे । भाव्ययं मित्त्वार्थमनूयते । ध्वनयति घण्टाम् । अन्यत्र ध्वानयति । अस्पष्टाक्षरमुच्चारयतीत्यर्थः । अत्र भोजः ‘दलिवलिस्वलिरणिध्वनित्रपिक्षपयश्च’ इति पपाठ । तत्र ‘ध्वनिरणी’ उदाहृतौ । ‘दल विशरणे’ । ‘वल संवरणे’ ‘स्वल सञ्चलने’ ‘त्रपूष् लज्जायाम्’ इति गताः । तेषां णौ दलयति । वलयति । स्वललयति । त्रपयति । ‘क्षौ क्षये’ इति वक्ष्यमाणस्य कृतात्वस्य पुका निर्देशः । क्षपयति । स्वन ८१७ अवतंसने । शब्दे इति पठिष्यमाणस्यानुवादः । स्वनयति । अन्यत्र स्वानयति । ‘घटादयो

जिह्वामिति ॥ रसना रसान् ज्ञापयतीत्यर्थः । ‘गतिबुद्धि’ इति द्विकर्मकोऽयम् । लडयति जिह्वयेति ॥ देवदत्तो रसान् जानाति तज्जिह्वया ज्ञापयतीत्यर्थः । तद्व्यापार इति ॥ शब्दप्रयोगादिजिह्वाव्यापार इत्यर्थः । समाहारेति ॥ जिह्वाच उन्मथनञ्चेति समाहारद्वन्द्वः । जिह्वाव्यापारे उदाहरति । लडयति शत्रुमिति ॥ गेहे शूर इत्यादिशब्दप्रयोगेण गर्हते इत्यर्थः । उन्मथन लोडन इत्यभिप्रेत्योदाहरति । लडयति दधीति ॥ विलोडयतीत्यर्थः । अन्यत्रेति ॥ जिह्वोन्मथनादन्यत्वेत्यर्थः । लाडयति पुत्रमिति ॥ क्रीडयतीत्यर्थः । ग्लेपनन्दैन्यमिति ॥ दीनीभवनमित्यर्थः । ननु लडादौ शपि मदतीत्यादि स्यादित्यत आह । दैवादिकस्येति ॥ तथाच त्र्यन्विकरण एवायमिति भावः । ध्वन शब्दे इति ॥ पूर्वमनुनासिकान्तेषु अणरणेत्यत्र ध्वनधातुर्मूर्धन्यान्त पठितः । अयन्तु दन्त्यान्त इति भेदः । भावीति ॥ ज्वलादौ ‘ध्वन शब्दे’ इति पठिष्यमाण एवात्र ध्वन्यात्मके अनुच्चारणजन्ये शब्दने मित्त्वार्थमनूयते इत्यर्थः । धातुभेदे तु मित्त्वतदभावौ स्यातामिति भावः । ध्वनयति घण्टामिति ॥ शब्दायमानाङ्करोतीत्यर्थः । अन्यत्रेति ॥ अस्पष्टोच्चारणात्मके शब्दने इत्यर्थः । अत्रेति ॥ घटादावित्यर्थः । तत्रेति ॥ दलिवल्यादिष्वित्यर्थः । उदाहृताविति ॥ घटादाविति शेषः । तत्र ध्वनिरनुपदमेवोदाहृतः । कणिस्तु कणरणगतावित्येति बोध्यम् । भोजमते प्रागनयोः पाठो नेति न पौनरुक्त्यम् । गता इति ॥ भवादौ पठिता इत्यर्थः । इह मित्त्वार्थमनूयन्त इति शेषः । धात्वन्तरत्वे मित्त्वतदभावौ स्यातामिति भावः । ननु क्षपेत्त्र पाठान्मित्वे णौ ह्रस्वे क्षपयतीति वक्ष्यति । अस्त्वेवम् । तथापि क्षै क्षये इति भवादौ पठिष्यमाणस्य णौ आत्वे पुकि क्षापयतीत्यपि स्यात् । क्षै धातोः क्षपीत्यनुवादासम्भवात् । तत्राह । क्षै इत्यादि ॥ णौ आत्वे पुकि मित्त्वाद्भ्रस्वे सति क्षपीति क्षै इत्यस्यानुवादसम्भव इति भावः । स्वन अवतंसने इति ॥ अवतसन अलङ्कृतिः । पठिष्यमाणस्येति ॥ घटादिगणादूर्ध्वं स्वनशब्दे

मितः' (ग सू १८७) मित्संज्ञका इत्यर्थः । 'जनीजृष्णसुरजोऽमन्ताश्च' (ग सू १८८) 'मितः' इत्यनुवर्तते । 'जृष्' इति षित्त्वनिर्देशाज्जीर्यतेर्ग्रहणम् । जृणातेस्तु जारयति । केचित्तु 'जनी जृ णसु—' इति पठित्वा 'णसु निरसने' इति दैवादिकमुदाहरन्ति । 'ज्वलह्वललनमामनुपसर्गाद्वा' (ग सू १८९) एषां मित्वं वा । प्राप्तविभाषेयम् । ज्वलयति—ज्वालयति । उपसृष्टे तु नित्यं मित्वम् । प्रज्वलयति । कथं तर्हि प्रज्वालयति उन्नामयतीति । घञन्तान 'तत्करोति—' इति णौ । कथं संक्रामयतीति । 'मितां ह्रस्वः' (सू २५६८) इति सूत्रे 'वा चित्तविरागे' (सू २६०५) इत्यतो 'वा' इत्यनुवर्त्य व्यवस्थितविभाषाश्रयणादिति वृत्तिकृन् । एतेन 'रजो विश्रामयन् राज्ञां' 'धुर्यान्विश्रामयेति

इति पठिष्यमाणस्य स्वनेरवतसनेऽर्थे णौ मित्त्वार्थोऽत्रानुवाद इत्यर्थः । धात्वन्तरत्वे तु मित्वतदभावौ स्यातामिति भावः । **स्वनयतीति** ॥ भूपयतीत्यर्थः । **अन्यत्रेति** ॥ अवतसनादन्यत्र शब्देऽर्थे णौ मित्त्वाभावान्न ह्रस्व इति भावः । **घटादयो मित इति** ॥ गणसूत्रम् । ननु घटादिषु सकारानुबन्धादर्शनात्कथं मितस्ते स्युरित्यत आह । **मित्संज्ञका इति** ॥ मित्कार्यभाज इत्यर्थः । **जनीजृषिति** ॥ गणसूत्रम् । जनी जृष क्रमु रञ्ज एपान्द्वन्द्वात्प्रथमाबहुवचनम् । अम् अन्ते येषान्ते अमन्ताः । 'क्रमिगम्यादयः' । एते अघटादिष्वेऽपि मित इत्यर्थः । **जीर्यतेरिति** ॥ 'जृष् वयोहानौ' इति इयन्विकरणस्येत्यर्थः । **जृणातेस्त्विति** ॥ 'जृ वयोहानौ' इति श्राविकरणस्य षित्त्वाभावेनात्र ग्रहणाभावान्न मित्वमिति भावः । **उदाहरन्तीति** ॥ तन्मते जृणातेरपि मित्वमिति भावः । **ज्वलह्वल** ॥ इत्यपि गणसूत्रम् । **प्राप्तविभाषेयमिति** ॥ ज्वलह्वलह्वलाद्घटादित्वात्रमेर्मान्तत्वाच्च मित्वस्य प्राप्तेरिति भावः । **उपसृष्टे त्विति** ॥ सोपसर्गे त्वित्यर्थः । **कथं तर्हीति** ॥ अनुपसर्गादिति विशेषणे सति ज्वलेर्नमेश्च णौ मित्वविकल्पाभावाज्जनीजृषिति मित्वाद्भ्रस्वो नित्यः स्यादित्याक्षेपः । समाधत्ते । **घञन्तादिति** । **तत्करोतीति** ॥ णावित्यनन्तर समाधेयमिति शेषः । प्रज्वलन प्रज्वालः । उन्नमनम् उन्नाम । भावे घञ् । उपधावृद्धिः । प्रज्वालङ्करोतीति उन्नामङ्करोतीति चार्थं 'तत्करोति तदाचष्टे' इति णिचि 'णाविष्ठवत्' इति इष्ठवत्त्वान् टिलोपे सति तस्य स्थानिवत्त्वात् मित्वप्रयुक्तह्रस्वाभावे प्रज्वालि उन्नामि इत्याभ्यां लटि तिपि शपि गुणे अयादेशे प्रज्वालयाति उन्नामयतीति रूपे इति भावः । ननु सम्पूर्वात् क्रमेणौ सङ्क्रामयतीति रूपमिष्यते । तत्र अमन्तत्वे मित्वाद्भ्रस्वप्रसङ्गः । नच क्रमणङ्गाम इति घञन्तान्तकरोतीति णावुक्तीत्या ह्रस्वाभाव इति समाधानं सम्भवति । क्रमेर्धञिहि 'नोदात्तोपदेशस्य' इति वृद्धिप्रतिषेधे सति क्रम इत्येव भवति । ननु क्राम इति कृत्वा उक्तसमाधानासम्भवादित्यभिप्रेत्याक्षिपति । **कथमिति** ॥ समाधत्ते । **मितामिति** ॥ 'मितां ह्रस्वः' इति सूत्रे वेल्यनुवर्त्य मित्त्वाभावे सक्रामयतीति रूपमित्यन्वयः । ननु कदाचिद्भ्रस्वो दुर्वार इत्यत आह । **व्यवस्थितेति** ॥ तथाचाल ह्रस्वाभाव एवाश्रयित इति

सः' इत्यादि व्याख्यातम् । 'ग्लान्नावनुवमां च' (ग सू १९०) । अनुपसर्गादिषां मित्त्वं वा स्यात् । आद्ययोरप्राप्ते इतरयोः प्राप्ते विभाषा । 'न कस्यमिचमाम्' (ग सू १९१) । अमन्तत्वात्प्राप्तं मित्त्वमेषां न स्यात् । कामयते । आमयति । चामयति । शमो ८१८ दर्शने (ग सू १९२) । शाम्यतिर्दर्शने मित्रं स्यात् । निशामयति रूपम् । अन्यत्र तु 'प्रणयिनो निशमय्य वधूकथाः' कथं तर्हि 'निशामय तदुत्पत्तिं विस्तराद्गतो मम' इति । 'शम आलोचने' इति चौरादिकस्य । धातूनामनेकार्थत्वाच्छ्रवणे वृत्तिः । शाम्यतिवत् । यमो ८१९ ऽपरिवेषणे (ग सू १९३) । यच्छतिर्भोजनतोऽन्यत्र मित्रं स्यात् । आयामयति । द्राघयति, व्यापारयति वेत्यर्थः । परिवेषणे तु यमयति ब्राह्मणान् । भोजय-

भान् । वृत्तिकृदिति ॥ भाष्ये तु नैतदृश्यत इति भावः । एतेनेति ॥ व्यवस्थितविभाषा-श्रयणेनेत्यर्थः । 'ग्लान्नावनुवमान्' इत्यपि गणसूत्रम् । प्रथमार्थे षष्ठी । अनुपसर्गादिति मित इति वेति चानुवर्तते । फलितमाह । अनुपसर्गादिति । आद्ययोरिति ॥ ग्लान्ना इत्यनयोरघटादित्वादप्राप्ते मित्त्वे इतरयोर्वनुवमो प्राप्ते मित्त्वे विभाषेत्यर्थः । तत्र 'वनु च नोच्यते' इति घटादौ पाठाद्वमेस्त्वमन्तत्वान्मित्त्वप्राप्तिरिति बोध्यम् । 'न कस्यमिचमाम्' इति शमो दर्शने इति च गणसूत्रम् । दर्शनं चाक्षुषज्ञानम् । 'शम उपशमे' इति दैवादिक इयन्विकरण एवात्र गृह्यते । ननु 'शम आलोचने' इति चौरादिक । नान्ये मितोऽहेताविति तस्य मित्त्वनिषेधात् । तदाह । शाम्यतिरिति । निशामयति रूपमिति ॥ पश्यतीत्यर्थः । उपशमार्थकस्यापि अनेकार्थकत्वात् दर्शने वृत्तिः । अन्यत्रेति ॥ दर्शनादन्यत्रेत्यर्थः । निशमय्येति ॥ श्रावयित्वेत्यर्थः । शमेर्ष्यन्तात् क्को ल्यपि कृते 'त्यपि लघुपूर्वात्' इति णेरयादेशः । कथमिति ॥ तर्हि दर्शनार्थकस्यैव शमेर्मित्त्वनिषेधे सति शृणु इत्यर्थे मित्त्वाद्भ्रस्वप्रसङ्गानिशामयेति कथमित्याक्षेपः । समाधत्ते । शम आलोचने इति चौरादिकस्येति ॥ निशामयेति रूपमिति शेषः । नान्ये मितोऽहेताविति तस्य मित्त्वनिषेधात् नह्रस्व इति भावः । ननु चौरादिकस्य शमेरालोचनार्थकत्वात् कथं श्रवणे वृत्तिरित्यत आह । धातूनामिति । शाम्यतिवदिति ॥ इयन्विकरणस्य शमेरुपशमार्थकस्य यथा दर्शने वृत्तिस्तद्वदित्यर्थः । 'यमोऽपरिवेषणे' इत्यपि गणसूत्रम् । भोजनप्राप्ते ओदनापूपादिभोज्यद्रव्याणां स्थापनम्परिवेषणम् । तदाह । भोजनतोऽन्यत्रेति ॥ भुक्तयनुकूलपरिवेषणादन्यत्रेत्यर्थः । 'यम उपरमे' इत्यस्य उपसर्गवशात् परिवेषणे ततोऽन्यस्मिन्नप्यर्थे वृत्तिः सम्भवति । तत्र अपरिवेषणे वृत्तौ मित्त्वत्रेत्यर्थः । आयामयतीति ॥ अत्रापरिवेषणे वृत्तेर्नमित्त्वमिति भावः । तदाह । द्राघयतीति ॥ दीर्घाकरोतीत्यर्थः । व्यापारयतीति ॥ प्रवर्तयतीत्यर्थः । यमयति ब्राह्मणानिति ॥ परिवेषणार्थकत्वान्मित्त्वमिति भावः । तदाह । भोजयतीति ॥ भुज्जते ब्राह्मणाः तान्परिवेषणेन प्रवर्तयतीत्यर्थः । ननु पर्यवसित नियमयन्नित्यत्र अपरिवेषणार्थकतया मित्त्वाभावात्कथं

तीत्यर्थः । ‘पर्यवसितं नियमयन’ इत्यादि तु नियमवच्छब्दान्तकरोतीति णौ बोद्धव्यम् । स्वदिर् ८२० अवपरिभ्यां च’ (ग सू १९४) । मित्रेत्येव । अवस्वादयति । परिस्वादयति । ‘अपावपरिभ्यः’ इति न्यासकारः । स्वामी तु ‘न कमि—इति नञमुत्तराक्सूत्र्यामननुवर्त्य ‘शमः अदर्शने’ इति चि-च्छेद । यमस्तु ‘अपरिवेषणे’ मित्त्वमाह । तन्मते ‘पर्यवसितं नियमयन’ इत्यादि सम्यगेव । ‘उपसृष्टस्य स्वदेशेदेवादिपूर्वस्य’ इति नियमात्प्रस्वाद-यतीत्याह । तस्मात्सूत्रद्वये उदाहरणप्रत्युदाहरणयोर्व्यत्यासः फलितः । इदञ्च

ह्रस्व इत्यत आह । पर्यवसितमित्यादि ॥ नियमनत्रियमः । ‘यमः समुपनिविषु च’ इति भावे कप्रत्ययः । तस्मान्मतुप् । नियमवच्छब्दान्तकरोतीति णिचि ‘विन्मतोर्लृक्’ इति मतुपो लुकि ण्यन्ताल्लटश्चरि गुणायदेश्योर्नियमयच्छब्द इति भावः । वस्तुतस्तु मतुपो लुकि ढिलोपस्याप्राप्त्या ‘अचो ङिति’ इति वृद्धौ पुगागमापात्तिः । ततश्च नियमवदित्यर्थकात् अर्श आद्यजन्तात् नियमशब्दात् ‘तत्करोति’ इति णिचि इष्टवत्त्वाढिलोपे तस्य स्थानिवत्त्वादुपधावृद्ध-भावे नियमयन्निति समर्थनीयमिति शब्देन्दुशेखरे स्थितम् । ‘स्वदिरवपरिभ्याञ्च’ इत्यपि गणसूत्रम् । स्वदिरिति इका निर्देशः । अव परि आभ्याम्परः स्वदधातुर्मित्रेत्यर्थः । ‘स्वद स्वदने’ इति घटादौ पाठान्मिद्वप्राप्तिः । परिस्वादयतीति ॥ अपरेपदेशत्वेन आदेश सकारत्वाभावान्न ष इति भावः । अपावेति ॥ ‘स्वदिरपावपरिभ्यः’ इति न्यासकारः । पपाठेत्यर्थः । तन्मते अपस्वादयतीत्यत्रापि मित्त्वाभावान्न ह्रस्वः । स्वामी त्विति ॥ ‘न कम्यमित्त्वाम्’ इत्यत्र श्रुतः नञ् ‘शमो दर्शने’ ‘यमोऽपरिवेषणे’ ‘स्वदिरवपरिभ्याञ्च’ इति त्रिषु सूत्रेषु नानुवर्तते । शमः अदर्शने इति च्छेदः । शमधातुः अदर्शने मित्स्यादित्यर्थः । अमन्तत्वादेव सिद्धे नियमार्थमिदम् । अदर्शन एव शमधातुर्मित्स्यात् ननु दर्शने इति स्वामिमतम् । इदञ्च पर्यवसानगत्या पूर्वमतान्नातिरिच्यते । यमस्त्विति ॥ यमधा-तोस्तु अपरिवेषण एव मित्त्वमाहेत्यर्थः । अमन्तत्वादेव सिद्धेरपरिवेषण एव यमधा-तुर्मित् ननु परिवेषण इति फलति । एवञ्च द्राघयति व्यापारयति वेत्यर्थं मित्त्वाङ्गस्ये आय-मयतीत्येव रूपम् । परिवेषणे तु मित्त्वाभावाङ्गस्वाभावे यामयति ब्राह्मणानिति भवतीति पूर्व-मतद्विपरीतम्फलति । एवञ्च पर्यवसितत्रियमयन्नित्यत्र यमेरपरिवेषणार्थत्वान्मित्त्वे ह्रस्वो निर्बाधः । तदाह । तन्मते इति ॥ स्वदेशेदेवादिवादेव मित्त्वसिद्धेः स्वदिरवपरिभ्याञ्चेति सूत्रमपि नियमार्थम् । सोपसर्गस्य चेत् स्वदेशेदेव तर्हि अवपरिभ्यां परस्यैव मित्त्व न तूप-सर्गान्तरादिति । एवञ्च प्रस्वादयतीत्यत्र मित्त्वाभावान्न ह्रस्वः । अवस्वादयति परिस्वादयति इत्यत्र तु मित्त्वाङ्गस्व इति फलति । तदाह । उपसृष्टस्येति ॥ सोपसर्गस्येत्यर्थः । पूर्वमते तु अवपरिभ्याम्परस्य मित्त्वनिषेधादवस्वादयति परिस्वादयतीति न ह्रस्वः । प्रस्वादयतीत्यत्र तु अवपरिपूर्वकत्वाभावेन मित्त्वनिषेधाभावाङ्गस्व इति विपरीतम् । तस्मादिति ॥ यमोऽपरि-

मतं वृत्तिन्यासादिविरोधादुपेक्ष्यम् । फण ८२१ गतौ । ‘न’ इति निवृत्त-
मसम्भवात् । निषेधात्पूर्वमसौ न पठितः । फणादिकार्यानुरोधात् ।

२३५४ । फणां च सप्तानाम् । (६-४-१२५)

एषां वा एत्त्वाभ्यासलोपौ स्तः किति लिटि सेटि थलि च । फेणुतुः । फेणुः ।
पफणुतुः । पफणुः । फेणिथ । पफणिथ । फणयति । ‘वृत्’ घटादिः समाप्तः ।
फणेः प्रागेव वृदित्येके । तन्मते फाणयतीत्येव । राजृ ८२२ दीप्तौ । ‘स्वरितेत्’ ।
राजति—राजते । रेजतुः—रराजतुः । रेजे—रराजे । ‘अतः’ इत्यनुवृत्तावपि
विधानसामर्थ्यादात् एत्त्वम् । ङु भ्राजृ ८२३ ङु भ्रागृ ८२४ ङु भ्लागृ ८२५
दीप्तौ । अनुदात्तेतः । भ्राजतेरिह पाठः फणादिकार्यार्थः । पूर्व पाठस्तु ब्रश्चा-

वेपणे । स्खदिरवपरिभ्याञ्चेति सूत्रद्वये उक्तरीत्या मित्त्वनियमविच्छाश्रयणादुदाहरणप्रत्युदाहरण-
योरुक्तरीत्या व्यत्यासः फलित इत्यर्थः । उपेक्ष्यमिति ॥ ‘न पादमाङ्’ इति सूत्रव्याख्यावसरे
यमोऽपरिवेषणे इति मित्त्वम्प्रतिषिध्यत इति वृत्तिन्यासयोरुक्तत्वादिति भावः । केचित्तु स्वामि-
मते पर्यवसितत्रियमयत्रिल्यादिसामञ्जस्यात्तवेवोपेक्ष्यावित्याहुः । फण गताविति ॥ ननु घटा-
दित्वेऽपि नाय मित् । इत प्राक् ‘स्वन अवतसने’ इति उत्तरमेव घटादयो मित इत्युक्तेः । तत्राह ।
न इति निवृत्तमसम्भवादिति ॥ प्राप्तिं विना मित्त्वस्य निषेधासम्भवादिह नेति नानुवर्तते,
किन्तु मिदित्येवानुवर्तते इत्यर्थः । ननु फण गतावित्यत्र मित्रेति यदि नानुवर्तते तर्हि ‘न कम्प-
मिचमाम्’ इति निषेधकाण्डात् प्रागेवायङ्कुतो न पठित । तदाह । निषेधात्पूर्वमसौ न पठित
इति ॥ कुत इत्यत आह । फणादिकार्यानुरोधादिति ॥ निषेधकाण्डात्प्रागेव फणे पाठे
कम्पमिचमीनामपि फणादिष्वन्तर्भावः स्यादिति भावः । फणाञ्च ॥ ‘अत एकहल्मध्ये’ इत्यतो
लिट्याति ‘थलिच सेटि’ इति चानुवर्तने । ‘ध्वसो’ इत्यतः एदिति, गमहनेत्यतः क्तितीति ‘वा जृभ्र-
मुत्रसाम्’ इत्यतो वेति च । तदाह । एषामिति ॥ फणादीनामित्यर्थः । फणामिति बहुवचनात्
तदादिलाभः । ‘फग गतौ’ इत्यत्र मिदित्येवानुवर्तते नेति तु नानुवर्तते इत्यस्य प्रयोजनमाह ।
फणयतीति । वृदिति ॥ कर्तरि क्बन्तम् । वृत्तधातुरिह समाप्यर्थकः । तदाह । घटादिः
समाप्त इति । फणेः प्रागेवेति ॥ एव सति फणेरघटादित्वात् मित्त्वमिति भावः । तदाह ।
तन्मते फणयतीत्येवेति ॥ इति घटादयः । राजृ दीप्ताविति ॥ इत आरभ्य षण्णामेत्त्वा-
भ्यासलोपौ फणादित्वात्पक्षे भवत । तदाह । रेजतुरित्यादि ॥ ननु ‘फणाञ्च सप्तानाम्’ इत्यत्र
अत इत्यनुवृत्ते कथमिह एत्त्वाभ्यासलोपावित्यत आह । अत इत्यनुवृत्तावपीति ॥ अत
इति नानुवर्तते । तदनुवृत्तावपि फणादिसप्तानामपि वचनसामर्थ्यात् राजृधातोराकारस्याप्ये-
त्त्वाभ्यासलोपस्य विकल्पः स्यादेवेत्यर्थः । अत इति राजादिधातौ न सम्बध्यते, असम्भवादिति
यावत् । ङु भ्राजृ ङु भ्राशृ ङु भ्लाशृ दीप्ताविति ॥ ङुरित् । द्वितीऽयुजित्येतदर्थः ।
अनुदात्तेत इति ॥ एते त्रय इति शेषः । ननु ङु भ्राजृ इत्येव सिद्धौ पूर्ववर्गान्द्वेवनुदात्तेत्सु

दिपत्वाभावार्थः । तत्र हि राजिसाहचर्यात्फणादेरेव ग्रहणम् । भ्रेजे—बभ्राजे ।
 ‘वा भ्राश—’ (२३२१) इति श्यन्वा । भ्राश्यते—भ्राशते । भ्रेशे—बभ्राशे ।
 भ्लाशते भ्लाश्यते । भ्लेशे—बभ्लाशे । द्वावपीमौ तालव्यान्तौ । स्यमु ८२६
 स्वन ८२७ ध्वन ८२८ शब्दे । स्यमादयः क्षरत्यन्ताः परस्मैपदिनः ।
 स्येमतुः—सस्यमतुः । अस्यमीन् । स्वेनतुः—सस्वनतुः । सस्वनतुः । अस्वनीत्—
 अस्वानीन् । विष्वणति । अवष्वणति । सशब्दं भुङ्क्त इत्यर्थः । वेश्र स्वनः—
 (सू २२७४) इति पत्वम् । फणादयो गताः । दध्वनतुः । षम ७२९ ष्टम ८३०
 अवैकल्ये । ससाम । तस्ताम । ज्वल ८३१ दीप्तौ ‘अतो ल्रान्तस्य’ (सू-
 २३३०) । अज्वालीन् । चल ८३२ कम्पने । जल ८३३ घातने । घातनं
 तैक्ष्ण्यम् । टल ८३४ टूल ८३५ वैक्लव्ये । ष्टल ८३६ स्थाने । हल ८३७ विले-
 खने । णल ८३८ गन्धे । ‘बन्धने’ इत्येके । पल ८३९ गतौ । पलति ।
 बल ८४० प्राणने, धान्यावरोधने च । बलति । बेलतु । बेलुः । ‘पुल ८४१
 महत्त्वे । पोलति । कुल ८४२ संस्त्याने बन्धुषु च । संस्त्यानं सङ्गतः ।
 बन्धुशब्देन तद्व्यापारो गृह्यते । कोलति । चुकोल । शल ८४३ हुल ८४४
 पल्ल ८४५ गतौ । शशाल । जुहोल । पपात । पेततुः । पतिता ।

२३५५ । पतः पुम् । (७-४-१९)

‘एजृ भ्रेजृ भ्राजृ दीप्तौ’ इति भ्राजे पाठो व्यर्थ इत्यत आह । भ्राजतेरिति । पत्वा-
 भावार्थ इति ॥ व्रश्चभ्रस्जेति षत्वविधौ भ्राजेर्ग्रहणाभावार्थ इत्यर्थः । ननु पूर्वं पठितस्यापि
 षत्वविधौ कुतो न ग्रहणमित्यत आह । तत्र हीति ॥ षत्वविधौ हीत्यर्थः । एत्वाभ्यासलोपयोः
 पाक्षिकत्वादाह । भ्रेजे बभ्राजे इति । द्वावपीमाविति ॥ द्वितीयतृतीयावित्यर्थः । ननु
 विष्वणतीत्यत्र कथं षत्वम् । केवलदन्त्याजन्तसादित्वाभावेन अपोपदेशतया आदेशसकारत्वा-
 भावात् । तथा अवष्वणतीत्यत्र इण्कवर्गीभ्याम्परत्वाभावान्न षत्वस्य प्रसक्तिः । सात्पदाद्योरिति
 निषेधाच्चैत्यत आह । वेश्र स्वन इतीति ॥ तत्र चकारेण अवाच्चैत्यपि लभ्यत इति भावः ।
 फणादयो गता इति ॥ भ्वनते प्राणिति शेषः । ततश्च भ्वनेन फणादिकार्यमिति भावः ।
 तदाह । दध्वनतुरिति । षम ष्टमेति ॥ षोपदेशौ । तस्तामेति ॥ सत्वे सति पृव-
 निवृत्तिरिति भावः । तैक्ष्ण्यमिति ॥ तीक्ष्णीभवनमित्यर्थः । टल टूल वैक्लव्ये इति ॥
 वैक्लव्यम्भयादिजनितो व्यग्रीभावः । णल गन्धे इति ॥ णोपदेशोऽयम् । गन्धः गन्धक्रिया ।
 तद्व्यापार इति ॥ बन्धुतानुकूले विवाहादिव्यापार इत्यर्थः । पल्लधातुस्तवगप्रथमान्तः
 सेट्कः । छडि ल्यदित्वात् च्लेरडि कृते अपत् अ त् इति स्थिते । पतः पुम् ॥ शेषपूरणेन

अङि परे । अपप्तत् । ‘नेर्गद—’ (सू २२८५) इति णत्वम् । प्रण्यपप्तत् । कथे ८४६ निष्पाके । कथति । चक्काथ । अकथीत् । पथे ८४७ गतौ । अपथीत् । मथे ८४८ विलोडने । मेथतुः । अमथीत् । डु वम् ८४९ उद्गिरणे । इहैव निपातनान् ऋतः इत्त्वमिति सुधाकरः । ववाम । ववमतुः । वादित्वादेत्वाभ्यासलोपौ न । भागवृत्तौ तु वेमतुरित्याद्यप्युदाहृतम् । तद्वाप्यादौ न दृष्टम् । भ्रमु ८५० चलने । ‘वा भ्राश—’ (सू २६२१) इति इयन्वा भ्रम्यति । भ्रमति । भ्राम्यति इति तु दिवादौ वक्ष्यते ।

२३५६ वा जृभ्रमुत्रसाम् । (६-४-१२४)

एषामेत्त्वाभ्यासलोपौ वा स्तः किति लिटि सेटि थलि च । भ्रमतुः—
वभ्रमतुः । अभ्रमीत् । क्षर ८५१ संचलने । अक्षारीत् ।

अथ द्वावनुदात्तेतौ । षह ८५२ मर्षणे । ‘परिनिविभ्यः—’ (सू-
२२७५) इति षत्वम् । परिषहते । सेहे । सहिता । ‘तीषसह—’ (सू २३४०)
इति वा इट् । इडभावे ढत्वधत्वष्टुत्वढलोपाः ।

२३५७ । सहिवहोरोदवर्णस्य । (६-३-११५)

अनयोरवर्णस्य ओत्स्याड्डलोपे सति ।

सूत्र व्याचष्टे । अङि परे इति ॥ ‘ऋदशोऽङि’ इत्यतः तदनुवृत्तेरिति भावः । पते पुम् स्यादाङ् परे इति फलितम् । पुमि मकार इत् उकार उच्चारणार्थं मित्त्वादन्यादवः परः । तदाह । अपप्तदिति । कथे निष्पाके इति ॥ जलक्षीरश्रुतादीनाम्पादभागादिशोषणपर्यन्तं पाको निष्पाकः । अकथीदिति ॥ एदित्वान्न वृद्धिः । एव अमथीत् । डु वम् उद्गिरणे इति ॥ डारित् । नायमुदित् । तेन ‘उदितो वा’ इति क्तायामिङ्गिकल्पो न । ‘गृ निगरणे’ इति दीर्घान्तोऽयम् । नन्वस्माद्धातोर्लुपि ‘ऋत इद्धातोः’ इति इत्त्वम्बाधित्वा परत्वात् ‘सार्वधातुक’ इति गुणे सति उद्गरण इत्येव निर्देशो युज्यत इत्यत आह । इहैवेति ॥ उद्गिरण इत्यर्थनिर्देशः पाणिनाय इति सुधाकरो मन्यते । भ्रमु चलने इति ॥ वक्रमार्गसञ्चारे इत्यर्थः । अयथार्थज्ञानेऽप्ययम् । उदितो वेति क्तायामिङ्गिकल्पार्थमुदित्वम् । वा जृभ्रमु ॥ ‘अत एकहल्मध्ये’ इत्यतो लिटि इति ‘थलि च सेटि’ इति चानुवर्तते । ‘घ्वसोरेद्धौ’ इत्यतः एदिति ‘गमहनेत्यत’ कितितीति च । तदाह । एषामिति । अभ्रमीदिति ॥ ह्ययन्तेति न वृद्धिः । अक्षारीदिति ॥ ‘अतो ल्रान्तस्य’ इति वृद्धिः । षह मर्षणे इति ॥ अपराधे सत्यपि कोपानाविष्करण मर्षणम् । इडभावे इति ॥ सङ् ता इति स्थिते होढ इति ढत्व ‘झषस्तथोः’ इति तकारस्य धत्वम् । धस्य ष्ट्वेन ढः । ‘ढोढे लोपः’ इति पूर्वस्य ढस्य लोप इत्यर्थः । सडा इति स्थितम् । सहिवहोः । ढलोपे इति ॥ ढूलोप इत्यतः तदनुवृत्तेरिति भावः । रलोप इति तु नानुवर्तते ।

२३५८ । सोढः । (८-३-११५)

सोड् रूपस्य सहेः सस्य षत्वं न स्यात् । परिसोढा ।

२३५९ । सिवादीनां वाड्व्यवायेऽपि । (८-३-७१)

परिनिविभ्यः परेषां सिवादीनां सम्य पो वा स्याद्व्यवायेऽपि ।
पर्यषहत । पर्यसहत । रमु ८५३ क्रीडायाम् । रेमे । रेभिषे । रन्ता ।
रंस्यते । रंसीष्ट । अरंस्त ।

अथ कसन्ताः परस्मैपदिनः । पद्ल ८५४ विशरणगल्यवसादनेषु ।

२३६० । प्राघ्राध्मास्थाम्नादाण्डश्यर्तिसर्तिशदसदां

पिबजिघ्रधमतिष्ठमनयच्छपश्यर्छधौशीयसीदाः । (७-३-७८)

पादीनां पिवादयः स्युरित्संज्ञकशकारादौ प्रत्यये परे । सीदति ।
ममाद् । सेदतुः । सेदित्थ—ससत्थ । सत्ता । सत्स्यति । ऋदिच्वाड् ।
असदन् । 'सदिरप्रतेः' (मू २२७१) निपीदति । न्यपीदत् ।

अराम्भवात् । तथाच सकारादाकारस्य ओन्वे सोढेति रूपम् । परिसोढेत्यत्र परिनिविभ्य इति
पत्वे प्राप्ते । सोढः ॥ सोढ इति सहेरोत्वसम्पन्नस्य षष्ठ्यन्तत्वम् । 'सहेः साढस्सः' इत्यतः स
इति षष्ठ्यन्तमनुवर्तते । 'न रपर' इत्यतो नेति । मूर्धन्य इत्यधिकृतम् । तदाह । सोड् रूपस्ये-
त्यादिना । सिवादीनाम् ॥ 'परिनिविभ्यः' इति सूत्रादुत्तरभिद सूत्रम् । तदाह । परि-
निविभ्यः परेषामिति ॥ सिवुसहसुट्लुस्वन्नामिति शेष । रमु क्रीडायामिति ॥
नायमुदिदिति माधव । केचित्तु उदितं मत्वा 'उदितो वा' इति ऋायामिद्विकल्पमिच्छन्ति ।
अनिट्कोऽयम् । लिटि क्रादिनियमादिद् । तदाह । रेभिषे इति । अथ कसन्ता इति ॥
'कस गतौ' इत्येतत्पर्यन्ता इत्यर्थः । पद्लधातुः षोपदेशः अनिट्कश्च । लटि शपि सद् अ इति
स्थिते । प्राघ्राध्मा ॥ पा घ्रा ध्मा स्था घ्रा दाण् ढशि अर्ति सर्ति शद् सद् एपाद्वन्द्वात् षष्ठी-
बहुवचनम् । पिब जिघ्र धम तिष्ठ मन यच्छ पश्य ऋच्छ धौ शाय सीद एपान्द्वन्द्वात् प्रथमा-
बहुवचनम् । यथासङ्ग्यमादेशाः । ण्वुक्कमु इत्यतः शिर्तात्यनुवर्तते । श्चासौ इचेति कर्मधारयः ।
अङ्गाक्षिप्तप्रत्ययविशेषणत्वात् तदादिविधिः । तदाह । इत्संज्ञकेति । ससादेति ॥
इत्संज्ञकशकारादिप्रत्ययाभावात् न सीदादेशः । ञ् इत् यम्यसः शित् शिर्ताति बहुव्रीह्याश्रयणे
तु पाधातोः कर्मणि लिटि एङे आहोपे पपे इत्यत्रापि पिवादेशः स्यादिति बोध्यम् । थलि
क्रादिनियमप्राप्तस्य इट् 'उपदेशे अन्वतः' इति निषेधेऽपि भारद्वाजनियमाद्वेत् । तत्र इट्पथे
थलि च सेटीत्येत्त्वाभ्यासलोपौ । तदाह । सेदित्थ, ससत्थेति ॥ सेदिव । सेदिम । क्रादि-
नियमादिद् । न्यपीदति ॥ 'प्राक्सिताद्व्यवायेऽपि' इति षत्वम् । निषमादेत्यत्र अभ्यासात्

२३६१ । सदेः परस्य लिटि । (८-६-११८)

सदेरभ्यासात्परस्य षत्वं न स्याल्लिटि । निषसाद् । निषैदतुः । शदल् ८५५ शातने । विशीर्णतायामयम् । शातनं तु विषयतया निर्दिश्यते ।

२३६२ । शदेः शितः । (१-३-६०)

शिद्धाविनोऽस्मादात्मनेपदं स्यात् । शीयते । शशाद् । शेदतुः । शेदिथ । शशत्थ । शत्ता । अशदन् । क्रुश ८५६ आह्वाने रोदने च । क्रोशति । क्रोष्टा । च्लेः क्सः । अकुक्षत् । कुच ८५७ सम्पर्चनकौटिल्यप्रतिष्ठम्भविलेखनेषु । कोचति । चुकोच । बुध ८५८ अवगमने । बोधति । बोधिता । बोधिष्यति ।

परस्य 'स्थादिष्वभ्यासेन' इति षत्वे प्राप्ते । सदेः परस्य ॥ 'न रपर' इत्यत नेत्यनुवर्तते । मूर्धन्य इत्यधिकृतम् । सदेरित्यवयवषष्ठी । परशब्द उत्तरखण्डपर । सदेरुत्तरखण्डस्य षत्वन्नेति लभ्यते । फलितमाह । सदेरभ्यासात्परस्येति । शदल् शातने इति ॥ ननु शद्धातो-रस्मात् हेतुमण्यन्तात् ल्युटि 'शदेरगतौ त' इति दकारस्य तकारे शातनशब्द । तथाच शातनं शीर्णतानुकूलक्रियेति फलति । एवञ्च सकर्मकत्वापत्तौ विशीर्यतीत्यर्थे शीर्यत इति वक्ष्यमाणमुदाहरणं कथमित्यत आह । विशीर्णतायामिति ॥ विशरणे इत्यर्थः । तर्हि कथं शातनमिति हेतुमणिजित्यत आह । शातनन्तु विषयतयेति ॥ विपूर्वात् 'षिञ् बन्धने' इत्यस्मात् विषयशब्दः । अविनाभावेनेत्यर्थः । प्रयोजकव्यापार विना विशरणस्या-सम्भवात् शातननिर्देशः । प्यर्थस्याविवक्षितत्वात् विशरणमेव शदल्धात्वर्थः इति यावत् । शदेः शितः ॥ 'अनुदात्तङित' इत्यस्मादात्मनेपदमित्यनुवर्तते । श् इत् यस्य स शित् । शप् विवक्षितः । शिति विवक्षिते सतीत्यर्थः । तिडुत्पत्तेः पूर्वं सार्वधातुकाश्रयस्य शपो-ऽसम्भवात् । तदाह । शिद्धाविन इति ॥ शिद्धावी भविष्यन् यस्मात्स शिद्धावी तस्मा-दित्यर्थः । शीयते इति ॥ शपि सदेः शीयादेशः । विशीर्यतीत्यर्थः । शीयेते । शीयन्ते । इत्यादि । शिद्विषयादित्युक्तेर्लिटि नान्मनेपदम् । इत्संज्ञकशकारादवित्युक्तेर्न शीयादेशः । तदाह । शशादेति ॥ अनिट्कोऽयम् । कादिनियमप्राप्तस्य इट् । 'उपदेशेऽल्लटः' इति नियमात्थलि भारद्वाजनियमात् वेट् । तदाह । शेदिथ । शशत्थेति च ॥ इदृक्षे 'थलि च सेटि' इत्येत्त्वा-भ्यासलोपाविति भावः । शेदिव । शेदिम । कादिनियमादिट् । अशददिति ॥ लुदित्त्वा-दङिति भावः । क्रुश धातुरनिट्कः । चुकोशिव । कादिनियमात्थलि नित्यमिट् । अजन्ताकार-वत्त्वाभावान्न भारद्वाजनियमः । चुकुशिव । चुकुशिम । क्रोष्टेति ॥ ब्रश्वादिना शस्य षत्वे घृत्वेन तकारस्य ट् । च्लेः क्स इति ॥ इगुपधशलन्तत्वादिति भावः । अकुक्षदिति ॥ ब्रश्वादिना शस्य षः । 'षढोः' इति षस्य कः । सस्य षत्वम् । कित्त्वान्न गुणः । नापि हलन्तलक्षणा वृद्धिः । कुच सम्पर्चने इति ॥ 'कुच शब्दे' इति पठितस्य पुनरिह पाठः सम्पर्चनादावेव ज्वलादिकार्यणप्रत्ययार्थः । अर्थनिर्देशः कचित्पाणिनीय इति भूधातौ प्रपञ्चितम् । बुध

रुह ८५९ बीजजन्मनि प्रादुर्भावे च । रोहति । ररोह । ररोहिथ । रोढा । रोक्षयति । अरुक्षन् । कस्य ८६० गतौ । अकासीत्—अकसीत् । वृत् । ज्वलादिगणः समाप्तः ।

अथ गूह्यन्ताः स्वरितेतः । हिक्क ८६१ अव्यक्ते शब्दे । हिक्कति—हिक्कते । अञ्चु ८६२ गतौ याचने च । अञ्चति—अञ्चते । अचु इत्येके । अचि इत्यपरे । टु याचू ८६३ याच्ञायाम् । याचति—याचते । रेट् ८३४ परिभाषणे । रेटति । रेटते । चते ८६५ चदे ८६६ याचने । चचात् । चेते । अचतीत् । चचाद् । चेदे । अचदीत् । प्रोथू ८३७ पर्याप्तौ । पुप्रोथ । पुप्रोथे । मिट् ८६८ मेट् ८६९ मेघार्हिसनयोः । मिमेद् । मिमेदे । ‘थान्ताविमौ’ इति स्वामी । मिमेथ । ‘धान्तौ’ इति न्यासः । मेधू ८७० सङ्गमे च । मेधति मिमेधे । णिट् ८७१ णेट् ८७२ कुत्सासन्निकर्षयोः । निनेद् । निनिदतुः । निनेदे । शृधु ८७३ मृधु ८७४ उन्दने । उन्दनं क्लेदनम् । शर्धति—शर्धते । शर्धीता । मर्धति—मर्धते । बुधिर् ८७५ अवबोधने । बोधति—बोधते । इरित्त्वादङ् । अबुधत्—अबोधीत्—अबोधिष्ट । ‘दीपजन—’ (सू २३२८) इति चिण्टु न भवति । पूर्वोत्तरसाहचर्येण दैवादिकस्यैव तत्र ग्रहणात् । उबुन्दिर् ८७६ निशामने । निशामनं ज्ञानम् । बुबुन्दे । अबुदत् । अवगमने इति ॥ सेट्कोऽयम् । अनिट्सु श्यन्विकरणस्यैव बुधेर्ग्रहणात् । तदाह । बोधितेति ॥ अबोधीत् । रुहधातुरनिट्क् । क्वादिनियमात्थल्यपि नित्यमिट् । अजन्ताकारवत्त्वाभावात् न भारद्वाजनियमः । रोढेति ॥ छटि तामि ढत्व धत्व धृत्व ढलोपाः । रोक्ष्यतीति ॥ छटि स्ये ढकषा । अरुक्षदिति ॥ इगुपधशलन्तत्वात् ढकषाः । कित्त्वान्न वृद्धिगुणौ । वृद्धिति ॥ ‘ज्वलितिकसन्तेभ्यः’ इति उत्तरावधेगिति कसेर्ग्रहणादेव सिद्धेः वृत्करणं स्पष्टार्थमित्याहुः । इति ज्वलादयः । गूह्यन्ता इति ॥ ‘गूहृ सवरणे’ इत्येतत्पर्यन्ता इत्यर्थः । चते चदे याचने । अचतीदिति ॥ एदित्वान्न वृद्धिः । एवमचदीत् । बुधिर् अवबोधने इति ॥ ‘बुध अवगमने’ इति केवलपरस्मैपदी गतः । स तु ज्वलादिकार्यार्थः । अयन्तु इरित् स्वरितेत् । अनिट्सु श्यन्विकरणस्यैव पाठादयः सेट् । अबुधदिति ॥ इरित्त्वेऽपि तदवयवस्य इकारस्य प्रत्येक मित्त्वाभावान्न नुम् । स्वरितेतत्त्वप्रयुक्तमात्मनेपदन्तु भवत्येव । स्वरितेत्सु पाठसामर्थ्यात् । वस्तुतस्तु इकारस्य प्रत्येकमित्त्वेऽपि न नुम् । इदितो नुमित्यत्र कर्मधारयमाश्रित्य इत्सङ्केकारान्तस्यैव नुम्बोधेः । पूर्वोत्तरेति ॥ जनपूरिसाहचर्येणेत्यर्थः । उबुन्दिरिति ॥ आद्य उकार इत् । उदितो वेति क्वायामिद्विकल्पार्थः । अबुददिति ॥ इरित्त्वादङि अनदितामिति नलोपः । इर इकारस्य प्रत्येकमित्सङ्गाविरहात् ।

अबुन्दीत् । वेणु ८७७ गतिज्ञानचिन्तानिशामनवादित्रग्रहणेषु । वेणति—वेणते । नान्तोऽप्ययम् । खनु ८७८ अवदारणे । खनति—खनते ।

२३६३ । गमहनजनखनघसां लोपः किङ्कत्यनङि । (६-४-९८)

एषामुपधाया लोपः स्यादजादौ किङ्कति न त्वङि । चखनुतुः । 'ये विभाषा' (सू २३१९) । खायात्—खन्यात् । चीवृ ८७९ आदानसंवरणयोः । चिचीव—चिचीवे । चायृ ८८० पूजानिशामनयोः । व्यय ८८१ गतौ । अव्ययीत् । दाशृ ८८२ दाने । ददाश—ददाशे । भेषृ ८८३ भये । 'गतौ' इत्येके । भेषति—भेषते । भ्रेषृ ८८४ भ्लेषृ ८८५ गतौ । अस ८८६ गतिदीप्त्यादानेषु । असति—असते । आस—आसे । अयं षान्तोऽपि । स्पश ८८७ बाधनस्पर्शनयोः । स्पर्शनं ग्रथनम् । स्पशति—स्पशते । लष ८८८ कान्तौ । 'वा भ्राश—' (सू २३२१) इति श्यन्वा । लष्यति—लषति । लेषे । चष ८८९ भक्षणे । छष ८९० हिसायाम् । चच्छषतुः । चच्छपे । झष ८९१ आदानसंवरणयोः । भ्रक्ष ८९२ भ्लक्ष ८९३ अदने । 'भक्ष' इति मैत्रेयः । दासृ ८९४ दाने । माहृ ८९५ माने । गुहृ ८९६ संवरणे ।

२३६४ । ऊदुपधाया गोहः । (६-४-८९)

गुह उपधाया ऊत्स्याद्गुणहेतावजादौ प्रत्यये । गूहति—गूहते । ऊदिस्त्वा-

अनिदितामित्यस्य इत्सङ्केकारान्तभिन्नानामित्यर्थाश्रयणाच्चेति शब्देन्दुशेखरे स्थितम् । वेणु-
गतीति ॥ वाद्यभाण्डस्य वादनार्थङ्ग्रहण वादित्रग्रहणम् । खनुधातुरुदित् । क्त्वायामिङ्ङिकल्प ।
गमहन । उपधाया इति ॥ 'ऊदुपधायाः' इत्यतः तदनुवृत्तेरिति भावः । अजादाविति ॥
अचि श्नुधात्वित्यतः अनुवृत्तस्य अचि इत्यस्य अङ्गाक्षिप्तप्रत्ययविशेषणतया तदादिविधिलाभ
इति भावः । किङ्कतीत्युक्ते चखानेत्यत्र नोपधालोपः । अनङीति किम् । अगमत् । चखने
चखनाते इत्यादि । व्यय गताविति ॥ अयं वित्तत्यागेऽपि । अर्थनिर्देशस्योपलक्षणत्वात् ।
अव्ययीदिति ॥ ह्यचन्तेति न वृद्धिः । चष भक्षणे इति ॥ चचाष । चेषतु । छष
हिसायामिति ॥ वैरूप्यसम्पादकदेशादित्वादेत्त्वाम्यासलोपौ न । तदाह । चच्छषतुः इति ।
गुहृ संवरणे इति ॥ उदुपधोऽयम् । ऊदित् । ऊदुपधायाः ॥ गोह इति कृतलघूपध-
गुणस्य गुहेर्निर्देशः । ततश्च गुणविषय एवेदम्भवति । अचि श्नुधात्वित्यतः अनुवृत्तस्य अची-
त्यस्य अङ्गाक्षिप्तप्रत्ययविशेषणत्वात्तदादिविधिः । तदाह । गुह उपधायाः इत्यादिना ।
गुणहेताविति ॥ गुणम्प्रति परनिमित्तभूत इत्यर्थः । गुणापवादः । जुगूह । गुणहेताविति
किम् । जुगुहतुः । जुगुहुः । जुगुहे । जुगुहाते । जुगुहिरे । जुगूह्य । जुगोढ । ढत्वधत्व

दिङ् । गूहिता—गोढा । गूहिष्यति—घोक्ष्यति । गूहेत् । गुह्यात् । अगूहीत् ।
इडभावे क्सः । अघुक्षत् ।

२३६५ । लुग्वा दुहदिहलिहगुहामात्मनेपदे दन्त्ये । (७-३-७३)

एषां क्सस्य लुग्वा स्यादन्त्ये तडि । ढत्वधत्वष्टुत्वढलोपदीर्घाः ।
अगूढ । अघुक्षत । 'क्सस्याचि' (सू २३३७) इत्यन्तलोपः । अघुक्षाताम् ।
अघुक्षन्त । अगुह्वहि—अघुक्षावहि । अघुक्षामहि ।

अथाजन्ता उभयपदिनः । श्रिञ् ८९७ सेवायाम् । श्रयति—श्रयते ।
शिश्रियतुः । श्रयिता । 'णिश्रि—' (सू २३१२) इति चङ् । अशिश्रियत् ।

ष्टुत्वढलोपाः । जुगुहथु । जुगुह । जुगुहिषे । जुघुक्षे । ढत्वभष्भावकत्वषत्वानि । जुगुहाथे ।
जुगुहिष्वे । जुघुद्धे । जुगूह । जुगुहिव । जुगुह्व । जुगुहिम । जुगुह्व । जुगुहे । जुगुहिवहे ।
जुगुह्वहे । जुगुहिमहे । जुगुह्वहे । इति लिटि रूपाणि सिद्धवत्कृत्य लुटि इट्पक्षे ऊत्वे रूपमाह ।
गूहितेति ॥ इडभावे अजादिप्रत्ययाभावान् ऊत्वाभावे गुणे ढत्वधत्वष्टुत्वढलोपेषु रूपमाह ।
गोढेति ॥ लुटि स्ये इट्पक्षे ऊत्वे रूपमाह । गूहिष्यतीति ॥ इडभावे तु गुणढत्व-
भ्भावकत्वषत्वेषु रूपमाह । घोक्ष्यतीति ॥ गूहिष्यते, घोक्ष्यते, इत्याद्युदाहार्यम् । गूहतु ।
गूहताम् । अगूहत् । अगूहत । गूहेदिति ॥ गूहेतेत्यपि ज्ञेयम् । गुह्यादिति ॥ आशीर्लिङि
अजादिप्रत्ययाभावादूत्वन । कित्वात्र गुणः । लुटि इट्पक्षे सिजलोपे ऊत्वे रूपमाह । अगूही-
दिति ॥ अगूहिष्ठाम् । अगूहिष्ठुरित्यादि । इडभावे क्सः इति ॥ इगुपधशलन्तादिति
भावः । अघुक्षदिति ॥ ढत्वभष्भावकत्वषत्वानि । अघुक्षताम् । अघुक्षन्नित्यादि । लुडस्तडि
विशेषमाह । लुग्वादुह । दन्त्ये तडीति ॥ दन्त्यादौ तडीत्यर्थः । प्रत्ययादर्शनात्सर्वा-
देशोऽयं लुक् । अगूढेति ॥ अगूह् स त इति स्थिते क्सस्य कित्त्वेन गुणहेतुत्वाभावादजादि-
त्वाभावाच्च ऊत्वाभावे क्सलुकि अगूह् त इति स्थिते प्रक्रियान्दर्शयति । ढत्वधत्वष्टुत्वढलो-
पदीर्घाः इति । अघुक्षतेति ॥ क्सलुगभावे ढत्वभष्भावकत्वषत्वानीति भावः । अघुक्षा-
तामिति ॥ च्ले. क्सादेशे क्सस्य कित्त्वेन गुणहेतुत्वाभावादूत्वाभावे ढत्वभष्भावकत्वषत्वेषु
कृतेषु क्सस्याचीत्यन्यलोपे अतः परत्वाभावादातो डित इति न भवतीति भावः । अघुक्ष-
न्तेति ॥ झस्य अजादित्वाभावात्तस्मिन्परे क्सस्य अन्यलोपाभावादतः परत्वाभावादात्मने-
पदेष्वनत इत्यदादेशो न भवति । कृते तु झोऽन्तादेशे क्सस्यान्तलोप इति भावः ।
अघुक्षथाः । अघुक्षथाम् । अघुक्षन्वम् । अघुक्षि । इति रूपाणि सिद्धवत्कृत्याह । अगुह्व-
हीति ॥ दन्त्यादिप्रत्ययपरत्वात् क्सस्य लुकि अजादिप्रत्ययाभावात् ऊत्वाभावे रूपम् ।
अघुक्षावहीति ॥ क्सलुगभावे ढत्वभष्भावकत्वषत्वानि । अतो दीर्घश्च । अघुक्षामहीति ॥
दन्त्यादिप्रत्ययपरत्वाभावाच्च क्सलुक् । इति गूह्यन्ताः स्वरितेतः । उभयपदिनः इति ॥
चित्त्वादिति भावः । श्रिञ् धातुः सेट् । शिश्रियतुरिति ॥ कित्वात्र गुणः । इयङ् ।

भृञ् ८९८ भरणे । भरति । बभार । बभ्रतुः । बभर्थ । बभ्रव ।
बभृषे । भर्ता ।

२३६६ । ऋद्धनोः स्ये । (७-२-७०)

ऋतो हन्तेश्च स्यस्य इट् स्यात् । भरिष्यति ।

२३६७ । रिङ् शयग्लिङ्क्षु । (७-४-२८)

शे यकि यादावार्धधातुके लिङि च ऋतो रिङादेशः स्यात् । रीङि
प्रकृते रिङ्विधिसामर्थ्याद्दीर्घो न । भ्रियात् ।

शिथ्रियुः । शिथ्रियिथ । शिथ्रियथु । शिथ्रिय । शिथ्राय । शिथ्रय । शिथ्रियिव । शिथ्रियिम ।
शिथ्रिये । शिथ्रियाते । शिथ्रियिरे । शिथ्रियिषे । शिथ्रियाथे । शिथ्रियिद्वे । शिथ्रियिभ्वे ।
शिथ्रिये । शिथ्रियिवहे । शिथ्रियिमहे । **भ्रियतेति** ॥ भ्रियिष्यति । भ्रियिष्यते । भ्रियतु ।
भ्रियताम् । अभ्रियत् । अभ्रियत । भ्रियेत् । भ्रियेत । भ्रियात् । भ्रियिषीष्ट । छुडि विशेषमाह ।
णिश्रीति । अशिथ्रियदिति ॥ चडीति द्वित्वम् । अशिथ्रियत । अभ्रियिष्यत् । अभ्रियिष्यत ।
भृञ्धातुरनिट् । **भरतीति** ॥ भरते इत्यपि ज्ञेयम् । **बभ्रतुरिति** ॥ क्तिवान् गुणः ।
यण् । बभ्रुः । थलादौ 'एकाच.' इति नेट् । कृत्भृवृस्तुङ्क्षुभ्रुषु लिट्यपि तन्निषेधस्य प्रवृत्तेः ।
थलि अचस्तास्वदिति निषेधाच्च । ऋदन्तत्वेन भारद्वाजमतेऽपि थलि निषेधाच्च । तदाह ।
बभर्थेति ॥ बभ्रथु । बभ्र । बभार । बभर । इति सिद्धवत्कल्याह । **बभृवेति** ॥ बभ्रम् ।
बभ्रे । बभ्राते । बभ्रिरे । इति सिद्धवत्कल्याह । **बभृषे इति** ॥ बभ्राथे । बभ्रुद्वे । बभ्रे ।
बभ्रवहे । बभ्रमहे । लृटि स्ये इण्निषेधे प्राप्ते । **ऋद्धनोः** ॥ ऋत् हन् अनयोर्द्वन्द्वात्
पञ्चम्यर्थे षष्ठीद्विवचनम् । स्ये इति षष्ठ्यर्थे सप्तमी । आर्धधातुकस्येडिल्यत् इडिल्यनुवर्तते ।
तदाह । **ऋत इत्यादिना** ॥ एकाच इति इण्निषेधस्यापवाद । **भरिष्यतीति** ॥
भरिष्यते । भरतु । भरताम् । अभरत् । अभरत । भरेत् । भरेत । आशीर्लिङि परस्मैपदे
भृ यात् इति स्थिते । **रिङ् शय** ॥ श यक् लिङ् एषां द्वन्द्वात्सप्तमीबहुवचनम् । अयङ्
यि कृडितीत्यतो यीति सप्तम्यन्तमनुवृत्त लिङो विशेषणम् । तदादिविधिः । शे तु यीति नान्वेति ।
असम्भवात् । नापि यकि अव्यभिचारान् । अत एव अकृत्सार्वधातुकयोः रित्यनुवृत्तमपि
लिङ एव विशेषणम् । तदाह । **शे यकीत्यादिना** । **ऋत इति** ॥ 'रीडृत' इत्यतः तदनुवृत्त-
रिति भावः । अङ्गस्येत्यधिकृतम् । ऋत इति तद्विशेषणम् । तदन्तविधिः । ऋदन्तस्याङ्गस्येति
लभ्यते । आदेशे डकार इत् । डित्त्वात् अन्तादेशः । निर्दिश्यमानपरिभाषयैव सिद्धे
डकारोच्चारण, इडागमेनैव सिद्धे रेफोच्चारणञ्च स्पष्टार्थम् । ननु भ्रियादिति वक्ष्यमाणमुदाहरणम-
युक्तम् । कृते रिङि अकृत्सार्वधातुकयोरिति दीर्घप्रसङ्गादित्यत आह । **रीङि प्रकृते इति** ॥
कृते रिङि यदि दीर्घः स्यात्तर्हि रिङ्विधिव्यर्थः स्यात् । रीडृत इत्येव सिद्धे । अतो रिङि
कृते सति न दीर्घ इत्यर्थः । **भ्रियादिति** ॥ भ्रियास्तामित्यादि सुगमम् । आशीर्लिङि षष्ठीष्टेल्यत्र

२३६८ । उश्च । (१-२-१२)

ऋवर्णात्परौ झलादी लिङ् तङ्परः सिञ्चेत्येतौ कितौ स्तः । भृषीष्ट ।
भृषीयास्ताम् । अभार्षीत् । अभार्ष्टीम् । अभार्षुः ।

२३६९ । ह्रस्वादङ्गात् । (८-२-२७)

सिचो लोपः स्याज्झलि । अभृत । अभृपाताम् । अभरिष्यन् ।
हृच् ८९९ हरणे । हरणं प्रापणं स्वीकारः स्तेयं नाशनं च । जहृथ ।
जह्रिव । जह्रिपे । हर्ता । हरिष्यति । धृच् ९०० धारणे । धरति । अधार्षीन् ।
अधृत । णीच् ९०१ प्रापणे । निनयिथ । निनेथ । निन्यिपे ।

अथाजन्ताः परस्मैपदिनः । धेट् ९०२ पाने । धयति ।

गुणे प्राप्ते । उश्च ॥ ‘लिङ्सिचावात्मनेपदेषु’ इति सूत्रमनुवर्तते । ‘इको झल’ इत्यतो
झलिति च । तदाह । ऋवर्णादिति । भृषीष्टेति ॥ कित्वान् गुण । अभार्षीदिति ॥ पर-
स्मैपदे सिचि वृद्धौ रपरत्वम् । तडि तु अभृ म् त इति स्थिते । ह्रस्वादङ्गात् ॥ ह्रस्वान्तादि-
त्यर्थः । सिच इति भाष्यम् । ‘झलो झलि’ इत्यतो झलीति ‘सयोगान्तस्य लोपः’ इत्यतो लोप
इति चानुवर्तते इत्यभिप्रेत्य शेषपूरणेन सूत्रं व्याचष्टे । सिचो लोपः स्याज्झलीति ॥
ह्रस्वात्किम् । अच्योष्ट । अङ्गात्किम् । अलाविष्टाम् । सिच किम् । द्विष्टराम् । द्विष्टमाम् ।
सुजन्तात्तरप्तमपौ । अभृतेति ॥ ‘उश्च’ इति सिचः कित्वान् गुणः । झलीत्युक्तेः अभृपाताम् ।
अभृषतेत्यत्र न सिज्जलोपः । अनत परत्वात् झस्य अदादेशः । अभृथाः । अभृषाथाम् ।
अभृद्धम् । अभृषि । अभृष्वहि । अभृष्महि । हृधातुरनिट् । हरणञ्चतुर्विधमित्याह । प्रापणमि-
त्यादि ॥ तद्यथा—भार हरति । प्रापयतीत्यर्थः । अश हरति । स्वीकरोतीत्यर्थः । परस्व
हरति । चोरयतीत्यर्थः । पाप हरति हरते वा । नाशयतीत्यर्थः । जहार । जहृतु । जह्रुः ।
‘एकाच्च’ इति इष्णिषेधस्य कादिष्वेव लिटि नियमितत्वादह थलि इटि प्राप्ते ‘अच-
स्तास्वत्’ इति तन्निषेधः । ऋदन्तत्वेन भारद्वाजमतेऽपि इष्णिपेध एव । तदाह ।
जहर्थेति ॥ जह्रुः । जह्रुः । जहार । जहर । इति सिद्धवत्कृत्याह । जह्रिवेति ॥
कादिनियमादिट् । जह्रिम । जह्रिषे । कादिनियमादिट् । जह्राथे । जह्रिद्वे । जह्रिद्वे ।
जह्रे । जह्रिवहे । जह्रिमहे । लुडादिषु भृञ इव रूपाणि । धृञ् धातुरनिट् । हृञ् इव रूपाणि । णाञ्
धातुरनिट् णोपदेशः । नयति । नयते । निनाय । निन्यतु । निन्युः । कादिनियमादिति इट् ।
थलि तु ‘अचस्तास्वत्’ इति इष्णिषेधस्य भारद्वाजनियमादिट्मभिंप्रत्याह । निन्यिपे निन्याथे
नinin्यिद्वे निन्यिध्वे । निन्ये । निन्यिवहे । निन्यिमहे । नेता । नेष्यति । नेष्यते । नयतु ।
नयताम् । अनयत् । अनयत । नयेत् । नयेत । नीयात् । नेषाष्ट । अनैषीत् । अनेष्ट ।
अनेष्यत् । अनेष्यत । इत्यजन्ता उभयपदिनो गताः । परस्मैपदिन इति ॥ ‘जि, त्रि’
अभिभवे । इत्येतत्पर्यन्ता इति शेषः । धेट् पाने इति ॥ स्तनन्धर्मात्यादौ डीबर्थ

२३७० । आदेच उपदेशेऽशिति । (६-१-४९)

उपदेशे एजन्तस्य धातोरात्त्वं स्यान्न तु शिति ।

२३७१ । आत औ णलः । (७-१-३४)

आदन्ताद्धातोर्णल औकारादेशः स्यात् । दधौ ।

२३७२ । आतो लोप इटि च । (६-४-६४)

अजाद्योर्धधातुकयोः क्ङिदितोः परयोरातो लोपः स्यात् । द्वित्वा-

टित्वम् । अवयवे टित्वस्य व्यर्थतया समुदायार्थत्वादिति हरदत्त । आदेचः । एजन्त-
स्य धातेरिति ॥ 'लिटि धातोः' इत्यतः धातोर्ल्यनुवृत्त एच्चा विशेष्यते । तदन्तविधिरिति
भावः । न तु शितीति ॥ श् चासौ इचेति कर्मधारयात्सप्तमी । प्रत्ययविशेषणत्वात्तदा-
दिविधिः । इत्सञ्ज्ञकशकारादौ प्रत्यये परे इति लभ्यते । 'ल्यपि च' 'न व्यो लिटि' इत्यादिपूर्वो-
त्तरसूत्राणाम्प्रत्ययेष्वेव प्रवृत्त्या प्रत्यये इति विशेष्यलाभः । अशितीति न पर्युदासः । तथा सति
शिद्धिन्ने प्रत्यये परे इत्यर्थः । ततश्च सुगल इत्यत्र ग्लैधातोः 'आतश्चोपसर्गे' इति कप्रत्ययो न
स्यात् । कप्रत्ययनिमित्तमात्त्वम् आदन्तात्प्रत्यय इत्यन्योन्याश्रयात् । शिति नेति प्रसज्यप्र-
तिषेधे तु आत्त्वस्य अनैमित्तिकतया कप्रत्ययनिमित्तकत्वाभावात् प्रथममात्त्वे कृते कप्रत्यय
सूपपादः । शितीति बहुव्रीह्याश्रयणे ग्लैधातोर्भावे लिटि 'भावकर्मणो' इति तडि एशि आत्त्वे
आतो लोपे जग्ले इति न सिद्ध्येत् । एशदिशत्त्वेन तस्मिन्परे आत्त्वस्य निषेधात् । अतः
कर्मधारयमाश्रित्य इत्सञ्ज्ञकशकारादौ प्रत्यये परे नेत्यर्थः आश्रितः । एवञ्च पर्युदासेऽपि न
क्षतिः । इत्सञ्ज्ञकशकारादिप्रत्यये विवक्षिते इत्याश्रयणेन सुगल इत्यत्र कप्रत्ययात्प्रागेव आत्त्वो-
पपत्तेः । उपदेशे किम् । चेता, स्तोता । धातो किम् । गोभ्याम् । 'गमेर्डो' इति डोप्रत्ययो-
पदेशादप्राप्तिः । उपदेशे य एच् तदन्तत्वाभावाद्गमे । न च मेडादीनामुपदेशे एजन्तत्वा-
भावात् कथमात्त्वमिति न शङ्क्यम् । 'उदीचाम्माडः' इति निर्देशेन नानुबन्धकृतमनेजन्त-
त्वमिति ज्ञापनादित्यास्तान्तावत् । तथाच प्रकृते लिटि द्वित्वादौ दधा अ इति स्थिते ।
आत औ ॥ औ इति लुप्तप्रथमाकम् । अङ्गस्येत्यधिकृतम्पञ्चम्या विपरिणम्यते ।
आत इति तद्विशेषणम् । तदन्तविधिः । तदाह । आदन्ताद्धातेरिति ॥ णलप्रकृ-
तिश्च धातुरेवेति धातुग्रहणम् । तथाच णल औत्वे वृद्धौ रूपमाह । दधाविति ॥ दधा
अनुसिति स्थिते । आतो लोपः ॥ आर्धधातुके इत्यधिकृतम् । दीडो युडित्यतः अचि
क्ङितीतिचानुवर्तते । अचीत्यार्धधातुकाविशेषणत्वात्तदादिविधिः । क्ङिति अजाद्योर्धधातुके इटि
च आतो लोपः इति लभ्यते । फलितमाह । अजाद्योरिति ॥ इटः आर्धधातुकत्वन्तु
तदवयवत्वाद्वोध्यम् । क्ङितीति च इटो न विशेषणम् । इङ्ग्रहणसामर्थ्यात् । इडित्यनेन
उत्तमपुरुषैकवचनम् इडागमश्च गृह्यते । अजाद्योः किम् । ग्लैधातोः कर्मणि लिटि यकि
ग्लायते । आर्धधातुकयोः किम् । यान्ति । वान्ति । दधौ इत्यत्र तु क्ङित्वाभावान्नलोपः ।

त्परत्वालोपे प्राप्ते 'द्विर्वचनेऽचि' (सू २२४३) इति निषेधः । द्वित्वे कृते आलोपः । दधतुः । दधुः । दधित्-दधाथ । दधिव । दधिम । धाता ।

२३७३ । दाधा ध्वदाप् । (१-१-२०)

दारूपा धारूपाश्च धातवो घुसंज्ञाः स्युर्दाण्डैपौ विना ।

२३७४ । एर्लिङि । (६-४-६७)

घुसंज्ञानां मास्थादीनां चैत्वं स्यादार्धधातुके किति लिङि । धेयान् । धेयास्ताम् । धेयासुः ।

२३७५ । विभाषा धेट्श्वयोः । (३-१-४९)

आभ्यां च्लेश्चङ्वा स्यात्कर्तृवाचिनि लुङि परे । 'चङि' (सू २३१५) इति द्वित्वम् । अदधत् । अदधताम् ।

२३७६ । विभाषा घ्राधेट्शाच्छासः । (२-४-७८)

सति तस्मिन् औत्वन्न स्यात् । ननु धा अतुम् इति स्थिते द्वित्वात्परत्वादालोपे माति एकाच्त्वाभावात् द्वित्वन्न स्यादित्याशङ्क्य परिहरति । द्वित्वादित्यादिना ॥ धेट्धातुरनिट् । भारद्वाजिनियमात् थलि वेडित्याह । दधित् । दधाथेति ॥ इट्पक्षे आलोपः । दधथुः । दध । दधौ इति सिद्धवत्कृत्याह । दधिवेति ॥ वसि आत्वे कादिनियमादिटि आलोप इति भावः । दधिमेत्यपि ज्ञेयम् । धातेति ॥ लुटि आत्वे ता इति भावः । धास्यति । धयतु । अधयत् । धयेत् । आशीर्लिङि घुसंज्ञाकार्यं वक्ष्यन् घुसंज्ञां दर्शयति । दाधा-ध्वदाप् ॥ दा धा घु एषां समाहारद्वन्द्वात्प्रथमैकवचनम् । दाधेत्यनेन स्वाभाविकाकारान्तयोः 'दाण् दाने' 'डुधाच् धारणपोषणयो' इत्यनयोः कृतात्त्वानाश्च दादेड्धेटा लाक्षणिकानामपि ग्रहणम् । 'गामादाग्रहणेष्वाविशेषः' इति परिभाषाबलात् । तत्र दाग्रहणेन धारूपस्यापि ग्रहणात् । अतएव 'दो ददधोः' इत्यत्र धेणिवृत्त्यर्थेन्द्राग्रहणमर्थवत् । दधातेर्हिभावविधानादेव निवृत्तिसिद्धेः । तदाह । दारूपाः धारूपाश्चेति ॥ शब्दा इति शेषः । एर्लिङि ॥ एरिति प्रथमान्तम् । आर्धधातुके इत्यधिकृतम् । तदाह । घुसंज्ञानां मास्थादीनामिति ॥ मा स्था जहाति सा एषान्द्वन्द्वात् षष्ठीबहुवचनम् । किति लिङीति ॥ दीडो युडित्यतः कितीत्यनुवृत्तेरिति भावः । ङितीति नानुवर्तते । लिडार्धधातुकस्य ङित्वासम्भवात् । लुङि च्ले सिचि प्राप्ते । विभाषा धेट् ॥ च्लि लुङीत्यनुवर्तते । 'णिप्रिडुसुभ्यः' इत्यतः कर्तरि चङिति च । तदाह । आभ्यामिति ॥ धेट् श्चि आभ्यामित्यर्थः । अदधदिति ॥ चङि द्वित्वे आलोप इति भावः । अदधताम् । अदधन् । अदध । अदधतम् । अदधत । अदधम् । अदधाव । अदधाम । चङभावपक्षे विशेषमाह । विभाषा घ्रा ॥ 'प्यक्षत्रियार्ष' इत्यतः

एभ्यः सिचो लुग्वा स्यात्परस्मैपदे परे । अधात् । अधाताम् ।

अधुः ।

२३७७ । यमरमनमातां सक्च । (७-२-७३)

एषां सक्स्यादेभ्यः सिच इत् च परस्मैपदेषु । अधासीत् । अधा-
सिष्टाम् । अधासिषुः । ग्लै ९०३ ग्लै ९०४ हर्षक्षये । हर्षक्षयो धातुक्षयः ।
ग्लायति । जग्लौ । जग्लिथ—जग्लाय ।

२३७८ । वाऽन्यस्य संयोगादेः । (६-४-६८)

लुङित्यनुवर्त्तते । 'गातिस्था' इत्यतः सिचः परस्मैपदेष्वाति । तदाह । एभ्यः इति ॥
'धेद् पाने' 'प्रा गन्धोपादाने' 'शो तनूकरणे' 'छो छेदने' 'षो अन्तकर्मणि' एषा समाहार-
द्वन्द्वतत्पञ्चम्येकवचनम् । शोप्रभृतीनाङ्कृतात्वाना निर्देश । धेटः 'गातिस्थाधुपा' इति नित्य
प्राप्ते अन्येषामप्राप्ते वचनम् । अधुरिति ॥ 'उत्स्यपदान्तात्' इति पररूपम् । अधाः ।
अधातम् । अधात । अधाम् । अधाव । अधाम । सिचो लुगभावपक्षे आह । यमरम ॥
यम, रम, नम, आत्, एषां समाहारद्वन्द्वतत्पञ्चम्येकवचनम् । आदित्येन आदन्तङ्गुह्यते ।
तदाह । एषां सक् स्यादिति ॥ सकि ककार इत् अकार उच्चारणार्थः । कित्वादन्ता-
वयवः । चकारेण 'इड्यति' इत्यत इडिति स्तुसुधून्भ्यः इत्यतः परस्मैपदेष्वाति चानुकुप्यते ।
अञ्जेस्सिचितीत्यतः सिचीति च । तच्च षष्ठ्या विपरिणम्यते । तदाह । एभ्यस्सिचः इद्
चेति । अधासीदिति ॥ धातोस्सगगमः । सिच इद् । 'इट ईटि' इति सिज्जलोपः ।
अधासिष्टामिति ॥ अपृक्तत्वाभावादीडभावान्न सिज्जलोपः । सस्य षत्वे तकारस्य घृत्वेन
टः । अधासिषुरिति ॥ अधासी । अधासिष्टम् । अधासिष्ट । अधासिषम् । अधा-
सिष्व । अधासिष्व । यद्यपि अधासीदित्यत्र सगिटोर्विधिव्यर्थ एव । तथापि अधासिष्टा-
मित्याद्यर्थ आतः सगिड्विधानम् । यमादीनान्तु अयसीदित्यादौ हलन्तलक्षणवृद्धेरभावार्थम्
अयसिष्टमित्याद्यर्थश्च । तदेतत् तत्तद्धातुषु स्पष्टीभविष्यति । अधास्यत् । 'ग्लै ग्लै हर्षक्षये'
धातुक्षयः इति ॥ बलक्षय इत्यर्थः । अनिटाविमौ । ग्लायतीति शपि आयादेशः ।
शिद्विषयत्वादाच्चन्न । जग्लायति ॥ णलि आत्वे 'आत औ णलः' इति औभावे
वृद्धिरिति भावः । अनुसादौ द्वित्वे कृते आतो लोपः । जग्लतुः । जग्लुः । भारद्वाजनिय-
मात्थलि वेडित्याह । जग्लिथ । जग्लायति ॥ इत्पक्षे आल्लोपः । जग्लथुः । जगल ।
जग्लौ । जग्लिव । जग्लिम । ग्लायता । ग्लायति । ग्लायपु । अग्लायत् । ग्लायत् ।
आशीर्लिङि आत्वे कृते ग्लायता इति स्थिते । वाऽन्यस्य ॥ आर्धधातुक इत्याधि-
कृतम् । 'ऐलिङि' इत्यनुवर्त्तते । एरिति प्रथमान्तम् । 'आतो लोप इटि च' इत्यतः
आत इत्यनुवर्त्तते कस्मादन्यस्येत्यपेक्षया धुमास्थागापाजहातिसा हलीति प्रकृतत्वाङ्ग-

घुमास्थादेरन्यस्य संयोगादेर्धातोरात् एत्वं वा स्यादार्धधातुके किति लिङि । ग्लायान्—ग्लेयान् । अग्लासीन् । म्लायति । घै ९०५ न्यक्करणे । न्यक्करणं तिरस्कारः । त्रै ९०६ स्वप्ने । ध्रै ९०७ तृप्नो । ङ्र्यै ९०८ चिन्तायाम् । रै ९०९ शब्दे । स्त्यू ९१० ष्ट्यू ९११ शब्दसङ्गतयोः । स्त्यायति । षोपदेशस्यापि सत्वे कृते रूपं तुल्यम् । षोपदेशफलं तु तिष्ठ्यासति अतिष्ठ्यपदित्यत्र षत्वम् । खै ९१२ खेदने । क्षै ९१३ जै ९१४ । वै ९१५ क्षये । क्षायति जजौ । ससौ । साता । ‘घुमास्था—’ (सू २४६२) इत्यत्र ‘विभाषा प्राधेद्—’ (सू २३७६) इत्यत्र च स्यतेरेव ग्रहणं न त्वस्य ।

भ्यते । तदाह । घुमास्थादेरित्यादिना । कितीति ॥ अनुदात्तोपदेशवनर्तात्यतः । तदनुवृत्तेरिति भावः । ङित्ताति तु नानुवर्तते । लिङार्धधातुकस्य ङित्त्वाम्भवत् । अग्लासीदिति ॥ यमरमेत्यादन्तत्वात् सगिटौ । अग्लासिष्ठाम् । अग्लासिष्ठुरित्यादि । अग्लास्यत् । म्लायतीति ॥ ग्लैधातोरेव रूपाणांति भावः । घै न्यक्करणे इति ॥ यकारमञ्जोऽयम् । इत आरभ्य ऐकारान्तानां संयोगादीनां ग्लैवदेव रूपाणि प्रत्येतव्यानि । ‘रै शब्दे’ इत्यादीनान्तु असंयोगादीनाम् आशीर्लिङ् ‘वाऽन्यस्य संयोगादेः’ इत्येत्वं न भवति । रायादित्यादिरूपमिति विशेषः । स्त्यू ष्ट्यू इति ॥ षोपदेशेषु स्त्याधातोः पर्युदासादायो न षोपदेशः । द्वितीयस्तु षोपदेशः । तकारस्य ष्ट्वसम्पन्नटकारनिर्देशः । सत्वे कृते इति ॥ धात्वादेरिति पस्य सकारे सति निमित्तापायान् ष्ट्वनिवृत्तिरिति भावः । तिष्ठ्यासतीति ॥ ध्यैधातोः कृतसत्वान् सनि आत्वे स्त्या स इति सन्नन्ताल्लटि तिपि शपि ‘सन्त्यङोः’ इति द्वित्वे ‘शर्पूर्वाः खयः’ इति सकारयकारनिवृत्तौ तास्त्यासति इति स्थिते अभ्यासद्वस्वे सन्त्यत इति इत्वे सकारस्य इणः परत्वादादेशसकारत्वाच्च षत्वे तिष्ठ्यासतीति रूपम् । स्वाभाविकसकारादित्वे त्वादेशमकारादित्वाभावात् षत्वं न स्यादिति भावः । अतिष्ठ्यपदिति ॥ ध्यैधातोः कृतसत्वान् णौ आत्वे ‘अर्तिर्ही’ इति पुकि स्त्यापि इति ण्यन्तात् लुङि अडागमे तिपि इतश्च इति इकारलोपे ‘णिश्चिद्वचुभ्यः’ इति ‘च्लेश्चङि’ ‘णेरनिटि’ इति णिलोपे ‘णौ चङ्गुपवायाः’ इति द्वस्वे ‘चङि’ इति स्त्यू इत्यस्य द्वित्वे शर्पूर्वा इति सकारयकारपकाराणां निवृत्तौ सत्या ‘सन्त्यतः’ इति इत्वे इणः परत्वादादेशसकारत्वाच्च सस्य षत्वे तस्य ष्ट्वे अतिष्ठ्यपदिति रूपम् । स्वाभाविकसकारत्वे त्वादेशसकारत्वाभावात् षत्वत्र स्यादिति भावः । जजौ । ससाविति ॥ जैधातोः पैधातोश्च णलि आत्वे द्वित्वादौ वृद्धिरिति भावः । ननु ‘एर्लिङि’ इत्यत्र ‘घुमास्थागापाजहातिसाम्’ इत्यनुवृत्त्या सैधातोराशीर्लिङि सायादित्यत्र एत्वं स्यात् । तथा लुङि सगिटोः असासीत् असासिष्ठामित्येव इष्यते । तत्र ‘विभाषा प्राधेद्शाच्छासः’ इति सिचः पाक्षिके लुकि असात् असातामित्यपि प्रसज्येत्यत आह । घुमास्थेत्यत्रेत्यादि । स्यतेरिति ॥ पो अन्तर्कर्माणं

तेन एत्त्वसिज्जुकौ न । सायात् । असासीत् । कै ९१६ गै ९१७ शब्दे ।
गेयात् । अगासीत् । शै ९१८ श्रै ९१९ पाके । पै ९२० ओ वै ९२१
शोषणे । पायात् । अपासीत् । ‘घुमास्था—’ (सू २४६२) इतीत्त्वं, तदपवाद
‘एलिङि’ (सू २३७४) ‘इत्येत्त्वं’ ‘गाति स्था—’ (सू २२२३) इति सिज्जुक
च, न । पारूपस्य लाक्षणिकत्वात् । छै ९२२ वेष्टने । स्तायति । णै ९२३
वेष्टने । ‘शोभायां च’ इत्येके । स्नायति । दैप् ९२४ शोधने । दायति ।
अघुत्वादेत्त्वसिज्जुकौ न । दायान् । अदासीत् । पा ९२५ पाने । ‘पात्राध्मा—’
(सू २३६०) इति पिवादेशः । तस्यादन्तत्वान्नोपधागुणः । पिबति । पेयात् ।
अपात् । घ्रा ९१६ गन्धोपादाने । जिघ्रति । घ्रायात्—घ्रेयात् । अघ्रासीत् ।

इति श्यन्विकस्णस्येत्यर्थः । अत्र व्याख्यानमेव शरणम् । ‘विभाषा प्राघेद्’ इत्यत्र श्यन्विकरणा-
भ्या साहचर्याच्च । ‘पै ओ वै शोषणे’ । पायति । वायति । ‘ओदितश्च’ इति निष्ठानत्वार्थ-
मोदित्वम् । ननु पैधातोः कर्मणि लटि यकि आत्वे पायते इत्यत्र ‘घुमास्थागापाजहाति-
सां हलि’ इति ईत्वं स्यात् । तथा आशीर्लिङि पायात् इत्यत्र ‘एलिङि’ इति एत्वं स्यात् ।
तत्रापि ‘घुमास्थागापाजहातिसाम्’ इत्यनुवृत्तेः । तथा लुङि अपासीदित्यत्र ‘गातिस्था’ इति सिचो
लुकि ‘यमरम’ इति इटः अभावात्तत्सन्निभयोगाशिष्टस्सगपि न स्यादित्यत आह । **घुमास्थेतीत्त्व-
मित्यादिना । पारूपस्येति ॥** उदाहृतसूत्रत्रयेषु लक्षणप्रतिपदोक्तपरिभाषया आदन्तत्वेन
उपदिष्टस्यैव पाधातोर्ग्रहणम् । ननु पैधातोः कृतात्वस्येति भावः । एवञ्च प्रकृते पैधातोराशी-
र्लिङि पायादित्येव रूपम् । लुङि सगिटोः अपासीत्, अपासिष्टमित्येव रूपम् । **छै वेष्टने
इति ॥** षोपदेशोऽयम् । कृतष्टुत्वनिर्देशः । सत्वे कृते ष्टुत्वनिवृत्तिः । तदाह । **स्तायतीति ॥**
णैधातुरपि षोपदेशः कृतष्टुत्वनिर्देशः । सत्वे कृते ष्टुत्वनिवृत्तिः । तदाह । **स्नायतीति ॥**
दैप् शोधने । **अघुत्वादिति ॥** घुसज्ञाविधौ दान्दैपौ विनेत्युक्तेरिति भावः । ‘पा पाने’
पिवादेश इति । शिद्विषये इति शेषः । पिवादेशस्य अदन्तत्वात् न लघूपधगुण इति
भाष्ये स्पष्टम् । अनिडयम् । पपौ । पपतुः । पपुः । भारद्वाजनियमात् थलि वेद् । पपिथ—पपाथ ।
पपथुः । पप । पपौ । पपिव । पपिम । क्रादिनियमादिद् । पाता । पास्यति । पिबतु । अपिबत् ।
पिबेत् । आशीर्लिङि ‘एलिङि’ इत्येत्त्वमभिप्रेत्याह । **पेयादिति ॥** ‘गातिस्था’ इति सिचो
लुगित्याभिप्रेत्याह । **अपादिति ॥** अपाताम् । अपुः । अपाः । अपातम् । अपात । अपाम् ।
अपाव । अपाम । अपास्यत् । **घ्रा गन्धोपादाने ॥** ‘पात्राध्मा’ इति शिद्विषये जिघ्रादेशः ।
तदाह । **जिघ्रतीति ॥** अनिडयम् । जघ्रौ । जघ्रतुः । जघ्रुः । भारद्वाजनियमात् थलि वेद् ।
जघ्रिथ—जघ्राथ । जघ्रथुः । जघ्र । जघ्रौ । जघ्रिव । जघ्रिम । क्रादिनियमादिद् । घ्राता ।
घ्रास्यति । जिघ्रतु । अजिघ्रत् । जिघ्रेत् । आशीर्लिङि ‘वाऽन्यस्य संयोगादेः’ इत्येत्त्वविकल्पं
मत्वा आह । **घ्रायात्—घ्रेयादिति ॥** ‘विभाषा प्राघेद्’ इति सिचो वा लुक् । लुगभावपक्षे
आदन्तत्वात्सगिटौ । तदाह । **अघ्रासीदिति ॥** ध्माधातुरनिद् । ‘पात्राध्मा’ इति शिद्विषये

अत्रान् । ध्मा ९२७ शब्दाग्निसंयोगयोः । धमति । घ्रा ९२८ गतिनिवृत्तौ । तिष्ठति । स्थादिष्वभ्यासेन—' (सू २२७७) इति पत्वम् । अधितष्टौ । 'उपसर्गात्—' (सू २२७०) इति पत्वम् । अधिष्ठाता । स्थेयान् । घ्रा ९२९ अभ्यासे । मनति । दाण् ९३० दाने । प्रणियच्छति । देयान् । अदान् । ह्रु ९३१ कौटिल्ये । ह्वरति ।

२३७९ । ऋतश्च संयोगादेर्गुणः । (७-४-१०)

ऋदन्तस्य संयोगादेरङ्गस्य गुणः स्याल्लिटि । किदर्थमपीदं परत्वाण्यपि भवति । रपरत्वम् । उपधावृद्धिः । जह्वार । जह्वरतुः । जह्वरुः । जह्वर्थ । ह्वर्ता । 'ऋद्धनोः स्ये' (सू २३६६) ह्वरिष्यति ।

धमादेशः । तदाह । धमतीति ॥ द॒मौ । द॒ध्मतुः । द॒ध्मु । द॒ध्मिथ—द॒ध्माथ । द॒ध्मथुः । द॒ध्म । द॒मौ । द॒ध्मिव । द॒ध्मिम । ध्माता । ध्मास्यति । धमतु । अधमत् । धमेत् । ध्मायात्—ध्मेयात् । अध्मासीत् । अध्मास्यन् । घ्राधातुः प्रोपदेशः । कृतघृत्वनिर्देशः । शिद्विषये 'पाप्रा' इति तिष्ठादेशः । तदाह । तिष्ठतीति ॥ तस्थौ, अधितप्रवित्यत्र इणकवर्गाभ्या परत्वाभावेऽपि षत्वमाह । स्थादिष्विति ॥ तस्थु । तस्थुः । तस्थिथ । तस्थथ । तस्थथुः । तस्थ । तस्थौ । तस्थिव । तस्थिम । स्थाता । अधिष्ठातेत्यत्र 'मात्पदायोः' इति पत्वनिषेधमाशङ्क्याह । उपसर्गादिति । षत्वमिति ॥ स्थास्यति । तिष्ठतु । अतिष्ठन् । तिष्ठेत् । आशीर्लिङि संयोगादित्वेऽपि धुमास्थादेरन्यत्वाभावादेत्त्वविकल्पो न । किन्तु 'एर्लिङि' इति नित्यमेव एत्वम् । तदाह । स्थेयादिति ॥ 'गातिस्था' इति सिचो लुक् । अस्थात । अस्थास्यत् । घ्रा अभ्यासे इति ॥ अयमप्यनिट् । 'पाप्रा' इति शिद्विषये मनादेशः । तदाह । मनतीति ॥ मन्त्रौ । मन्त्रतु । मन्नु । मन्निथ—मन्नाथ । मन्त्रथुः । मन्त्र । मन्त्रौ । मन्निव । मन्निम । म्नाता । म्नास्यति । मनतु । अमनत् । मनेत् । म्नायात्—म्रेयात् । अन्नासीत् । अन्नास्यत् । दाण् दाने इति ॥ अयमप्यनिट् । 'पाप्रा' इति शिद्विषये यच्छादेशः । प्रणियच्छतीति ॥ 'नेर्गद' इति णत्वम् । ददौ । ददतु । ददुः । ददिथ—ददाथ । ददथुः । दद । ददौ । ददिव । ददिम । दाता । दास्यति । यच्छतु । अयच्छत् । यच्छेत् । आशीर्लिङि 'एर्लिङि' इत्येत्वम् मत्वा आह । देयादिति ॥ 'गातिस्था' इति सिचो लुक् मत्वा आह । अदादिति । ह्रु कौटिल्ये इति ॥ अयमप्यनिट् । ह्वरतीति ॥ शपि गुणे रपरत्वम् । ऋतश्च । लिटीति ॥ 'दयतेर्दिगि लिटि' इत्यतः । तदनुवृत्तेर्गिति भावः । ननु तिगिसिमासु अकृत्मावर्धातुकयोरित्येव गुणे सिद्धे किमर्थमिदमित्यत आह । किदर्थमपीदमिति ॥ अनुसादि-किदर्थं णलाद्यकिदर्थञ्चेत्यर्थः । ननु अस्य गुणस्य अनुसादिषु चरितार्थत्वात् णलि 'अचो ङिति' इति वृद्धिप्रसङ्गात्कथम् णलि अयं गुण इत्यत आह । परत्वाण्यपि भवतीति ॥ 'अचो ङिति' इति वृद्ध्यपेक्षया अस्य गुणस्य परत्वादित्यर्थः । तर्हि जह्वार इति कथमित्यत

२३८० । गुणोऽर्तिसंयोगाद्योः । (७-४२९)

अर्तः संयोगादेर्ऋदन्तस्य च गुणः स्याद्यकि यादावार्धधातुके लिङि च । ह्र्यात् । अह्वार्षीत् । अह्वार्षीम् । सृ ९३२ शब्दोपतापयोः । ‘स्वरतिसूति—’ (२२७९) इति वेट् । सस्वरिथ—सस्वर्ये । वमयोस्तु

२३८१ । श्र्युकः किति । (७-२-११)

अत्र एकाच उगन्ताच्च परयोर्गित्कितोरिणनस्यात् । परमपि स्वरत्यादि विकल्पम्बाधित्वा पुरस्तात्प्रतिषेधकाण्डारम्भसामर्थ्यादनेन निषेधे प्राप्ते कादिनि-

आह । उपधावृद्धिरिति ॥ ‘अत उपधाया.’ इत्यनेनेति शेषः । जह्वर्थेति ॥ कादिनियमप्राप्तस्य इट्. ‘अचस्तास्वत्’ इति ‘ऋतो भारद्वाजस्य’ इति च निषेधादिति भावः । जह्वरथु । जह्वर । जह्वार—जह्वर । जह्वरिव । जह्वरिम । कादिनियमादिट् । हरतु । अहरत् । हरेत् । आशीर्लिङि हृ यात् इति स्थिते कित्त्वाद्गुणनिषेधे प्राप्ते । गुणोऽर्ति ॥ भौवादिकं जौहोत्यादिकश्च ऋधातु अर्तात्यनेन गृह्यते । लुका निर्देशस्तु न विवक्षितः । अङ्गस्येत्यधिकृतम् । ‘रीडृत.’ इत्यत ऋत इत्यनुवर्तते । तच्च अङ्गविशेषण तदन्तविधिः ऋदन्तस्याङ्गस्येति लभ्यते । संयोगादेरित्यपि तद्विशेषणम् । ‘अकृत्सार्वधातुकयो.’ इत्यत असार्वधातुकग्रहणमनुवर्तते । आर्धधातुके इति लभ्यते । ‘रिङ् शयग्लिङ्क्षु’ इत्यत यकि लिङीति च लभ्यते । ‘अयडिच विडति’ इत्यत याति सप्तम्यन्तमनुवर्तते । आर्धधातुकविशेषणत्वात्तदादिविधिः । तदाह । अर्तेरित्यादिना ॥ तथाच हृ यात् इति स्थिते गुणे रपरत्वे रूपमाह । ह्र्यादिति । अह्वार्षीदिति ॥ सिचि वृद्धिः रपरत्व षत्वम् । अहरिष्यत् । सृ शब्दोपतापयोरिति ॥ अयमप्यनिट् । स्वरति । लिटि तु कित्यपि गुणः । णलि तु कृते गुणे रपरत्वे उपधावृद्धिः । सस्वार । सस्वरतुः । सस्वरुः । थलि तु कादिनियमप्राप्तस्य इट्. ‘अचस्तास्वत्’ इति ‘ऋतो भारद्वाजस्य’ इति च नित्यनिषेधे प्राप्ते आह । स्वरतिसूतीति—वेडिति । सस्वरिथ—सस्वर्येति ॥ सस्वरथुः । सस्वर । सस्वार—सस्वर । इत्यपि ज्ञेयम् । वमयोस्त्विति ॥ कादिनियमान्नित्यमिडित्यन्वयः । अत्र इणनिषेध शङ्कितुमाह । श्र्युकः किति ॥ अत्र उक्थेति समाहारद्वन्द्वात् षष्ठी । उक् प्रत्याहारः । अङ्गस्येत्यधिकृतं पञ्चम्या विपरिणतम् ऋता विशेष्यते । तदन्तविधिः । ‘एकाच उपदेशे’ इत्यत. एकाच इत्यनुवृत्त इगन्तेऽन्वेति । ‘नेडुशिक्कति’ इत्यतो नेविति । विडतीति सप्तमी षष्ठ्यर्थे । ग्व क्व क्वौ तौ इतौ यस्येति विग्रहः । गकारस्य चत्वेन निर्देशः । तदाह । अत्र एकाचः इत्यादिना ॥ गकारप्रश्लेषः किम् । भूष्णुः । ‘ग्लजिस्थश्च गस्तु’ इति चकाराद्भूधातोः गस्तु । तस्य गित्त्वादीनां कित्त्वे तु स्थास्तुरित्यत्र ‘धुमास्था’ इति ईत् स्यात् । इणस्यादित्यनन्तर अनेन निषेधे प्राप्ते इत्यन्वयः । नन्विय शङ्का न युज्यते । ‘श्र्युक. किति’ इति निषेधम्बाधित्वा परत्वात् ‘स्वरतिसूतीति’ विकल्पस्य प्राप्तेरित्यत आह । परमपीत्यादिसामर्थ्यादित्यन्तम् ॥ पुरस्तात्प्रतिषेधकाण्डारम्भसामर्थ्यात्परमपि स्वरत्यादिविकल्पम्बाधित्वा अनेन

यमान्नित्यमिद् । सस्वरिव । सस्वरिम । परत्वान् ‘ऋद्धनोः स्ये’ (सू २३६६)
इति नित्यमिद् । स्वरिष्यति । स्वर्यान् । अस्वारीन् । अस्वारिष्टाम् । अस्वार्पात् ।
अस्वार्ष्टाम् । स्मृ ९३३ चिन्तायाम् । ह्रृ ९३४ संवरणे । स्मृ ९३५ गतौ ।
क्रादित्वाच्चेट् । ससर्थ । सस्मृव । रिङ् । स्त्रियात् । असार्षीत् । असार्षाम् ।

२३८२ । सर्तिशास्त्यर्तिभ्यश्च । (३-१-५६)

एभ्यश्चल्लेरङ् स्यात्कर्तरि लुङि । इह लुप्रशपा शामिना माहचर्यान्
‘सर्त्यर्ती’ जौहोत्यादिकावेव गृह्यते । तेन भ्वाद्योर्नाङ् । शीघ्रगतौ तु

निषेधे प्राप्ते इत्यन्वयः । आर्धधातुकस्येडिल्यादिविधिकाण्डात्प्रागेव ‘नेत्रुशि कृति’ इत्या-
दिप्रतिषेधकाण्डारम्भसामर्थ्यात् ‘स्वरति’ इति विकल्पोऽयनेन बाध्यते इत्यर्थः । पर-
मर्षात्यादिः प्राप्ते इत्यन्त शङ्काग्रन्थः । परिहरति । क्रादिनियमान्नित्यमिडिति ॥
प्रकृत्याश्रयः प्रत्ययाश्रयो वा यावान् इष्णिषेधः स लिटि चेत् तर्हि क्रादिभ्य एवेत्युक्त-
त्वादिति भावः । लुटि स्वरिता-स्वर्ता । लुटि स्ये ‘स्वरति इति विकल्पन्निरस्यति । पर-
त्वादिति ॥ स्वरतु । अस्वरत् । स्वरत् । स्वर्यादिति ॥ आशीर्लिङि ‘गुणोऽर्ति-
योगाद्योः’ इति गुणः । अस्वारीदिति ॥ ‘स्वरति’ इति इट्पक्षे अतो लान्तेति वृद्धि-
रिति भावः । अस्वार्षीदिति ॥ इडभावे ‘सिचि वृद्धिः’ इति सिचि वृद्धिभावः । स्मृ
चिन्तायामिति ॥ अयमप्यनिट् । स्मरति । लिटि ‘कृतश्च’ इति कित्यपि गुणः ।
णलि तु गुणे उपधावृद्धिः । सस्मार । सस्मरतुः । सस्मरुः । ऋदन्तत्वाद्वारद्वाजमतेऽपि
क्रादिनियमप्राप्तस्य इट् । थलि नित्यनिषेधः । सस्मर्थ । मस्मरथुः । मस्मर । सस्मार-
सस्मर । सस्मरिव । सस्मरिम । स्मर्ता । लुटि स्ये ‘ऋद्धनोः’ इति इट् । स्मरिष्यति ।
स्मरतु । अस्मरत् । स्मरेत् । आशीर्लिङि ‘गुणोऽर्ति’ इति गुणः । स्मर्यान् । मिचि
वृद्धौ रपरत्वम् । अस्मार्षीत् । अस्मरिष्यत् । ह्रृ संवरणे इति ॥ अयमपि स्मृधातुवत् ।
स्मृ गताविति ॥ ऋदन्तोऽयमनिट् । सरति । लिटि सयोगादित्वाभावात् कृतश्चेति गुणो न ।
ससार । सस्रतु । सस्रु । क्रादित्वाच्चेडिति ॥ मृधातोः क्रादिस्थत्वादिति भावः । सस-
र्थेति ॥ क्रादित्वात्थल्यपि नित्यं निषेध इति भावः । सस्रथुः । सस्र । ससार-ससर । समृव ।
सस्रम् । इत्यपि ज्ञेयम् । सर्ता । लुटि ‘ऋद्धनोः’ इति इट् सरिष्यति । सरतु । असरत् । सरेत् ।
आशीर्लिङि सयोगादित्वाभावात् ‘गुणोऽर्ति’ इति न गुणः । ‘रिङ् शयर्लिङ्क्षु’ इति रिङिल्याह ।
रिङिति । स्त्रियादिति ॥ रीङि प्रकृते रिङ्विधिसामर्थ्यान्नर्दार्ध इति भावः । असार्षी-
दिति ॥ सिचि वृद्धौ रपरत्वम् । अत्र च्लेरडमाशङ्कितुमाह । सर्ति ॥ च्लिलुङीत्यनुवर्तते ।
‘णिश्चिद्रुभ्यः’ इत्यतः कर्तरि चडिति । तदाह । एभ्यः इति ॥ ततश्च प्रकृते अगर्षीदित्यत्र
अङ् स्यादिति शङ्का सूचिता । ताम्परिहरति । इह लुप्तेत्यादिना ॥ इह अङ्विधां
शास्तीत्यनेन लुप्तविकरणः शासिर्गृह्यते इति निर्विवादम् । तस्य विकरणान्तराभावात् । एवञ्च

‘पात्राध्मा’ (सू २३६०) इति शिति धौरादेशः । धावति । ऋ ९३६ गतिप्रापणयोः । ऋच्छति ।

२३८३ । ऋच्छत्यृताम् । (७-४-११)

तौदादिकस्य ऋच्छतेः ऋधातोः ऋतां च गुणः स्याल्लिटि । णलि प्राग्वदुपधावृद्धिः । आर । आरतुः । आरुः ।

२३८४ । इडत्त्यर्तिव्ययतीनाम् । (७-२-६६)

‘अद्’ ‘ऋ’ ‘व्येञ्’ एभ्यस्थलो नित्यमिट् स्यात् । आरिथ ।

तत्साहचर्यात् सधातुः ऋधातुश्च जौहोत्यादिकौ श्लुविकरणावेव गृह्यते इत्यर्थः । लुप्तविकरणत्वसाम्यादिति भावः । तेनेति ॥ लुप्तविकरणयोरेव ग्रहणेन भ्वादिगणस्थयोः सधातुः ऋधातुत्वोरङ् नेत्यर्थः । तदेव सधातोर्गतिसामान्यवृत्तेरुक्तानि रूपाणि । यदि शीघ्रगतौ सधातु तदा तस्य विशेषमाह । शीघ्रगतौ त्विति । धौरादेश इति ॥ धौशब्दस्य धौरिति प्रथमान्तम् । धौ इत्यौकारान्त आदेश इत्यर्थः । ‘पात्रा’ इति सूत्रे सतीति शितपा निर्देशः । लुग्विकरणनिर्देशस्तु अविवक्षित इति भावः । ‘सर्तेर्वेगितायाङ्गतौ धावादेशः’ इति वार्तिकमभिप्रेत्येदम् । धावतीति ॥ शपि सधातोर्धौभावे आवादेशः । धावतु । अधावत् । धावेत् । ऋ गतिप्रापणयोः ॥ अनिट् । ‘पात्राध्मा’ इति शिद्विषये ऋच्छादेशः । तदाह । ऋच्छतीति ॥ ननु ऋ अतुस् इति स्थिते द्वित्वे उरदत्त्वे रपरत्वे हलादिशेषे ‘अत आदेः’ इति दीर्घे आ ऋ अतुस् इति स्थिते ‘असयोगात्’ इति किच्वाडुत्तरखण्डस्य गुणाभावे यणम्बाधित्वा परत्वादाद्गुणे अरतुरिति स्यादित्यतस्तत्र गुणविधानमाह । ऋच्छत्यृताम् ॥ ‘दयतेर्दिङि लिटि’ इत्यतो लिटीति ‘ऋतश्च सयोगादेर्गुण’ इत्यतो गुण इति चानुवर्तते । ऋच्छति ऋ ऋत् एषान्द्वन्द्वाद्बहुवचनम् । बहुवचनादेव ऋकारप्रश्लेषो गम्यते । प्रश्लिष्टेन च ऋकारेण ऋधातुरेव गृह्यते । ऋवर्णान्तधातुग्रहणे ‘ऋतश्च सयोगादेर्गुणः’ इत्यस्य वैयर्थ्यात् । ‘ऋच्छगतीन्द्रियप्रक्यमूर्तिभावेषु’ इति तौदादिकस्य ऋच्छतीति शितपा निर्देशः । भौवादिकस्य धातोस्तु ऋग्रहणेनैव सिद्धेः । तदाह । तौदादिकस्य ऋच्छतेरित्यादिना ॥ किदर्थमपीदं सूत्रम् । णलि प्राग्वदिति ॥ ‘हृ कौटिल्ये’ इत्यत्र उक्त्या रीत्या कित्सु चरितार्थोऽय्यङ्गुण ‘अचो ङिति’ इति वृद्धपेक्षया परत्वात् णत्यपि भवति । ततो रपरत्वे उपधावृद्धिरित्यर्थः । आरेति ॥ ऋधातोर्लिटि तिपो णलि द्वित्वे उरदत्त्वे हलादिशेषे ‘अत आदेः’ इति दीर्घे उत्तरखण्डस्य वृद्धौ रपरत्वे सवर्णदीर्घ इति भावः । आरतुरिति ॥ पूर्ववत् द्वित्वादौ आ ऋ अतुसिति स्थिते किच्वाडुणनिषेधे प्राप्ते ‘ऋच्छत्यृताम्’ इति गुणे रपरत्वे सवर्णदीर्घ इति भावः । आरुत्यप्येवम् । थलि तु क्रादिनियमप्राप्तस्य इटः ‘अचस्तास्वत्’ इति निषेधे ऋदन्तत्वात् भारद्वाजमतेऽपि प्राप्ते आह । इडत्त्यर्ति ॥ पञ्चम्यर्थे षष्ठी । ‘अचस्तास्वत्’ इत्यतः थलीत्यनुवर्तते । ‘विभाषा सजिदृशोः’ इति पूर्वसूत्राद्विभाषाग्रहणमस्वरितत्वानुवर्तते । तदाह । अद् ऋ इत्यादिना ॥ आर्धधातुकस्ये-

अर्ता । अरिष्यति । अर्यात् । आर्षात् । आर्षाम् । गृ ९३७ घृ ९३८ सेचने ।
 गरति । जगार । जगर्थ । जग्निव । रिङ् । ग्रियात् । अगार्षात् । ध्वृ ९३९
 हृच्छेने । सु ९४० गतौ । सुस्रोथ । सुस्रुव । सूयात् । ‘णिश्रि—’ (सू २३१२)
 इति चङ् । लघूपधगुणादन्तरङ्गत्वादुवङ् । असुस्रुवन् । पु ९४१ प्रसवै-
 श्वर्ययोः । प्रसवोऽभ्यनुज्ञानम् । सुपोथ—सुपविथ । सुपुविव । सोता ।

डित्यनुवृत्तौ पुनरिङ्ग्रहणन्तु ‘न वृञ्चश्चतुभ्यं.’ इत्यतो नेत्यनुवृत्तिनवृत्तये इत्याहुः । आरि-
 थेति ॥ आरथुः । आरुः । आर । आरिव । आरिम । क्वादिनियमादिट् । अरिष्यतीति ॥
 ‘ऋद्धनोः’ इति इट् । ऋच्छतु । आछत् । अर्यादिति ॥ ‘गुणोऽर्ति’ इति गुणे रपरत्वाभिनि
 भाव । आर्षादिति ॥ सिचि वृद्धिः । ‘सर्तिशास्त्यतिभ्यश्च’ इति अङ् तु न । तत्र
 भौवादिकस्य क्धातोर्न ग्रहणमित्यनुपदमेवोक्तेरिति भावः । आरिष्यत् । ‘ऋद्धनो स्ये’ इति इट् ।
 ‘गृ घृ सेचने’ । अनिटौ । गरतीति ॥ जगार । असयोगादित्वात् ‘ऋतश्च’ इति गुणो न । जग्रन्तु ।
 जग्रुः । क्वादिनियमेन इटि प्राप्ते अचस्तास्वदिति नेट् । ऋदन्तत्वाद्भारद्वाजमतेऽपि नेट् ।
 तदाह । जगर्थेति ॥ जग्रथुः । जग्र । जगार । जगर । जग्निवेति ॥ क्वादिनियमा-
 दिट् । जग्निम । गता । गरिष्यति । ‘ऋद्धनोः’ इति इट् । गरतु । अगरत् । गरेत् । रिङिति ॥
 आशीर्लिङि असयोगादित्वात् ‘गुणोर्ति’ इति गुणाभावे ‘रिङ् गयतिरिङ्क्षु’ इति रिङित्यर्थः ।
 ग्रियादिति ॥ रीङि प्रकृते रिङ्विधेर्न दीर्घः । अगार्षादिति ॥ गिचि वृद्धौ रपर-
 त्वम् । अगार्षाम् । अगरिष्यत् । ‘ऋद्धनोः’ इति इट् । घृधातोस्तु भौवादिकस्य वृत्तः, घर्मः,
 घृणा, इत्यत्रैव प्रयोगः, नान्येति ‘तृज्वत्क्रोष्टुः’ इति सूत्रे भाष्ये स्पष्टम् । ध्वृ हृच्छेने इति ॥
 हृच्छन्नुटिलिभवनम् । ध्वरति । दध्वार । ‘ऋतश्च’ इति गुणः । दध्वरतु । दध्वरुः । थलि
 ‘अचस्तास्वत्’ इति क्वादिनियमप्राप्त इट् न । ऋदन्तत्वाच्च भारद्वाजमतेऽपि नेट् । दध्वर्थः ।
 दध्वरथुः । दध्वर । दध्वार-दध्वर । दध्वरिव । दध्वरिम । क्वादिनियमादिट् । ध्वनी ।
 ‘ऋद्धनोः’ इति इट् । ध्वरिष्यति । ध्वरतु । अध्वरत् । ध्वरेत् । आशीर्लिङि ‘गुणोऽर्ति’ इति गुणः ।
 ध्वर्यात् । अध्वार्षात् । अध्वारिष्यत् । ‘सु गतौ’ । अनिट् । स्रवति । सुस्राव । अनुगादा
 कित्वात् गुणाभावे उवङ् । सुस्रुवतुः । सुस्रुवुः । क्वादित्वाच्चेट् । तदाह । सुस्रोथेति ॥
 सुस्रुवथुः । सुस्रुव । सुस्राव-सुस्रव । सुस्रुवेति ॥ क्वादित्वाच्चेट् । सुस्रुमेत्यपि ज्ञेयम् ।
 सोता । सोष्यति । स्रवतु । अस्रवत् । स्रवेत् । सूयादिति ॥ ‘अकृत्सार्वधातुकयोः’ इति
 दीर्घ इति भावः । छुडि विशेषमाह । णिश्रीति चङिति ॥ ‘चङि’ इति द्वित्वमित्यपि
 द्रष्टव्यम् । नउ असुस्रु अ त् इति स्थिते रेफादुत्तरस्य उकारस्य सार्वधातुकार्धधातुकयोरिति
 गुणस्य चङ्निमित्तकस्य डित्त्वान्निषेधेऽपि उवङ्पेक्षया परत्वात् तिपन्निमिर्नाकृत्य रेफादुका-
 रस्य लघूपधगुणः स्यादित्यत आह । लघूपधगुणादन्तरङ्गत्वादुवङिति ॥ बहिर्भूत-
 तिबपेक्ष्वाल्लघूपधगुणः बहिरङ्गः । अन्तर्गतचङ्पेक्षत्वादुवङ्अन्तरङ्गः । अतः उवङेव भवति ।
 परादन्तरङ्गस्य बलवत्त्वादिति भावः । असुस्रुवदिति ॥ अस्रोष्यत् । धु प्रसवेति ॥ अत्र

२३८५ । स्तुसुधूञ्भ्यः परस्मैपदेषु । (७-२-७२)

एभ्यः सिच इट् स्यात्परस्मैपदेषु । असावीत् । पूर्वोत्तराभ्यां बिङ्ग्यां साहचर्यात्सुनोतेरेव ग्रहणमिति पक्षे असौषीत् । श्रु ९४२ श्रवणे ।

२३८६ । श्रुवः श्रु च । (३-१-७४)

श्रुवः श्रु इत्यादेशः स्यात् श्नुप्रत्ययश्च । शपोऽपवादः । श्रोर्ङित्वाद्धा-
तोर्गुणो न । शृणोति । शृणुतः ।

२३८७ । हुश्नुवोः सार्वधातुके । (६-४-८७)

जुहोतेः श्नुप्रत्ययान्तस्यानेकाचोऽङ्गस्य चासंयोगपूर्वोर्वर्णस्य यणस्या-
दजादौ सार्वधातुके । उवङ्गोऽपवादः । शृण्वन्ति । शृणोमि । शृण्वः—शृण्वः ।

प्रसवशब्दस्य गर्भमोचनपरत्वभ्रम वारयति । प्रसवोऽभ्यनुज्ञानमिति ॥ ‘ओ प्रणयेति ब्रह्मा प्रसौति’ इत्यादौ तथा दर्शनादिति भावः । षोपदेशोऽयम् । शपि उवङ्म्बाधित्वा परत्वात्सार्वधातुकार्धधातुकयोरिति गुण । सवति । सुषाव । अनुसादौ । कित्वाद्गुणाभावे उवङ् । सुषुवतु । सुषुवुः । भारद्वाजनियमात्थलि वेट् । तदाह । सुषविथ-सुषोयेति ॥ अकित्वाद्गुण इति भावः । सुषुवथु । सुषुव । सुषाव-सुषव । वमयोस्तु क्रादिनियमान्नित्य-
मिड् । तदाह । सुषुविवेति ॥ कित्वाद्गुणाभावे उवङ् । सोतेति ॥ सोष्यति । सवतु । असवत् । सवेत् । सूयात् । छुडि असौषीदिति प्राप्ते । स्तुसुधूञ्भ्यः ॥ ‘इड्त्त्यति’ इत्यतः इडित्यनुवर्तते । ‘अञ्जे सिचि’ इत्यतः सिचीत्यनुवृत्त षष्ठा विपरिणम्यते । तदाह । एभ्यःसिचः इति । असावीदिति ॥ सिचि वृद्धौ ‘इट ईटि’ इति सिज्लोपः । पूर्वोत्तराभ्यामिति ॥ स्तुञ्धूञ्भ्यामित्यर्थः । सुनोतेरिति ॥ ‘षुञ् अभिषवे’ इति श्नुविकरणस्येत्यर्थः । असौषी-
दिति ॥ इडभावे ‘सिचि वृद्धिः’ इति भावः । असोष्यत् । श्रु श्रवणे इति ॥ उदन्तोऽयम-
निट् । श्रुवः श्रु च ॥ श्रु इति छुप्तप्रथमाकम् । चकारेण ‘स्वादिभ्यः श्नुः’ इति सूत्रस्थः
श्नुः समुचीयते । तदाह । श्रुवः श्रु इत्यादेशः स्यात् श्नुप्रत्ययश्चेति ॥
शपोऽपवादः इति ॥ अनेन शब्धिषये कर्त्रर्थसार्वधातुक एवास्य प्रवृत्तिः सूचिता ।
श्रोर्ङित्वादिति ॥ सार्वधातुकमपिदित्यनेनेति भावः । शृणोतीति ॥ तिपमाश्रित्य श्रोर्गुण ।
तसादीनां ङित्वात् श्रोर्न गुणः । तदाह । शृणुतः इति ॥ शृणु अन्तीति स्थिते
अन्तेः ङित्वात् श्रोर्गुणनिषेधे सति उवङि प्राप्ते । हुश्नुवोः ॥ श्रो प्रत्ययत्वात्त-
दन्तग्रहणम् । ‘इणो यण्’ इत्यतः यण् इत्यनुवर्तते । ‘अचि श्नु’ इत्यतः अचीति
सार्वधातुकविशेषणत्वात्तदादिविधिः । ‘एरनेकाचः’ इति सूत्र एरितिवर्जमनुवर्तते । ‘ओः
सुपि’ इत्यतः ओरिति च षष्ठ्यन्तम् । तदाह । जुहोतेरित्यादिना ॥ असंयोगपूर्वस्येति
तु उकारस्य विशेषणं नतु श्नुविशेषणम् । तेन आप्नुवन्तीत्यत्र यण् न । हुश्नुवोः

शृणुमः—शृणुमः । शुश्रोथ । शुश्रुव । शृणु । शृणुवानि । शृणुयान् । श्रूयान् ।
अश्रौषीत् । ध्रु ९४३ स्थैर्ये । ध्रवति । अयं कुटादौ गत्यर्थोऽपि । दु ९४४
दु ९४५ गतौ । दुदोथ—दुदविथ । दुदुविव । दुद्रोथ । दुद्रुव । ‘णिशि—’
(सू २३१२) इति चङ् । अदुद्रुवत् । जि ९४६ जि ९४७ अभिभवे ।
अभिभवो न्यूनीकरणं न्यूनीभवनं च । आद्ये सकर्मकः । शत्रूञ्जयति ।

किम् । योयुवति । अत्र युधातोर्यङ्लुकि अदभ्यस्तादिति झेरदादेशे योयु अति
इति स्थिते अनेकाजङ्गावयवस्य असयोगपूर्वस्य उकारस्य यण् न भवति । अत्र भाष्ये
‘बहुल छन्दसि’ इत्यनुवृत्तौ ‘यङोऽचि च’ इति विहितस्य यङ्लुकश्छान्दसत्वात् । ‘छन्दस्युभयथा,
इत्यार्धधातुकत्वाश्रयणादेव योयुवतीत्यत्र यणभावसिद्धेः हुश्नुग्रहणम्भाषायामपि क्वाचित्-
यङ्लुक ज्ञापयतीत्युक्तम् । तथाच भाषायामपि अनेकाचः असयोगपूर्वकोकारान्ताद्योयुव-
तीत्यादौ युङ्लुक्सिद्धेः तत्र यणभावार्थं हुश्नुग्रहणमिति फलति । ज्ञापकस्य सामान्यापेक्ष-
त्वादुदाहृतोवर्णान्तादन्यत्रापि क्वचिद्यङ्लुक् सिद्ध्यति । एतदेवाभिप्रेत्य भाष्ये ‘हुश्नुग्रहणं
ज्ञापयति भाषायामपि यङ्लुक् भवतीत्युक्त्वा किमेतस्य ज्ञापने प्रयोजनं, वेभिदीति चे
च्छिदीति इत्येतत्सिद्धम्भवति’ इत्युक्तम् । अत्र भिदिच्छिद्योरेव ग्रहणादुदाहृतोकारान्तादन्यत्र
भवन् यङ्लुक् आभ्यामेव भवति, नत्वन्यत्रेत्याहुः । भिदिच्छिद्योर्ग्रहणम्प्रदर्शनमात्रमित्यन्ये ।
शृण्वन्तीति ॥ शृणुथः । शृणुथेत्यपि ज्ञेयम् । ‘लोपश्चास्यान्यतरस्या म्बोः’ इत्यभिप्रेत्याह ।
शृण्वः इत्यादि ॥ शुश्राव । शुश्रुवत् । शुश्रुवुः । थलि वमयोश्च क्वादित्वान्नित्यङ्गिणेषधः ।
तदाह । शुश्रोथ । शुश्रुवेति ॥ शुश्रुमेत्यपि ज्ञेयम् । श्रोता । श्रोष्यति । शृणोतु-
शृणुतात् । शृणुताम् । शृण्वन्तु । ‘उतश्च प्रत्ययादसयोगपूर्वात्’ इति हेल्लक मत्वा आह ।
शृण्विति ॥ शृणुतात् । शृणुतम् । शृणुत । शृणवानीति ॥ आटः पित्वेन डित्वा-
भावाद्गुण इति भावः । ध्रु स्थैर्ये इति ॥ अनिद् । ध्रवति । दुध्राव । दुध्रुवतुः ।
दुध्रुवुः । भारद्वाजनियमात्थलि वेट् । दुध्रविथ—दुध्रोथ । दुध्रुवथुः । दुध्रुव । दुध्राव—
दुध्रव । दुध्रुविव । दुध्रुविम । क्वादिनियमादिट् । ध्रोता । ध्रोष्यति । ध्रवतु ।
अध्रवत् । ध्रवेत् । ध्रूयात् । अध्रौषीत् । अध्रोष्यत् । दु दु गताविति ॥
अनिटौ । दवति । द्रवति । दुदाव । दुदुवतुः । दुद्रुवुः । दुद्राव । दुद्रुवतुः । दुद्रुवुः । अस्य
भारद्वाजनियमात्थलि वेडित्याह । दुदोथ—दुदविथेति ॥ दुदुवथुः । दुदुव । दुदाव-
दुदव । वमयोः क्वादिनियमादिडित्याह । दुदुविवेति ॥ द्वितीयस्य क्वादित्वात्थलि नित्य
नेट् । तदाह । दुद्रोथेति ॥ दुद्रुवथुः । दुद्रुव । दुद्राव—दुद्रव । वमयोः क्वादित्वान्नेट् ।
तदाह । दुद्रुवेति ॥ दोता । द्रोता । दोष्यति । द्रोष्यति । दवतु । द्रवतु । अद्रवत् ।
अद्रवत् । दवेत् । द्रूयात् । द्रूयात् । अद्रौषीत् । चङिति ॥ द्रधातोरिति भावः ।
अदुद्रुवदिति ॥ चङीति द्वित्वम् । डित्वाद्गुणनिषेधे उवाडिति भावः । अद्रोष्यत् । अद्रोष्यत् ।
जि जि अभिभवे इति ॥ अनिद् । न्यूनीकरणमिति ॥ नीचीकरणमित्यर्थः । न्यूनी-
भवनमिति ॥ क्षीणबलीभवनमित्यर्थः । शत्रूञ्जयतीति ॥ नीचीकरोतीत्यर्थः । ननु

द्वितीये त्वकर्मकः । ‘अद्ध्ययनात्पराजयते’ । अद्ध्येतुं ग्लायतीत्यर्थः । ‘विप-
राभ्यां जेः’ (सू २६८५) इति तङ् । ‘पराजेरसोढः’ । (सू ५८९)
इत्यपादानत्वम् ।

अथ डीडन्ता डितः । भिम् ९४८ ईषद्वसने । स्मयते । सिष्मिये ।
सिष्मियिद्वे । सिष्मियिध्वे । गुङ् ९४९ अव्यक्ते शब्दे । गवते जुगुवे । गाङ्
९५० गतौ । गाते । गाते । गाते । इट एत्वे कृते वृद्धिः । गै ।
लङ् इटि । अगे । गेते । गेयाताम् । गेरन् । गासीष्ट । ‘गाङ्कुटादिभ्यः—’
जिधातोः परस्मैपदित्वात् पराजयत इति कथमात्मनेपदमित्यत आह । विपराभ्यामिति ॥
ननु पराजयस्य अद्ध्ययनेन सश्लेषविश्लेषयोरभावात् कथम्पराजयमप्रत्यययनस्यापादानत्वमित्यत
आह । पराजेरिति ॥ जयति । लिटि ‘सन्लिटोर्जे’ इति कुत्वम् । जिगाय । जिग्यतु । जिग्युः ।
भारद्वाजनियमात्थलि वेद् । जिगयिथ—जिगेथ । जिग्यथु । जिग्य । जिगाय—जिगय ।
वमयोः क्रादिनियमादिट् । जितियव । जितियम । जेता । जेष्यति । जयतु । अजयत् । जयेत् ।
जायात् । अजैषीत् । अजैष्टाम् । अजैषु । अजैषी । अजैष्टम् । अजैष्ट । अजैषम् । अजैष्व ।
अजैष्म । अजेष्यत् । इति धेडादयोऽजन्ताः परस्मैपदिनः । अथ डीडन्ता डितः इति ॥
‘डीङ् विहायसा गतौ’ इत्येतत्पर्यन्ताः डित्त्वादात्मनेपदिन इत्यर्थः । भिम् ईषद्वसने । षोपदेशोऽ-
यम् । स्मयते इति ॥ धात्वादेरिति षस्य स । सिष्मिये इति ॥ क्तिवाद्गुणाभावे
इयङ् । आदेशसंस्कारत्वादुत्तरखण्डे सस्य ष । सिष्मियाते । सिष्मियिरे । क्रादिनियमादिट् ।
सिष्मियिषे । सिष्मियाथे । ‘विभाषेतः’ इति मत्वा आह । सिष्मियिद्वे—सिष्मियिध्वे इति ॥
स्मेता । स्मेष्यते । स्मयताम् । अस्मयत । स्मयेत । स्मेषीष्ट । अस्मेष्ट । अस्मेष्यत । गुङ्-
धातुरनिट् । गुणः ओकारः अवादेश इति विशेषः । गाङ्धातुरनिट् । गाते इति ॥ लट्-
स्तादेशे शपि सवर्णदीर्घे टेरेत्वमिति भावः । आतामि तथैव रूपमाह । गाते इति ॥ गा अ
आतामिति स्थिते परत्वात् सवर्णदीर्घे अतः परस्य दीर्घाकारस्याभावात् ‘आतो डित’ इति इय् न
भवति । ज्ञावपि तथैव रूपमाह । गाते इति ॥ शपा सह आकारस्य सवर्णदीर्घे ‘आत्मनेपदे-
ष्वनतः’ इति ज्ञेः अदादेशे टेरेत्वमिति भावः । गासे । गाथे । गाध्वे । लट उत्तमपुरुषैकवचने
विशेषमाह । इट् इति ॥ गा अ इ इति स्थिते सवर्णदीर्घे सति इट एवे कृते ‘वृद्धिरेचि’
इति वृद्धौ गै इति रूपमित्यर्थः । गावहे । गामहे । लिटि अजादौ आहोप । जगे । जगाते ।
जगिरे । क्रादिनियमादिट् । जगिषे । जगाथे । जगिध्वे । जगे । जगिवहे । जगिमहे । गाता ।
गास्यते । गाताम् । गाताम् । गाताम् । गास्व । गाथाम् । गाध्वम् । गै । गावहै । गामहै ।
अगात । अगाताम् । अगात । अगाथाः । अगाथाम् । अगाध्वम् । लङ् इटीति ॥ अगा
अ इ इति स्थिते टिदादेशत्वाभावादेत्वाभावे सवर्णदीर्घे आद्गुणे अगे इति रूपमित्यर्थः ।
अगावहि । अगामहि । गेतेति ॥ लिङ्स्तादेशे शपि गा अ त इति स्थिते सवर्णदीर्घे सीयुटि
सलोपे यलोपे ‘आद्गुण’ इति भावः । गेयातामिति ॥ गा अ आतामिति स्थिते सवर्णदीर्घे

(सू. २४६१) इति सूत्रे इडादेशस्यैव गाडो ग्रहणं न त्वस्य । तेनाङि-
त्त्वान् 'घुमास्था—' (२४६२) इतीत्त्वं न । अगास्त । आदानिकोऽयमिति
हरदत्तादयः । फले तु न भेदः । कुङ् ९५१ घुङ् ९५२ उङ् ९५३ कुङ्
९५४ शब्दे । अन्ये तु 'उङ् कुङ् खुङ् गुङ् घुङ् डुङ्' इत्याहुः ।
कवते । चुकुवे । घवते । अवते । ऊवे । वार्णादाङ्गं वलीयः (प ५६)
इत्युवङ् । ततः सवर्णदीर्घः । ओता । ओष्यते । ओपीष्ट । औष्ट । डवते ।
जुङुवे । डोता । च्युङ् ९५५ ज्युङ् ९५६ प्रुङ् ९५७ प्लुङ् ९५८ गतौ ।
सियुटि सलोपे 'आद्गुण' इति भावः । गेरन्निनि ॥ अस्य रन्भावे गा अ रन् इति स्थिते सवर्ण-
दीर्घे सियुटि सलोपे यलोपे 'आद्गुण' इति भावः । गेथा । गेयाथाम् । गेध्वम् । गेय । गेवदि
गेमहि । आर्शालिङि आह । गासीष्टेति ॥ गासीरन् । गार्साष्टा । गार्सायास्थाम् । गासा-
ध्वम् । गासाय । गासीवहि । गार्सामहि । ननु गासीष्टेत्यादौ 'गाङ्कुटादिभ्योऽङिण्डिन' इति
ङिण्डिन्नप्रत्ययस्य डित्त्वविधानेन सानुडागमविशिष्टप्रत्ययस्य डित्त्वात् 'घुमास्थागापाजहात्तमा
हलि' इति हलादौ षिडति विहितमीत्त्व स्यादित्यत आह । गाङ्कुटादिभ्यः इति सूत्रे इति ॥
इड इत्यनुवृत्तौ 'गाङ् लिटि' इति विहितस्य गाङादेशस्यैव गाङ्कुटादिसूत्रे ग्रहणं, नन्वस्य गाधा-
तोरित्यर्थः । एतच्च 'गाङ् लिटि' इति सूत्रे भाष्ये स्पष्टम् । तेनेति ॥ गाङ्कुटादिसूत्रे प्रकृतस्य
गाधातोरग्रहणेनेत्यर्थः । लुङ्याह । अगास्तेति ॥ अगास्माताम् । अगासत । अगास्था ।
अगासाथाम् । अगाध्वम् । अगासि । अगास्वहि । अगास्महि । अगास्यत । आदादिकोऽ-
यमिति ॥ ततश्च 'अदिप्रभृतिभ्यः शपोः' इति शपो लुगिति भावः । फले तु न भेदः इति ॥
शपो लुकि सति, गाते, इत्याद्येव रूपम् । तस्मिन्नसत्यपि गा अ ते इत्यादौ सवर्णदीर्घे सति
तदेव रूपमिति न रूपभेद इत्यर्थः । कुङ् घुङ् उङ् डुङ् शब्दे इति ॥ चत्वारोऽपि डितः ।
आद्यद्वितीयचतुर्थाः कवर्गप्रथमचतुर्थपञ्चमाद्याः । तृतीयस्तु केवलोवर्णः । अन्ये त्विति ॥
आद्यः केवलोवर्णो डित् । इतरे तु पञ्च क्रमेण कवर्गाद्याः । तत्र कुङ्धातोरुदाहरति ।
कवते इति ॥ लिटि अजादौ कित्वाद्गुणाभावे उवङ् । तदाह । चुकुवे इति ॥
चुकुवाते । चुकुविरे । कादिनियमादिट् । चुकुविषे । चुकुवाथे । चुकुविध्वे । चुकुवे । चुकुविवहे ।
चुकुविमहे । कोता । कोष्यते । कवताम् । अकवत । कवेत । कोपीष्ट । अकोष्ट ।
अकोष्यत । एव खवते इत्यादि । उङ्धातोराह । अवते इति । ऊवे इति ॥ उ उ
ए इति स्थिते द्वितीयस्य उवर्णस्य उवङि कृते सवर्णदीर्घ इति भावः । ननु उवङ्.
बहिर्भूतप्रत्ययापेक्षतया बहिरङ्गत्वाद्दन्तरङ्गे सवर्णदीर्घे कृते ऊ ए इति स्थिते उवङि उवे
इत्येवोचितमित्यत आह । वार्णादिति ॥ ऊवाते । ऊविरे । कादिनियमादिट् । ऊविषे ।
ऊवाथे । ऊविध्वे । ऊवे । ऊविवहे । ऊविमहे । ओता, ओष्यते इति ॥ आवत ।
अवेत । ओपीष्ट । औष्ट । औष्यत । इत्यपि ज्ञेयम् । डुङ्धातोर्लिटि, डवते, डति रूपमुक्तम् ।
सम्प्रति लिटि रूपमाह । जुङुवे इति ॥ 'कुहोश्चुः' इति डकारस्य स्थानिनश्चुर्भवन् स्थानसाम्यस्य

‘क्लुङ्’ इत्येके । रुङ् ९५९ गतिरेषणयोः । रेषणं हिंसा । रुरुवे । रवितासे । धृङ् ९६० अवध्वंसने । धरते । दध्रे । मेङ् ९६१ प्रणिदाने । प्रणिदानं, विनिमयः प्रत्यर्पणं च । प्रणिमयते । ‘नेर्गद—’ (सू २२८५) इति णत्वम् । तत्र घुप्रकृतिमाङ्गिति पठित्वा ङितो माप्रकृतेरपि ग्रहणस्थेष्टत्वात् । देङ् ९६२ रक्षणे । दयते ।

२३८८ । दयतेर्दिगि लिटि । (७-४-९)

‘दिग्यादेशेन द्वित्वाधनमिष्यते’ इति वृत्तिः । दिग्ये ।

पञ्चस्वभावादाभ्यन्तरप्रयत्नसाम्यस्य पञ्चस्वप्यविशिष्टत्वादल्पप्राणानुनासिक्यसाम्यात् अकारः । प्रथमतृतीयौ तु न भवतः । आनुनासिक्याभावात् । च्युडादयोऽयुवर्णान्ता अनिटः कुङ्धातुवत् ज्ञेयाः । रुङ् गतीति ॥ सेट्कोऽयम् । ‘ऊदृदन्तैर्यौतिरुक्ष्ण’ इत्यनिट्सु पर्युदासात् । तदाह । रवितासे इति ॥ धृङ्धातुरनिट् । दध्रे इति ॥ कित्वाद्गुणनिषेधे ऋकारस्य यण् । दध्राते । दधिरे । कादिनियमादिट् । दधिषे । दध्राथे । दधिष्वे । दध्रे । दधिर्वहे । दधिमहे । धर्ता । लटि स्ये ‘ऋद्धनोः’ इति इटि धरिष्यते । धरताम् । अधरत । धरेत । आशीर्लिङि सीयुटि ‘उश्च’ इति कित्वान्न गुणः । धृषीष्ट । ‘ह्रस्वादङ्गात्’ इति सिचो लुक् । अश्रुत । अधृषाताम् । अधृषत । अधरिष्यत । मेङ् प्रणिदाने । णत्वमिति ॥ प्रणिदानशब्दे प्रणिमयते इत्यत्र च ‘नेर्गद’ इति णत्वमित्यर्थः । ननु प्राणिमयत इत्यत्र णत्वमिदन्न सम्भवति । शिद्विषये आत्वाभावेन, मारूपाभावात् । तथा प्रणिदानशब्देऽपि णत्व न सम्भवति । तत्र देङ् कृतात्वस्य लाक्षणिकदारूपत्वात् । ‘गामादाग्रहणेष्वाविशेष’ इत्याश्रित्य मेङोऽपि कृतात्वस्य णत्वविधौ ग्रहणे तु मीनातिमिनोऽलोरात्त्वे प्रणिमाता प्रणिमास्यति इत्यत्रापि नेर्णत्वापत्तिरित्यत आह । तत्रेति ॥ तत्र ‘नेर्गद’ इति णत्वविधौ । घुमेत्यस्य स्थाने घुप्रकृतिमाङ्गिति पठित्वा तत्र प्रकृतिशब्दस्य घुमाङ्प्रकृतिपरत्वमाश्रित्य धौ माङ्धातौ घुमाप्रकृतौ च परत इति पर्यवसानमाश्रित्य माप्रकृतेर्ङितो मेङ्धातोः कृतात्वस्यापि ग्रहणस्य भाष्यकृता इष्टत्वात् । (अभ्युपगतत्वादित्यर्थः) एवञ्च प्रणिमयते प्रणिदानमित्यत्र नाव्याप्तिः । मेङ् कृतात्वस्य माप्रकृतित्वे सति ङित्वात् । नापि मीनातिमिनोऽलोरात्त्वे प्रणिमाता प्रणिमास्यतीत्यत्र अतिव्याप्तिः । मारूपस्य ङित्वाभावादिति भावः । एतच्च घुसज्ञासूत्रे भाष्ये स्थितम् । ममे । ममाते । ममिरे । कादिनियमादिट् । ममिषे । ममाथे । ममिष्वे । ममे । ममिवहे । ममिमहे । माता । मास्यते । मयताम् । अमयत । मथेत । मासीष्ट । अमास्त । अमास्यत । देङ्धातुर्मेङ्वात् । दयतेर्दिगि ॥ दिगीति छत्तप्रथमाकम् । देङ्धातोः दिगि इत्यादेशः स्याल्लिटीत्यर्थः । ननु लिट् एशादौ दिग्यादेशे कृते द्वित्वे सति दिदिग्ये इत्यादि स्यादित्यत आह । दिग्यादेशेनेति ॥ एतच्च भाष्ये स्पष्टम् । वृत्तिरिति ॥ भाष्यस्याप्युपलक्षणम् । कादिनियमादिट् । दिग्यिषे । दिग्याथे । दिग्यिष्वे । दिग्ये ।

२३८९ । स्थाध्वोरिच्च । (१-२-१७)

अनयोरिदादेशः स्यात् सिच्च कित्स्यात् । अदित । अदिथाः । अदिपि । श्यैङ् ९६३ गतौ । श्यायते । शश्ये । श्यैङ् ९६४ वृद्धौ । प्यायते । पप्ये । प्याता । श्रैङ् ९६५ पालने । त्रायते । तत्रे । पूङ् ९६६ पवने । पवते । पुपुवे । पविता । मूङ् ९६७ बन्धने । मवते । डीङ् ९६८ विहायसा गतौ । डयते । डिङ्ये । डयिता । तृ ९६९ प्लवनतरणयोः ।

२३९० । ऋत इच्छातोः (७-१-१००)

दिग्यिवहे । दिग्यिमहे । दाता । दास्यते । दयताम् । अदयत । दयेत । दासीष्ट । लुङि गीचि अदास् त इति स्थिते । **स्थाध्वोरिच्च** ॥ 'असयोगाङ्ङि' इत्यतः क्दिति 'हनस्सिच्' इत्यतस्मिन्-जिति चानुवर्तते । तदाह । **अनयोरित्यादिना** ॥ परस्मैपदेषु नेद प्रवर्तते । तत्र 'गाति-स्था' इति सिचो लुका लुप्तवान् । अत एव लिङ्मिचौ' इति सूत्रादात्मनेपदध्विति नानुवर्तितम् । व्यावर्त्यभावान् । **अदितेति** ॥ इत्वे कृते 'ह्रस्वादज्ञान्' इति मिचो लुक । त इत्यस्य ङित्वा-दिकारस्य न गुणः । आतामार्दा तु इत्वे कृतेऽपि सिचो न लुक । झलि परत एव लुग्विवे । सिचः कित्वादिकारस्य न गुणः । अदिपाताम् । अदिपत । अदिथा । अदिपाथाम् । अदिट्पुम् **अदिपीति** ॥ अदिप्वहि । अदिमहि । अदास्यत् । इत्यपि ज्ञेयम् । **श्यैङ् गतौ** ॥ **श्यायते इति** ॥ शपि आयादेशः । शिद्विप्रयत्वादात्वमेति भावः । **शश्ये इति** ॥ शपि आत्वे आतो लोपः । शिश्याते । शिश्ये । क्रादिनियमादिट् । शिश्येप । शिश्याथे । शिश्य-ध्वे । शिश्ये । शिश्यिवहे । शिश्यिमहे । श्याता । श्यास्यते । श्यायताम् । अश्यायत । श्यायेत । श्यासीष्ट । अश्यास्त । अश्यास्यत । श्यैङ्धातुरपि श्यैङ्वत् । श्रैङ्ग्येवम् । **पूङ् पवने इति** ॥ सेट् । ऊदन्तानामनिट्सु पर्युदासात् । **पवने इति** ॥ शपि गुणः अवा-देशः । **पुपुवे इति** ॥ कित्वाङ्गुणाभावे उवङ् । पुपुवान् । पुपुविरे । पुपुविपे । पुपुवाथे । पुपुविध्वे । पुपुवे । पुपुविवहे । पुपुविमहे । पविता । पविष्यते । पवताम् । अपवत । पवत । पविषीष्ट । अपविष्ट । अपविष्यत । मूङ्धातुरप्येवम् । **डीङ् विहायसा गताविति** ॥ आका-शेन गमने इत्यर्थः । सेडयम् । अनिट्सु डीड् । पर्युदासात् । **डयते इति** ॥ शपि ईकारस्य गुणे अयादेश इति भावः । **डिङ्ये इति** ॥ कित्वाङ्गुणाभावे ईकारस्य यणिति भावः । डिङ्याते । डिङ्ये । डिङ्येपि । डिङ्याथे । डिङ्यध्वे । डिङ्ये । डिङ्यिवहे । डिङ्यिमहे । डयिता । डयिष्यते । डयताम् । अडयत । डयेत । डयिषीष्ट । डयिषीयास्ताम् । डयिषीरन् । डयिषीष्टा । डयिषीयास्थाम् । डयिषीट्पुम्—डयिषीध्वम् । डयिषीय । डयिषीवहि । डयिषीमहि । अड-यिष्ट । अडयिष्यत । इति स्मिडादयो डीडन्ता डितः । तृधातुः सेट् परस्मैपदा । अनि-ट्सु ऋदन्तपर्युदासात्सेट् । **ऋत इच्छातोः** ॥ ऋत इति धातोर्विशेषणम् । तदन्त-

ऋदन्तस्य धातोरङ्गस्य इत्स्यान् । ‘इत्वोत्वाभ्यां गुणवृद्धी विप्र-
तिषेधेन’ (वा ४३७३) । तरति । ‘ऋच्छत्यृताम्’ (सू २३८३) इति
गुणः । ‘तृफल—’ (सू २३०१) इत्येत्त्वम् । तेरतुः । तेरुः ।

२३९१ । वृतो वा । (७-२-३८)

वृङ् वृञ्भ्यामृदन्ताच्चेटो दीर्घो वा स्यान्न तु लिटि । तरिता-तरीता ।
‘अलिटि’ इति किम् । तेरिथ । ‘हलि च’ (सू ३५४) इति दीर्घः ।
तीर्यान् ।

२३९२ । सिचि च परस्मैपदेषु । (७-२-४०)

अत्र वृत इटो दीर्घो न । अतारिष्टाम् ।

अथाष्टावनुदात्तेतः । गुप ९७० गोपने । तिज ९७१ निशाने । मान
९७२ पूजायाम् । बध ९७३ बन्धने ।

विधि । अङ्गस्थेयधिकृतम् । तदाह । ऋदन्तस्येति ॥ धातो किम् । मातृणा ।
तथाच तरति, पिपति, ततार, पपार, इत्यादौ ऋकारस्य परे शपि गुणवृद्धी बाधित्वा
अन्तरङ्गत्वान् उत्व स्यादिति शङ्का प्राप्ता । ता परिहर्तुमाह । इत्वोत्वाभ्यामिति ॥
ल्यब्लोपे पञ्चमोद्विवचनम् । ‘ऋत इद्धातोः’ इति इत्त्व ‘उदोष्णपूर्वस्य’ इति उत्त्वमन्तरङ्गमपि
बाधित्वा गुणवृद्धी विप्रतिषेधसूत्रेण परत्वात् स्यातामिति भावः । तरतीति ॥ णलि
ततार । अनुसादौ कित्वाद्गुणनिषेधमाशङ्क्याह । ऋच्छत्यृतामिति ॥ ततर् अनुस्
इति स्थिते अकारस्य गुणशब्देन भावितत्वात् ‘न शसददवादिगुणानाम्’ इति निषेधमाश-
ङ्क्याह । तृफलेति । तेरतुः, तेरुः, इति ॥ तेरिथ । तेरथु । तेर । ततार-ततर । तेरिव ।
तेरिम । वृतो वा ॥ वृ ऋ इत्यनयोः समाहारद्वन्द्वात्पञ्चम्येकवचनम् । वृ इति वृङ् वृञ्प्रहणम् ।
‘आर्धधातुकस्येद्’ इत्यत इडित्यनुवृत्तं षष्ठ्या विपरिणम्यते । ‘ग्रहोऽलिटि दीर्घः’ इत्यतः अलिटि
दीर्घ इत्यनुवर्तते । तदाह । वृङ् वृञ्भ्यामित्यादि । तरिता-तरीतेति ॥ इटो दीर्घविकल्पः ।
गुणे रपरत्वम् । तरिष्यति । तरतु । अतरत् । तरेत् । हलि चेति ॥ आशीर्लिङि
डित्वाटकारस्य गुणनिषेधे, इत्वे, रपरत्वे, ‘हलि च’ इति दीर्घे तीर्यात् इति रूपमित्यर्थः । अता-
रीत्, अतारिष्टाम्, इत्यादौ ‘वृतो वा’ इति दीर्घे प्राप्ते । सिचि च । अत्रेति ॥ परस्मैपदपरके
सिचि वृङ् वृञ्भ्याम् ऋदन्ताच्च परस्य इटो दीर्घो नेत्यर्थः ‘न लिङि’ इत्यतो नेत्यनुवर्तते । अता-
रिष्टामिति ॥ अतारिषु । अतारिषम् । अतारिष्व । अतारिष्म । अतरिष्यत् । गुप गोपने इति ॥
गोपन रक्षणम् । तिज निशाने इति ॥ निशानन्तीक्ष्णीकरणम् । मान पूजायाम् । बध

२३९३ । गुप्तिज्जिह्वः सन् । (३-१-५)

२३९४ । मान्बधदान्शान्भ्यो दीर्घश्चाभ्यासस्य । (३-१-६)

सूत्रद्वयोक्तेभ्यः सन्भ्यान् । मानादीनामाभ्यामस्येकारस्य दीर्घश्च । 'गुपे-
निन्दायाम्' (वा १६८७) । 'तिजेः क्षमायाम्' (वा १६८८) । 'किते-
व्याधिप्रतीकारे' (वा १६८९) 'निग्रहे' 'अपनयने' 'नाशने' 'संशये च'
'मानेर्जिज्ञासायाम्' (वा १६९२) 'बधेश्चित्तविकारे' (वा १६९३) । 'दाने-
रार्जवे' (वा १६९४) । 'शानेर्निशाने' (वा १६९५) । 'सनाद्यन्ताः—'
(सू २३०४) इति धातुत्वम् ।

२३९५ । सन्यङोः । (६-१-९)

सन्नन्तस्य यङन्तस्य च प्रथमैकाचो द्वे स्तोऽजादेस्तु द्वितीयस्य ।
अभ्यासकार्यम् । गुपिप्रभृतयः किङ्किन्ना निन्दाद्यर्थका एवानुदात्तेतः । दानशानौ
बन्धने इति ॥ एतं चत्वारोऽनुदानेन इति स्थितिः । गुप्तिज्जिह्वः । मान्बध ॥
गुप्तिर्जा इह पठितौ । 'कित निवासे' इत्यनुपदमेव परस्मैपदिषु पठिष्यते । अभ्यासभ्यो धातुभ्यः
सन्प्रत्ययः स्यादिति प्रथममूत्रार्थः । मानधातुर्वधधातुश्च इह पठितौ । दान खण्डने । शान
तेजने इत्यनुपदमेव स्वरितेऽनु पठिष्यते । अभ्यासस्य विकार आभ्यासः स च 'सन्यतः' इति इत्त्वमेव
नतु ह्रस्व इति 'गुणो यङ्लुकोः' इति सूत्रे भाष्ये स्पष्टम् । ततश्च मान्बधदान्शानाभ्यामावय-
वस्य इकारस्य सन्सन्निधयोगेशिष्टो दीर्घश्च स्यादिति द्वितीयमूत्रे द्वितीयगण्डस्यार्थः ।
सूत्रद्वयस्य फलितमर्थमाह । सूत्रद्वयेति ॥ अथ उक्तमनो वृत्तिकृतागुपित्वदाना अर्थावशेषा-
नाह । गुपेर्निन्दायामित्यादिना शानेर्निशाने इत्यन्तेन ॥ अत्र गोपनाद्यर्थकानां नि-
न्दादौ वृत्तिस्त्वर्थनिर्देशस्योपलक्षणत्वाद्गोप्या । जिज्ञासाशब्देन जिज्ञासाप्रयोज्यो विनाशो लक्ष्यते ।
मानेर्विचारे इत्येव वृत्तिकृत् । सन्नन्तस्य धातुकार्यप्राप्त्यर्थमाह । सनाद्यन्ताः इति । सन्य-
ङोः ॥ अवयवषष्ठेपा । प्रत्ययन्तान्दन्तग्रहणम् । 'एकाचो द्वे प्रथमस्य' इति 'अजादेर्द्वितीयस्य'
इति चाधिकृतम् । तदाह । सन्नन्तस्येत्यादिना ॥ सान् यदि च परं इति तु न व्याख्येयम् ।
तथा सति प्रतिपूर्वादिणः सानि अटधातोर्थादि च प्रतीपिपति, अटल्यन्ते, इत्यत्र प्रत्ययसहितस्य
द्वित्वानापत्तेः । अभ्यासकार्यमिति ॥ हलादिशेषादिकमित्यर्थः । गुपिप्रभृतयः इति ॥
कितधातुभिन्ना गुप्तिजमानवधाश्चत्वारः । गुपेर्निन्दायामित्यादिनिबद्धनिन्दाद्यर्थका एव अनु-
दात्तेतः सन्भाज इत्यर्थः । कितधातुस्तु परस्मैपदिषु पठिष्यमाणत्वादानुदानेदेव नन व्याधि-
प्रतीकारादिपञ्चस्वेवायैषु सन्भागिति भावः । दानशानौ चिति ॥ दान खण्डने, शान
तेजने, इति धातू स्वरितेतावेव सन्तो आर्जवे निशाने चाथे सन्भाजावित्यर्थः । तयोऽनुपदमेव

तु स्वरितेतौ । एते नित्यं सन्नन्ताः । अर्थान्तरेषु त्वननुबन्धकाश्चुरादयः । अनुबन्धस्य केवलेऽचरितार्थत्वात्सन्नन्तात्तद्ध् । धातोरित्यविहितत्वात्सनोऽत्र नार्धधातुकत्वम् । तेनेङ्गुणौ न । जुगुप्सते । जुगुप्साञ्चक्रे । तितिक्षते । मीमांसते । भष्भावः । चर्त्वम् । बीभत्सते । रभ ९७४ राभस्ये । आरभते ।

स्वरितेत्सु पाठादिति भावः । एते नित्यं सन्नन्ता इति ॥ एते गुप्तिजादयः सप्त धातव गुपेर्निन्दायामित्यादिनिबद्धेष्वर्थेषु नित्यं सन्नन्ताः । निन्दाद्यर्थकत्वे सन विना एषाम्प्रयोगो नास्तीत्यर्थः । अर्थान्तरेषु त्विति ॥ निन्दादिभ्योऽन्येषु धातुपाठनिर्दिष्टेषु तदन्येषु चार्थेषु अनुदात्तानुबन्धराहिता स्सन्तश्चौरादिका एव भवन्ति, न तु भौवादिका इत्यर्थः । चुरादिष्वेतेषामनुदात्तानुबन्धकत्वे अनुबन्धकरणस्य केवलेष्वचरितार्थतया ण्यन्तात्कर्तृगेऽपि फले तद्ध् स्यादिति भावः । नन्वेव सति भ्वादिगणे गुपादेरनुदात्तानुबन्धकरण व्यर्थम् । उक्तीत्या गोपनाद्यर्थकानामेषामनुबन्धरहितचौरादिकत्वनियमेन निन्दाद्यर्थेषु सन्नन्तनियमेन च ततोऽन्यत्र प्रयोगाभावादित्यत आह । अनुबन्धस्येति ॥ गुपादिषु केवलेष्वनुबन्ध-निर्देशस्य निष्फलतया अनुबन्धनिर्देशस्य सन्नन्तार्थत्वं विज्ञायत इति कृत्वा सन्नन्तात्तद्धित्यर्थः । नचैवमपि भ्वादिगणे एषाङ्गोपनाद्यर्थनिर्देशो व्यर्थ एवेति वाच्यम् । भ्वादौ तदर्थनिर्देशस्य अपाणिनीयत्वादिति भावः । तदुक्तम्भाष्ये । ‘गुपादिष्वनुबन्धकरणसामर्थ्यात्सन्नन्तादात्मने-पदम्’ इति । अत्र सन्नन्तादात्मनेपदमित्युक्त्या केवलानामेषा शब्धिकरणानां नास्ति प्रयोग इति सूचितम् । तथा चुरादिष्वेषामनुदात्तानुबन्धराहित्यमित्यपि सूचितम् । अन्यथा अनुबन्धकरणस्य केवलेष्वचरितार्थत्वात् सन्नन्तादिव ण्यन्तादपि कर्तृगे फले आत्मनेपद-र्थत्वापातात्सन्नन्तादात्मनेपदमित्युक्तिरसङ्गता स्यादित्यन्यत्र विस्तरः । धातोरिति ॥ ‘आर्धधातुक शेषः’ इत्यत्र धातोर्विहित प्रत्यय इति विहितविशेषणाश्रयणात् सनश्चास्य धात्वाधिकारविहितत्वाभावात्नार्धधातुकत्वमित्यर्थः । तेनेति ॥ सन आर्धधातुकत्वाभावेने-त्यर्थः । जुगुप्सते इति ॥ निन्दतीत्यर्थः । गुपेः सनि अनार्धधातुकत्वादिङ्गुणयोरभावे ‘सन्यङोः’ इति द्वित्वे हलादिशेषे अभ्यासकृत्वे जडत्वे इति भावः । जुगुप्साञ्चक्रे इति ॥ कास्प्रत्ययादित्याम् । जुगुप्सिता । जुगुप्सिष्यते । जुगुप्सताम् । अजुगुप्सत । जुगुप्सेत । जुगुप्सिषीष्ट । अजुगुप्सिष्ट । अजुगुप्सिष्यत । तितिक्षते इति ॥ तीक्ष्णीकरोती-त्यर्थः । तिजे सनि द्वित्वादि । जस्य कृत्वेन ग तस्य चर्त्वेन क सस्य षत्वमिति विशेषः । मीमांसते इति ॥ विचारयतीत्यर्थः । मान्धातो सनि द्वित्वे हलादिशेषे अभ्यासकृत्वे ‘सन्यतः’ इति इत्त्वे मान्वधेत्यभ्यासदीर्घे, नश्चेत्यनुस्वारे, मीमांसधातोर्लङादीति भावः । बध-धातोः सनि विशेषमाह । भष्भावः इति ॥ बकारस्य भकार इत्यर्थः । चर्त्वमिति । धस्य तकार इत्यर्थः । तथाच भत्सेति सन्नन्त सम्पन्नम् । बीभत्सते इति ॥ भष्त्वचर्त्वयोर-सिद्धत्वात् बध् इत्यस्य द्वित्वे हलादिशेषे ‘सन्यतः’ इति इत्त्वे ‘मान्वध’ इति दीर्घे बीभत्सधातो-र्लङादीति भावः । तदेवङ्गुपादिषु सप्तसु सन्नन्तेषु अत्र क्रमे धातुपाठे निबद्धाश्चत्वार उदाहृताः । कितमानशानधातवस्तु अनुपदमेव धातुपाठक्रमे पठिष्यमाणास्तत्रतलोदाहरिष्यन्ते । रभ

इति षत्वम् । परिनिविभ्यस्तु 'सिवादीनां वा—' (सू २३५९) इति विकल्पः । एतदर्थमेव 'उपसर्गात्सुनोति—' (सू २२७०) इत्येव सिद्धे स्तुस्वञ्ज्योः 'परिनिवि—' (सू २२७५) इत्यत्र पुनरुपादानम् । पर्यष्वङ्क—पर्यस्वङ्क । 'हृद् ९७७ पुरीषोत्सर्गे । हृदते । जहृदे । हत्ता । हत्स्यते । हृदेत । हत्सीष्ट । अहत्त ।

अथ परस्मैपदिनः । जि ध्विदा ९७८ अव्यक्ते शब्दे । स्कन्दिर् ९७९ गतिशोषणयोः । चस्कन्दिथ—चस्कन्त्थ । स्कन्ता । स्कन्त्स्यति । नलोपः । स्कद्यात् । इरित्त्वाद्ङा । अस्कदत्—अस्कान्तसीत् । अस्कान्ताम् । अस्कान्तसुः ।

निविभ्यस्त्विति ॥ परस्य स्वञ्जे. इति शेषः । ननु परिनिविभ्य परस्यापि स्वञ्जे 'परिनिविभ्य. सेवसितसयसिनुसहसुदस्तुस्वञ्जाम्' इति नित्यमेव पत्वमुचितम् । 'प्राक्सिताद्व्यवायेऽपि' इत्यटा व्यवधानेऽपि तस्य प्रवृत्तेः । 'उपसर्गात्सुनोति' इत्यादिसूत्रे स्वञ्जे पठितत्वेन स्वञ्जे 'प्राक्सितात्' इति सूत्रविषयत्वादित्यत आह । एतदर्थमेवेत्यादि । परिनिवि इति ॥ नित्यषत्वविधौ स्वञ्जि-रागुपात्त ततः 'उपसर्गात्सुनोति' इत्येव तस्य षत्वे सिद्धे पुनरुपादान 'सिवादीना वाड्व्यवायेऽपि' इत्युत्तरसूत्रे षत्वविकल्पविधौ अनुवृत्त्यर्थमेव सम्पद्यते । परिनिविभ्यः परस्य स्वञ्जे 'सिवादीना वा' इति षत्वविकल्पार्थं पूर्वपूत्रे 'परिनिविभ्य. सेव' इत्यत्र स्वञ्जिग्रहणमिति पर्यवस्यतीत्यर्थः । हृद् पुरीषोत्सर्गे ॥ अनिडयम् । क्रादिनियमादिद् । जहृदिषे । जहृदिष्वे । जहृदिष्वे । जहृदिमहे । हृत्तेति ॥ छुटि तासि दस्य चर्त्त्वम् । अहृत्तेति ॥ 'झलो झलि' इति सिज्जलोप । गुपादयोऽष्टावनुदात्तेतो गताः । अथ परस्मैपदिनः इति ॥ 'क्रित निवासे' इत्यन्ता इति शेषः । जि ध्विदेति ॥ जि. आकारश्च इत् । सेद् । स्वेदति । सिष्वेद । सिष्वि-दतुः । सिष्विदुः । सिष्वेदिथ । सिष्विदथु । सिष्विद । सिष्वेद । सिष्विदिव । सिष्विदिम । स्वेदिता । स्वेदिष्यति । स्वेदतु । अस्वेदत् । स्वेदेत् । स्विद्यात् । अस्वेदीत् । अस्वेदिष्यत् । स्कन्दिरिति । अनिद् । भारद्वाजनियमात्थलि वेडित्याह । चस्कन्दिथ—चस्कन्त्थेति ॥ अनिद्पक्षे चस्कन् द्थ इति स्थिते 'खरि च' इति दकारस्य तकारः । चस्कन्दिव । चस्क-न्दिम । स्कन्तेति ॥ छुटि तासि चर्त्त्वेन दस्य तः । स्कन्त्स्यतीति ॥ स्ये दस्य चर्त्त्वम् । स्कन्दतु । अस्कन्दत् । स्कन्देत् । आशीर्लिङि विशेषमाह । नलोपः इति ॥ इरः समुदायस्य इत्त्वेन धातोरनिदित्वादाशीर्लिङि नकारस्य लोप इत्यर्थः । अस्कददिति ॥ छुडि अडि सति डित्त्वान्नलोप इति भावः । अडभावे आह । अस्कान्तसीदिति ॥ अनेकहलव्यवधानेऽपि हलन्तलक्षणा वृद्धिः प्रवर्तत इति निरूपितमक्षूधातौ । अतोऽत्र वृद्धौ दस्य चर्त्त्वेन तः । अस्कान्तामिति ॥ हलन्तलक्षणवृद्धौ 'झलो झलि' इति सिज्जलोपे दस्य चर्त्त्वम् । अस्का-न्त्सुरिति ॥ उसि सिवि वृद्धौ दस्य चर्त्त्वम् । अस्कान्तसीः । अस्कान्तम् । अस्कान्त ।

२३९८ । वेः स्कन्देरनिष्ठायाम् । (८-३-७३)

षत्वं वा स्यात् । कृत्येवेदम् 'अनिष्ठायाम्' इति पर्युदासान् ।
विष्कन्ता-विस्कन्ता । निष्ठायां तु विस्कन्नः ।

२३९९ । परेश्च । (८-३-७४)

अस्मात्परस्य स्कन्देः सस्य षो वा । योगविभागान् 'अनिष्ठायाम्'
इति न संबद्ध्यते । परिष्कन्दति-परिस्कन्दति । परिस्कन्नः-परिष्कण्णः । पत्व-
पक्षे णत्वम् । नच पदद्वयाश्रयतया बहिरङ्गत्वात्पत्वम्यासिद्धत्वम् । 'धातू-
पसर्गयोः कार्यमन्तरङ्गम्' इत्यभ्युपगमात् । 'पूर्वं धातुरूपसर्गेण युज्यते ततः
साधनेन' इति भाष्यम् । 'पूर्वं साधनेन—' इति मतान्तरे तु न णत्वम् ।

अस्कान्तसम् । अस्कान्तस्व । अस्कान्तस्म । अस्कन्तस्यत् । वेः स्कन्देः ॥ शेषपूरणेन सूत्र व्या-
चष्टे । षत्वं वा स्यादिति ॥ 'अपदान्तस्य मूर्धन्यः' इत्यधिकारात् 'सिवादीनां वा' इत्यतो
वेत्यनुवृत्तेश्चेति भावः । वेः परस्य स्कन्देः सस्य षो वा स्यात् । अनिष्ठायाम् परत इति फलितम् ।
ननु विस्कन्दतीत्यादौ कुतो न षत्वविकल्प इत्यत आह । कृत्येवेदमिति ॥ पर्युदासस्य
अब्राह्मणमानयेत्यादाविव सजातीयोपेक्षत्वादिति भावः । विष्कन्ता-विस्कन्तेति ॥ तृचि
रूपे । अपोपदेशत्वाद्प्राप्ते विभाषेयम् । परेश्च ॥ ननु विपरिभ्या स्कन्देरनिष्ठायामित्येव सिद्धे
सूत्रभेदो व्यर्थ इत्यत आह । योगेति । पत्वपक्षे इति ॥ परिष्कन् द त इति स्थिते अनि-
दितामिति नलोपे 'रदाभ्याम्' इति निष्ठातकारस्य तत्पूर्वदकारस्य च नत्वे सस्यानेन षत्वपक्षे
प्रथमनकारस्य रेफापेक्षया भिन्नपदस्थत्वेऽपि पात् परत्वात् णत्वे द्वितीयनकारस्य घृत्वेन णत्वे
परिष्कण्ण इति रूपमित्यर्थः । ननु दकारस्थानिकनकारस्य षकारनिमित्तक णत्वमन्तरङ्गम् । निमित्त-
निमित्तिनोरेकपदस्थत्वात् । षत्वन्तु परि इत्युपसर्गात्मकपदान्तरस्थमिणन्निमित्ताकृत्य प्रवर्तमान-
म्बहिरङ्गम् । ततश्च णत्वे कर्तव्ये बहिरङ्गस्य पत्वस्यासिद्धत्वात् पात्परत्वाभावात् कथं णत्व-
मित्याशङ्क्य निराकरोति । नचेति ॥ पदद्वयाश्रयतया बहिरङ्गस्य पत्वस्यासिद्धत्वं यत्प्रस-
क्तन्तश्च शङ्क्यमित्यन्वयः । कुत इत्यत आह । धातूपसर्गयोरिति । पूर्वं धातुरिति ॥
धातुरूपसर्गेण सह युज्यते सन्ध्यादिकार्यं लभते । पश्चात् धातूपसर्गकार्यप्रवृत्त्यनन्तरं साधनेन
युज्यते । साधनशब्दः कारकवाची । इह तु तद्वाचकः प्रत्ययो लक्ष्यते । प्रत्ययेनेति यावत् ।
इदञ्च 'सम्प्रसारणाच्च' इत्यादिसूत्रभाष्ये स्पष्टम् । तदाह । भाष्यमिति । मतान्तरे त्विति ॥
'पूर्वं धातुः साधनेन युज्यते पश्चादुपसर्गेण' इति पक्षे तु षत्वस्य बहिरङ्गतया असिद्धत्वान्न णत्वमि-
त्यर्थः । यमधातुरनिट् । यमति । ययाभ । येभतुः । थलि तु भारद्वाजनियमादिदृष्टे पित्वेना-

यभ ९८० मैथुने । येभिथ—ययब्ध । यब्धा । यप्स्यति । अयाप्सीत् । णम
९८१ प्रह्वत्वे शब्दे च । नेमिथ—ननन्थ । नन्ता । अनंसीत् । अनंसिष्टाम् ।
गम्ल ९८२ सृप्ल ९८३ गतौ ।

२४०० । इषुगामियमां छः । (७-३-७७)

एषां छः स्याच्छिति परे । गच्छति । जगाम । जग्मतुः । जग्मुः ।
जगमिथ—जगन्थ । गन्ता ।

२४०१ । गमेरिट् परस्मैपदेषु । (७-२-५८)

कित्वेऽपि 'थलि च सेटि' इत्येत्त्वाभ्यासलोप मत्वा आह । **येभिथेति । ययब्धेति ॥** थलि
इडभावपक्षे पित्त्वेनाकित्वादेत्त्वाभ्यासलोपाभावे ययभ् थ इति स्थिते 'झषस्तथोः' इति थस्य
धत्वे भस्य जश्त्वेन वकार इति भावः । येभथुः । येभ । ययाभ—ययभ । क्रादिनियमादिट् ।
येभिव । येभिम । **यब्धेति ॥** छुटि तासि तकारस्य 'झषस्तथोः' इति धत्वम् । भकारस्य
जश्त्वेन वकार इति भावः । **यप्स्यतीति ॥** स्ये भस्य चत्वेन पः । यभतु । अयभत् ।
यभेत् । यभ्यात् । **अयाप्सीदिति ॥** हलन्तलक्षणा वृद्धिरिति भावः । अयप्स्यत् । **णम**
प्रह्वत्वे इति ॥ अनिडय णोपदेशश्च । केचित्त्वम धातुमुदित पठन्ति । तत्तु ग्रामादिकम् । तथा
सति 'उदितो वा' इति क्तायामिडिकल्पस्य 'यस्य विभाषा' इति निष्ठायामिटश्चापत्ते । नमति ।
ननाम । नेमतुः । नेमु । थलि तु भारद्वाजनियमादिट्पक्षे पित्त्वेनाकित्वेऽपि 'थलि च सेटि'
इत्येत्त्वाभ्यासलोप मत्वा आह । **नेमिथ—ननन्थेति ॥** इडभावपक्षे पित्त्वेन अकित्वादेत्त्वा-
भ्यासलोपाभावे रूपम् । नेमथुः । नेम । ननाम—ननम । नेमिव । नेमिम । क्रादिनियमादिट् ।
नन्तेति ॥ मस्यानुस्वारपरसवर्णौ । नस्यति । नमतु । अनमत । नमेत् । नम्यात् ।
अनंसीदिति ॥ 'यमरम' इति सगिति भावः । अनस्यत् । **गम्ल सृप्ल गताविति ॥**
अनिटौ । सृपरिषोपदेशः । **इषुगमि । शितीति ॥** 'ष्ठिवुक्कुमुचमाम्' इत्यतः तदनुवृत्तेरिति
भावः । उदिभिर्देशात्तौदादिकस्य इषेर्ग्रहणम् । अत्राचीत्यनुवर्त्य अजादौ शितीत्याश्रित्य
इष्यति, इष्णाति, इत्यत्र छत्वनेति भाष्ये स्थितम् । एवञ्चात्र सूत्रे तुदादौ च उदितापठः अनार्ष इति
शब्देन्दुशेखरे स्थितम् । **गच्छतीति ॥** शपि मकारस्य छकारः । **जग्मतुरिति ॥** 'गमहन'
इत्युपधालोपः । एव जग्मुः । भारद्वाजनियमात्थलि वेट् । तदाह । **जगमिथ—जगन्थेति ॥**
जग्मथुः । जग्म । जगाम—जगम । जगमिव । जगमिम । क्रादिनियमादिट् । **गमेरिट् ॥**
गमेरिति पञ्चमी 'सेऽसिचि' इत्यतः से इत्यनुवृत्तेन आर्धधातुकस्येत्यनुवृत्त विशेष्यते ।

गमेः परस्य सकारादेरिड् स्यात् । गमिष्यति । लृदिच्चादङ् । ‘अनङि’
इति पर्युदासान्नोपधालोपः । अगमत् । सर्पति । समर्प ।

२४०२ । अनुदात्तस्य चर्दुपधस्यान्यतरस्याम् । (६-१-५९)

उपदेशेऽनुदात्तो य ऋदुपधस्तस्याम्वा स्याज्जलादावकिति परे ।
स्रमा-सर्पा । स्रस्यति-सर्प्यति । अमृपत् । यम ९८४ उपरमे । यच्छति ।
येमिथ-ययन्थ । यन्ता । अयंमीन । अयंमिष्टाम । तप ९८५ सन्तापे । तप्ता ।
अताप्मीन ।

२४०३ । निसस्तपतावनासेवने । (८-३-१०२)

तदादिविधिः । तदाह । गमेः परस्येत्यादिना ॥ परस्मैपदेष्वित्यस्य आत्मनेपदाभावे
इत्यर्थः । एवञ्च सत्रिगमिपिनेति वृत्ति इड् सिद्ध्यति । गमिष्यतीति ॥ गच्छतु । अगच्छत् ।
गच्छेत् । गम्थात् । लुङि विशेषमाह । लृदिच्चादङिति ॥ ‘गमहन’ इति उपधालोपो ने-
त्याह । अनङि इति पर्युदासादिति । अगमदिति ॥ लुङि अगमिष्यत् । सर्पतीति ॥
शपि ऋकारस्य लघूपधगुणः रपरत्वम् । ससर्पेति ॥ समृपतुः । समृपुः । थलि क्रादि-
नियमान्नित्यमिड् । अजन्तत्वाभावादकारान्तत्वाभावाच्च नेप्तिपेधः । समर्पिथ । गम्पथुः ।
समृप । समर्प । समर्पिव । समर्पिम । लुङि तासि लघूपधगुणे रपरं प्राप्ते । अनुदात्तस्य च ॥
‘मजिदशोः’ इत्यतः अत्यमकृतीति ‘आदेच’ इत्यतः उपदेशे इति चानुवर्तते । तदाह ।
उपदेशेऽनुदात्तः इत्यादिना ॥ मित्त्वादन्त्यादचः परः । उपदेशे किम् । चातुम् ।
तुमुनि परे जित्यादिर्नित्यम् इत्युदात्तोऽयम् । अथापि उपदेशे अनुदात्तत्वादम्भवत्येव ।
अकृतीति किम् । क्तप्रत्यये मृत्तः । स्रमेति ॥ मृपधातोर्लुङि तासि अमागमे ऋकारस्य
यणिति भावः । स्रमेति ॥ अमभावे लघूपधगुणे रपरत्वमिति भावः । एव स्रस्यति-
सर्प्यतीति । सर्पतु । असर्पत् । सर्पेत् । मृयात् । असृपदिति ॥ लृदिन्वान् ल्लेरिड्
सति कित्त्वान् गुण इति भावः । अत्यस्यत्-असर्प्यत् । यम उपरमे इति ॥ उपरमो
विरमणम् । अनिडयम् । यच्छतीति ॥ ‘इपुगमियमा’ इति शपि लः । ययाम । येमतु ।
येमुः । थलि भारद्वाजनियमादिट्पक्षे ‘थलि च सेटि’ इत्येत्त्वाभ्यामलोपो । तदाह । येमिथ-
ययन्थेति ॥ इडभावे रूपम् । येमथुः । येम । ययाम-ययम । येमिव । येमिम । क्रादिनियमा-
दिट् । यन्तेति ॥ यस्यति । यच्छतु । अयच्छत् । यच्छेत् । यम्यात् । अयर्गात् । यम-
मेति इट्सकौ । इट ईटीति सिज्जलोपः । नेटीति निषेधान्न हलन्तलक्षणा वृद्धिरिति भावः ।
अयस्यत् । तप सन्तापे इति ॥ अनिडयम् । तपति । तताप । तेपतुः । तेपुः । तेपिथ-
तताथ । तेपथुः । तेप । तताप-ततप । तेपिव । तेपिम । तप्तेति ॥ तप्स्यति । तपतु ।
अतपत् । तपेत् । तप्यात् । अताप्सीदिति ॥ हलन्तलक्षणा वृद्धिरिति भावः । अताप्स्यत् ।
निसस्तपतौ ॥ शेषपूरणेन सूत्र व्याचष्टे । पः स्यादिति ॥ अपदान्तस्य मूर्धन्य

षः स्यात् । आसेवनं पौनःपुन्यं ततोऽन्यस्मिन्विषये । निष्टपति ।
 लज ९८६ हानौ । तत्यजिथ—तत्यक्थ । त्यक्ता । अत्याक्षीत् । षञ्ज ९८७
 सङ्गे । ‘दंशसञ्जस्वञ्जां शपि’ (सू २३९६) इति नलोपः । सजति । सङ्गा ।
 दशिर् ९८८ प्रेक्षणे । पश्यति ।

२४०४ । विभाषा सृजिदृशोः । (७-२-६५)

आभ्यां थल इडा ।

२४०५ । सृजिदृशोर्झल्यमकिति । (६-१-५८)

इत्यधिकारादिति भाव । निस सकारस्य षः स्यात् तपधातौ परत इति यावत् । अनासे-
 वने इत्येतद्वाक्यास्यन् आसेवनशब्द व्याचष्टे । पौनःपुन्यमिति ॥ आसेवनशब्देन सह
 नञ्समास इत्यभिप्रेत्याह । ततोऽन्यस्मिन्विषये इति ॥ आदेशत्वाभावात् पदान्तत्वाच्च
 अप्राप्ते वचनम् । निष्टपतीति ॥ निष्कृष्य तपतीत्यर्थः । निसस्सस्य षत्वे तकारस्य द्रुत्वेन
 टः । आसेवने तु न षत्वम् । ल्यज हानाविति ॥ हानिरुत्सर्गः । अयमनिट् । लजति ।
 तत्याज । तत्यजतुः । तत्यजुः । सयुक्तहल्मध्यस्थत्वादेत्वाभ्यासलोपौ न । थलि तु भारद्वाज-
 नियमाद्वेद् । तदाह । तत्यजिथ—तत्यक्थेति ॥ इडभावे चो कुरिति भावः ।
 त्यक्तेति ॥ लक्ष्यति । ल्यजतु । अत्यजत् । ल्यजेत् । ल्यज्यात् । अत्याक्षीदिति ॥
 हलन्तलक्षणा वृद्धिरिति भाव । अत्यक्ष्यत् । षञ्ज सङ्गे इति ॥ षोपदेशोऽयमनिट् नोपधश्च ।
 कृतानुस्वारपरसवर्णस्य निर्देशः । शपः पित्त्वेन कित्त्वाभावात्स्मिन्परे ‘अनिदिताम्’ इति नलोपा-
 प्रवृत्तेराह । दंशसञ्जेति । नलोपः इति ॥ अनुस्वारपरसवर्णयोरसिद्धत्वादिति भावः ।
 सजतीति ॥ लिटि तु ससज । अनुसादौ तु कित्त्वान्न लोपः । ससजतु । ससजु । थलि
 भारद्वाजनियमाद्वेद् । ससजिथ—ससङ्क्थ । इडभावे जस्य कुत्वेन गकारे तस्य चत्वे सति
 अनुस्वारपरसवर्णमपञ्चस्य चवर्गपञ्चमस्य निवृत्तौ ककारे परे नकारस्य परसवर्णो डकार ।
 ससजथु । ससज । ससज्ज । ससजिव । ससजिम । कादिनियमादिद् । सङ्केति ॥ तासि
 जस्य कुत्वेन गकारे तस्य चत्वे सति जस्य निवृत्तौ नस्य डकार इति भावः । सङ्क्ष्यति ॥
 सजतु । असजत् । सजेत् । सज्यात् । असाङ्क्षीत् । हलन्तत्वाद्वृद्धिः । असङ्क्ष्यत् । दशिर्
 प्रेक्षणे इति ॥ इरित् । अनिट् च । पश्यतीति ॥ शिति ‘पाप्राभ्मा’ इति पश्यादेश इति भावः ।
 ददर्श । ददृशतुः । ददृशुः । थलि तु कादिनियमान्नित्यमिद् प्राप्त । अजन्ताकारवत्त्वाभा-
 वात् ‘अचस्तास्वत्’ इति ‘उपदेशे अत्वत्’ इति निषेधस्य चाप्राप्ते ऋदन्तत्वाभावेन भारद्वाजनियम-
 स्याप्रसक्ते । तत्राह । विभाषा सृजि ॥ पञ्चम्यर्थे षष्ठी । ‘गमेरिट्’ इत्यतः इडिति ‘अचस्ता-
 स्वत्’ इत्यतः थलीति चानुवर्तते । तदाह । आभ्यामिति ॥ इडभावपक्षे ‘अनुदात्तस्य’
 इति अमागमविकल्पे प्राप्ते । सृजिदृशोः ॥ अम् अकिति इति च्छेदः । नित्यार्थमिदम् ।

अनयोरमागमः स्याज्जलादावकिति । दृष्ट—ददर्शित् । द्रष्टा । द्रक्ष्यति । दृश्यात् । इरिच्चादङ् वा ।

२४०६ । ऋदृशोऽङि गुणः । (७-४-१६)

ऋवर्णान्तानां दृशेऽङि गुणः स्यादङि । अदर्शन । अङभावे ।

२४०७ । न दृशः । (३-१-४७)

दृशश्चलेः कसो न । अद्राक्षीत् । दंश ९८९ दशने । दशनं दंष्ट्राव्यापारः । पृषोदरादित्वादननासिकलोपः । अत एव निपातनादित्येके । तेषामप्यवैव तात्पर्यम् । अर्थनिर्देशस्याधुनिकत्वात् । ‘दंशसञ्ज—’ (सू २३९६) इति

दृष्टेति ॥ दृष्ट थ इति स्थिते इङभावपक्षे अमागमे ऋकारस्य यणि व्रश्चादिना शस्य पत्वे थस्य पृत्वेन ट इति भावः । इदृपक्षे त्वाह । ददर्शित्येति ॥ अञ्जलादित्वादम् नेति भावः । द्रष्टेति ॥ तासि अमागमे शस्य पत्वे तकारस्य पृत्वेन टकार इति भावः । द्रक्ष्यतीति ॥ अमागमे शस्य पत्वे पठोरिति कत्वे सस्य प इति भावः । पश्यतु । अपश्यत् । पश्येत् । आशीर्लिङि आह । दृश्यादिति ॥ अञ्जलादित्वादम् नेति भावः । लुङि विशेषमाह । इरिच्चादङ् वेति ॥ अत्र अङपक्षे गुणनिषेधे प्राप्ते । ऋदृशोऽङि ॥ ऋ इत्यङ्गविशेषणत्वात् तदन्तविधिः । तदाह । ऋवर्णान्तानामिति । अङभावे इति ॥ अङभावपक्षे ‘शल इगुपधान’ इति क्मादेशे प्राप्ते सतीत्यर्थः । न दृशः ॥ ‘चलेः सिचि’ इत्यतः च्लोरिति ‘शल इगुपधान’ इत्यतः कस इति चानुवर्तते । तदाह । दृशश्चलेः कसो नेति ॥ क्मादेशे तु अदृश्यादिति स्यादिति भावः । अद्राक्षीदिति ॥ सिचि अमागमे ऋकारस्य यणि अकारस्य हलन्तलक्षणवृद्धौ शस्य पत्वे तस्य कत्वे सस्य पत्वमिति भावः । अद्रक्ष्यत् । दंश दशने इति ॥ अयमनिट् नोपश्रव कृतानुस्वारनिर्देशः । दंष्ट्राव्यापारः इति ॥ हनुमुल्लगताः स्थूलदन्ताः दंष्ट्रा तस्यापारः क्षतक्रियारूप इत्यर्थः । ननु दशधानात्प्युटि दशनशब्दः तत्र ‘अनिदिताम्’ इति नकारस्य लोपो न सम्भवति न्युट् । क्तिङ्त्वाभावात् । दशमन्त्रेत्यपि नस्य लोपो न सम्भवति । तस्य शक्येव प्रवृत्ते । तथाच दशन इत्यर्थनिर्देशः कथमिति आह । पृषोदरादित्वादिति । अत एवेति ॥ दशनशब्दनिर्देशादेव नकारस्य लोप इत्यन्ये मन्यन्ते इत्यर्थः । तेषामपीति ॥ निपातनान्नकारलोप इति वदतामपि पृषोदरादिषु निपातनादित्यर्थ एव तात्पर्यं न तु धातुपाठे दश दशने इत्यर्थनिर्देशः । विनिगमनाविरहमाशङ्क्याह । अर्थनिर्देशस्याधुनिकत्वादिति ॥ सर्वधातुवर्थनिर्देशस्य अपाणिनीयत्वादित्यर्थः । क्वचिदेव धातुष्वर्थनिर्देशः पाणिनीय इति भूधानां निरूपितम् । अथ दशतीत्यादौ शपः पित्त्वेन अकित्त्वात् ‘अनिदिताम्’ इति नलोपाप्रवृत्तेराह । दंशसञ्जेति । नलोपः

नलोपः । दशति । ददंशित्—ददंष्ट । दंष्ट्रा । दङ्क्षयति । दश्यात् । अदाङ्क्षीत् ।
कृष ९९० विलेखने । विलेखनमाकर्षणम् । कृष्टा—कर्ष्टा । क्रक्षयति—कक्षयति ।
'स्पृशमृशकृषतृपदृपां चलेः सिज्वा वाच्यः' (वा १८२६) । अक्राक्षीत् । अक्रा-
ष्टाम् । अकाक्षीत् । अकाष्टाम् । अकार्षुः । पक्षे क्सः । अकृक्षत् । अकृक्षताम् ।
अकृक्षन् । दह ९९१ भस्मीकरणे । देहिथ—ददग्ध । दग्धा । धक्षयति ।
अधाक्षीत् । अदाग्धाम् । अधाक्षुः । मिह ९९२ सेचने । मिमेह । मिमे-

इति । दशतीति ॥ अनुस्वारस्यासिद्धत्वादिति भावः । दशसञ्ज्ञेत्यत्र शपीत्युत्तोरार्धधातुके
नलोपो न । सयोगात्परत्वेन लिट् । कित्वाभावादनदितामित्यपि न । ददश । ददशतु ।
ददशुः । भारद्वाजनियमात्थलि वेद् । तदाह । ददंशित्—ददंष्टेति ॥ अनिट्पक्षे
ब्रश्वादिना शस्य षः थस्य घृत्वेन ठ इति भावः । तासि ब्रश्वादिना शस्य षत्वे तकारस्य
घृत्वमिति भावः । दङ्क्षयतीति ॥ ब्रश्वादिना शस्य षत्वे तस्य कत्वे अनुस्वारस्य परस-
वर्णे ङकारे सस्य षत्वमिति भावः । दशतु । अदशत् । दशेत् । दश्यादिति ॥ आशीर्लिङि
'अनिदिताम्' इति नलोप इति भावः । अदाङ्क्षीदिति ॥ सिचि शस्य षः तस्य कः
अनुस्वारस्य परसवर्णेन ङः सस्य षत्वमिति भावः । अदङ्क्षत् । कृष विलेखने इति ।
अनिड्यम् । कर्षति । चकर्ष । चकृषतुः । चकृषुः । थलि अजन्ताकारवत्त्वाभावात् क्रादिनियमा-
नित्यमिद् । चकर्षिथ । चकृषथु । चकृष । चकर्ष । चकृषिव । चकृषिम । इति सिद्धवत्कल्याह ।
कृष्टा—कर्ष्टेति ॥ 'अनुदात्तस्य च' इत्येव विकल्पः । तकारस्य घृत्वम् । क्रक्षयति—कक्षयतीति ॥
षस्य कत्वे सस्य षः । कर्षतु । अकर्षत् । कर्षेत् । कृष्यात् । 'शल इगुपधात्'
इति चलेः क्सादेशे प्राप्ते आह । स्पृशमृशेति ॥ अक्राक्षीदिति ॥ चलेः क्सादेशाभावे
सिचि 'अनुदात्तस्य चर्दुपधस्य' इत्यमि ऋकारस्य यणि हलन्तलक्षणवृद्धौ 'षढोः कस्सि'
इत्यनेन षस्य कत्वे सस्य पत्वमिति भावः । अक्राक्षीदिति ॥ अमभावे सिचि वृद्धौ
रूपम् । पक्षे क्सः इति ॥ चले सिजभावपक्षे 'शल इगुपधात्' इति क्स इत्यर्थः । अकृ-
क्षदिति ॥ क्से सति कित्वाद्गुणाभावे षस्य कः सस्य ष इति भावः । अक्रक्षत्—अकक्षयत् ।
दह भस्मीकरणे इति ॥ अनिट् । दहति । ददाह । देहतुः । देहु । थलि तु भारद्वाज-
नियमाद्वेडित्याह । देहिथ—ददग्ध इति ॥ इट्पक्षे 'थलि च सेटि' इत्येत्वाभ्यासलोपो । अनिट्पक्षे
तु 'दादेः' इति हस्य घः 'झषस्तथोः' इति थस्य घः घस्य जश्त्वेन ग इति भावः । देहधुः
देह । ददाह—ददह । देहिव । देहिम । दग्धेति ॥ तासि हस्य घः तकारस्य घः घस्य
गः इति भावः । धक्षयतीति ॥ हस्य घः दस्य भष् घस्य गः तस्य चत्वेन कः सस्य ष इति
भावः । दहतु । अदहतु । दहेत् । दद्यात् । अधाक्षीदिति ॥ सिचि हलन्तलक्षणा वृद्धिः । हस्य
घः दस्य भष् घस्य गः तस्य कः सस्य षः इति भावः । अदाग्धामिति ॥ सिचि
वृद्धिः । हस्य घः 'झलो झलि' इति सलोपः । 'झषस्तथो' इति तकारस्य घः ।
घस्य गः इति भावः । अधाक्षुरिति ॥ सिचि वृद्धिः हस्य घः दस्य भष् घस्य गः तस्य कः

हिथ । मेढा । मेक्ष्यति । अमिक्षन् । कित ९९३ निवासे रोगापनयने च । चिकित्सति । संशये प्रायेण विपूर्वः । 'विचिकित्सा तु संशयः' इत्यमरः । अस्यानुदात्तेत्त्वमाश्रित्य 'चिकित्सते' इत्यादि कश्चिदुदाजहार । निवासे तु केतयति ।

दान ९९४ खण्डने । शान ९९५ तेजने । इतो वहत्यन्ताः स्वरितेतः । दीदांसति—दीदांसते । शीशांसति—शीशांसते । अर्थविशेषे सन । अन्यत्र दान-यति । शानयति । डु पचप् ९९६ पाके । पचति—पचते । पेचिथ—पपकथ ।

सस्य पः इति भावः । अधाक्षी । अदाग्धम् । अदाग्ध । अधाक्षम् । अधाक्ष्व । अधाक्षम् । अधक्ष्यन् । मिह सेचने इति ॥ अनिट् । मेहति । मिमेह । मिमिहतु । मिमिह । अज-न्ताकारवत्त्वाभावात् क्रादिनियमान्नित्यमिट् । तदाह । मिमेहिथेति ॥ मिमिहथु । मिमिह । मिमेह । मिमिहिव । मिमिहिम । मेढेति ॥ तासि ढत्वधत्वष्टृत्वढलोपा । मेक्ष्यतीति ॥ हस्य ढः तस्य क सस्य पः । मेहतु । अमेहन् । मेहेन् । मिह्यात् । लुटि 'शलङ्गुपधात्' इति क्सा । कित्त्वान्न गुणः । हस्य ढः तस्य कः सस्य प । तदाह । अमिश्रदिति ॥ अमेक्ष्यन् । कित निवासे रोगापनयने चेति ॥ परस्मैपदिषु पाठात् अय परस्मैपदा । अर्थद्वयमाव-मत्र निर्दिष्टम् । अर्थनिर्देशस्य उपलक्षणत्वात् अर्थान्तरेषु वृत्ति । तत्र 'किनेर्व्याधिप्रतीकारे निग्रहे अपनयने नःशने संशये च' इति निबद्धेष्वर्थेषु 'गुमिज्जिक्त्वा सन' इति सान्वहितः । तदाह । चिकित्सति इति ॥ 'सन्त्यत' इति इत्वे हलादिशेषे अभ्यामचुत्वे चिकित्सेति सन्नन्त तस्माद्वि शपि चिकित्सतीति रूपम् । अथ सन. 'धातोः' इति विहितत्वाभावादनार्धधातुकत्वा-न्न लघूपधगुणः नापि इडागम इति प्रागुक्तम् । 'चिकित्साश्चकार' इत्यादि मुगम जुगु-प्सतिवत् । संशये इत्यादि व्यक्तम् । निवासे त्विति ॥ व्याधिप्रतीकारार्थपञ्चादार्थान्तरे चुरादित्वस्यांक्तत्वादिति भेदः । दान खण्डने । शान तेजने इति ॥ तेजनम् तृक्ष्णी-करणम् । इतः इति ॥ 'दान खण्डने' इत्यारभ्य 'वह प्रापणे' इत्येतत्पर्यन्ताः स्वरि^१तेत इत्यर्थः । तत्र धातुपाठे अर्थनिर्देशस्य उपलक्षणत्वाद्यदा दानधातुराजवे शानधातुस्तु निर्गान वतत तदा 'मान् बध दान् शान्' इति सनि 'सन्त्यडोः' इति द्वित्वे अभ्यासह्रस्वे तस्य 'सन्त्यतः' इति इत्वे तस्य 'मान् बध' इति दीर्घे सति नकारस्यानुस्वारे दीदांसशीशांमाभ्या लुटि स्वरितानुबन्धस्य केवलयोरचरितार्थत्वात् कर्तृगे फले तडि शपि दीदांसते शीशांसते इति रूपम् । परगामिनि तु फले परस्मैपदे तिपि शपि दीदांसति इति रूपम् । एव शीशांसतीति । तृक्ष्णीकरोतीत्यर्थः । तदाह । दीदांसते इत्यादि ॥ अर्थविशेषे इति ॥ आर्जवे निशाने चाथे सनित्यर्थः । अन्यत्रेति ॥ आर्जवनिशानाभ्यामन्यत्र णिजन्तात्परस्मैपदमेवत्यर्थः । अर्थान्तरे अननुबन्ध-काश्चुरादयः इत्युक्तेरिति भावः । डु पचप् पाके इति ॥ डुः प्रकारः चकारादकारश्च इत् । स्वरितेत्त्वाडुभयपदी । तदाह । पचति—पचते इति ॥ पपाच । पेचतुः । पेचुः । भारद्वाज-नियमात्थलि वेट् । तदाह । पेचिथ—पपकथेति ॥ इट्पक्षे 'थलि च सेटि' इत्येत्त्वाभ्यास-

पेचे । पक्ता । पक्षीष्ट । षच ९९७ समवाये । सचति । सचते । भज ९९८
सेवायाम् । बभाज । भेजतुः । भेजुः । भेजिथ—बभक्थ । भक्ता । भक्षयति—
भक्षयते । अभाक्षीत् । अभक्त । रञ्ज ९९९ रागे । नलोपः । रजति—रजते ।
रज्यात् । रङ्गीष्ट । अराङ्गीत् । अराङ्गाम् । अरङ्ग । शप १००० आक्रोशे ।
आक्रोशो विरुद्धानुद्धानम् । शशाप—शेषे । अशाप्सीत्—अशप्त । त्विष
१००१ दीप्तौ । त्वेषति—त्वेषते । तित्विषे । त्वेष्टा । त्वेक्षयति—त्वेक्षयते ।

लोपौ । अनिट्पक्षे तु 'चो. कुः' इति भावः । पेचथुः । पेच । पपाच—पपच । पेचिव ।
पेचिम । कादिनियमादिद् । पेचे इति ॥ पेचाते । पेचिरे । पेचिषे । पेचाथे । पेचिष्वे ।
पेचे । पेचिवहे । पेचिमहे । कादिनियमादिद् । पक्तेति ॥ तासि 'चो कु.' पक्षयति ।
पक्षयते । पचतु । पचताम् । अपचत् । अपचत । पचेत् । पक्षीष्टेति ॥ आशीर्लिङि तडि
सीयुटि 'चो कु' षत्वम् । अपाक्षीत् । अपक्त । अपक्षाताम् । अपक्षयत् । अपक्षयत । षच-
धातुः षोपदेशः । तदाह । सचति—सचते इति ॥ सेडयम् । ससाच । सेचतुः । सेचुः ।
सेचिथ । सेचथु । सेच । ससाच—ससच । सेचिव । सेचिम । सेचे । सेचिषे । सेचिवहे ।
सेचिमहे । सच्यात् । सचिषीष्ट । असाचीत्—असचीत् । असचिष्ट । भजधातुरनिट् । भजति ।
किति लिटि वैरूपापादकादेशादित्वात् 'अत एक हल्मञ्चे' इत्यप्राप्तौ 'तृ फल' इत्येत्त्वाभ्यास-
लोपौ । तदाह । भेजतुरिति ॥ भारद्वाजनियमात्थलि वेट् । तदाह । भेजिथ—बभक्थेति ॥
इट्पक्षे 'थलि च सेटि' इत्येत्त्वाभ्यासलोपौ इति भावः । भेजिव । भेजिम । कादिनियमादिद् । भेजे ।
भेजिषे । भेजिवहे । भक्तेत्यादि सुगमम् । रञ्ज रागे इति ॥ नोपधोऽयम् । कृतानुस्वारपर-
सवर्णनिर्देशः । अनिडयम् । शपः पित्वेन डित्त्वाभावात् 'अनिदिताम्' इत्यप्राप्तावपि 'रञ्जेश्व' इति
शपि नलोपः । तदाह । रजति—रजते इति ॥ सयोगात्परत्वालिटो न कित्त्वम् । ररञ्ज ।
ररञ्जतुः । भारद्वाजनियमात्थलि वेट् । ररञ्जिथ—ररङ्क्थ । अनिट्पक्षे जस्य कुत्वेन गः । ततो-
ऽनुस्वारपरसवर्णजकारनिवृत्तौ गस्य चत्वेन कः । नस्यानुस्वारे तस्य परसवर्णो डकार इति
भावः । ररञ्जिव । ररञ्जिम । कादिनियमादिद् । रङ्क्ता । रङ्क्षयति । रङ्क्षयते । रजतु । रज-
ताम् । अरजत् । अरजत । रजेत् । आशीर्लिङि यासुट कित्त्वात् 'अनिदिताम्' इति नलोपः । तदाह ।
रज्यादिति । रङ्गीष्टेति ॥ आत्मनेपदे लिङः सीयुटि जस्य कुत्वेन गः ततः परसवर्णसम्प-
न्नजकारनिवृत्ति गस्य कः नस्य परसवर्णेन ड षत्वमिति भावः । अराङ्गीदिति ॥ सिचि
हलन्तलक्षणावृद्धौ कुत्वादि पूर्ववत् । अनेकहलव्यवधानेऽपि हलन्तलक्षणा वृद्धिः प्रवर्तते इति
भाष्ये स्पष्टम् । अराङ्गामिति ॥ 'झलो झलि' इति सलोपः । कुत्वादि पूर्ववत् । अरङ्गेति ॥
लुङस्तडि प्रथमपुरुषैकवचने 'झलो झलि' इति सलोपे कुत्वादि । शप आक्रोशे इति ॥ अनि-
डयम् । भारद्वाजनियमात्थलि वेट् । वमादौ तु कादिनियमादिद् । अशाप्सीदिति ॥
हलन्तलक्षणा वृद्धिः । अशप्तेति ॥ 'झलो झलि' इति सलोपः । अशाप्ताताम् । त्विषधातुर-
निट् । शपि लघूपधगुणः । तदाह । त्वेषति—त्वेषते इति ॥ तित्वेष । तित्विषतुः । तित्विषुः ।

त्विष्यात् । त्विक्षीष्ट । अत्विक्षन् । अत्विक्षत । अत्विक्षाताम् । अत्विक्षन्त । यज
१००२ देवपूजामङ्गतिकरणदानेषु । यजति--यजते ।

२४०८ । लिट्यभ्यासस्योभयेषाम् । (६-१-१७)

वच्यादीनां ग्रह्यादीनां चाभ्यासस्य सम्प्रसारणं स्याद्विटि । इयाज ।

२४०९ । वचिस्वपियजादीनां किति । (६-१-१५)

वचिस्वप्योर्यजादीनां च सम्प्रसारणं स्यात्किति । पुनःप्रमङ्गविज्ञाना-

तित्वेषिथ । तित्विषथु । तित्विष । तित्वेष । तित्विषिव । तित्विषिम । क्वादिनिगमादिट् ।
तित्विषे इति ॥ तित्विपाते । तित्विपिरे । तित्विपिपे । तित्विपाथे । तित्विपिथे । तित्विपे ।
तित्विषिवहे । तित्विषिमहे । त्वेष्टेति ॥ तामि तकारस्य घृन्वम् । त्वंक्ष्यति । त्वंक्ष्यते इति ॥
स्ये कुत्वषत्वे । त्वेषतु । त्वेषताम् । अत्वेपत् । अत्वेपत । त्वेषेत् । त्वेषेत । त्विष्यादिति ॥
यामुट् आशीर्लिङि कित्त्वान्न लघूपधगुणः । त्विक्षीष्टेति ॥ 'लिट् गित्वात्मनेपदेषु' इति
कित्त्वान्न गुणः । छुडि परस्मैपदे 'शल इगुपधान' इति च्लेः क्मः । कित्त्वान्न गुणः । तदाह ।
अत्विक्षादित्यादि ॥ छुडि आत्मनेपदे च्लेः क्सादेश मन्वा आह । अत्विक्षतेति ।
अत्विक्षन्तेति ॥ अत्विक्ष अ इति स्थिते 'क्सस्याच्च' इत्यन्यलोपासम्भवादनपरत्वात्
'आत्मनेपदेष्वनतः' इत्यदादेशासम्भवादनतादेशे क्सस्यान्यलोपे परस्मै वा रूपमिति भावः ।
यज देवपूजेति ॥ अनिडयम् । यजति-यजते इति ॥ देवान् पूजयति सप्तमयति
ददाति वेत्यर्थः । णलि द्वित्वादौ तु ययाज इति स्थिते 'लिट्यभ्यासस्योभयेषाम्' 'एङ् सम्प्र-
सारणम्' इत्यतः सम्प्रसारणमित्यनुवर्तते । 'वचिस्वपियजादीनाम्' इति सूत्रोपात्ताः 'ग्रहज्या-
वयि' इति सूत्रोपात्ताश्च उभयशब्देन गृह्यन्ते । तदाह । वच्यादीनां ग्रह्यादीनाञ्चेति ॥
अत्र वच्यादीनामित्यनेन वचिः स्वपिः यजादयश्च विवक्षिताः । 'यज देवपूजा' इत्यारभ्य 'टु ओ श्वि
गतिवृद्धोः' इत्येतत्पर्यन्ताः यजादयः । तदुक्तम् 'यजिर्वपिर्वहिश्वैव वमिर्वज्व्येज इत्यपि । हेज वदिः
श्वयतिश्चैव यजाद्यास्स्युरिमे नव' इति तेष्वनन्तर्भावाद्वचिस्वयोः पृथग्रहणम् । ग्रह्यादीना-
मित्यनेन तु ग्रहज्यावयिव्यधिर्वाष्टविचतिवृश्चतिपृच्छतिभृजतयो विवक्षिताः । इयाजेति ॥
अभ्यासयकारस्य सम्प्रसारणे 'सम्प्रसारणाच्च' इति पूर्वरूपमिति भावः । यज् अनुम इति
स्थिते द्वित्वे अभ्यासयकारस्य सम्प्रसारणे पूर्वरूपे च इयजतुरिति प्राप्ते । वचिस्वपि ॥ वचि-
स्वपीति इका निर्देशः । सौत् सम्प्रसारणाभावः । आदिशब्दे यजिनैव सम्बध्यते, न तु
वचिस्वपिभ्याम्, तथा सति हि वच्यादेः स्वप्यादेर्यजादेश्वेत्यर्थः स्यात् । तथा सति पृथक्स्वपि-
ग्रहणं व्यर्थं स्यात् । अदादिगणे लुग्विकरणे 'वच परिभाषणे' इत्यारभ्य षष्ठस्य 'त्रि स्वप शय' इत्यस्य
वच्यादिग्रहणेनैव सिद्धेः । तदाह । वचिस्वप्योर्यजादीनाञ्चेति ॥ ननु यज्
अनुस् इति स्थिते द्वित्वात्परत्वात्सम्प्रसारणे कृते 'विप्रतिपेधे यद्वाधित तद्वाधितमेव' इति
न्यायेन द्वित्वस्य कथं प्राप्तिरित्याशङ्क्याह । पुनःप्रसङ्गेति । ईजतुरिति ॥ यज अनुम इति

द्वित्वम् । ईजतुः । ईजुः । इयजिथ-इयष्ट । ईजे । यष्टा । यक्ष्यति । यक्ष्यते ।
इज्यात् । यक्षीष्ट । अयाक्षीत् । अयष्ट । डु वप् १००३ बीजसन्ताने । बीजस-
न्तानं क्षेत्रे विकिरणं गर्भाधानं च । अयं छेदनेऽपि । केशान्वपति । उवाप-
ऊपे । वप्ता । उप्यात् । वप्सीष्ट । प्रणयवाप्सीत्-अवप्ता । वह १००४ प्रापणे ।

स्थिते सम्प्रसारणे पूर्वरूपे च कृते द्वित्वे सवर्णदीर्घ इति भावः । एवञ्चात्र लिटि किति 'वचि-
स्वपि' इति सूत्रम् । अकिति लिटि तु 'लिट्यभ्यासस्य' इति सूत्रमिति स्थितिः । भारद्वाज-
नियमात्थलि वेट् । कृते द्वित्वे अकित्वाद्वाचिस्वपीत्यप्रवृत्तौ 'लिट्यभ्यासस्य' इत्यभ्यासयकारस्य
सम्प्रसारणम् । तदाह । **इयजिथ-इयष्टेति** ॥ अनिट्पक्षे व्रश्वादिना जस्य षत्वे ण्वेन
थस्य ठः । ईजथु । ईज । इयाज-इयज । ईजिव । ईजिम । **ईजे इति** ॥ 'असयोगात्'
इति कित्वात् 'वचिस्वपि' इति सम्प्रसारणे कृते द्वित्वे सवर्णदीर्घ इति भावः । ईजाते । ईजिरे ।
क्रादिनियमादिट् । ईजिषे । ईजाथे । ईजिभ्वे । ईजे । ईजिवहे । ईजिमहे । **यष्टेति** ॥ तासि
व्रश्वादिना जस्य षत्वे ण्वेन तकारस्य ट । **यक्ष्यति-यक्ष्यते इति** ॥ व्रश्वादिना जस्य
षत्वे 'षढो' इति षस्य कत्वे सस्य षत्वमिति भावः । यजतु । यजताम् । अयजत् । अयजत ।
यजेत् । यजेत । आशीर्लिङि आह । **इज्यादिति** ॥ यासुट् कित्वात् 'वचिस्वपि' इति
सम्प्रसारणमिति भावः । **यक्षीष्टेति** ॥ आशीर्लिङि आत्मनेपदे प्रथमैकवचने सीयुटि जस्य षत्वे तस्य
कत्वे सस्य षत्वमिति भावः । **अयाक्षीदिति** ॥ सिचि हलन्तलक्षणा वृद्धिः । जस्य षः तस्य
कः सस्य ष इति भावः । **अयष्टेति** ॥ अयज् स त इति स्थिते 'झलो झलि' इति सलोपे
जस्य ष ण्वेन तकारस्य ट इति भावः । अयक्षाताम् । अयक्षत । अयक्ष्यत् । अयक्ष्यत ।
डु वप् बीजसन्ताने इति ॥ प्ररोहार्थम्बीजानां क्षेत्रेषु प्रक्षेपणे इत्यर्थः । तदाह । **क्षेत्रे**
विकिरणमिति ॥ वपिः प्रकिरणार्थ इति 'सन्यडो' इत्यत्र भाष्यम् । **गर्भाधानञ्चेति** ॥
“अग्रमत्ता रक्षत तन्तुमेत मा व क्षेत्रे परवीजानि वासु” इत्यादौ तथा दर्शनादिति भावः ।
अय छेदनेऽपीति ॥ वर्तते इति शेषः । **केशान् वपतीति** ॥ छिनत्तीत्यर्थः । अनिडयम् ।
उवापेति ॥ 'लिट्यभ्यासस्य' इत्यकित्यभ्यासस्य सम्प्रसारणमिति भावः । किति तु 'वचि-
स्वपि' इति द्वित्वात्प्रक्सम्प्रसारणे कृते द्वित्वम् । ऊपतुः । ऊपु । उवपिथ । उवपथ । ऊपथुः ।
ऊप । उवाप-उवप । ऊपिव । ऊपिम । **ऊपे इति** ॥ ऊपाते । ऊपिरे । ऊपिषे । ऊपाथे ।
ऊपिभ्वे । ऊपे । ऊपिवहे । ऊपिमहे । **वप्तेति** ॥ वप्स्यति । वप्स्यते । वपतु । वपताम् ।
अवपत् । अवपत । वपेत् । वपेत् । **उप्यादिति** ॥ आशिषि यासुट् कित्वात् 'वचिस्वपि'
इति सम्प्रसारणम् । **वप्सीष्टेति** ॥ सीयुटि रूपम् । **प्रणयवाप्सीदिति** ॥ छुडि परस्मैपदे
सिचि हलन्तलक्षणा वृद्धिः । 'नेर्गद' इति णत्वम् । अवाप्ताम् । अवाप्सुः । **अवप्तेति** ॥ आत्म-
नेपदे छुडि 'झलो झलि' इति सलोपः । अवप्ताताम् । **वह प्रापणे इति** ॥ अयमनिट् ।
वहति-वहते । **उवाहेति** ॥ 'लिट्यभ्यासस्य' इति किति अभ्यासस्य सम्प्रसारणमिति
भावः । किति 'वचिस्वपि' इति सम्प्रसारणे कृते द्वित्वम् । ऊहतुः । ऊहुः । भारद्वाजनियमा

उवाह । उवहिथ । 'सहिवहोरोद्वर्णस्य' (सू २३५७) । उवाढ । ऊहे ।
 वोढा । वक्ष्यति—वक्ष्यते । अवाक्षीन् । अवोढाम् । अवाक्षुः । अवोढ ।
 अवक्षाताम् । अवक्षन् । अवोढाः । अवोढम् । वम १००५ निवासे । परस्मै-
 पर्दा । वसति । उवास ।

२४१० । शासिवसिघसीनाञ्च । (८-३-६०)

इण्कुभ्यां परस्यैपां सस्य पः स्यात् । ऊषतुः । ऊपुः । उवसिथ—
 उवस्थ । वस्ता । 'सः स्यार्धधातुके' (सू २३४२) वत्स्यति । उष्यात् ।
 अवात्सीत् । अवात्ताम् । वेच् १००६ तन्तुसन्ताने । वयति—वयते ।

त्थलि वेट् । तदाह । उवहिथेति ॥ 'न शसदद' इति निषेधात् । 'थलि च सेटि' इति न भवति ।
 अथ थलि अनिट्पक्षे आह । सहिवहोरोद्वर्णस्येति ॥ सहिवहोरवर्णस्य ओत्स्यादूलोपे
 परत इत्यर्थः । ढूलोप इति दीर्घम्बाधित्वा ओत्त्वमिति भावः । उवोढेति ॥ उवह् थ इति
 स्थिते ढत्वधत्वष्टुवढलोपाः ओत्त्वञ्चेति भावः । ऊहथुः । ऊह । उवाढ—उवह । ऊहिव ।
 ऊहम । कादिनियमादिट् । ऊहे इति ॥ ऊहाते । ऊहिरे । ऊहिपे । ऊहाथे । ऊहिंवे ।
 ऊहे । ऊहिवहे । ऊहिमहे । वोढेति ॥ तासि ढत्वधत्वष्टुवढलोपाः ओत्त्वञ्च । लुटि स्थे
 हस्य ढः तस्य कः पत्वम् । तदाह । वक्ष्यति—वक्ष्यते इति ॥ वहतु । वहताम् । अव-
 हत् । अवहत । वहेत् । उष्यात् । अवाक्षीदिति ॥ हलन्तलक्षणवृद्धौ ढकपा प्राग्वत् ।
 अवोढामिति ॥ 'मलो झलि' इति सलोपे ढत्वधत्वष्टुवढलोपाः ओत्त्वञ्चेति भावः ।
 अवाक्षुरिति ॥ उसि सिचि वृद्धौ ढकपा । अवाक्षी । अवोढम् । अवोढ । अवाक्षम् ।
 अवाक्ष्व । अवाक्ष्म । अवोढेति ॥ लुटि आत्मनेपदे प्रथमपुरुषकवचने अवह ग त इति
 स्थिते सलोपः ढत्वधत्वष्टुवढलोपाः ओत्त्वञ्च । अवक्षातामिति ॥ आतामि मिचि ढकपा
 इति भावः । अवक्षतेति ॥ 'आत्मनेपदेऽवचनतः' इत्यदादेशः । अवोढुमिति ॥ अवक्षि ।
 अवक्ष्वहि । अवक्ष्महि । अवक्ष्यन् । अवक्ष्यत । इति बहुव्यन्ताः स्वरितेनो गताः । वमधातु-
 रनिट् । अकिति लिटि परे 'लिट्यभ्यासस्य सम्प्रसारणम्' । तदाह । उवासे-
 ति ॥ किति तु 'वचिस्वपि' इति सम्प्रसारणे कृते ऊग अनुम इति स्थिते सकारस्य आदेश-
 प्रत्ययावयवत्वाभावादप्राप्ते पत्वे । शासिवसि ॥ 'महेस्साडस्सः' इत्यतः ग इति षष्ठ्यन्त-
 मनुवर्तते । 'इण्कोः' इति 'अपदान्तस्य मूर्धन्यः' इति चाधिकृतम् । तदाह । इण्कवर्गा-
 भ्यामिति ॥ भारद्वाजानियमात्थलि वेट् इति मत्वा आह । उवसिथ—उवस्थेति ॥ 'न
 शसदद' इति निषेधात् । 'थलि च सेटि' इति न भवति । ऊषथुः । ऊप । उवास—उवम ।
 ऊषिव । ऊषिम । कादिनियमादिट् । वम् स्यतीति स्थिते आह । सस्स्यार्धधातुके इति ॥
 अनेन सकारस्य तकार इति भावः । वसतु । अवसन् । वसेत् । उष्यादिति ॥ आशीलिङि
 यासुट् । कित्वात् वस्य सम्प्रसारणे 'शासिवसि' इति षत्वमिति भावः । अवात्सीदिति ॥ मिचि

२४११ । वेजो वयिः । (२-४-४१)

वा स्याल्लिटि । इकार उच्चारणार्थः । उवाय ।

२४१२ । ग्रहिज्यावयिव्यधिवष्टिविचतिवृश्चति-

पृच्छतिभृज्जतीनां डिति च । (६-१-१६)

एषां किति डिति च सम्प्रसारणं स्यात् । यकारस्य प्राप्ते ।

२४१३ । लिटि वयो यः । (६-१-३८)

वयो यस्य सम्प्रसारणं न स्याल्लिटि । ऊयतुः । ऊयुः ।

२४१४ । वश्चास्यान्यतरस्यां किति । (६-१-३९)

वयो यस्य वो वा स्यात्किति लिटि । ऊवतुः । ऊवुः । वयेस्तासावभा-

हलन्तलक्षणवृद्धौ सस्य तकार । अवात्तामिति ॥ अवस् स् तामिति स्थिते वृद्धौ 'झलो झलि' इति सलोपे प्रत्ययलक्षणमाश्रित्य सकाराद्यार्धधातुकपरत्वात् धातुसकारस्य 'सस्सि' इति तकारः । वस्तुतस्तु सिज्जलोपस्यासिद्धत्वात् 'सस्सि' इति 'तकारे सिज्जलोप इति बोध्यम् । अवात्सु । अवात्सीः । अवात्तम् । अवात्त । अवात्सम् । अवात्स्व । अवात्स्म । अवत्स्यत् । वेज्जधातुरनिट् । जित्वा-दुभयपदी । तन्तुसन्तानः पटनिर्माणार्थन्तन्तूनान्तिर्यगतिर्यक्प्रसारणविशेष । वयति-वयते इति ॥ शपि गुणायादेशौ । वेजो वयिः ॥ शेषप्रकरणेन सूत्र व्याचष्टे । वा स्याल्लिट् इति ॥ 'लिट्यन्यतरस्याम्' इत्यतः अन्यतरस्यामित्यनुवृत्तेरिति भावः । उच्चारणार्थः इति ॥ इकारस्य इत्सन्नकत्वे तु नुम् स्यादिति भावः । उवायेति ॥ णलि वयादेशे यजादित्वादकिति लिटि परे 'लिट्यभ्यासस्य' इति वकारस्य सम्प्रसारणे उपधावृद्धिरिति भावः । अत्र यकारस्य तु न सम्प्रसारणम् । 'लिटि वयो यः' इति तन्निषेधस्यानुपदमेव वक्ष्यमाणत्वादिति भावः । यद्यपि णलि वयादेशाभावेऽपि द्वित्वे अभ्यासस्य सम्प्रसारणे 'अचो ङिति' इति वृद्धौ आयादेशो उवायेति सिद्ध्यति । तथापि ऊयतुरित्याद्यर्थं वयादेशस्य आवश्यकत्वादिहापि वयादेशो न्याय्यत्वादुपन्यस्तः । वे अतुस् इति स्थिते वयादेशे कृते । ग्रहिज्या ॥ चकारेण 'वचिस्वपि-यजादीनाम्' इत्यतः कितीति समुच्चार्यते । घ्यङ्सम्प्रसारणमित्यतः सम्प्रसारणमित्यनुवर्तते । तदाह । एषामित्यादि ॥ अत्र परस्मैपदिग्रह्यादिसाहचर्यात् 'अयवयपय' इति पठित-स्यात्मनेपदिनो वयेर्न ग्रहणम् । यजादित्वादेव वये सम्प्रसारणे सिद्धे अत्र वयग्रहण स्प-ष्टार्थमिति भाष्ये स्पष्टम् । इति यकारस्य प्राप्ते इति ॥ 'न सम्प्रसारणे सम्प्रसारणम्' इति लिङ्गादन्यस्य यणः पूर्वं सम्प्रसारणमिति विज्ञानाद्यकारस्य सम्प्रसारणे प्राप्ते सतीत्यर्थः । लिटि वयो ॥ सम्प्रसारणन्नेति ॥ 'न सम्प्रसारणे सम्प्रसारणम्' इत्यतः तदनुवृत्तेरिति भावः । तथा च यकारस्य सम्प्रसारणनिषेधे वकारस्य सम्प्रसारणमिति भावः । तदाह । ऊय-तुरिति ॥ वश्चास्य ॥ 'लिटि वयो यः' इत्यनुवर्तते । तदाह । वयो यस्येत्यादि ।

वात्थलि नित्यमिड् । उवयिथ । स्थानिवद्भावेन चित्त्वात्तङ् । ऊये । ऊवे । वयादेशाभावे ।

२४१५ । वेजः । (६-१-४०)

वेजो न सम्प्रसारणं स्याल्लिटि । ववौ । ववतुः । ववुः । वविथ—ववाथ । ववे । वाता । ऊयान् । वासीष्ट । अवासीन् । व्येच् १००७ संवरणे । व्ययति । व्ययते ।

उवयिथेति ॥ अकित्त्वान्न वः । अजन्तत्वादकारवत्त्वाच्च थलि इष्णिपेधमाशङ्क्याह । वयेस्तासावभावान्थलि नित्यमिडिति ॥ वयेर्लिट्येव विहितत्वेन तासावभावात् 'अच-स्तास्वत्' इति 'उपदेशेऽन्वत्' इति च इष्णिपेधाप्रसक्त्या कादिर्नियमानित्यमिडित्यर्थः । 'यस्तासावस्ति नित्यानिट् च' इति भाष्यम् । ऊयथु—ऊवथुः । ऊय—ऊव । उवाय—उवय । ऊयिव—ऊविव । उयिम—ऊविम । ननु वयेर्गडित्वान्न कथमुभयपदित्वमित्यत आह । स्थानिवद्भावेनेति । ऊये—ऊवे इति ॥ 'वधास्यान्यतरस्याम्' इति वत्वविकल्पः । वत्वाभावे 'लिटि वयो यः' इति यकारस्य सम्प्रसारणनिषेधः । वकारस्य 'ग्रहिज्या' इति 'वचिस्वपि' इति वा सम्प्रसारणम् । ऊयते । ऊयिरे । ऊयिपे । ऊयाथे । ऊयित्वे । ऊये । उयिवहे । ऊयिमहे । कादिर्नियमादिट् । एव ऊवाने । ऊविरे । इत्यादि । वयादेशाभावे इति ॥ यजादित्वात् 'लिट्यभ्यासस्य' इति 'वचिस्वपि' इति च सम्प्रसारणे गतीति शेषः । वेजः ॥ 'लिटि वयो यः' इत्यतो लिटीति 'न सम्प्रसारणे सम्प्रसारणम्' इत्यतो न सम्प्रसारणमिति चानुवर्तते । तदाह । वेजो नेति ॥ अत्र कीर्तयति नानुवर्तते । तदाह । ववाविति ॥ णलि सम्प्रसारणनिषेधे 'आदे च उपदेशे' इत्यात्वे 'आत ओ णत्' इत्याभावे 'वृद्धिरेचि' इति वृद्धौ रूपम् । ववतुरिति ॥ 'आदेच' इत्यात्वे 'आतो लोपः' । एव ववुः । भारद्वाजनियमात्थलि वेट् । वेजस्तासावनिट्कत्वात् । तदाह । वविथ ववाथेति ॥ इट्पक्षे अकित्त्वेऽपि इट्परत्वादाहोप इति भावः । ववथुः । वव । ववौ । वविव । वविम । कादिर्नियमादिट् । ववे इति ॥ ववाने । वविरे । वविपे । ववाथे । ववित्वे । ववे । वविवहे । वविमहे । वातेति ॥ लुटि तासि आत्त्वम् । वास्यति । वास्यते । वयतु । वयताम् । अवयत् । अवयत । वयेत् । वयेत । ऊयादिति ॥ आशीर्लिङि यामुटि आत्त्वे कित्त्वान् 'वचिस्वपि' इति सम्प्रसारणे पूर्वरूपे 'अकृन्माविधानुक्तयो' इति दीर्घ इति भावः । वासी-प्रेति ॥ आशीर्लिङि आत्मनेपदे सीयुटि आत्त्वे रूपम् । वासीयाम्नाम् । अवासीदिति ॥ आत्त्वे कृते इट् सकौ । अवास् इम् ईदिति स्थिते 'इट ईटि' इति मिजलोपः । अवासिष्ठा-मित्यादि । आत्मनेपदे, अवास्त । अवासाता, इत्यादि । अवास्यत । अवास्यत । व्येच् । संवरणे इति ॥ वित्त्वाद्भयपदी । अनिट् । व्ययति—व्ययते इति ॥ शपि गुणाय-

२४१६ । न व्यो लिटि । (६-१-४६)

व्येञ् आत्वं न स्याल्लिटि । वृद्धिः । परमपि हलादिशेषं बाधित्वा यस्य सम्प्रसारणम् । उभयेषां ग्रहणसामर्थ्यात् । अन्यथा वच्यादीनां ग्रह्यादीनां चानुवृत्त्यैव सिद्धे किं तेन । विव्याय । विव्यतुः । विव्युः । ‘इडत्त्यति—’ (सू २३८४) इति नित्यमिड् । विव्यायिथ । विव्याय-विव्यय । विव्ये । व्याता । वीयात् । व्यासीष्ट । अव्यासीत् । अव्यास्त । हेञ् १००८ स्पर्धायां शब्दे च । ह्यति । ह्यते ।

देशौ । णलादौ तु आत्वे विव्यौ विव्यतुरित्यादि प्राप्तम् । तत्राह । न व्यो लिटि ॥ व्ये इत्यस्य कृतात्त्वस्य षष्ठ्यन्तस्य व्यः इति निर्देश । आत्त्वमिति ॥ ‘आदेच उपदेशे’ इत्यतः तदनुवृत्तेरिति भावः । वृद्धिरिति ॥ णलि व्ये अ इति स्थिते ‘अचो ङिति’ इति वृद्धिरित्यर्थः । तथाच व्यै अ इति स्थितम् । ननु तत्र द्वित्वे ‘लिख्यभ्यासस्य’ इत्यभ्यासे यकारस्य सम्प्रसारणे पूर्वरूपे उत्तरखण्डस्य आयादेशे विध्याय इति रूपं वक्ष्यति । तदयुक्तम् । सम्प्रसारणात्प्राक् परत्वात् हलादिशेषेण यकारस्य निवृत्तौ वकारस्य सम्प्रसारणे उकारे सति उ-व्ययेत्यापत्तेरित्यत आह । परमपीति ॥ उभयेषामिति ॥ ‘लिख्यभ्यासस्य’ इति सूत्रे उभयेगमिति ग्रहणसामर्थ्यादित्यर्थः । तदेवोपपादयति । अन्यथेति ॥ ‘वचिस्वपि यजादीनाम्’ इत्यस्य ‘ग्रहिज्यावयव्यधिवष्टिविचतिवृश्चतिपृच्छतिभृज्जातिनाम्’ इत्यस्य च स्वरितत्वादेवात्रानुवृत्त्यैव सिद्धे पुनर्लिख्यभ्यासस्य इत्यत्र उभयेषां ग्रहणं पुनर्विधानार्थम् । तथाच वच्यादीनां ग्रह्यादीनाञ्चाभ्यासस्य सम्प्रसारणं स्याल्लिटिति द्विविधानं लब्धम् । तत्र द्वितीयं विधानं नियमार्थम् । उभयेषामभ्यासस्य सम्प्रसारणमेव स्यान्नेतरदिति । तेनाभ्यासे एतत्सम्प्रसारणविषये कार्यान्तरनिवृत्तिस्तिष्ठेत्यर्थः । तथाच प्रकृते अभ्यासयकारस्य सम्प्रसारणे सिद्धं रूपमाह । विव्यायेति । विव्यतुः । विव्युः इति ॥ ‘वचिस्वपि’ इति सम्प्रसारणे द्वित्वे यणिति भावः । थलि भारद्वाजनियमादिङ्गिकल्पमाशङ्क्याह । इडत्त्यतीति ॥ विव्यायिथेति ॥ अकित्त्वादभ्यासस्य सम्प्रसारणमिति भावः । विव्यथु । विव्य । विव्याय-विव्ययेति ॥ अकित्त्वादभ्यासस्य सम्प्रसारणे णित्वविकल्पाद्द्विविकल्प इति भावः । विव्यिव । विव्यिम । विव्ये इति ॥ कित्वात् ‘वचिस्वपि’ इति सम्प्रसारणे पूर्वरूपे वि इत्यस्य द्वित्वे यणिति भावः । विव्याते । विव्यिरे । विव्यिषे । विव्याथे । विव्यिध्वे । विव्ये । विव्यिवहे । विव्यिमहे । व्यातेति ॥ तासि एकारस्य आत्वम् । व्यास्यति । व्ययतु । व्ययताम् । अव्ययत् । अव्ययत । व्ययेत् । वीयादिति ॥ कित्वात् ‘वचिस्वपि’ इति सम्प्रसारणे पूर्वरूपे ‘अकृतसार्वधातुकयोः’ इति दीर्घः । वीयास्ताम् । व्यासीष्टेति ॥ आशीर्लिङि सीयुटि आत्वम् । अव्यासीदिति ॥ लुङि सिचि आत्वे इट्सकोः सिज्जोपः । अव्यासिष्टमित्यादि । अव्यास्तेति ॥ लुङि आत्मनेपदे अव्ये स् त इति स्थिते आत्वमिति भावः । अव्यासाता-मित्यादि । अव्यास्यत् । अव्यास्यत । हेञ् धातुरनिट् । कित्वादुभयपदी । शब्दे चेति ॥

२४१७ । अभ्यस्तम्य च । (६-१-३३)

अभ्यस्तीभविष्यतो ह्येनः सम्प्रसारणं स्यात् । ततो द्वित्वम् । जुहाव ।
जुहुवतुः । जुहुवुः । जुहोथ-जुहविथ । जुहुवे । ह्याता । ह्यान् । ह्यामीष्ट ।

२४१८ । लिपिसिचिह्वश्च । (३-१-५३)

एभ्यश्चल्लेरङ् स्यात् ।

२४१९ । आत्मनेपदेष्वन्यतरस्याम् । (३-२-५४)

‘आतो लोपः’ (मू. २३७२) । अह्न । अह्नताम् । अह्नन् । अह्नत । अह्नास्त ।

आकारणार्थः आगच्छत्यादिशब्दोऽत्र विवक्षितः । ह्ययति-ह्ययते इति ॥ अपि गुणायादेशो ।
णलादौ अकिति ‘लिट्यभ्यासस्य’ इति अभ्यासस्यैव सम्प्रसारणे प्राप्ते । अभ्यस्तस्य च ॥
‘हः सम्प्रसारणम्’ इत्यनुवर्तते । ह इति कृतान्तवस्य ह्ये इत्यस्य पञ्चनन्तम् । तथाच अभ्य-
स्तीभूतस्य ह्येन सम्प्रसारणमिति लभ्यते । तथा मति णलि ह्ये अ टति स्थिते द्वित्वे कृते
‘उभे अभ्यस्तम्’ इत्यभ्यस्तसज्ञायामुत्तरखण्डस्य सम्प्रसारणे कृते पूर्वखण्डस्याभ्यासस्य ‘न
सम्प्रसारणे सम्प्रसारणम्’ इति निषेधः स्यादित्यत आह । अभ्यस्तीभविष्यतः इति ॥
ननु यद्यभ्यस्तीभविष्यतो ह्येनः सम्प्रसारणं तर्हि द्वित्वं बाधित्वा परन्वात्मसम्प्रसारणे मति
‘विप्रतिषेधे यद्बाधितन्तद्बाधितम्’ इति न्यायात् द्वित्वम् स्यादित्यत आह । ततो द्वित्वमिति ॥
सम्प्रसारणानन्तरं द्वित्वमित्यर्थः । ‘पुनः प्रमङ्गविज्ञानात्’ इति भावः । तथाच णलि आत्वे कृते
सम्प्रसारणे पररूपे हु इत्यस्य द्वित्वे ‘कुहोश्चुः’ इति श्चुत्वे तस्य जश्चे ‘अच्चे ङिति’ इति
वृद्धौ आवादेशे परिनिष्ठितं रूपमाह । जुहावेति । जुहुवतुरिति ॥ अतुमि आत्वे आलोप-
म्बाधित्वा अन्तरङ्गात् ‘अभ्यस्तस्य च’ इत्यनेन सम्प्रसारणे ‘वर्णादाङ्गम्वलीयः’ इत्यस्यानित्यतया
अन्तरङ्गात्पूर्वरूपे कृते द्वित्वे उवडिति भावः । यद्यपि किति ‘वचिस्वपि’ इति सम्प्रसारणेऽपि सिद्ध-
मिदम् । तथापि अकिति आवश्यकमभ्यस्तस्यचेत्येतत् न्याय्यत्वादिहापि भवतीति बोध्यम् ।
एव जुहुवुः । भारद्वाजिनियमात्थलि वेट् । तदाह । जुहोथ-जुहविथेति ॥ जुहुवथुः । जुहुव ।
जुहाव-जुहव । जुहुविव । जुहुविम । कादिनियमादिट् । जुहुवे । जुहुवाने । जुहुविरे । जुहुविपे ।
जुहुवाथे । जुहुविथ्वे । जुहुवे । जुहुविवहे । जुहुविमहे । ह्यानेति ॥ तामि आन्त्वम् ।
ह्यास्यति । ह्यास्यते । ह्ययतु । ह्ययताम् । अह्ययन् । अह्ययत । ह्ययन् । ह्ययत । ह्यादिनि ॥
आशीर्लिङि आत्वे यामुटि कित्वात् ‘वचिस्वपि’ इति सम्प्रसारणे पररूपे ‘अकृन्तार्वाधातुकयोः’
इति दीर्घ इति भावः । ह्यासीष्टेति ॥ आशीर्लिङि सीयुटि रूपम् । लङि विंशपमाह । लिपि-
सिचि ॥ लिपि सिचि ह्या एषा समाहारद्वन्द्वात्पञ्चम्येकवचनम् । ‘च्लेः [मिच] इत्यतः स्तेरिति
‘अस्यतिवक्तिख्यातिभ्यः’ इत्यतः अङिति चानुवर्तते । तदाह । एभ्यः इति ॥ इदम्परस्मैपदवि-
षयम् । आत्मनेपदे विकल्पविधानात् । तदाह । आत्मनेपदेषु । आतो लोपः इति ॥
अह्ना अ त् इति स्थिते ‘आतो लोप इति च’ इत्यालोप इत्यर्थः । अह्नादि । न ॥ अह्नताम् ।

अथ द्वौ परस्मैपदिनौ । वद १००९ व्यक्तायां वाचि । अच्छ वदति ।
उवाद । ऊदतुः । उवदिथ । वदिता । उद्यात् । ‘वदव्रज—’ (सू २२६७)
इति वृद्धिः । अवादीत् । हु ओ श्वि १०१० गतिवृद्धयोः । श्रयति ।

२४२० । विभाषा श्वेः । (६-१-३०)

श्रयतेः सम्प्रसारणं वा स्याल्लिटि यङि च । शुशाव । शुशुवतुः ।
‘श्रयतेर्लिङ्यभ्यासलक्षणप्रतिषेधः’ (वा ३४६२) । तेन ‘लिङ्यभ्यासस्य—’

अह्वन्तित्यादि । अह्वतेति ॥ लुङि आत्मनेपदे अङि रूपम् । अह्वेताम् । अह्वन्तेत्यादि ।
अडभावपक्षे त्वाह । अह्वास्तेति ॥ अह्वासाताम् । अह्वासत इत्यादि । अह्वास्यत् । अह्वास्यत ।
वद व्यक्तायां वाचीति ॥ अज्झल्विभागेन स्पष्टोच्चारणे इत्यर्थः । सेडयम् । अच्छ वदति ।
अच्छेत्यव्ययमाभिमुख्ये । अभिमुख वदतीत्यर्थः । ‘अच्छ गत्यर्थवदेषु’ इति गतित्वादच्छे-
त्यस्य धातोः प्रागेव प्रयोग इति भावः । अकिति लिटि द्वित्वे ‘लिङ्यभ्यासस्य’ इति सम्प्रसारणमिति
मत्वा आह । उवादेति ॥ किति लिटि तु ‘वचिस्वपियजार्दानाम्’ इति द्वित्वात्प्राक् सम्प्र-
सारणे कृते द्वित्वे सवर्णदीर्घ इति भावः । ऊदतुरिति । उवदिथेति ॥ द्वित्वे अभ्यासस्य
सम्प्रसारणमिति भावः । ऊदधुः । ऊद । उवाद-उवद । ऊदिव । ऊदिस । वदितेति ॥
तासि इट् । वदिष्यति । वदतु । अवदत् । वदेत् । उद्यादिति ॥ आशीर्लिङि यासुटः कित्वात्
‘वचिस्वपि’ इति सम्प्रसारणमिति भावः । अवादीत् इत्यत्र हलन्तलक्षणवृद्धेः ‘नेटि’ इति निषेधेऽपि
‘अतो हलादेः’ इति वृद्धिविकल्पमाशङ्क्य वदधातोः पृथक् ग्रहणाद्विदित्यभिप्रेत्याह । वदव्रजेति
वृद्धिरिति ॥ एतदर्थमेव ‘वदव्रजहलन्तस्य’ इत्यत्र वदधातोः पृथक् ग्रहणमिति भावः । हु
ओ श्वि इति ॥ दुरोकारश्चेत् । श्रयतीति ॥ शपि गुणयादेशौ । लिटि तु अकिति णलादौ
‘लिङ्यभ्यासस्य’ इत्यभ्यासस्य नित्य सम्प्रसारणे प्राप्ते किति तु अनुसादौ द्वित्वात्प्राक् ‘वचिस्वपि’ इति
नित्य सम्प्रसारणे प्राप्ते आह । विभाषा श्वेः ॥ सम्प्रसारणमिति ॥ ‘व्यङ्सम्प्रसारणम्’
इत्यतस्तदनुवृत्तेरिति भावः । लिटि यङि चेति ॥ ‘लिङ्यङोः’ इत्यनुवृत्तेरिति भावः । शुशा-
वेति ॥ णलि अभ्याससम्प्रसारण बाधित्वा द्वित्वात्प्रागेव परत्वादानेन सम्प्रसारणे कृते ततो द्वित्वे
वृद्ध्यावादेशाविति भावः । अकित्त्वाद्वचिस्वपीत्यस्य नात्र प्राप्तिः । तथाच लिङ्गत्वैकवचनेषु द्वित्वात्
प्रागप्राप्तस्य सम्प्रसारणस्य विकल्पविधिः । शुशुवतुरिति ॥ लिटि तु द्विवचनबहुवचनेषु
द्वित्वात्प्राक् वचिस्वपीति सम्प्रसारणस्य विकल्पविधिः । तथाच उभयत्र विभाषेयम् । यङो
त्वप्राप्तविभाषैवेयम् । शोश्रयते । शेश्रीयते । तत्र णलि एतत्सम्प्रसारणाभावपक्षे श्वि इत्यस्य
द्वित्वानन्तरमभ्याससम्प्रसारणे शुश्राय इति प्राप्ते आह । श्रयतेर्लिङ्यभ्यासलक्षणप्रतिषेधः
इति ॥ लिङ्यभ्याससम्प्रसारणस्य प्रतिषेधो वक्तव्य इत्यर्थः । तथाच श्वि इत्यभ्यासस्य सम्प्र-
सारणाभावादभ्यासे इकार एव श्रूयते इत्याह । तेनेति ॥ श्रूयादिति ॥ आशीर्लिङि यासुटः

(सू २४०८) इति सम्प्रसारणं न । शिश्वाय । शिश्रियतुः । श्रियता । श्रयेन । श्रूयान् । 'जृस्तम्भु—' (सू २२९१) इत्यङ् वा ।

२४२१ । श्रयतेरः । (७-४-१८)

श्रयतेरिकारस्याकारः स्यादङि । पररूपम् । अश्रन् । अश्रताम् । अश्र-
न् । 'विभापा धेदुन्व्योः' (सू २३७५) इति चङ् । इयङ् । अशिश्नियत् ।
'ह्यच्यन्त—' (सू २२९९) इति न वृद्धिः । अश्रयीत् । वृत् । यजादयो वृत्ताः ।
भ्वादिस्त्वाकृतिगणः । तेन चुलुम्पतीत्यादिसङ्ग्रहः । इति भ्वादयः ।

२४२२ । ऋतेरीयङ् । (३-१-२९)

ऋतिः सौत्रस्तस्मादीयङ् स्यात्स्वार्थे । 'जुगुप्सायामयं धातुः' इति

किन्त्वाद्वचिस्वर्पाति सम्प्रसारणे प्रवरूपे 'अकृत्सार्वधातुकयो' इति दीर्घ इति भावः । लुङि विशेष-
माह । जृस्तम्भवति ॥ तथाच अश्रि अ त् इति स्थिते इयङि प्राप्ते । श्रयतेरः ॥ श्रयते
अः इति च्छेदः । श्रयतेरिति दितपा निर्देशः । श्रिधातोरित्यर्थः । 'अलोऽन्त्यस्य' इत्यन्त्यस्य इकार-
स्येति लभ्यते । 'ऋदशोऽङि' इत्यतः अद्यात्यनुवर्तते । तदाह । श्रयतेरिकारस्येति ॥ अश्र अ
त् इति स्थिते सवर्णदीर्घमाशङ्क्याह । पररूपमिति ॥ आर्धधातुकोपदेशे अदन्तत्वाभावात् न
अलोपः । अश्रन्निति ॥ अश्र । अश्रतम् । अश्रत । अश्रम् । अश्राव । अश्राम । अडभाव-
पक्षे त्वाह । विभापेति ॥ इयङिति ॥ 'चङि' इति द्वित्वमित्यापेक्षेयम् । तदाह । अशिश्निय-
दिति ॥ अडश्चडश्चाभावे तु अश्रि ईत् इति स्थिते इकारस्य सिचि वृद्धौ मत्या आयादेशे अश्रार्था-
दिति प्राप्ते आह । ह्यच्यन्तेति न वृद्धिरिति ॥ श्रिग्रहणादिति भावः । नच 'नेटि' इत्येव
सिचि वृद्धेः निषेधमिद्धेः पृथक् श्रिग्रहण व्यर्थमिति वाच्यम् । 'नेटि' इति निषेधस्य हलन्तलक्षण-
वृद्धिमात्रविषयत्वात् । नच अश्रि ईत् इति स्थिते सिचि वृद्ध्यपेक्षया परत्वादन्तरङ्गत्वाच्च इकारस्य
गुणे एकारे कृते इगन्तत्वाभावेन सिचि वृद्ध्यप्राप्त्या अयादेशे कृते यान्तत्वादेव हलन्तलक्षण-
वृद्धेर्निषेधसिद्धेः 'ह्यच्यन्त' इत्यत्र श्रिग्रहण व्यर्थमिति वाच्यम् । अनवकाशतया अपवादत्वेन गुणम्वा-
धित्वा सिचि वृद्धेः प्राप्तौ तन्निषेधार्थत्वादित्यलम् । वृद्धित्यस्य व्याख्यानं यजादयो वृत्ता इति ।
ननु भ्वादयो वृत्ता इति कुतो न व्याख्यायते इत्यत आह । भ्वादिस्त्वाकृतिगणः इति ॥
चुलुम्पतीति ॥ चुलुम्पधातुलोपार्थकः तस्यापि भ्वादिगणे पाठान् शच्चिकरणन्वमिति भावः ।
इति भ्वादयः इति ॥ नचैव सति 'अद भक्षणे' इत्यादीनां वक्ष्यमाणानां धातुत्व कथमित्या-
शङ्क्य शच्चिकरणा. भ्वादयस्समाप्ता इत्यर्थात् । ऋतेरीयङ् ॥ ऋतेर्धातुपाठे अदर्शनादाह ।
ऋतिः सौत्रः इति ॥ स्वार्थे इति ॥ अर्थविशेषस्यानिर्देशादिति भावः । नकारान्तो धातु-
रयमिका निर्दिष्टः न त्विकारान्तः । इदन्तत्वे हि सवर्णदीर्घेणैव सिद्धे ईकारोच्चारणवैयर्थ्यात् । नच

बहवः । ‘कृपायां च’ इत्येके । ‘सनाद्यन्ताः—’ (सू २३०४) इति धातुत्वम् । ऋतीयते । ऋतीयाञ्चके । आर्धधातुकविवक्षायां तु ‘आयादय आर्धधातुके वा’ (सू २३०५) इतीयङ्भावे ‘शेषात्कर्तरि—’ (सू २१५९) इति परस्मै-पदम् । आनर्त । अर्तिष्यति । आर्तीत् ।

। इति तिङन्तम्वादिप्रकरणम् ।

इदन्तत्वे सति ‘एरेनकाच’ इति यण् स्यादिति वाच्यम् । एवमपि ऋतेडर्थः इति डघप्रत्यये कृते ‘अकृत्सार्वधातुकयोर्दीर्घ’ इति दीर्घेणैव सिद्धे ईयङ्ङिधिवैयर्थ्यात् । एके इति ॥ अन्ये इत्यर्थः । ऋतीयते इति । ईयङोऽदन्तत्वात् ऋपि पररूपम् । ऋतीयाञ्चके इति ॥ ‘कास्प्रत्ययात्’ इत्याम् । ऋनीयिता । ऋतीयिष्यते । ऋतीयताम् । आर्तीयत । ऋतीयेत । ऋतीयिषीष्ट । आर्तीयिष्ट । आर्तीयिष्यत । आनर्तेति ॥ ऋत् इति तकारान्तात् लिटि णलि द्वित्वे उरदत्त्वे रपरत्वे हलादिशेषे ‘अत आदे-’ इत्यभ्यासस्य दीर्घे ‘तस्मान्नुङ्ङिहल-’ इति नुट् । नुङ्ङिधौ ऋकारैकदेशो रेफो हल्त्वेन गृह्यते इति उक्तेरिति भावः । आनृततु । आनृतुः । अनिट्सु अस्यापाठात् थलि नित्यमिट् । आनर्तिथ । आनृतथु । आनृत । आनर्त । आनृतिव । आनृतिम । अर्तिता । अर्तिष्यति । ऋत्यात् । आर्तीदिति ॥ ‘इट ईटि’ इति सिज्जलोपः । आडागमः । अर्तिष्यत् ॥

इति श्रीसिद्धान्तकौमुदीव्याख्याया
वामुदेवदीक्षितविरचितायां बालमनोरमाया
॥ शब्दिकरणनिरूपणम् ॥



। श्रीरस्तु ।

॥ अथ तिङन्तादादिप्रकरणम् ॥



अद १०११ भक्षणे । द्वौ परस्मैपदिनौ ।

२४२३ । अदिप्रभृतिभ्यः शपः । (२-४-७२)

लुक्स्यात् । अत्ति । अत्तः । अदन्ति ।

२४२४ । लिट्यन्यतरस्याम् । (२-४-४०)

अदो घसल वा स्याल्लिटि । जघास । ‘गमहन—’ (सू २३६३) इत्युप-
धालोपः । तस्य चर्विधिं प्रति स्थानिवद्भावनिषेधाद्धस्य चर्त्वम् । ‘शामिवसि—’
(सू २४१०) इति षत्वम् । जक्षतुः । जक्षुः । घसेस्तासावभावात्थलि नित्य-

अथ लुग्विकरणान् धातृनिरूपयितुमुपक्रमते । अद भक्षणे इति ॥ अनिड्यम् । अदि-
प्रभृतिभ्यः ॥ ‘ण्यक्षत्रियार्षभितः’ इत्यतो लुगित्यनुवर्तते इत्यभिप्रेत्य शेषपूरणेन सूत्र
व्याचष्टे । लुक् स्यादिति ॥ अदिप्रभृतिभ्यः परस्य शपो लुगिति फलितम् । अत्तीति ॥
शपो लुकि दस्य चर्त्वेन तकारः । एवमत्त इत्यपि । अदन्तीति ॥ एतदर्थमेव ‘शोऽन्तः’
इत्यत्र अकारादिरादेश आश्रितः । अत्ति । अत्थः । अत्थ । अद्भि । अद्भः । अद्भः । लिट्य-
न्यतरस्याम् ॥ ‘अदो जग्धिः’ इत्यतः अद इति ‘लुङ्सनोर्घसुल’ इत्यतो घसल इति
चानुवर्तते । तदाह । अदः इति ॥ आदेशे लकार इत् । घसादेशः अनिद् । जघासेति ॥
अकित्वात् ‘गमहन’ इत्युपधालोपो नेति भावः । जघस अतुसिति स्थिते आह । गमहने-
त्युपधालोपः इति ॥ ‘असयोगात्’ इति कित्वादिति भावः । जघ्स् अतुसिति स्थिते
घकारस्य चर्त्वं वक्ष्यन् उपधालोपस्य स्थानिवत्त्वमाशङ्क्याह । तस्येति ॥ उपधालोपस्येत्यर्थः ।
जघ्स् अतुसिति स्थिते सकारस्य आदेशप्रत्ययावयवत्वाभावादाह । शासीति ॥ थलि तु
क्रादिनियमान्नित्यमिद् । ‘उपदेशेऽजत्वतः’ इति निषेधस्य तासौ नित्यानिङ्विषयत्वान् । घस् तु
तासौ न विद्यत एव कुतस्तस्य तासावनिट्कत्वम् । ‘यस्तासावस्ति अनिट् च’ इति हि भाष्यम् ।
तदाह । घसेस्तासाविति । जघसिथेति ॥ जक्षथुः । जक्ष । जघास-जघस । जक्षिव ।

मिद् । जघसिथ । आद् । आदतुः । ‘इडत्त्यर्त्ति—’ (सू २३८४) इति नित्य-
मिद् । आदिथ । अत्ता । अत्स्यति ।

२४२५ । हुझल्भ्यो हेर्धिः । (६-४-१०१)

होझलन्तेभ्यश्च हेर्धिः स्यात् । अद्धि । अत्तात् । अदानि ।

२४२६ । अदः सर्वेषाम् । (७-३-१००)

अदः परस्यापृक्तसार्वधातुकस्याडागमः स्यात्सर्वमतेन । आदत् । आत्ताम् ।
आदन् । आदः । आत्तम् । आत्त । आदम् । आद् । आद्म । अद्यात् । अद्या-
ताम् । अद्युः । अद्यास्ताम् । अद्यासुः ।

२४२७ । लुङ्सनोर्घस्तृ । (२-४-३७)

अदो घस्तृ स्याल्लुङि सनि च । लुदित्त्वादङ् । अघसत् । हन १०१२
हिंसागत्योः । प्रणिहन्ति ।

जक्षिम । घसादेशाभावपक्षे त्वाह । आदेति ॥ थलि भारद्वाजनियमादिङ्गिकल्पे प्राप्ते आह ।
इडत्त्यर्त्तीति । आदिथेति ॥ आदथु । आद । आद । आदिव । आदिम । अत्ता ।
अत्स्यतीति ॥ अनिद् । दस्य तः । अतु-अत्तात् । अत्ताम् । अदन्तु । अद् हि इति स्थिते
‘झयो होऽन्यतरस्याम्’ इति हकारस्य पूर्वसवर्णविकल्पेन धकारविकल्पे प्राप्ते । हुझल्भ्यो
हेर्धिः ॥ झलन्तेभ्यः इति ॥ अङ्गविशेषणत्वात् तदन्तविधिरिति भावः । अनेकाल्त्वात् सर्वादेशः ।
रुदिहीत्यत्र तु न । निर्दिश्यमानहेरिटा व्यबहितत्वात् । इट्सहितस्य त्वनिर्दिश्यमानत्वादिति
भाष्ये स्पष्टम् । अत्तादिति ॥ धित्वात् परत्वात्तात् । तस्य स्थानिवत्त्वेन हित्वेऽपि न
पुनर्धित्वम् । ‘विप्रतिषेधे यद्वाधित तद्वाधितमेव’ इति न्यायात् । अत्तम् । अत्त । अदा-
नीति ॥ ‘आडुत्तमस्य’ इत्याडागमः । एतदर्थमेव आडागमे दीर्घोच्चारणमिति भावः । अदाव ।
अदाम । लङि आद् त् इति स्थिते । अदः सर्वेषाम् ॥ अद इति पञ्चमी । ‘तस्मादित्युत्तरस्य
इति परिभाषया परस्येति लभ्यते । ‘गुणोऽपृक्ते’ इत्यतः अपृक्ते इति ‘तुरुस्तु शम्यमः’ इत्यत-
स्सार्वधातुके इति चानुवर्तते । सप्तमीद्वयञ्च षष्ठ्या विपरिणम्यते । ‘अङ् गार्ग्यगालवयोः’ इत्यतः
अङित्यनुवर्तते । गार्ग्यगालवयोरित्यस्यानुवृत्तिनिवृत्तये सर्वेषामिति । तदाह । अदः परस्ये-
त्यादिना ॥ टित्त्वादाद्यवयवः । तदाह । आददिति ॥ आत्तामिति ॥ अपृक्तग्रहणा-
न्नाडागम इति भावः । विधिलिङि रूपमाह । अद्यादिति ॥ शपो लुकि अतः परत्वाभावात्
‘अतो येयः’ इति नेति भावः । मपः अमि यासुटि सलोपे सवर्णदीर्घे अद्याम् । अद्याव ।
अद्याम । आशीलिङि अद्यादिति सिद्धवत्कृत्याह । अद्यास्तामिति ॥ लुङि अद् स् त् इति
स्थिते । लुङ्सनोर्घस्तृ ॥ ‘अदो जग्धिः’ इत्यतः अद इत्यनुवर्तते । तदाह । अदेरिति ॥
लुदित्त्वस्य प्रयोजनमाह । लुदित्त्वादिति ॥ हनधातुरनिद् । प्रणिहन्तीति ॥ शपो लुक् ।

२४२८ । अनुदात्तोपदेशवनतितनोत्यादीनामनुनासिकलोपो झलि क्ति । (६-४-३७)

‘अनुनासिक—’ इति लुप्रपष्ठीकं पदं वनतीतरेषां विशेषणम् । अनुनासिकान्तानामेषां वनतेश्च लोपः स्याज्झलादौ क्ति परे । यमिरमिनमिगमिह-
निमन्यतयोऽनुदात्तोपदेशाः । तनुक्षणुक्षिणुऋणुवृणुवनुमनु तनोत्यादयः ।
हतः । घ्नन्ति ।

२४२९ । वमोर्वा । (८-४-२३)

उपसर्गस्थान्निमित्तात्परस्य हन्तेर्नस्य णो वा स्याद्वमयोः परयोः ।

नस्यानुस्वारपरसवर्णौ । ‘नेर्गद’ इति णत्वम् । अनुदात्तोपदेश ॥ ऊदृदन्तैरित्यादिभि-
स्सङ्गृहीता अनुदात्तोपदेशा वनतिभौवादिक तनोत्यादयस्तु ‘तनु विस्तारे’ इत्यादिना पठिष्य-
न्ते । एतेषामनुनासिकस्य लोपः स्यात् झलादौ क्ति इति प्रतीयमानार्थः । एव सति मुक्त-
मित्यादौ मुचादीनामपि मकारादिलोपः स्यात् । तत्राह । अनुनासिकः इति लुप्रपष्ठीकं
पदमिति ॥ एवमयुक्तानि प्रसङ्गादवस्थादाह । वनतीतरेषां विशेषणमिति ॥ अनु-
दात्तोपदेशानां तनोत्यादीनाञ्चेत्यर्थः । तथाच विशेषणत्वाच्चदन्तविधौ अनुनासिकान्तानामनुदा-
त्तोपदेशानान्तनोत्यादीनां वनतेश्चेत्येषामन्तस्य लोपः स्यादित्यर्थलाभान्मुक्तमित्यादौ नाति-
प्रसङ्गः । तदाह । अनुनासिकान्तानामित्यादिना ॥ वनधातोस्तु अनुनासिकान्तत्वाच्च
विशेषणम् । अव्यभिचार्यादिति भावः । अत्रानुदात्तोपदेशानां अनुनासिकान्तानां दर्शयति ।
यमिरमीति ॥ अनुदात्तोपदेशेषु एतेषामेव पण्णागनुनासिकान्तत्वादिति भावः । अथ तनो-
तीत्यादीननुनासिकान्तानां दर्शयति । तनुक्षणुक्षिणवति ॥ मनु इत्यन्तं समाहारद्वन्द्वान्
प्रथमैकवचनम् । एतेऽष्टौ तनोत्यादयोऽनुनासिकान्ता इत्यर्थः । ‘तनु विस्तारे’ उणादस्य ‘तु कृञ
करणे’ इत्यन्ता दश धातवस्तनोत्यादयः । तत्र करोतिरनुनासिकान्तत्वाभावाद्दृढं न गृह्यते ।
‘जनसनखनोऽसन्धलोः’ इति सनोतिरात्त्वस्य वध्यमाणत्वात् सोऽयत्र न गृह्यते । ‘वनु
याचने’ इति तनादौ पठितम् । तस्य उविकरणतया उदित्वेन च वनतिग्रहणेनाग्रहणान्
तनादौ पठितस्यापि पृथग्ग्रहणम् । तत्र तानादिकस्य वनेरुदित्वान् ‘उदितो वा’ इति कात्याभि-
ट्टिकल्पात् ‘यस्य विभाषा’ इति निष्ठायामिदभावपक्षे, वत, वतवान्, इत्युदाहरणम् । वनतेस्तु
भौवादिकस्य उदित्वाभावात्निष्ठायां सेट्कत्वेऽपि क्तिनि वर्तिरित्युदाहरणम् । ‘तितुत्रतथमि-
मुसरकसेषु च’ इति इणिविधादित्यलम् । हतः इति ॥ तस्मिन् अनुदात्तोपदेशानुनासिकान्तत्वा-
न्नकारलोपः । ‘सार्वधातुकमपित्’ इति तसोऽदित्वात् । घ्नन्तीति ॥ अत्रादिङित्परकत्वात्
‘गमहन’ इत्युपधालोपे ‘हो हन्ते.’ इति कुत्वेन हस्य घः । हसि । हथः । हथः । वमोर्वा ॥
‘उपसर्गादसमासेऽपि’ इत्यतः उपसर्गादित्यनुवर्तते । ‘रपाभ्यां णः’ इति सूत्रमनुवर्तते ।
‘हन्तेरत्पूर्वस्य’ इत्यतो हन्तेरिति । तदाह । उपसर्गस्थान्निमित्तादिति ॥ णलि जहा-

प्रहण्मि—प्रहन्मि । प्रहण्वः—प्रहन्वः । ‘हो हन्तेः’— (सू ३५८) इति कुत्वम् ।
जघान । जघ्नतुः । जघ्नः ।

२४३० । अभ्यासाच्च । (७-३-५५)

अभ्यासात्परस्य हन्तेर्हस्य कुत्वं स्यात् । जघनिथ—जघन्थ । हन्ता ।
‘ऋद्धनोः—’ (सू २३६६) इतीट् । हनिष्यति । हन्तु । हतात् । घ्नन्तु ।

२४३१ । हन्तेर्जः । (६-४-३६)

हौ परे आभीयतया जस्यासिद्धत्वाद्धेर्न लुक् । जहि । हनानि ।
हनाव । हनाम । अहन् । अहताम् । अघ्नन् । अहनम् ।

२४३२ । आर्धधातुके । (२-४-३५)

इत्यधिकृत्य ।

२४३३ । हनो वध लिङि । (२-४-४२)

२४३४ । लुङि च । (२-४-४३)

नेति स्थिते आह । हो हन्तेरिति ॥ ‘अभ्यासाच्च’ इत्यपेक्षया अस्यान्तरङ्गत्वेन न्याय्य-
त्वादिति भावः । जघ्नतुरिति ॥ ‘गमहन’ इत्युपधालोपे ‘हो हन्ते’ इति कुत्वम् । थलि
भारद्वाजनीयमादिद्विकल्पे जहनिथ । जहन् थ, इति स्थिते ङिणत्प्रत्ययपरत्वाभावान्नकारपरत्वा-
भावाच्च ‘हो हन्ते’ इति कुत्वाप्राप्तौ । अभ्यासाच्च ॥ ‘हो हन्तेः’ इत्यनुवर्तते । ‘चजो कुधिण्यतोः’
इत्यत कुग्रहणञ्च । तदाह । अभ्यासात् परस्येत्यादिना । जघनिथ—जघन्थेति ॥
इडभावे नस्यानुस्वारपरसवर्णौ । जघ्नथुः । जघ्न । जघान—जघन । जघ्निव । जघ्निम । लृटि
स्ये ङिणिषेधमाशङ्क्याह । ऋद्धनोरिति ॥ हन् हि इति स्थिते ‘हुञ्जलभ्यः’ इति धित्वे
प्राप्ते । हन्तेर्जः ॥ ‘शा हौ’ इत्यतः हौ इत्यनुवृत्तिमभिप्रेत्य शेषपूरणेन सूत्र व्याचष्टे । हौ
परे इति ॥ कृते जादेशे ‘अतो हेः’ इति हेर्लुङ्कमाशङ्क्य आह । आभीयतयेति । जहीति ॥
हतात् । हतम् । हत । हनानीति ॥ आटः पित्त्वेन डित्त्वाभावान्नोपधालोप इति भावः । अह-
न्मिति ॥ लङ्स्तिपि ‘इत्थञ्च’ इति इकारलोपे ‘सयोगान्तस्य’ इति तकारलोपः । न्याय्यत्वाद्वल्ङ्यादि-
लोपो वा । अहनमिति ॥ अहन्व । अहन्म । झलादिपरकत्वाभावान्नोपधादीर्घः । विधिर्लुङि
हन्यात् । हन्याताम् इत्यादि । आशीर्लिङि वधादेश वक्ष्यन्नाह । आर्धधातुके इत्यधि-
कृत्येति ॥ ‘अदो जग्धिः’ इत्यादिविधयो वक्ष्यन्ते इति शेषः । तदधिकारस्थ सूत्रमाह ।
हनो वध ॥ वधेति लुप्तप्रथमाकम् । हनो वधादेशः स्यादार्धधातुके लिङीत्यर्थः । लुङि च ॥

वधादेशोऽदन्तः । ‘आर्धधातुके’ (सू २३०७) इति विषयसप्तमी ।
तेनार्धधातुकोपदेशोऽकारान्तत्वान् ‘अतो लोपः’ (सू २३०८) । वध्यात् ।
वध्यास्ताम् । ‘आर्धधातुके’ किम् । विध्यादौ हन्यात् । ‘हन्तेः—’ (सू ३५९)
इति णत्वम् । प्रहण्यान् । अवर्धात् ।

अथ चत्वारः स्वरितेतः । द्विष १०१३ अप्रीतौ । द्वेष्टि—द्वेष्टे । द्वेष्टा ।
द्वेक्ष्यति । द्वेक्ष्यते । द्वेष्टु—द्वेष्टान् । द्विड्ढि । द्वेषाणि । द्वेषै । द्वेषावहै । अद्वेद् ।

२४३५ । द्विषश्च । (३-४-११२)

लङो झेर्जुस् वा स्यात् । अद्विषुः । अद्विषन् । अद्वेषम् । द्विष्यात् ।
द्विषीत् । द्विषीष्ट । अद्विषन् । दुह १०१४ प्रपूरणे । प्रपूरणं पूरणा-

हनो वधादेशः स्याल्लुडीत्यर्थः स्पष्टः । वधादेशोऽदन्तः इति ॥ धकारादकारो न मुखोच्चार-
णार्थ इति भावः । तत्प्रयोजनन्तु अनुपदमेव अवर्धात् इत्यत्र वक्ष्यते । ननु आशीर्लिङि हन
यादिति स्थिते आर्धधातुके परे कृतस्य वधादेशस्य आर्धधातुकोपदेशे अकारान्तत्वाभावात्
कथं वध्यादित्यत्र अल्लोप इत्यत्र आह । विषयसप्तमीति ॥ तथाच आर्धधातुके विवक्षिते
तत्प्रवृत्तेः प्रागेव वधादेशे कृते आर्धधातुकप्रवृत्तिरिति फलितम् । ततश्च आर्धधातुकोपदेशे
वधादेशस्य अकारान्तत्वादल्लोपो निर्बाधः । तदाह । तेनेति ॥ अवर्धादिति ॥ सिचि अल्लोपे
कृते वधादेशस्य धकारान्ततया एकाच्चेऽप्यादेशोपदेशे अनेकाच्चेन ‘एकाच उपदेशे’ इति निप-
धाभावात् सिचि इद् । अतो हलादेः’ इति वृद्धिस्तु न भवति । ‘अचः परस्मिन्’ इत्यल्लोपस्य
स्थानिवत्त्वात् । एतदर्थमेव हि वधादेशस्य अदन्तत्वमाश्रितम् । स्वरितेतः इति ॥ उभय-
पदिन इति फलितम् । द्विष अप्रीताविति ॥ अनिद् । द्वेष्टीति ॥ पित्वेन डित्त्वाभावाद्ब्रू-
पधगुण इति भावः । द्विष्टः । द्विषन्ति । द्वेक्षि । द्विष्टः । द्विष्ट । द्वेष्मि । द्विष्वः । द्विष्मः । तडि
उदाहरति । द्विष्टे इति ॥ डित्वान्न गुणः । द्विषाते । द्विषते । द्वेक्षे । द्विपाथे । द्विड्ढे । द्विषे ।
द्विष्वहे । द्विष्महे । षडोरिति षस्य कत्वम्मत्वा आह । द्वेक्ष्यतीति । द्विड्ढीति ॥ हेर्धिः
षस्य जस्त्वेन डः । द्विष्टात् । द्विष्टम् । द्विष्ट । द्वेषाणीति ॥ आटः पित्वेन डित्त्वाभावात् गुणः पातपर-
त्वाण्णत्वम् । द्वेषाव । द्वेषाम् । द्विष्टाम् । द्विषाताम् । द्विषताम् । द्विष्व । द्विपाथाम् । द्विड्ढम् ।
द्वेषै इति ॥ आटः पित्वेन डित्त्वाभावात् गुण इति भावः । अद्वेडिति ॥ लङ्स्तिप् गुणः
इकारलोपः ‘वाऽवसाने’ इति चतुर्वजस्त्वे इति भावः । अद्विष्टाम् । द्विषश्च ॥ ‘झेर्जुस्’ इति
‘लङ्शकाकटायनस्य’ इति चानुवर्तते इत्यभिप्रेत्य शेषपूरणेन सूत्र व्याचष्टे । लङो झेरिति ।
अद्विषन्निति ॥ अद्वेद् । अद्विष्टम् । अद्विष्ट । अद्वेषम् । अद्विष्व । अद्विष्म । विधिलिङि
परस्मैपदे आह । द्विष्यादिति ॥ द्विष्याताम्, द्विष्युः, इत्यादि । तडि आह । द्विषीतेति ॥
द्विषीयाताम् । द्विषीरन् इत्यादि । आशीर्लिङि द्विष्यास्ताम् इत्यादि । तड्याह । द्विषीष्टेति ॥
‘लिङ्सिचोरात्मनेपदेषु’ इति कित्त्वान्न गुणः । द्विषीयास्तामित्यादि । लङि परस्मैपदे आह ।

भावः । धात्वर्थम्बाधते कश्चित् । दोग्धि । दुग्धः । धोक्षि । दुग्धे । धुक्षे । धुग्ध्वे । दोग्धु । दुग्धि । दोहानि । धुक्व । धुग्ध्वम् । दोहै । अधोक् । अदोहम् । अदुग्ध । अधुग्ध्वम् । अधुक्षत् । अधुक्षत् । 'लुग्वा दुह—' (सू २३६५) इति लुक्पक्षे तथास्वस्वहिषु लङ्दपि । दिह १०१५ उपचये । उपचयो

अद्विषदिति ॥ 'शल इगुपधात्' इति क्सः । अद्विषताम् । अद्विषन् इत्यादि । तडि अद्विषत । अद्विषताम् । अद्विषन्त इत्यादि । अद्वेक्ष्यत् । अद्वेक्ष्यत । दुह प्रपूरणे इति ॥ अयमनिद् । 'पयो दोग्धि' इत्यादौ प्रकृष्टपूरणस्यार्थस्यानवगमादाह । प्रपूरणं पूरणाभावः इति ॥ ऊधः पूरणप्रतिकूलीभाव इत्यर्थः । ऊधसः सकाशात् क्षारणे इति यावत् । ननु प्रपूरणशब्दस्य कुतोऽयमर्थ इत्यत आह । धात्वर्थम्बाधते कश्चिदिति ॥ प्रसिद्ध धात्वर्थ कश्चिदुपसर्गो बाधित्वा अर्थान्तर नयतीत्यर्थः । दोग्धीति ॥ 'दादेः' इति हस्य घः 'झषस्तथो' इति तकारस्य धकारः घस्य जश्त्वेन गः । एव दुग्धः इत्यपि । दुहन्ति । धोक्षीति ॥ हस्य घः चत्वेन कः षत्वमिति भावः । दुग्धः । दुग्ध । दोक्षि । दुहु । दुह्मः । लटि आत्मनेपदे आह । दुग्धे इति ॥ घघगाः । दुहाते । दुहते । धुक्षे इति ॥ हस्य घः दस्य भष् धकारः घस्य कः षत्वम् । दुहाथे । धुग्ध्वे इति ॥ हस्य घः भष् घस्य गः । दुहहे । दुहहे । दुदोह । दुदुहतुः । दुदुहुः । अजन्ताकारवत्त्वाभावात् क्रादिनियमान्नित्यमिद् । दुदो-
हिथ । दुदुहथु । दुदुह । दुदोह । दुदुहिव । दुदुहिम । दुदुहे । दुदुहाते । दुदुहिरे । दुदु-
हिषे । दुदुहाथे । दुदुहिद्वे-दुदुहिध्वे । दुदुहे । दुदुहिवहे । दोग्धा । धोक्ष्यति । धोक्ष्यते ।
दोग्ध्वति ॥ दुग्धात् । दुग्धाम् । दुहन्तु । दुग्धीति ॥ हेर्धि । घत्वजश्त्वे । दुग्धात् ।
दुग्धम् । दुग्ध । दोहानीति ॥ आट् । पित्त्वादङित्त्वाद्गुण । दोहाव । दोहाम् । दुग्धाम् ।
दुहाताम् । दुहताम् । धुक्षेति ॥ घत्व भष् जश्त्वचत्वे षत्वम् । दुहाथाम् । धुग्ध्वमिति ॥
हस्य घः भष् घस्य जश्त्वम् । दोहै इति ॥ आट् । पित्त्वादङित्त्वाद्गुण इति भावः । दोहा-
वहै । दोहामहै । लटि परस्मैपदे आह । अधोगिति ॥ तिप् इकारलोपः हल्ङ्यादिलोपः
हस्य घः दस्य भष् घस्य चत्वेविकल्पः । अदुग्धाम् । अदुहन् । अधोक् । अदुग्धम् । अदु-
ग्ध । अदोहमिति ॥ अदुह । अदुह्य । लङस्तडयाह । अदुग्धेति ॥ हस्य घः तका-
रस्य घ घस्य गः । अदुहाताम् । अदुहत । अदुग्धा । अदुहाथाम् । अधुग्ध्वमिति ॥ हस्य
घः दस्य भष् घस्य गः । अदुहि । अदुह्यहि । लुङि परस्मैपदे आह । अधुक्षदिति ॥ 'शल
इगुपधात्' इति क्सः । हस्य घः दस्य भष् घस्य चत्वेम् । अधुक्षताम् । अधुक्षन् इत्यादि ।
लङस्तडयाह । अधुक्षतेति ॥ 'क्सस्याचि' अधुक्षताम् । अधुक्षन्त । अधुक्षथाः । अधु-
क्षथाम् । अधुक्षध्वम् । अधुक्षि । अधुक्षावहि । अधुक्षामहि । लुग्वेति ॥ त थास् ध्वम् वहि
एषु चतुर्षु दन्त्यादिषु परेषु 'लुग्वा दुह' इति क्सस्य लुक्पक्षे लङीव रूपाणीत्यर्थः । तथाच
अदुग्ध । अदुग्धाः । अधुग्ध्वम् । अदुह्यहि इत्यपि रूपाणीति फलितम् । अधोक्ष्यत् । अधोक्ष्यत ।
दिह उपचये इति ॥ उपचयो वृद्धिः । अनिद् । प्रणिदेग्धीति ॥ 'नेर्गद' इति णत्वम् ।

वृद्धिः। प्रणिदेग्धि। लिह १०१६ आस्वादने। लेढि। लीढः। लिहन्ति। लेक्षि। लीढे।
लिक्षे। लीढे। लेढु। लीढाम्। लीढि। लेहानि। अलेद्। अलिक्षन्। अलिक्षत।
अलिक्षताम्। अलीढ। अलिक्षावहि। अलिह्वहि। अलेक्ष्यन्। अलेक्ष्यत। चक्षिङ्
१०१७ व्यक्तायां वाचि। अयं दर्शनेऽपि। इकारोऽनुदात्तो युजर्थः। ‘विच-
क्षणः प्रथयन्’। नुम् तु न। ‘अन्ते इदितः’ इति व्याख्यानात्। डकारस्तु ‘अनुदा-

दुहधातुवद्रूपाणि। लिह आस्वादने इति ॥ अनिट्। लेढीति ॥ शपो लुकि ढन्वधत्व-
ष्टुत्वढलोपाः। लेक्षीति ॥ सिपि हस्य ढः ‘षढो’ इति ढस्य क इति भावः। लीढः। लीढ।
लेह्यि। लिह्यः। लिह्यः। लटि तड्याह। लीढे इति ॥ लिहाते। लिहते। लिक्षे इति ॥
ढकषाः। लिहाथे इति सुगमम्। लीढे इति ॥ ढन्वधत्वष्टुत्वढलोपदीर्घाः। लिहे।
लिह्ये। लिह्ये। लेढा। लेक्ष्यति। लेक्ष्यते। लेढ्विति ॥ लीढान्। लीढाम्। लिहन्तु।
लीढीति ॥ हेर्धि। ढन्वधत्वष्टुत्वढलोपदीर्घाः। लीढान्। लीढम्। लीढ। लेहानीति ॥
आटः पित्त्वेन डित्त्वाभावाद्गुण इति भावः। लेहाव। लेहाम्। लीढाम्। लिहाताम्।
लिहताम्। लिक्ष्व। लिहाथाम्। लीढम्। लेहै। लेहावहै। लेहामहै। अलेडिति ॥
लडि तिपि शपो लुकि इकारलोपे हन्ड्यादिलोपे हस्य ढः चर्त्तविकल्प इति भावः। अलीढाम्।
अलिहन्। अलेद्। अलीढम्। अलीढ। अलेहम्। अलिह्। अलिह्य। अलीढ। अलिहाताम्।
अलिहत। अलीढा। अलिहाथाम्। अलीढम्। अलिहि। अलिह्वहि। अलिह्वहि। अलि-
क्षदिति ॥ लुडि क्सः। अलिक्षताम्। अलिक्षन्। अलिक्षः इत्यादि। तडि आह। अलि-
क्षतेति। अलीढेति ॥ ‘लुग्वा दुह’ इति क्सलोपपक्षे रूपम्। अलिक्षाताम्। अलिक्षन्त।
अलिक्षथा-अलीढाः। अलिक्षाथाम्। अलिक्षध्वम्-अलीढम्। अलिक्षि। ‘लुग्वा दुह’ इति
लुग्विकल्पमत्वा आह। अलिक्षावहि। अलिह्वहीति ॥ अलेक्ष्यन्। अलेक्ष्यतेति ॥
द्विषादयश्चत्वारः स्वरितेतो गताः। चक्षिङ् व्यक्तायां वाचीति ॥ गृहार्थस्य स्पष्टप्रति-
पत्त्यर्थे विवरणे इत्यर्थः। अयं दर्शनेऽपीति ॥ श्रुतौ “पूर्वापरश्चरतो माययैतौ। शिशू क्रीडन्तौ
परियातो अध्वरम्। विश्रान्यन्यो भुवनाभिचक्षे। ऋतून्यो विदधजायते पुनः” इत्यादौ तथा
दर्शनादिति भावः। ननु चक्षिडित्यत्र इकारोच्चारण व्यर्थं न च मुखोच्चारणन्तदिति वाच्यम्।
अकारोच्चारणेनैव तत्सिद्धेः। नाप्यनुदात्तेत्त्वप्रयुक्तात्मनेपदार्थं तदिति शक्यं वक्तुम्। डित्त्वा-
देव तत्सिद्धेरित्यत आह। इकारोऽनुदात्तो युजर्थः इति ॥ ‘अनुदात्तेतश्च हलादेः’ इति
ल्युडपवादयुच्चप्रत्ययार्थ इत्यर्थः। अकारमुल्लङ्घ्य इकारोच्चारणन्तु उच्चारणार्थत्वाभावप्रतिपत्त्यर्थमिति
भावः। “विचक्षणः प्रथयन्” इति मन्त्रः। अत्र लिट्स्वरनिवृत्तये युच्चप्रत्यय इति भावः।
ननु युच्चप्रत्ययार्थमिकारस्य इत्सज्ञावश्यकत्वे नुमागमः स्यादित्यत आह। नुम् तु
नेति ॥ कुत इत्यत आह। अन्ते इदितः इति ॥ ‘इदितो नुम् धातोः’ इत्यत्र ‘गोः पदान्ते’
इत्यस्मादन्ते इत्यनुवृत्तेरिति भावः। नन्विकारे युजर्थम् अनुदात्तत्वस्य इत्सज्ञकत्वस्य च आव-
श्यकत्वे तत एवात्मनेपदसम्भवात् डकारोच्चारण व्यर्थमित्याशङ्क्य आह। डकारस्त्विति ॥

तेत्त्वप्रयुक्तमात्मनेपदमनित्यम्' (प ९७) इति ज्ञापनार्थः । तेन 'स्फायन्निर्मो-
कसन्धि—' इत्यादि सिद्ध्यति । चष्टे । चक्षाते । 'आर्धधातुके' (सू २३७७)
इत्यधिकृत्य ।

२४३६ । चक्षिङः ख्याञ् । (२-४-५४)

२४३७ । वा लिटि । (२-४-५५)

अत्र भाष्ये खशादिरयमादेशः । असिद्धकाण्डे 'शस्य यो वा' (वा
१५८६) इति स्थितम् । अित्त्वात्पदद्वयम् । चख्यौ—चख्ये । चक्षौ—चक्षे ।
'चयो द्वितीयाः—' (वा ५०२३) इति तु न । चर्त्तस्यासिद्धत्वात् । चचक्षे ।
ख्याता—कशाता । ख्यास्यति—ख्यास्यते । कशास्यति—कशास्यते । अचष्ट ।

डकारः नित्यात्मनेपदार्थः । अनुदात्तेत्त्वप्रयुक्तत्वात्मनेपदद्वयाच्चित्र स्यात् । अतो डकारोच्चारणम् ।
अत एव 'अनुदात्तेत्त्वप्रयुक्तात्मनेपदमनित्यम्' इति विज्ञायते इत्यर्थः । स्फायन्निति ॥ स्फायी
वृद्धावित्यनुदात्तेतोऽपि लट् । शत्रादेशः । न त्वात्मनेपद शानजिति भावः । वस्तुतस्तु अन्येत्कत्व-
व्याघातेन चरितार्थत्वात् डकारोच्चारणमुक्तार्थे कथं ज्ञापकम्, भाष्ये तथा अनुक्तत्वाच्च ।
अतः पृषोदरादित्वकल्पनया स्फायन्निति कथञ्चित्साध्यमित्याहुः । चष्टे इति ॥ 'स्कोः'
इति कलोपः ण्वन्वेति भावः । चक्षाते इति ॥ चक्षते । थासः सेभावे 'स्को' इति
कलोपे 'षटोः' इति षस्य कत्वे षत्वे च कृते चक्षे । चक्षाथे । 'वामि 'स्को' इति कलोपे षस्य
जश्त्वेन डकारे चङ्ङे । चक्षे । चक्ष्वहे । चक्षमहे । आर्धधातुके इत्यनन्तरम् इत्यनुवर्तमाने
इति शेषः । चक्षिङः ख्याञ् ॥ चक्षिङ् । ख्याञ् स्यादाधर्धातुके परे इत्यर्थः । वा लिटि ॥
'चक्षिङ् । ख्याञ्' वा स्याद्विटीत्यर्थः । अत्रेति ॥ 'चक्षिङ् ख्याञ्' इति सूत्रभाष्ये खशादिरय-
मादेश इति 'पूर्वत्रासिद्धम्' इत्यधिकारे 'खशाज्' शस्य यो वा वक्तव्यः' इति च स्थितमित्यर्थः ।
तेन पुङ्खानमित्यत्र यत्वस्यासिद्धत्वात् 'पुम खय्यम्परे' इति रुत्वनेति ह्रस्वन्धिनिरूपणे प्रपञ्चि-
तम् । अित्त्वात्पदद्वयमिति ॥ परस्मैपदमात्मनेपदञ्चेत्यर्थः । चख्यौ इति ॥ खशादेशस्य
शस्य यत्वपक्षे 'आत औ णल' इति भावः । चख्यतु । चख्युः । भारद्वाजनिग्रमात्थालिवेद् ।
चख्यथ—चख्याथ । चख्यथु । चख्य । चख्यौ । चख्यिव । चख्यिम । क्रादिनियमादिद् । लिटि
तडि ख्याजादेशस्य शस्य यत्वपक्षे आह । चख्ये इति ॥ चख्याते । चख्यरे । चख्येषे ।
चख्याथे । चख्यिध्वे । चख्ये । चख्यिवहे । चख्यिमहे । शस्य यत्वाभावपक्षे त्वाह । चक्षौ—
चक्षे इति ॥ खस्य चर्वेन क इति भावः । कृते चर्वे तस्य 'चयो द्वितीयाः शरि' इति
खकारमाशङ्क्य निराकरोति । चयः इति ॥ अथ ख्याजादेशाभावपक्षे आह । चचक्षे
इति ॥ चचक्षिषे । चचक्षिध्वे । चचक्षिवहे । ख्यास्यते इति ॥ चष्टाम् । चक्षाताम् ।
चक्षताम् । चक्ष्व । चक्षाथाम् । चङ्ङम् । चक्षै । चक्षावहै । चक्षामहै । लङ्ग्रह । अच-
ष्टेति ॥ अचक्षाताम् । अचक्षत । अचष्टाः । अचक्षाथाम् । अचङ्ङम् । अचक्षि । अच-

चक्षीत । ख्यायात्-ख्येयात् । कशायात्-कशेयात् ।

२४३८ । अस्यतिवक्तिख्यातिभ्योऽङ् । (३-१-५२)

एभ्यश्चलेरङ् । अख्यत्-अख्यत । अकशासीत्-अकशास्त । 'वर्जने कशा-
ञ् नेष्टः' (वा १५९२) । समचक्षिष्ट इत्यादि ।

अथ पृच्यन्ता अनुदात्तेतः । ईर १०१८ गतौ कम्पने च । ईर्ते । ईरा-
ञ्चक्रे । ईरिता । ईरिष्यते । ईर्ताम् । ईर्ध्वम् । ऐरिष्ट । ईड १०१९
स्तुतौ । ईट्टे ।

२४३९ । ईशः से । (७-२-७७)

२४४० । ईडजनोर्ध्वे च । (७-२-७८)

ईशीडजनां 'से—' 'ध्वे—' शब्दयोः सार्वधातुकयोरिट् स्यात् ।

क्षमहि । विधिलिङ्याह । चक्षीतेति ॥ आशीलिङि ख्यादेशस्य शस्य यत्वपक्षे आह ।
ख्यायात्-ख्येयादिति ॥ 'वाऽन्यस्य' इत्येत्त्वविकल्पः । शस्य यत्वाभावपक्षे आह । कशा-
यात्-कशेयादिति ॥ लुङि च्लेः सिचि प्राप्ते । अस्यतिवक्ति ॥ 'च्ले. सिच' इत्यत
च्लेरित्यनुवर्तते । तदाह । एभ्यश्चलेरिति । अख्यत्-अख्यतेति ॥ यत्वपक्षे रूपम् ।
आल्लोपः नित्त्वादुभयपदित्वादात्मनेपदे रूपम् । खशादेशपक्षे परस्मैपदपक्षे तु आह । अकशासी-
दिति ॥ अङ्विधौ ख्यातीति यकारनिर्देशात् यत्वाभावपक्षे अङ् न भवति । किन्तु आदन्त-
त्वलक्षणौ सगिटौ । अकशासिष्टाम् इत्यादि । अकशास्तेति ॥ आत्मनेपदे लुङि
रूपम् । अकशासातां इत्यादि । अख्यास्यन् । अख्यास्यत । अकशास्यत् । अकशास्यत ।
वर्जने कशाञ् नेष्टः इति ॥ वार्तिकमिदम् । समचक्षिष्टेति ॥ अवर्जयदित्यर्थः । लुङि
रूपम् । अथ पृच्यन्ताः इति ॥ 'पृच्चा सम्पन्चने' इत्येतत्पर्यन्ता इत्यर्थः । ईर गताविति ॥
सेट् । ईर्ते इति । ईराते । ईरते । ईर्षे । ईराथे । ईर्ध्वे । ईरे । ईर्वहे । ईर्महे । ईरा-
ञ्चक्रे इति ॥ 'इजादेश्च' इत्याम् । ईरितेति ॥ ईरिष्यते । इत्यपि ज्ञेयम् । ईर्तामिति ॥
ईराताम् । ईरताम् । ईर्ध्वेति ॥ ईराथाम् इत्यपि ज्ञेयम् । ईर्ध्वमिति ॥ ईरे । ईरावहे ।
ईरामहे । ऐर्ते । ऐराताम् । ऐरत । ऐर्थाः । ऐराथाम् । ऐर्द्धम् । ऐरि । ऐर्वहि । ऐर्महि ।
ईरीत । ईरिषीष्ट । ऐरिष्ट । ऐरिष्यत । ईड स्तुतौ । ईट्टे इति ॥ तकारस्य श्रुत्वेन टः डस्य
चत्वेन ट इति भावः । ईडाते । ईडते । ईड् से इति स्थिते सावंधातुकत्वादिङागमे अप्राप्ते ।
ईशः से । ईडजनोर्ध्वे च ॥ 'इट्च्यति' इत्यतः इङिति 'रुदादिभ्यः' इत्यतः सार्वधातुक
इति चानुवर्तते । से ध्वे इति लुप्तपष्ठीके इत्यभिप्रेत्य सूत्रद्वय युगपद्याचष्टे । ईशीडजनामिति ॥
ध्वे इत्यस्य पूर्वत्रापकर्षः । से इत्यस्य उत्तरत्रानुवृत्तिरिति भावः । प्रत्येक व्याख्याने तु ईशो ध्वे
शब्दे परे न स्यात् । ईडजनोः सेशब्दे परे न स्यादिति भावः । ननु तर्हि 'ईशीडजनाम्' से

योगविभागो वैचित्र्यार्थः । ईडिषे । ईडिध्वे । ‘एकदेशविकृतस्यानन्यत्वात्’
(प ३८) । ईडिष्व । ईडिध्वम् । ‘विकृतिग्रहणेन प्रकृतेरग्रहणात्’ । ऐड्ढम् ।
ईश १०२० ऐश्वर्ये । ईष्टे । ईशिषे । ईशिध्वे । आस १०२१ उपवेशने ।
आस्ते । ‘दयायासश्च’ । (सू २३२४) । आसाञ्चक्रे । आस्व । आध्वम् ।
आसिष्ट । आङ्शशासु १०२२ इच्छायाम् । आशास्ते । आशासाते । आङ्पूर्व-
त्वं प्रायिकम् । तेन ‘नमोवाकं प्रशास्महे’ इति सिद्धम् । वस १०२३ आच्छा-
दने । वस्ते । वस्से । वध्वे । ववसे । वसिता । कसि १०२४ गतिशासनयोः ।

ध्वयोः इत्येकमेव सूत्रं कुतो न कृतमित्यत आह । योगविभागो वैचित्र्यार्थः इति ॥
से इत्यस्य उत्तरत्रानुवृत्तिः । ध्वे इत्यस्य पूर्वत्रापकर्ष इति वैचित्र्यद्योतनार्थ इत्यर्थः । स्वतन्त्रेच्छस्य
महर्षेर्नियन्तुमशक्यत्वादिति भावः । ईडिषे इति ॥ ईडे । ईड्वहे । ईप्महे । लिटि तु ईडाञ्चक्रे
इत्यादि । ईडिता । ईडिष्यते । ईडाम् । ननु ईडिष्वेत्यत्र कथमिदं सशब्दाभावात् । तत्राह । एक-
देशेति ॥ एकदेशविकृतत्वात् स्वशब्दस्य इति ईडिष्व इति रूपमित्यर्थः । ननु तर्हि
ईडिध्वम् इत्यत्र कथं नेदं ध्वस्वरूपापेक्षया ध्वमित्यस्य एकदेशविकृतत्वादित्यत आह । विकृ-
तीति ॥ प्रकृतिग्रहणे तदेकदेशविकृतविकृतस्य ग्रहणम् । न तु विकृतिग्रहणे तदेकदेशविकृ-
ताया अपि प्रकृतेर्ग्रहणम् । पुरुषमानयेत्युक्ते हि अन्धोऽनन्धो वा पुरुष आनीयते । अन्धमान-
य इत्यत्र तु अन्ध एवानीयते न त्वनन्धः । तथाच ध्वम एत्वे कृते ध्वशब्दः, तेन च विकृतेन
ध्वमित्यस्य तत्प्रकृतिभूतस्य न ग्रहणमिति नेडिति भावः । ईडे । ईडावहै । ईडामहै । ऐट् ।
ऐडाताम् । ऐडत । ऐट्राः । ऐडाथाम् । ऐड्ढम् । ऐडि । ऐड्वहि । ऐप्महि । ईडीत ।
ईडिषीष्ट । ऐडिष्ट । ऐडिष्यत । ईशधातुरीडिवत् । ईष्टे इत्यादि । शस्य त्रश्चादिना षत्वे
ष्ट्वमिति विशेषः । आस उपवेशने । आस्ते इति ॥ आसाते । आसते । आस्से । आसाथे ।
‘धि च’ इति सलोपः । आव्हे । आसे । आस्वहे । आस्महे । इजादित्वाद्यभावादाह । दया-
यासश्चेति ॥ आसिता । आसिष्यते । आस्ताम् । आसाताम् । आस्स्वेति ॥ सकार-
द्वयमत्रबोध्यम् । आसाथाम् । आध्वमिति ॥ ‘धि च’ इति सलोपः । आसै । आसावहै ।
आसामहै । आस्त । आसाताम् । आसत । आस्था । आसाथाम् । आध्वम् । आसि ।
आस्वहि । आस्महि । आसीत । आसीयाताम् । आसिषीष्ट । आसिषीयास्ताम् । आसिष्टेति ॥
आसिषातामित्यादि । आसिष्यत । आङ्शशासु इच्छायामिति ॥ आङ्ः परश्शासधातु-
रिच्छायामित्यर्थः । नमोवाकमिति ॥ वचेर्धञि वाकः । नमश्शब्दस्य वचनङ्कुर्महे इत्यर्थः ।
धातूनामनेकार्थत्वात् आसिवद्रूपाणि । वस आच्छादने इति ॥ परिधाने इत्यर्थः । वध्वे
इति ॥ ‘धि च’ इति सलोपः । ववसे इति ॥ वादित्वादेत्वाभ्यासलोपौ नेति भावः ।
वसितेति ॥ अनिट्शु शब्दिकरणस्यैव वसेर्ग्रहणमिति भावः । वसिष्यते । वस्ताम् । अवस्त ।
वसीत । वसिषीष्ट । अवसिष्ट । अवसिष्यत । कसि गतीति ॥ वसधातुवत् । इदित्वान्नुमिति

कंस्ते । कंसाते । कंसते । ‘अयमनिदित् इत्येके’ कस्ते । तालव्यान्तोऽप्यनिदित् । कष्टे । कशाते । कक्षे । कङ्क्षे । गिसि १०२५ चुम्बने । निस्ते । दन्त्यान्तोऽयम् । आभरणकारस्तु तालव्यान्त इति बभ्राम । निस्से । गिजि १०२६ शुद्धौ । निङ्क्षे । निङ्क्षे । निञ्जिता । शिजि १०२७ अव्यक्ते शब्दे । शिङ्क्षे । पिजि १०२८ वर्णे । ‘सम्पर्चने इत्येके’ । उभयत्रेत्यन्ये ‘अवयवे इत्यपरे’ । ‘अव्यक्ते शब्दे’ इतीतरे । पिङ्क्षे । ‘पृजि’ इत्येके । पृङ्क्षे । वृजी १०२९ वर्जने । दन्त्योष्ठयादिः । ईदित् । वृक्ते । वृजाते । वृक्षे । ‘ईदित्’ इत्यन्ये । वृङ्क्षे । पृची १०३० सम्पर्चने । पृक्ते ।

षूङ् १०३१ प्राणिगर्भविमोचने । सूते । सुषुवे । सुषुविषे । सोता—सविता । ‘भूसुवोः—’ (सू २२२४) इति गुणनिषेधः । सुवै । सविषीष्ट । असविष्ट—असोष्ट । शीङ् १०३२ स्वप्ने ।

विशेष । तालव्यान्तः इति ॥ तालव्योष्मान्त इत्यर्थः । कष्टे इति ॥ व्रश्चरित शस्य पः षुत्वम् । कक्षे इति ॥ शस्य पः षस्य ‘षढोः’ इति कः पत्वम् । कङ्क्षे इति ॥ शस्य षः तस्य जस्त्वेन डः षस्य षुत्वेन ढ । गिसि चुम्बने इति ॥ णोपदेशोऽयम् । नुमि ‘नश्च’ इत्यनुस्वारः निस्ते इत्यादि । निस्से इति ॥ नुमोऽनुस्वारः थासः सेभाव । दन्त्यान्तोऽयमिति ॥ दन्त्योष्मान्तोऽयमित्यर्थः । वभ्रामेति ॥ ‘नुम्विसर्जनीयशर्व्यवायेऽपि’ इति सूत्रे वृत्त्यादौ तालव्योष्मान्तत्वोक्तेरिति भावः । गिजि शुद्धाविति ॥ णोपदेशोऽयम् । अनिदुसु इरित एव ग्रहणादयं सेट् । निङ्क्षे इति ॥ नुमि निनृज्ते इति स्थिते जस्य कुत्वेन गः तस्य चत्वेन क नस्य परसवर्णो ढकारः । निञ्जाते । निङ्क्षे । निञ्जाथे । निङ्ग्वे । निञ्जे । निञ्ज्वहे । निञ्ज्महे । लिटि सयोगात्परत्वात् क्त्वाभावात्त्रलोपो न । निनिञ्जे । निनिञ्जाते इत्यादि । निञ्जिता । निञ्जिष्यते । निङ्क्ताम् । अनिङ्क्त । निञ्जीत । निञ्जिषीष्ट । अनिञ्जिष्ट । अनिञ्जिष्यत । शिजिपिजी अप्येवम् । पृजि इत्येके इति ॥ ऋदुपधोऽयम् । वृजीधातुः ऋदुपधः ईदित् अतो नुम् नेति भावः । पृची सम्पर्चने इति ॥ ऋदुपधोऽयम् । पृच्वे इत्यादि । ईरादयः पृच्यन्ता अनुदात्ततो गताः । षूङ्धातुः षोपदेशः सेट् ङित्वात्तड् । सूते इति ॥ सुवाते । सुवते । सूषे । सुवाथे । सूष्वे । सुवे । सूवहे । सूमहे । सुषुविषे इति ॥ स्वरतीति इङ्गिकल्प बाधित्वा ‘श्रयुकः किति’ इति निषेधे प्राप्ते कादिनियमान्नित्यमिद् ‘स्वरति सूति’ इति इङ्गिकल्पमत्वा आह । सोता—सवितेति ॥ तिङ्स्तासा व्यवधानात् ‘भूसुवोः’ इति न गुणनिषेध इति भावः । सौष्यते—सविष्यते । सूताम् । सुवाताम् । सूष्व । सूध्वम् । आटः पित्वाद्गुणे प्राप्ते आह । भूसुवोरिति । सुवै इति ॥ सुवावहै । सुवामहै । असूत ।

२४४१ । शीडः सार्वधातुके गुणः । (७-४-२१)

‘क्विति च’ (सू २२१७) इत्यस्यापवादः । शेते । शयाते ।

२४४२ । शीडो रुट् । (७-१-६)

शीडः परस्य झादेशस्यातो रुडागमः स्यान् । शेरते । शेपे । शेध्वे । शये । शेवहे । शिशये । शयिता । अशयिष्ट ।

अथ स्तौत्यन्ताः परस्मैपदिनः । ऊर्णुस्तूभयपदी । यु १०३३ मिश्रणे अमिश्रणे च ।

२४४३ । उतो वृद्धिर्लुकि हलि । (७-३-८९)

लुग्विषये उकारस्य वृद्धिः स्यात्पिपति हलादौ सार्वधातुके । न त्वभ्य-
स्तस्य । यौति । युतः । युवन्ति । युयाव । यविता । युयात् । इह ‘उतो वृ-
सुवीत । सविषीष्ट इत्यादि स्पष्टम् । ‘शीड् स्वप्ने’ सेट् डित्वात्तड् । शीडः सार्वधातुके ॥
स्पष्टम् । ‘सार्वधातुकार्धधातुकयोः’ इत्येव सिद्धे किमर्थमिदमित्यत आह । क्विति चेत्य-
स्यापवादः इति ॥ झस्य अदादेशे सति शे अते इति स्थिते । शीडो रुट् ॥ ‘श्रोऽन्तः’
इत्यतो झ इत्यनुवर्तते ‘अदभ्यस्तात्’ इत्यतः अदित्यनुवृत्त षष्ठ्या विपरिणम्यते । तदाह ।
शीडः परस्य झादेशस्येति ॥ रुटि उकार उच्चारणार्थः । टित्वादाद्यवयवः । शेध्वे
इति ॥ ‘षीध्वलुङ्लिटाम्’ इत्युक्तेर्न ढ । शिशये इति ॥ शिशियषे । शिशियडु-शिशियध्वे ।
शयितेति ॥ शयिष्यते । शेताम् । शयाताम् । शेष्वा । शयाथाम् । शेध्वम् । शयै ।
शयावहै । शयामहै । अशेत । अशयाताम् । अशेरत । अशेथा । अशयाथाम् । अशेध्वम् ।
अशयि । अशेवहि । अशेमहि । शयीत । शयिषीष्ट । अशयिष्टेति ॥ अशयिष्यत इत्यपि
ज्ञेयम् । स्तौत्यन्ताः इति ॥ घृन् स्तुतावित्यतः प्राक्तना इत्यर्थः । ऊर्णुस्तूभयपदीति ॥ भित्त्वा-
दिति भावः । यु मिश्रणे अमिश्रणे चेति ॥ अमिश्रणम्पृथग्भावः सेडयम् । उतो वृद्धि-
र्लुकि हलि ॥ ‘नाभ्यस्तस्याचिपिति सार्वधातुके’ इति अचिवर्जमनुवर्तते । लुकीति विषय-
सप्तमी । दर्शनाभावस्य लुकः परत्वासम्भवात् । तदाह । लुग्विषय इत्यादिना । यौतीति ॥
गुणं बाधित्वा वृद्धिः । युतः इति ॥ अपित्त्वान्न वृद्धिः । युवन्तीति ॥ अपित्त्वाद्बुध्य-
भावे डित्वाद्गुणाभावे उवडिति भावः । यौषि । युथः । युथः । यौमि । युवः । युमः । युया-
वेति ॥ युयुवतुः । युयुवु । युयुविथ । युयुवथुः । युयुव । युयाव-युयव । युयुवि ।
युयुविम । यवितेति ॥ उवडं बाधित्वा परत्वाद्गुणः । यविष्यति । यौतु-युतात् । युताम् ।
युवन्तु । हौ अपित्त्वान्न वृद्धिः । युहि-युतात् । युतम् । युत । आटि पित्त्वेऽपि हलादित्वाभावान्न
वृद्धिः । पित्त्वेन डित्वाभावाद्गुणः । यवानि । यवाव । यवाम् । अयौत् । अयुताम् । अयुवन् ।
अयौः । अयुतम् । अयुत । अयवम् । अयुव । अयुम । विधिलिङ्याह । युयादिति ॥ अत्र
यासुडागमसहितस्य तिपः पित्त्वादुतो वृद्धिमाशङ्क्याह । इह उतो वृद्धिर्नैति ॥ कुत

द्विः—' न । भाष्ये 'पिच्च डिन्न' 'डिच्च पिन्न' इति व्याख्यानात् । विशेष-
विहितेन डित्वेन पित्त्वस्य बाधात् । यूयात् । अयावीत् । रु १०३४ शब्दे ।

२४४४ । तुरुस्तुशम्यमः सार्वधातुके । (७-३-९५)

एभ्यः परस्य सार्वधातुकस्य हलादेस्तिङ ईडा स्यात् । 'नाभ्यस्तस्य—'
(सू २५०३) इत्यतोऽनुवृत्तिसम्भवे पुनः सार्वधातुकग्रहणमपिदर्थम् । रवीति—
रौति । रवीतः—रुतः । 'हलादेः' किम् । रुवन्ति । 'तिङः' किम् । शाम्यति ।
'सार्वधातुके' किम् । आशिषि रूयात् । विद्ध्यादौ तु रूयात्—रुवीयात् ।
अरावीत् । अरविष्यत् । 'तु' इति सौत्रो धातुर्गतिवृद्धिर्हिंसासु । 'अयञ्च
लुग्विकरणः' इति स्मरन्ति । तवीति—तौति । तुवीतः—तुतः । तोता ।

इत्यत आह । भाष्ये इति । व्याख्यानादिति ॥ 'हलःश्रद्धानज्जौ' इति सूत्रव्याख्यावसरे
वचनादित्यर्थः । ननु यासुडागमसहितस्य तिपः पित्त्वात् 'पिच्च डिन्न' इत्युक्तवचनेन 'यासुट् परस्मै-
पदेषु' इति डित्वस्याप्यभावात् 'विडति च' इति गुणनिषेधाभावात् गुणस्स्यादित्यत आह ।
विशेषविहितेनेत्यादि बाधादित्यन्तम् ॥ 'यासुट् परस्मैपदेषु' इति विशेषविहितेन यामु-
टो डित्वेन तत्सहितस्य तिपो 'डिच्च पिन्न' इति पित्त्वप्रयुक्तडित्वनिषेधस्य बाधात् डित्त्वाद्गुण-
निषेधो निर्बाध इत्यर्थः । आशीर्लिङ्याह । यूयादिति ॥ आर्धधातुकत्वात् वृद्धिः । 'अकृत्सा-
र्वधातुकयोः' इति दीर्घः । यूयास्ताम् इत्यादि । लुङ्याह । अयावीदिति ॥ सिचि वृद्धिः ।
'इट ईटि' इति सिज्जोप । अयाविष्टाम् इत्यादि । अयविष्यत् । तुरुस्तु ॥ तु रुस्तु शमि
अम् एषां समाहारद्वन्द्वात् पञ्चम्येकवचनम् । 'उतो वृद्धिः' इत्यतो हलीति 'भूसुबोः' इत्यतस्तिङीति
'भुव ईट्' इत्यतः ईडिति 'यडो वा' इति चानुवर्तते । तदाह । एभ्यः इत्यादिना । नाभ्य-
स्तस्येति ॥ 'नाभ्यस्तस्याचि पिति सार्वधातुके' इत्यतः सार्वधातुके इत्यनुवृत्तिसम्भवे पुनः सार्वधातु
कग्रहणं पिति इत्यस्यानुवृत्तिर्माभूदित्येतदर्थमित्यर्थः । रवीतीति ॥ ईट्पक्षे हलादित्वाभावात् उतो
वृद्धिर्नेति भावः । रौतीति ॥ ईडभावे 'उतो वृद्धिः' इति भावः । रूवीतः—रुतः इति ॥ अपि-
त्त्वेऽपि ईडिकल्प इति भावः । रुवन्तीति ॥ अन्तादेशे कृते हलादित्वाभावादीडभावे उव-
डिति भावः । शाम्यतीति ॥ श्यनस्तिङ्त्वाभावादीट् नेति भावः । आशिषि रूयादिति ॥
आर्धधातुकत्वादीडभावे 'अकृत्सार्वधातुकयोः' इति दीर्घः । विद्ध्यादौ त्विति ॥ आदिना
निमन्त्रणादिसङ्ग्रहः । रूयात्—रुवीयादिति ॥ हलादिसार्वधातुकत्वात् ईडिकल्प इति
भावः । ईडभावपक्षे हलादौ पिति सार्वधातुके 'उतो वृद्धिः' इति बोध्यम् । ननु धातुपाठे तुधातो-
रदर्शनात् धातुत्वाभावात्कथन्ततः सार्वधातुकस्य ईडिधिरित्यत आह । तु इति सौत्रो धातु-
रिति । गतिवृद्धिर्हिंसास्त्विति ॥ अत्र व्याख्यानमेव शरणम् । ननु शपा व्यवधानादस्य
सार्वधातुकपरत्व कथमित्यत आह । अयञ्च लुग्विकरणः इति स्मरन्तीति ॥ 'अव्यव-

तोष्यति । णु १०३५ स्तुतौ । नौति । नविता । दुक्षु १०३६ शब्दे । क्षौति । क्ष्विता । क्षणु १०३७ तेजने । क्षणौति । क्षणविता । णु १०३८ प्रस्रवणे । स्त्रौति । सुष्णाव । स्त्रविता । स्त्रूयात् । ऊर्णुच् १०३९ आच्छादने ।

२४४५ । ऊर्णोतेर्विभाषा । (७-६-९०)

वा वृद्धिः स्याद्वलादौ पिति सार्वधातुके । ऊर्णोति—ऊर्णोति । ऊर्णुतः । ऊर्णुवन्ति । ऊर्णुते । ऊर्णुवाते । ऊर्णुवते । ‘ऊर्णोतेरास्नेति वाच्यम्’ (वा १८०२)

२४४६ । नन्द्राः संयोगादयः । (६-१-३)

अचः पराः संयोगादयो नदराः द्विर्न भवन्ति । नुशब्दस्य द्वित्वम् । णत्वस्यासिद्धत्वात् । ‘पूर्वत्रासिद्धीयमद्विर्वचने’ (प १२७) इति त्वनित्यम् । ‘उभौ साभ्यासस्य’ (सू २६०६) इति लिङ्गात् । ऊर्णुनाव । ऊर्णुनुवतुः । ऊर्णुनुवुः ।

हिततिङ ईडिधानमेवात्र बीजम् । शम्यमोस्तु, शमीध्वम् । अभ्यमीति । इति वेदे शपो लुकि बोध्यम् । अयमनिट् । हलादौ सार्वधातुके रुधातुवत् । आर्धधातुके तु नेट् । तदाह । **तोतेति । णु स्तुताविति ॥** णोपदेशोऽयं सेट् । युधातुवद्रूपाणि । क्षुक्षुस्तुधातवः सेटः । युधातुवद्रूपाणि । चुक्षाव । चुक्ष्णाव । **सुष्णाव इति ॥** षोपदेशोऽयमिति भावः । ऊर्णुच् धातुरुभयपदी । सेट् । उतो वृद्धेर्नित्यं प्राप्तौ । **ऊर्णोतेर्विभाषा ॥** ‘उतो वृद्धिः’ इत्यतो वृद्धिरिति, हलीति, चानुवर्तते । ‘नाभ्यस्तस्य’ इत्यतः पिति सार्वधातुके इति च इत्यभिप्रेत्य शेषपूरणेन सूत्रं व्याचष्टे । **वृद्धिः स्यादित्यादिना ॥** लिटि ‘इजादेः’ इति ‘कास्यनेकाच्’ इति च आभि प्राप्ते आह । **ऊर्णोतेराम् नेति ॥** ऊर्णोतेर्नुवद्भावस्य वक्ष्यमाणतया इजादित्वस्य अनेकाच्त्वस्य चाभावादिति भावः । णलि ऊर्णु अ इति स्थिते ‘अजादेर्द्वितीयस्य’ इति नु इति रेफसहितस्य द्वित्वे हलादिशेषे नकारस्य निवृत्तौ ऊरुनावेति प्राप्ते । **नन्द्राः संयोगादयः ॥** ‘एकाचो द्वे प्रथमस्य’ इत्यतो द्वे इत्यनुवर्तते । ‘अजादेर्द्वितीयस्य’ इत्यतः अजादेरिति । अच्चासौ आदिश्चेति कर्मधारयात्पञ्चमी । न्, द्, र्, एषां द्वन्द्वः । तदाह । **अचः पराः इति ॥** ननु णु इत्यस्य द्वित्वे खण्डद्वयेऽपि णकारः श्रूयेतेत्यत आह । **नुशब्दस्य द्वित्वमिति ॥ णत्वस्येति ॥** धातु पाठे ऊर्णु इति नकारस्य कृतणत्वस्य निर्देशः । द्वित्वे कर्तव्ये तस्य णत्वस्यासिद्धत्वादित्यर्थः । **लिङ्गादिति ॥** ‘उभौ साभ्यासस्य’ इत्यस्यायमर्थः । साभ्यासस्यानितेरुपसर्गस्थान्निमित्तात्परा खण्डद्वयगतौ नकारौ णत्वम्प्राप्नुत इति प्राणिणत् इत्युदाहरणम् । अत्र अनितेः इति णत्वे कृते ‘पूर्वत्रासिद्धीयमद्विर्वचने’ इति णत्वस्यासिद्धत्वाभावमाश्रित्य णि इत्यस्य द्वित्वादेव खण्डद्वये णकारश्रवणसिद्धेः ‘उभौ साभ्यासस्य’ इति वचनं ‘पूर्वत्रासिद्धीयमद्विर्वचने’ इत्यस्यानित्यताङ्गमयतीत्यर्थः । **ऊर्णुनावेति ॥** नुशब्दस्य द्वित्वे पूर्वनकारस्य ‘रषाभ्याम्’

२४४७ । विभाषोर्णोः । (१-२-३)

इडादिप्रत्ययो वा ङित्स्यात् । ऊर्णुनविथ-ऊर्णनविथ । ऊर्णुविता-
ऊर्णविता । ऊर्णोतु-ऊर्णोतु । ऊर्णवानि । ऊर्णवै ।

२४४८ । गुणोऽपृक्ते । (७-३-९१)

ऊर्णोतेर्गुणः स्यादपृक्ते हलादौ पिति सार्वधातुके । वृद्ध्यपवादः ।
और्णोत् । और्णोः । ऊर्ण्यात् । ऊर्ण्याः । इह वृद्धिर्न । 'ङिच्च पित्र' इति
भाष्यात् । ऊर्ण्यात् । ऊर्णविषीष्ट-ऊर्णविषीष्ट । और्णवीत् । और्णुविष्टाम् ।

२४४९ । उर्णोतेर्विभाषा । (७-२-६)

इडादौ सिचि परस्मैपदे परे वा वृद्धिः स्यात् । पक्षे गुणः । और्णा-
वीत् । और्णाविष्टाम् । और्णाविषुः । और्णवीत् । घु १०४० अभिगमने ।

इति णत्वम् । द्वितीयस्य तु 'अट्कुवाड्' इति न णत्वम्, 'उभौ साभ्यासस्य' इति लिङ्गादेव ।
विभाषोर्णोः ॥ 'गाड् कुटादिभ्यः' इत्यतो ङित्स्वित्त्वानुवर्तते 'विज इट्' इत्यतः इङिति
इत्यभिप्रेत्य शेषपूरणेन सूत्रं व्याचष्टे । **इडादीति** ॥ **ऊर्णुनविथेति** ॥ ङित्त्वपक्षे गुणा-
भावादुवट् । **ऊर्णुनविथेति** ॥ ङित्त्वाभावपक्षे गुणः । ऊर्णुनवधुः । ऊर्णुनव । ऊर्णुनाव-
ऊर्णुनव । छटि तासि इटि ङित्त्वविकल्प मत्वा आह । **ऊर्णविता-ऊर्णवितेति** ॥
ऊर्णविष्यति-ऊर्णविष्यति । ऊर्णविष्यते-ऊर्णविष्यते । लङि और्णु त् इति स्थिते 'ऊर्णो-
तेर्विभाषा' इति वृद्धिविकल्पे गुणे च प्राप्ते । **गुणोऽपृक्ते** ॥ 'ऊर्णोतेर्विभाषा' इत्य-
तः ऊर्णोतेरिति 'नाभ्यस्तस्य' इत्यतः पिति सार्वधातुके इति 'उतो वृद्धिः' इत्यतो हलीति
चानुवर्तते । तदाह । **ऊर्णोतेरित्यादि** । **वृद्ध्यपवादः इति** ॥ 'ऊर्णोतेर्विभाषा' इति वृद्धि-
विकल्पस्यापवाद इत्यर्थः । ऊर्ण्यात् इत्यत्र 'विभाषोर्णोः' इति वृद्धिविकल्पमाशङ्क्याह ।
इह वृद्धिर्नेति । **भाष्यादिति** ॥ तथा च यासुटो ङित्वेन पित्त्वाभावान्न वृद्धिविकल्प
इति भावः । नचैव सति गुणनिषेधोऽपि न स्यादिति शङ्क्यम् । विशेषविहितेन यासुटो
ङित्वेन ङिच्च पित्रेति पित्त्वप्रयुक्तङित्वनिषेधस्य बाध इति 'यु मिश्रणे' इति धातावेवोक्तत्वा-
दिति भावः । परस्मैपदे आशीर्लिङ्याह । **ऊर्ण्यादिति** ॥ अकृतसार्वधातुकयोरिति दीर्घः ।
ऊर्ण्यास्तामित्यादि । आत्मनेपदे लिङ्याह । **ऊर्णविषीष्ट-ऊर्णविषीष्टेति** ॥ 'विभाषोर्णोः'
इति ङित्त्वविकल्प इति भावः । छङि परस्मैपदे और्णु ईत् इति स्थिते 'विभाषोर्णोः' इति
ङित्त्वपक्षे गुणाभावे उवङि रूपमाह । **और्णुवीदिति** ॥ ङित्त्वाभावपक्षे गुणे नित्य
प्राप्ते । **ऊर्णोतेर्विभाषा** ॥ 'सिचि वृद्धिः परस्मैपदेषु' इत्यनुवर्तते, 'नेटि' इत्यतः ईटाति च ।
तदाह । **इडादाविति** ॥ आत्मनेपदे तु छङि और्णुविष्ट-और्णविष्ट । और्णविष्यत्-और्णु-
विष्यत् । और्णविष्यत-और्णुविष्यत । घु अभिगमने इति ॥ अनिट् । द्यौतीति ॥

द्यौति । द्योता । पु १०४१ प्रसवैश्वर्ययोः । प्रसवोऽभ्यनुज्ञानम् । सोता । असौ-
षीत् । कु १०४२ शब्दे । कोता । घृञ् १०४३ स्तुतौ । स्तौति-स्तवीति ।
स्तुतः-स्तुवीतः । स्तुते-स्तुवीते । 'स्तुसुधूञ्भ्यः—' (सू २३८५) इतीद् ।
अस्तावीत् । 'प्राक्सितात्—' (सू २२७६) इति षत्वम् । अभ्यष्टौन् ।
'सिवादीनां वा—' (सू २३५९) । पर्यष्टौत्-पर्यस्तौत् । ब्रूञ् १०४४
व्यक्तायां वाचि ।

२४५० । ब्रुवः पञ्चानामादित आहो ब्रुवः । (३-४-८४)

ब्रुवो लटः परस्मैपदानामादितः पञ्चानां णलादयः पञ्च वा स्युर्ब्रुवश्चा-
हादेशः । अकार उच्चारणार्थः । आह । आहतुः । आहुः ।

उतो वृद्धिः । सार्वधातुके लिटि च युधातुवत् । द्योतेति ॥ द्योष्यति । अधौषित् । पु
प्रसवेति ॥ षोपदेशोऽयम् । अनिद् । सौतीत्यादि युधातुवत् । एव कु शब्दे इत्यपि । घृञ्
स्तुताविति ॥ उभयपदी अनिद् । 'तुरुस्तुशम्यम्' इति ईङ्गिकल्पं, ईडभावपक्षे
तु उतो वृद्धिः च मत्वा आह ॥ स्तौति-स्तवीतीति ॥ स्तुवन्ति । स्तौषि-स्तवीषि । स्तुथ-
स्तुवीथ । स्तुथ-स्तुवीथ । स्तौमि-स्तवीमि । स्तुव-स्तुवीवः । स्तुम-स्तुवीम । आत्मनेपदे
लटि ईङ्गिकल्प मत्वा आह । स्तुते-स्तुवीते इति ॥ स्तुवाते । स्तुवते । स्तुषे-स्तुवीषे ।
स्तुवाथे । स्तुध्वे-स्तुवीध्वे । स्तुवे । स्तुवहे-स्तुवीवहे । स्तुमहे-स्तुवीमहे । लिटि तुष्टाव ।
तुष्टुवतुः । तुष्टुवु । क्रादित्वात्थल्यपि नेट् भवति । तुष्टोथ । तुष्टुवथु । तुष्टुव । तुष्टाव-
तुष्टव । तुष्टुव । तुष्टुम । तुष्टुवे इत्यादि । स्तोता । स्तोष्यति । स्तोष्यते । स्तौतु-स्तवीतु ।
स्तुतात्-स्तुवीतात् । स्तुताम्-स्तुवीताम् । स्तुवन्तु । स्तुहि-स्तुवीहि । स्तुतात्-स्तुवीतात् ।
स्तुतम्-स्तवीतम् । स्तुत-स्तुवीत । स्तवानि । स्तवाव । स्तवाम । स्तुष्व-स्तुवीष्व ।
स्तुवाथाम् । स्तुध्वम्-स्तुवीध्वम् । स्तवै । स्तवावहै । स्तवामहै । लङि अस्तात्-अस्तवीत् ।
अस्तुताम्-अस्तुवीताम् । अस्तुवन् । अस्तौ-अस्तवी । अस्तुतम्-अस्तुवीतम् । अस्तुत-
अस्तुवीत । अस्तवम् । अस्तुव-अस्तुवीव । अस्तुम-अस्तुवीम । अस्तुत-
अस्तुवीत । अस्तुवाताम् इत्यादि । विधिलिङि स्तुयात्-स्तुवीयात् इत्यादि । स्तोषोष्टे-
त्यादि । लङि सिचि इडभावे प्राप्ते आह । स्तुसुधूञ्भ्यः इति ॥ तथाच 'इट ईटि' इति
सिजलोपे सिचि वृद्धौ अस्तावीदिति फलति । अस्ताविष्टामित्यादि । 'स्तुसुधूञ्भ्यः' इत्यत्र
परस्मैपदेष्वित्यनुवृत्तेरात्मनेपदे इट् न । अस्तोष्ट । अस्तोषाताम् इत्यादि । ब्रूञ् व्यक्तायां
वाचीति ॥ उभयपदी । ब्रुवः पञ्चानाम् ॥ 'परस्मैपदानां णलतुस्' इत्यतः उत्तरसूत्र-
मिदम् । 'विदो लटो वा' इत्यतः लटो वेल्यनुवर्तते । तदाह । ब्रुवो लटः इति ॥ आदितः
पञ्चानामिति ॥ तिप् तस् क्षि सिप् थस् इत्येषामित्यर्थः । णलादयः पञ्चेति ॥ णल् अतुस्
उस् थल् अथुस् इत्येते पञ्चेत्यर्थः । उच्चारणार्थः इति ॥ तत्प्रयोजनमाथेत्यत्रानुपदमेव

२४५१ । आहस्थः । (८-२-३५)

झलि परे चर्त्वम् । आत्थ । आहथुः ।

२४५२ । ब्रुव ईट् । (७-३-९३)

ब्रुवः परस्य हलादेः पित ईट् स्यात् । ‘आत्थ’ इत्यत्र स्थानिवद्भावात्प्राप्तोऽयं झलिति थत्वविधानान्न भवति । ब्रवीति । ब्रूतः । ब्रुवन्ति । ब्रूते । आर्धधातुकाधिकारे ।

२४५३ । ब्रुवो वचिः । (२-४-५३)

उवाच । ऊचतुः । ऊचुः । उवचिथ—उवक्थ । ऊचे । वक्ता ।

व्यक्तं भविष्यति । आहेति ॥ ब्रूधातोर्लटस्तिपो णलि प्रकृतेराहादेशः । सिपस्थलि प्रकृते-
राहादेशे आह् थ इति स्थिते हस्य ढत्वे प्राप्ते ॥ आहस्थः ॥ आह इति षष्ठ्यन्तम् । ‘झलो
झलि’ इत्यतो झलीत्यनुवर्तते इत्यभिप्रेत्य शेषपूरणेन सूत्र व्याचष्टे । झलि परं इति ॥ आह्
इत्यस्य थकारः स्यात् झलीति फलितम् । अलोऽन्त्यस्य इत्यन्त्यस्य भवति । चर्त्वमिति ॥
आत्थ थ इति स्थिते प्रथमथकारस्य खरि चेति चर्त्वे आत्थ इति रूपमित्यर्थः । नच आहादेशस्य
अकारान्तत्वे तु हकारादकारस्य थकारादेशे हस्य ढत्वे चर्त्वे आट्थ इति स्यादिति बोध्यम् ।
पञ्चानां णलाद्यभावपक्षे आह । ब्रुव ईट् ॥ ‘नाभ्यस्तस्य’ इत्यतः पितीति ‘उतो वृद्धिः’ इत्यतो
हलीति चानुवर्तते । तदाह । ब्रुवः परस्येत्यादिना ॥ ननु आत्थेत्यत्र आहादेशस्य स्थानि-
वत्त्वेन ब्रूत्वात्ततः परस्य थस्य ईडागमः स्यादित्यत आह । आत्थेत्यद्वेति ॥ स्थानिवद्भा-
वात् प्राप्तोऽयमीडागमः । न भवतीत्यन्वयः । कुत इत्यत आह । झलि थत्वविधानादिति ।
‘आहस्थ’ इति झलि परत आहादेशस्य थत्व विधीयते । ईटि तु सति झलादित्वाभावा-
त्तन्निर्विषय स्यात् । अतः आत्थेत्यत्र ईट् नेति विज्ञायते इत्यर्थः । ब्रुवन्तीति ॥ ब्रवीषि ।
ब्रूथः । ब्रूथ । ब्रवीमि । ब्रूवः । ब्रूम । लट आत्मनेपदे आह । ब्रूते इति ॥ ‘ब्रुवः पञ्चानाम्’
इत्यत्र परस्मैपदानामित्यनुवृत्तेराहादेशो न । ब्रुवाते । ब्रुवते । ब्रूषे । ब्रुवाथे । ब्रूध्वे । ब्रुवे ।
ब्रूवहे । ब्रूमहे । ब्रुवो वचिः ॥ ब्रुवो वचिरादेशः स्यादार्धधातुके इत्यर्थः । इकार उच्चारणार्थः ।
उवाचेति ॥ अकिति द्वित्वे कृते ‘लिङ्यभ्यासस्य’ इति सम्प्रसारणमिति भावः । ऊचतु-
रिति ॥ किति द्वित्वात्प्राक् ‘वचिस्वपियजादीनाम्’ इति सम्प्रसारणे द्वित्वे कृते हलादिशेषे
सवर्णपरत्वात् ‘अभ्यासस्यासवर्णे’ इत्युपवडभावे सवर्णदीर्घ इति भावः । वचिरनिट्सु परिगणितः ।
तस्य भारद्वाजनियमात्थलि वेट् । तदाह । उवचिथ—उवक्थेति । इडभावे ‘चो. कुः’ । ‘ब्रुव ईट्’
इत्यत्र ‘नाभ्यस्तस्य’ इत्यतः सार्वधातुकग्रहणस्याप्यनुवृत्तेरीड् न । ऊचथुः । ऊच । उवाच—
उवच । ऊचिव । ऊचिम । क्वादिनियमादिट् । ऊचे इति ॥ ऊचाते । ऊचिरे । ऊचिषे ।
ऊचाथे । ऊचिध्वे । ऊचे । ऊचिवहे । ऊचिमहे । वक्तेति ॥ वच्यादेशे इण्निषेधः । वक्ष्यति ।

ब्रवीतु—ब्रूतात् । ‘डिच्च पिन्न’ इत्यपित्त्वादीणन् । ब्रवाणि । ब्रवै । ब्रूयात् ।
उच्यात् । ‘अस्यतिवक्ति—’ (सू २४३८) इत्यङ् ।

२४५४ । वच उम् । (७-४-२०)

अङि परे । अवोचत् । अवोचत ।

अथ शास्यन्ताः परस्मैपदिनः । इङ् त्वात्मनेपदी । इण् १०४५ गतौ ।

एति । इतः ।

२४५५ । इणो यण् । (६-४-८१)

अजादौ प्रत्यये परे । इयङोऽपवादः । यन्ति । इयाय ।

२४५६ । दीर्घ इणः किति । (७-४-६९)

वक्ष्यते । ब्रवीतु—ब्रूतादिति ॥ ननु तिबादेशस्य तातड् पित्त्वात् ‘ब्रूव ईट्’ इति ईडागमः
स्यादित्यत आह । डिच्चेति ॥ ब्रूताम् । ब्रुवन्तु । ब्रूहि । ब्रूतात् । ब्रूतम् । ब्रूत । ब्रवा-
णीति ॥ आट् पित्त्वेन डित्त्वाभावात् न गुणनिषेध इति भावः । ब्रवाव । ब्रवाम् । ब्रूताम् ।
ब्रूष्व । ब्रुवाथाम् । ब्रूवमिति सिद्धवत्कृत्य आह । ब्रवै इति ॥ आट् पित्त्वेन डित्त्वाभावाद्गुणः ।
ब्रवावहै । ब्रवामहै । लङि अब्रवीत् । अब्रूताम् । अब्रुवन् । अब्रवी । अब्रूतम् । अब्रूत । अब्रवम्
अब्रूव । अब्रूम । विधिलिङ्याह । ब्रूयादिति ॥ ब्रूयातामित्यादि । आशीर्लिङ्याह । उच्या-
दिति ॥ वच्यादेशे ‘वचिस्वपि’ इति सम्प्रसारणमिति भावः । उच्यास्ताम् इत्यादि । आत्मने-
पदे आशीर्लिङि वक्षीष्ट । वक्षीयास्ताम् इत्यादि । अकित्त्वान्न सम्प्रसारणम् । लुङि सिञ्चि
वच्यादेशे अवच् सृत् इति स्थिते आह । अस्यतीति ॥ अवच् अत् इति स्थिते । वच
उम् ॥ शेषपूरणेन सूत्र व्याचष्टे । अङि परे इति ॥ ‘ऋद्वो ङि’ इत्यतस्तदनुवृत्तेरिति
भावः । मित्त्वादन्त्यादच परः । आद्गुणः । तदाह । अवोचदिति ॥ अवक्ष्यत् । अवक्ष्यत ।
इङ्त्विति ॥ ‘इङ् अध्ययने’ इति धातुस्तु डित्त्वादात्मनेपदीत्यर्थः । इण् गतादिति ॥ ‘इणो
यण्’ इत्यादौ विशेषणार्थो णकारः । एतीति ॥ ‘शपो लुकि तिपि पित्त्वेन डित्त्वाभावाद्गुणः’ इतः
इति ॥ अपित्त्वेन डित्त्वान्न गुणः । इ अन्तीत्यत्र डित्त्वाद्गुणामावे इयङि प्राप्ते । इणो यण् ॥
‘अचि णुधातु’ इत्यतः अचीत्यनुवृत्तस्य अङ्गाधिकारलब्धाङ्गाक्षिप्तप्रत्ययविशेषणत्वात्तदादि-
विधिरित्यभिप्रेत्य शेषपूरणेन सूत्र व्याचष्टे । अजादौ प्रत्यये परे इति । इयङोऽपवादः
इति ॥ इयङि प्राप्ते एव तदारम्भादिति भावः । गुणवृद्धौ तु परत्वादस्य बाधकौ । यथा
अयनम्, आयकः । यन्तीति ॥ एषि । इथः । इथ । एमि । इवः । इमः । इयायेति ॥
द्वित्वे सति उत्तरखण्डवृद्धौ आयादेशे ‘अभ्यासस्यासवर्णे’ इति इयङ् । अनुसि तु द्वित्वे
कित्त्वाद्गुणामावे इ इ अनुम् इति स्थिते ‘इणो यण्’ इत्युत्तरखण्डस्य यणि इयत्तुरिति स्थिते । दीर्घ
इणः ॥ ‘अत्र लोपः’ इत्यतः अभ्यासस्येति ‘व्यथो लिटि’ इत्यतो लिटीति चानुवर्तते । तदाह ।

इणोऽभ्यासस्य दीर्घः स्यात्किति लिटि । ईयतुः । ईयुः । इययिथ-इयेथ ।
ऐत् । ऐताम् । आयन् । इयात् । ईयात् ।

२४५७ । एतेर्लिङि । (७-४-२४)

उपसर्गात्परस्य इणोऽणो ह्रस्वः स्यादार्धधातुके किति लिङि । निरि-
यात् । ‘उभयत आश्रये नान्तादिवत्—’ । अभीयात् । ‘अणः किम्’ । समे-
यात् । ‘समीयात्’ इति प्रयोगस्तु भौवादिकस्य ।

२४५८ । इणो गा लुङि । (२-४-४५)

इणोऽभ्यासस्य दीर्घस्यात् किति लिटि । ईयतुरिति ॥ भारद्वाजनियमात्थलि
वेडिति मत्वा आह । इययिथ-इयेथेति ॥ ईयथुः । ईय । इयाय-इयय । ईयिव ।
ईयिम । एता । एष्यति । एतु-इतात् । इताम् । यन्तु । इहि-इतात् । इतम् । इत ।
अयानि । अयाव । अयाम् । ऐदिति ॥ लङि तिप इकारलोपे इकारस्य गुणे आटो वृद्धिः ।
आयन्निति ॥ झेरन्तादेशे इकारलोपे आ इ अन् इति स्थिते ‘इणो यण्’ इति यणि कृते
तस्याभीयत्वेनासिद्धत्वादाडिति भावः । ऐ । ऐतम् । एत । आयम् । ऐव । ऐम । विधि-
लिङ्याह । इयादिति ॥ इयाताम् । इयुरित्यादि । आशीर्लिङ्याह । ईयादिति ॥
‘अकृत्सार्वधातुकयोः’ इति दीर्घ इति भावः । ईयास्तामित्यादि । एतेर्लिङि ॥ ‘उपसर्गा-
द्ध्रस्व ऊहते.’ इत्यतः उपसर्गाद्ध्रस्व इति ‘केऽण.’ इत्यतः अण इति ‘अयङ् यिङिङिति’ इत्यतः
कितीति चानुवर्तते । तदाह । उपसर्गात्परस्येत्यादि ॥ इह आर्धधातुके इति प्रामा-
दिकम् । पूर्वसूत्रेषु तदभावादनुवृत्तेरसम्भवात्, किति लिङीत्येव सिद्धेश्च । द्वितीति तु नानु-
वर्तते । इण आर्धधातुकलिङो ङित्त्वाभावात् । नन्वभीयादित्यत्रापि ह्रस्वः स्यादित्यत आह ।
उभयतः इति ॥ अत्र एकादेशस्य ईकारस्य पूर्वान्तत्वे उपसर्गानुप्रवेशादिध्यातुत्वत्र सम्भ-
वति । परादित्वेन इणधातुत्वाश्रयणे तु नोपसर्गात्परत्वम् । उपसर्गैकदेशस्य ईकारस्य ईकारा-
त्मना सत्त्वेन अभ् इत्यस्य उपसर्गत्वाभावात् । एकादेशस्य आदिवत्त्वमाश्रित्य इणधातुत्वम्,
अन्तवत्त्वमाश्रित्य तस्य उपसर्गानुप्रवेशश्चेत्यपि न सम्भवति । पूर्वपरशब्दाभ्यां अन्तादि-
शब्दाभ्याञ्च विरोधस्य पुरस्स्फूर्तिकृतया विरुद्धातिदेशद्वयस्य युगपदसम्भवादित्यर्थः । इदञ्च
अन्तादिवत्सूत्रे भाष्ये स्पष्टम् । न च अभ् इति भान्तस्य एकदेशविकृतन्यायेन उपसर्गत्वात्
ईकारस्य परादिवत्त्वे ह्रस्वो दुर्वार इति वाच्यम् । लक्ष्यानुसारेण क्वचित् एकदेशविकृतन्या-
यानाश्रयणादिति शब्देन्दुशेखरे विस्तरः । समेयादिति ॥ आ इयात् एयात् । समेया-
दित्यत्र एकारस्य अनणत्वान्न ह्रस्वः । ग्रहणकसूत्रादन्यत्र पूर्वैणैव णकारेण प्रत्याहाराश्रयणा-
दिति भवः । तर्हि क्वचित् समीयादिति प्रयोगः कथमित्याशङ्क्याह । समीयादिति
प्रयोगस्तु भौवादिकस्येति ॥ ‘इट कटि कटी गतौ’ इति प्रश्निष्ठस्य इधातोराशीर्लिङि ‘अकृ-
त्सार्वधातुकयोर्दीर्घः’ इति दीर्घो बोध्य इति भावः । लुङि विशेषमाह । इणो गा लुङि ॥

‘गातिस्था—’ (२२२३) इति सिचो लुक् । अगात् । अगाताम् । अगुः । इङ् १०४६ अध्ययने । नित्यमधिपूर्वः । अधीते । अधीयाते । अधीयते ।

२४५९ । गाङ् लिटि । (२-४-४९)

इङो गाङ् स्याल्लिटि लावस्थायां, विवक्षिते वा । अधिजगे । अधिजगाते । अधिजगिरे । अध्येता । अध्येष्यते । अध्ययै । गुणायादेशयोः कृतयोरुपसर्गस्य यण् । ‘पूर्व धातुरुपसर्गेण—’ इति दर्शनेऽन्तरङ्गत्वादुणात्पूर्वं सवर्णदीर्घः

इण्धातो गा इत्यादेशस्याल्लुङीति सूत्रार्थ स्पष्टः । अगा स् त् इति स्थिते आह । गाति-स्थेतीति ॥ लुङि ऐष्यत् । इङ् अध्ययने इति ॥ अधिरुपरिभावे । उपरिभावश्च पठने नियमपूर्वकत्वमिति भूवादिसूत्रे भाष्ये स्पष्टम् । नित्यमधिपूर्वः इति ॥ धातुपाठे वचनमिदम् । अधीते इत्यत्र धातुरुपसर्गं न व्यभिचरतीति भूवादिसूत्रे भाष्ये । अधीते इति ॥ ‘सार्वधातुकमपित्’ इति डित्वात् गुणनिषेधे सवर्णदीर्घः । तदाह । अधीयाते । अधीयते इति ॥ अधीषे । अधीयाथे । अधीष्वे । अधीये । अधीवहे । अधीमहे । गाङ् लिटि । इङ् इति ॥ ‘इङश्च’ इत्यतस्तदनुवृत्तेरिति भावः । स्थानिवत्त्वादेव डित्वे सिद्धे डित्करणे ‘गाङ्गुटादिभ्यः’ इत्यत्र ‘इणो गा लुङि’ इत्यस्य ग्रहणाभावार्थमिति भाष्यम् । ननु कृते गाङादेशे द्वित्वे अभ्यासजश्चे आलोपे अधिजगे इति रूपं वक्ष्यति । तदयुक्तम् । ‘द्विर्वचनेऽचि’ इति गाङादेशनिषेधात् गाङादेशात् प्रागेव द्वित्वे सति उत्तरखण्डस्य गादेशे अधीगे इति रूपापत्तेरित्यत आह । लावस्थायां, विवक्षिते वेति ॥ तत्र लावस्थाया-मिति वार्तिकमते एकादेशात् प्रागेव ‘द्विर्वचनेऽचि’ इति सूत्रं न प्रवर्तते । द्वित्वनिमित्ताचो-ऽभावात् । विवक्षिते इति भाष्यमते तु सुतरां ‘द्विर्वचनेऽचि’ इति न प्रवर्तते । अनैमित्तिक-त्वादिति भावः । अधिजगिरे इति ॥ अधिजगिषे । अधिजगाथे । अधिजगिष्वे । अधि-जगे । अधिजगिवहे । अधिजगिमहे । लोटि अधीताम् । अधीयाताम् । अधीयताम् । अधीष्व । अधीयाथाम् । अधीष्वम् इति सिद्धवत्कृत्य आह । अध्ययै इति ॥ तत्र प्रक्रिया दर्शयति । गुणायादेशयोरिति ॥ ‘पूर्वं धातुः साधनेन युज्यते पश्चादुपसर्गेण’ इति ‘सुट्कात्पूर्वः’ इति सूत्रसिद्धान्तादिति भावः । तथाच इट् एत्वे आटि वृद्धौ अधि इ ऐ इति स्थितं गुणे अयादेशे यणिति फलितम् । ननु ‘पूर्वं धातुरुपसर्गेण युज्यते पश्चात्साधनेन’ इत्यपि पक्षः ‘सुट्कात्पूर्व’ इति सूत्रभाष्ये स्थितः । तथाच अधि इ ऐ इति स्थिते पूर्वं सवर्णदीर्घे सति गुणायादेशयोः कृतयो अधयै इति स्यादित्याशङ्क्य निराकरोति । पूर्वन्धातुरिति ॥ साधनेनेत्यस्य कारकबोधकेनेत्यर्थः । प्रत्ययेनेति यावत् । दर्शनं इत्येतस्य मते इत्यर्थः । ‘पूर्वन्धातुरुपसर्गेण युज्यते पश्चात्साधनेन’ इति पक्षे पूर्वप्रवृत्तिकत्वेन अन्तरङ्गत्वात् ‘सार्व-

प्राप्तः । ‘गेरध्ययने वृत्तम्’ (सू ३०६६) इति निर्देशात् भवति । अध्यैत । परत्वादियङ् । तत् आट् वृद्धिः । अध्यैयाताम् । अध्यैयत् । अध्यैयि । अध्यै-वहि । अध्यैमहि । अधीयीत् । अधीयीयाताम् । अधीयीध्वम् । अधीयीय । अध्येषीष्ट ।

२४६० । विभाषा लुङ्लुङोः । (२-४-५०)

इङो गाङ् वा स्यात् ।

२४६१ । गाङ्कुटादिभ्योऽङ्णिन्डित् । (१-२-१)

धातुकार्धधातुकयोः’ इति गुणम्बाधित्वा सवर्णदीर्घः प्राप्तो न भवतीत्यन्वयः । कुत इत्यत आह । गेरध्ययने वृत्तमिति निर्देशादिति ॥ अन्यथा ल्युटि अनादेशे अधि इ अन इति स्थिते पूर्वं सवर्णदीर्घे ततो गुणायादेशयोः कृतयोः अधयनमिति प्रसङ्गादिति भावः । वस्तुतस्तु पूर्वं धातुः साधनेन युज्यते इत्येव भाष्यसम्मतम् । पूर्वं धातुरूप-सर्गेण, नैतत्सारमिति भाष्योक्तेरित्यन्यत्र विस्तरः । अज्यावाहै । अज्यायामहै । लङ्याह । अज्यैतेति ॥ अधि आ इ त इति स्थिते ‘आटश्च’ इति वृद्धौ यणिति भावः । अधि इ आ-तामिति स्थिते आटि वृद्धौ यणि अध्यैतामिति प्राप्ते आह । परत्वादियङिति ॥ आटः प्रागेव परत्वादिकारस्य इयङि तत् आटि वृद्धौ यणि अध्यैयातामिति रूपमित्यर्थः । अध्यैयतेति ॥ ‘आत्मनेपदेष्वनतः’ इत्यदादेशः । अध्यैथाः । अज्यैयाथाम् । अज्यैध्वम् इति सिद्धवत्कृत्याह । अज्यैयि । अज्यैवहि । अज्यैमहीति ॥ विधिलिङ्याह । अधीयीतेति ॥ अधि इ त इति स्थिते सीयुटि सुटि सलोपे यलोपे अधि इ ईत् इति स्थिते धातुभूतस्य इकारस्य इयङि सवर्णदीर्घ इति भावः । अधीयी-यातामिति ॥ अधि इ आतामिति स्थिते सीयुटि सुटि सलोपे अधि इ ईयातामिति स्थिते धातुभूतइकारस्य इयङि सवर्णदीर्घ इति भावः । झस्य रन्भावे सीयुटि सकारयकारलोपे अधि इ ई रन् इति स्थिते धातुभूतस्य इकारस्य इयङि सवर्णदीर्घे अधीयीरन्, अधीयीथाः, अधीयीयाथाम्, इति सिद्धवत्कृत्याह । अधीयीध्वमिति ॥ ध्वमि सीयुटि सलोपे यलोपे अधि इ ई ध्व-मिति स्थिते इङ् इयङि सवर्णदीर्घ इति भावः । अधीयीयेति ॥ इटोऽत् सीयुट् सलोपः । अधि इ ईय इति स्थिते इङ् इयङि सवर्णदीर्घ इति भावः । अधीयीवहि । अधीयीमहि । आशीलिङ्याह । अध्येषीष्टेति ॥ सीयुटि गुणः यण् षत्वम् । अध्येषीयास्ताम् । अध्येषीरन् । अध्येषीष्ठाः । अध्येषीयास्थाम् । अध्येषीढ्वम् । अध्येषीय । अध्येषीवहि । अध्येषीमहि । लुङि आटि अधि आ इ त इति स्थिते । विभाषा लुङ्लुङोः ॥ शेषम्पूरयति । इङो गाङ् वा स्यादिति ॥ ‘इङश्च’ इत्यतो ‘गाङ् लिटि’ इत्यतश्च तदनुवृत्तेरिति भावः । सिचि अधि अ गास् त इति स्थिते । गाङ्कुटादिभ्यो ॥ ज्च ण्च ण्णौ तौ इतौ यस्य सः ङिणत् सः न भवतीत्यङिणत् गाङ् च कुटादयश्चेति द्वन्द्वत्पञ्चमी । गाङिति डकारानुबन्धात् ‘इणो गा लुङि’

गाडादेशात्कुटादिभ्यश्च परेऽञ्जितः प्रत्यया ङितः स्युः ।

२४६२ । घुमास्थागापाजहातिसां हलि । (६-४-६६)

एषामात् ईत्स्यात् हलादौ क्तिवार्धधातुके । अध्यगीष्ट-अध्यैष्ट । अध्यगीष्यत-अध्यैष्यत । इक् १०४७ स्मरणे । अयमप्यधिपूर्वः । ‘अधीगर्थ-दयेशाम्—’ (सू ६१६) इति लिङ्गात् । अन्यथा हि ‘इगर्थ—’ इत्येव ब्रूयात् । ‘इण्वदिक इति वक्तव्यम्’ (वा १५७७) । अधियन्ति । अध्यगात् ।

इत्यस्य न ग्रहणमित्युक्तम् । नापि ‘गाड् गतौ’ इत्यस्यात्र ग्रहणम् । तत्र ङकारस्यात्मनेपद-प्रापणेन चरितार्थत्वात् । इडादेशस्य गाडो ङकारो नात्मनेपदप्रापणेन चरितार्थः । स्थानिवत्त्वेनैव तत्सिद्धेः । तदाह । गाडादेशादिति ॥ एवञ्च सिच ङित्वे आह । घुमास्था ॥ ‘षो अन्तर्कर्मणि’ इत्यस्य कृतात्त्वस्य निर्देशः । घु मा स्था गा पा जहाति सा एषान्द्वन्द्वात्षष्ठी । ‘आर्धधातुके’ इत्यधिकृतम् ‘आतो लोप इटि च’ इत्यतः आत इति ‘ईद्यति’ इत्यतः ईदिति ‘अनुदातोपदेश’ इत्यतः किडिति इति चानुवर्तते । तदाह । एषामित्यादिना । अध्यगीष्टेति ॥ अधि अ गा स् त इत्यत्र आकारस्य ईकारे यणि सिचष्वत्वे तकारस्य घृत्वेन ट इति भावः । ‘गातिस्था’ इति न सिज्जलोपः । परस्मैपदाभावात् । अध्यगीषाताम् । अध्यगीषत । अध्यगीष्टाः । अध्यगीषाथाम् । अध्यगीष्टुम् । अध्यगीषि । अध्यगीष्वहि । अध्यगीष्महि । गाडभावपक्षे आह । अध्यैष्टेति ॥ अधि आ इ स् त इति स्थिते इकारस्य गुणे आटो वृद्धौ यणि षत्वघृत्वे इति भावः । अध्यैषाताम् । अध्यैषत । अध्यैष्टाः । अध्यैषाथाम् । अध्यैष्टुम् । ‘धि च’ इति सलोपः । अध्यैषि । अध्यैष्वहि । अध्यैष्महि । लुङ्याह । अध्यगीष्यतेति ॥ ‘विभाषा लुङ्लडो’ इति गाडादेशे स्ये तस्य ‘गाड्कुटादिभ्यः’ इति ङित्वे ‘घुमास्था’ इति ईत्त्वे अटि यणि षत्वमिति भावः । अध्यगीष्येतामित्यादि । गाडभावपक्षे आह । अध्यैष्यतेति ॥ अध्यैष्येतामित्यादि । इक् स्मरणे । अयमपीति ॥ इडधातुवदयमपि धातुर्नित्यमधिपूर्वक इत्यर्थः । ननु धातुपाठे इडमधिकृत्य नित्यमधिपूर्व इति वचनात्, भूवादिसूत्रभाष्याच्च इडो नित्यमधिपूर्वकत्व युक्तम् । अस्य तु तथात्वे किम्प्रमाणमित्यत आह । अधीगर्थेति ॥ तत्र हि अधीगर्थेत्यनेन स्मरणार्थकधातुर्विवक्षितः । इगधातोरधिपूर्वकत्वाभावेऽपि स्मरणार्थ-कत्वे इगर्थेत्यावतैव स्मरणार्थकधातुलाभात् तत्र अधीति व्यर्थं स्यात् । अत इगधातुरयं नित्यमधिपूर्वक एव स्मरणार्थक इति विज्ञायते इत्यर्थः । इण्वदिकः इति । षष्ठ्यन्ताद्वृत्तिः इणः यत् कार्य ‘इणो यण्’ इत्यादि तत् इको भवतीत्यर्थः । अञ्चेति, अधीतः, इति सिद्धवत्कृत्य आह । अधियन्तीति ॥ अन्तादेशे इयङ्पवादः ‘इणो यण्’ इति यणिति भावः । अञ्चेषि । अधीथः । अधीथ । अञ्चेमि । अधीवः । अधीमः । अधीयाय । अतुसि तु द्वित्वे कृते अधि इ इ अतुसिति स्थिते ‘इणो यण्’ इति द्वितीयस्य इकारस्य यणि प्रथमस्य इकार-स्य ‘दीर्घ इणः किति’ इति दीर्घे सवर्णदीर्घे, अधीयतुः । अधीयुः । अधीयथि—अधीयेथ । अधीयथुः । अधीय । अधीयाय-अधीयय । अधीयिव । अधीयिम । अध्येता ।

केचित्तु आर्धधातुकाधिकारोक्तस्यैवातिदेशमाहुः । तन्मते यण् । तथा च भट्टिः—‘ससीतयो राघवयोरधीयन्’ इति । वी १०४८ गतिव्याप्तिप्रजनकान्त्यसनखादनेषु । प्रजनं गर्भग्रहणम् । असनं क्षेपणं । वेति । वीतः । वियन्ति । वेषि । वेमि । वीहि । अवेत् । अवीताम् । अवियन् । अडागमे सत्यनेकाच्चाद्यणिति केचित् । अव्ययन् । अत्र ईकारोऽपि धात्वन्तरं प्रश्लिष्यते । एति । ईतः । इयन्ति । ईयान् । ऐपीन् । या १०४९ प्रापणे । प्रापणमिह गतिः । प्रणियाति । यातः । यान्ति ।

२४६३ । लङः शाकटायनस्यैव । (३-४-१११)

अध्येयति । अध्येतु-अधीनात् । अधीताम् । अधियन्तु । अधीहि-अधीतात् । अधीतम् । अधीत । अग्रयानि । अध्ययाव । अध्ययाम् । अभ्यैत् । अभ्यैताम् । अभ्यायन् । अभ्यैः । अभ्यैतम् । अभ्यैत । अभ्यायम् । अभ्यैव । अभ्यैम । इति सिद्धवत्कृत्य लुङ्चाह । अध्यगादिति ॥ इण्वत्त्वात् ‘इणो गा लुङि’ इति गादेशे ‘गातिस्था’ इति सिचो लुका लुप्तत्वात् ‘घुमास्था’ इति ईत्वन्न । अध्यगाताम् । अध्यगाम् । अभ्यगाव । अभ्यैष्यत् । केचित्त्विति ॥ आर्धधातुके इत्यधिकारे ‘इणो गा लुङि’ इति सूत्रे एतद्वार्तिकपाठस्य भाष्ये दर्शनात्तदधिकारोक्तानामेव कार्याणामुपस्थितत्वादिमिति भावः । तन्मते यण् नेति ॥ ‘इणो यण्’ इत्यस्य आर्धधातुकाधिकारस्थत्वाभावाच्चातिदेश इत्यर्थः । तेन झोऽन्तादेशे इयङि सवर्णदीर्घे अर्धायन्तीत्याद्यहम् । राघवयोरधीयन्निति ॥ ‘अधीगर्थ’ इति पठ्ठा । राघवौ स्मरन्त्यर्थः । अधिपूर्वात् इधातोर्लटः शतरि शपो लुकि इकारस्य इयङि सवर्णदीर्घे अधीयन्निति शतन्तात् सुवृत्पत्तौ सौ रूपम् । वी गतीति ॥ ‘अजेर्व्यघञपोः’ इति सूत्रभाष्यरात्या अस्य आर्धधातुके नास्ति प्रयोग इति शब्देन्दुशेखरे स्थितम् । वियन्तीति ॥ एकाच्चाद्यणभावादियङिति भावः । लोटि वेतु-वीतात् । वीताम् । वियन्तु । वीतम् । वीतेति सिद्धवत्कृत्य आह । वीहीति ॥ हेरपित्त्वेन डित्वान्न गुण इति भावः । वयानि । वयाव । वयाम् । लङ्चाह । अवेदिति ॥ अवियन्निति ॥ वी अन्निति स्थिते परत्वादडागमात् प्रागियङि कृते अडागम इति भावः । मतान्तरमाह । अडागमे सतीति ॥ लावस्थायामङिति पक्षे इयङ्म्बाधित्वा अनेकाच्चात् यणि अव्यन्निति केचिदाहुरित्यर्थः । केचिदित्यस्वरस सूचयति । तद्वीजन्तु कृतेऽयटि यणि कर्तव्ये आर्भायतया अट असिद्धत्वादनेकाच्चाभावाद्यणभावादियडेवोचित इति शब्देन्दुशेखरे विस्तरः । अत्रेति ॥ वी ई इति सवर्णदीर्घे वी गतीति निर्देश इति भावः । ईयादिति ॥ विधिलिङि आशीर्लिङि च रूपमिदं समानम् । ‘स्कोः’ इति सलोपः । तत्र विधिलिङि ईयातामित्यादि । आशिषि तु ईयास्तामित्यादि इति विशेषः । ऐपीदिति ॥ सिचि वृद्धिः । या प्रापणे इति ॥ ननु गच्छतीत्यर्थे यातीति कथमित्यत आह । प्रापणमिह गतिरिति ॥ जिजर्थस्त्वविवक्षित इति भावः । प्रणियातीति ॥ ‘नेर्गद’ इति णत्वम् । ययौ । याता । यास्यति । यातु । अयात् । अयाताम् । लङः शाकटायनस्यैव ॥ ‘ज्रुजुम्’